

قرآن اور تصوف

از

جناب ڈاکٹر میر ولی الدین صاحب
منشی فاضل ایم اے پی ایچ ڈی (لندن) بیرسٹریٹ لا
صدر شعبہ فلسفہ، جامعہ عثمانیہ حیدرآباد (دکن)

رفیق اعجازی نکتۃ المصنفین

جس میں کتاب سنت کے منشاء اور اخذ کی روشنی میں حقیقی اسلامی تصوف کو منطقی
ترتیب اور وضاحت کے ساتھ ایک خاص اسلوب میں پیش کیا گیا ہے جس کا مقصد
حصول مقام عبودیت مع الالوهیت اور یافت و شہود حق ہے اور اس کا قدرتی نتیجہ
محویت فی الحق اور یافت و شہود حق و خلق

باہتمام منیجر ندوۃ المصنفین دہلی

اڈر پریس دہلی میں طبع ہوئی

مکتبہ شاہجیلہ
اُردو بلگرام دہلی

دُورِ رُوپِے
تین رُوپِے

غیر مجلد
مجلد

انتساب

میں اپنی اس پیش کش کو مولائی و آقائی حضرت مولانا
محمد حسین صاحب قبلہ رحمۃ اللہ علیہ کے اہم گرامی پرچن کے فیضان
توجہ اور برکات تربیت کا یہ راست نتیجہ ہے، جذبات تشکر و
امتنان کے ساتھ معنون کرتا ہوں ۛ

گرچہ از نیکیاں نیم خود را ز نیکیاں بستام
در ریاض آفرینش رشتہ گلدستہ ام


فہرستِ عنوانات

صفحہ ۷	۱۔ مقدمہ
۲۷ "	۲۔ عبادت و استعانت
۵۶ "	۳۔ قرب و معیت
۱۰۳ "	۴۔ تنزیلاتِ ربّیہ
۱۳۴ "	۵۔ خیر و شر
۱۵۲ "	۶۔ جبر و قدر
۱۶۶ "	۷۔ یافت و شہود

فہرستِ نقشہ جات

صفحہ ۶	۱۔ سلوک الی اللہ
۵۵ "	۲۔ عبادت و استعانت
۱۰۱ "	۳۔ قرب و معیت
۱۰۲ "	۴۔ عبد اللہ
۱۰۷ "	۵۔ تنزیلاتِ ربّیہ

سُلُوكِ إِلَى اللَّهِ



بِسْمِ اللّٰهِ الرَّحْمٰنِ الرَّحِیْمِ

(۱)

مفت

تصوف کی لفظی تحقیق میں علماء اسلام کو سخت اختلاف رہا ہے، لیکن اس کے مفہوم معنی کے تین میں ہماری رائے میں اختلاف کی گنجائش نہیں۔ آئیے لفظی اشتقاق کی موثکافیوں پر بھی ایک نظر ڈال لیں۔

(۱) عام طور پر ”صوفی“ کے لفظ کو ”صوف“ (پشمینہ) سے مشتق خیال کیا جاتا ہے، ابن خلدون کا یہی قیاس ہے۔ عربی لغت کی رو سے ”تَصَوَّفَ“ کے معنی ہیں ”اُس نے لباسِ صوف پہنا“ جیسے تَقَمَّقَ کے معنی ہیں اُس نے قمیص پہنی۔ ابتداء میں صوفیہ کو ان کی صوف پوشی کی وجہ سے صوفی کہنے لگے۔ وجہ ٹھیک ہے، لیکن صوفیہ صرف صوف پوشی ہی سے مخصوص و مختص نہیں اور نہ صرف صوف پوشی ہی اہل معرفت کی پہچان ہو سکتی ہے۔ صاحب کشف المحجوب نے تو کہہ دیا ”الصفا من الله تعالى انعام واکرام والصفوف لباس الانعام“۔

لے صفائی (باطنی) بندہ پر حق تعالیٰ کا انعام واکرام ہے اور صوف چارپایوں کا لباس ہے۔

(۲) اسی لیے بعض لفظِ صوفی کو صفا سے مشتق خیال کرتے ہیں، یعنی صوفی وہ ہے جس کو حق تعالیٰ نے صفائیِ قلب سے زینت بخشی ہو اور قلب کی صفائی اور اصلاح سے ظاہر ہو کہ سائے جسد کی اصلاح ہو جاتی ہو اور تمام اعمال درست ہو جاتے ہیں (کماوردنی الحدیث الصحیحہ) معارفِ الہی کا انکشاف صفائیِ باطن ہی پر منحصر ہے، معنی صحیح میں لیکن لغوی اعتبار سے یہ اشتقاق درست قرار نہیں دیا جاسکتا۔ کیونکہ صفا سے جو لفظ مشتق ہو گا وہ لغت صحیح کی رو سے "صفوی" ہو گا نہ کہ صوفی۔

(۳) بعض کی رائے میں صوفی لفظ صفا سے مشتق ہے یعنی صوفیہ حضورِ حق میں اپنے قلوب کے ساتھ صفائی میں حاضر ہوتے ہیں یہاں پھر معنی کے لحاظ سے کوئی اعتراض نہیں ہو سکتا، لیکن لغت کے اعتبار سے صفا کی طرف نسبت ہو تو "صفی" حاصل ہو گا نہ کہ صوفی۔

(۴) بعض نے صوفی کو "صفہ" مسجد نبوی کی طرف منسوب کیا ہے حضور انور صلی اللہ علیہ وسلم کے زمانہ میں بعض صحابہ نے (جن کی تعداد شتر سمجھی جاتی ہے) دنیوی تعلقات کو ترک کر دیا تھا اور "فقر الی اللہ" اختیار کر لیا تھا، وہ صرف ایک کپڑے میں زندگی بسر کرتے تھے ان میں سے بعض کا کپڑا تو گھٹنوں تک رہتا تھا اور بعض کے ہاں اس سے بھی کم تھا۔ ان کے پاس کبھی دو کپڑے نہیں رہے اور نہ انہیں کبھی دو قسم کی غذا میں میسر ہوئی۔ ان کو اہل صفہ

لہ الا ان فی جسد بنی آدم مضغۃ اذا صلحت صلح الجسد کما و اذا فسدت فسد الجسد کلہ الا وہی القلب (رواہ البخاری)
 ۲۵ ان الصفا صفۃ الصدیق۔ ان اردت صوفیاً علی التحقیق (کشف المحجوب ص ۳۰) یعنی صفا صدیق کا وصف ہے اگر صوفی ذاتی صوفی ہو۔ نیز "من سفی احب فهو صاف ومن سفی احبب فهو صوفی" یعنی جس نے محبت کو غیر حق کی صورت سے صاف و پاک رکھا وہ بسائی ہے اور جو محبوب حقیقی یعنی حق کو شرک و تعطیل سے منزہ اور غیر کے جناب سے پاک رکھا وہ صوفی ہے۔

کہتے ہیں۔ کیونکہ انہوں نے صفحہ مسجد نبوی کو اپنا قیام گاہ بنا لیا تھا۔ صوفیہ کو بھی انہی اوصاف کی بنا پر اہل صفحہ کی طرف منسوب کیا جاتا ہے۔ لیکن یاد رکھو کہ اشتقاق لفظی کے نقطہ نظر سے دیکھا جائے تو صفحہ کی طرف نسبت "صُفّی" کا لفظ پیش کرتی ہے نہ کہ صوفی کا۔

(۵) علامہ لطفی جمعہ نے اپنی کتاب تاریخ فلاسفۃ الاسلام میں اپنی یہ تحقیق پیش کی ہے کہ صوفی کا لفظ "شیو صوفیا" سے مشتق ہے جو ایک یونانی کلمہ ہے اور جس کے معنی "حکمت الہی" کے ہیں۔ صوفی وہ حکیم ہے جو حکمت الہی کا طالب ہوتا ہے اور اس کے حصول میں کوشاں صوفی کی غایت حقیقت الحقائق کا جاننا ہوتی ہے۔ اپنی رائے کی تائید میں لطفی جمعہ اس واقعہ کو پیش کرتے ہیں کہ صوفیائے کرام نے اس علم کا اظہار اس وقت تک نہیں کیا اور نہ خود کو اس صفت سے متصف کیا جب تک کہ یونان کی کتابوں کا ترجمہ عربی زبان میں نہیں ہوا اور فلسفہ کا لفظ اس زبان میں داخل نہیں ہوا۔

امام قشیری کی تحقیق کی رو سے لفظ صوفی سنہ ۲۰ ہجری کے کچھ پہلے مشہور ہوا۔ رسول اللہ صلی اللہ علیہ وسلم کی رحلت کے بعد جس لقب سے اس زمانہ کے افاضل یاد کیے جاتے تھے وہ "صحابہ" تھا کسی دوسرے لقب کی اہمیت ضرورت ہی نہ تھی کیونکہ "صحابیت" سے بہتر کوئی فضیلت نہ تھی۔ جن بزرگوں نے صحابہ کی صحبت اختیار کی تھی وہ اپنے زمانہ میں تابعین کہلائے اور تابعین کے فیض یافتہ حضرات اپنے زمانہ میں اتباع تابعین کے ممتاز لقب سے یاد کیے جاتے تھے۔ اس کے بعد زمانہ کا رنگ بدلا اور لوگوں کے احوال و مراتب میں نمایاں فرق پیدا ہونے لگا۔

۱۔ مقابلہ کرو الرسالة القشیریة فی العلم التصوف للامام ابی القاسم عبدالکریم بن ہوازن القشیری طبع بمطبع دارالکتب العربیة الکبریٰ بمصر۔ ص ۱۲۶۔

۲۔ دیکھو تاریخ فلاسفۃ الاسلام (ترجمہ ولی الدین) مطبوعہ دارالترجمہ سرکار عالی حیدرآباد دکن۔
۳۔ جس کی پیشین گوئی اس حدیث میں کی گئی ہے۔ ظہور الآیات بعد المائتین۔

جن خوش بختوں کی توجہ دینی امور کی جانب زیادہ تھی ان کو زیادہ عبادت کے ناموں سے یاد کیا گیا، کچھ ہی عرصہ بعد بدعات کا ظہور ہونے لگا اور ہر فریق نے اپنے زہد کا دعویٰ شروع کیا۔ زمانہ کا یہ رنگ دیکھ کر خواص اہل سنت نے جو اپنے قلوب کو حق تعالیٰ کی یاد سے غافل نہیں ہونے دیتے تھے اور جو اپنے نفوس کو خشیتِ الہی سے مغلوب رکھتے تھے ان کے زمانے سے غلطی کی اختیار کر لی، اور ان ہی کو صوفیہ کے لقب سے یاد کیا جانے لگا۔ ان ہی حالات کو پیش نظر رکھ کر شیخ ابوعلی روزباری نے فرمایا ہے :-

الصوفی من لبس الصوف علی الصفا صوفی وہ ہے جو صفا کے ساتھ صوف پوشی اختیار کرتا ہے
 واذاق الهوی طعم الحفأ وکرم طریق ہوائی نفسانی کو سختی کا مزہ چکھاتا ہے، شرع مصطفوی کو
 المصطفیٰ وکانت الدنیا منہ علی القفا لازم کر لیتا ہے اور دنیا کو پس پشت ڈال دیتا ہے۔
 ان ہی بزرگ کے یہ اشعار ہیں :-

تنازع الناس فی الصوفی واختلفوا قد ما وطنہ مشتقا من الصوف
 ولست احل هذا الاسم غیرتی صافی فصوفی الی ان لقب الصوفی
 تاریخ کی اس روشنی میں اب تصوف کے معنی و تفسیر کا تعین آسان ہے۔

زمانہ قدیم و جدید کے اکابر صوفیہ کے اقوال تصوف کی تعریف اور صوفیہ کے اوصاف و خصوصیات کے بیان میں بے شمار ملتے ہیں، ان سب کا استقصاء غیر ضروری ہے، لیکن ان پر طائرانہ نگاہ ڈالی جائے تو ان سب کا حاصل وہی نظر آتا ہے جو شیخ الاسلام زکریا انصاری رحمۃ اللہ علیہ نے تصوف کی جامع و مانع تعریف میں پیش کر دیا ہے :-

لہ لفظ صوفی کی تحقیق میں لوگ زمانہ قدیم سے جھگڑتے آئے ہیں اور اس کو صوف سے مشتق سمجھا ہے اور میں صوفی کا نام اس شخص کے سوا کسی اور کے لیے پسند نہیں کرتا جو صفت باطن و صفت معاملہ ہو یہاں تک کہ اس کا لقب صوفی ہو جائے (شیخ ابوعلی روزباری در تائید بحقیقۃ العلیا) از جلال الدین سیوطی

”التصوف هو علم تعرف به احوال تصوف وہ علم ہے جس سے تزکیہ نفوس، تصفیہ اخلاق
 تزکیۃ النفوس و تصفیۃ الاخلاق تعمیر ظاہر و باطن کے احوال کا علم ہوتا ہے تاکہ سعادت
 و تعمیر الظاہر و الباطن لنیل ابدی حاصل کی جاسکے۔ اس کا موضوع بھی تزکیہ
 السعادات الابدیۃ، موضوعہ و تصفیہ اخلاق و تعمیر ظاہر و باطن ہے، اور اس
 التزکیۃ و التصفیۃ و التعمیر و کی غایت و مقصد سعادت ابدی کا حاصل
 غایتہ نیل السعادات الابدیۃ“ کرنا ہے۔

اب ہم اپنے اس دعوے کی تائید میں سلف کے چند اقوال نقل کرتے ہیں۔ ان سے
 صوفیہ کے اوصاف و خصوصیات خاصہ کی بھی تشریح ہو جائیگی! اختصار ہمارے پیش نظر ہے:
 حضرت امام قشیری (۳۷۶ھ تا ۴۶۵ھ) صاحب رسالہ قشیریہ جو تصوف پر شاید
 ”کتاب الملح“ کے بعد پہلا رسالہ ہے تصوف کے معنی صفائی کے لیتے ہیں، یعنی صفائی باطن
 یا تصفیہ اخلاق و اصلاح و تعمیر ظاہر و باطن، اسی لیے تصوف کی تعریف میں فرماتے ہیں:
 ”الصفا محمودٌ بكل لسانٍ و ضدہ الکدر و رة وھی مذمومۃ“

اور اس کی تائید میں ایک حدیث بھی نقل فرماتے ہیں جس سے تصوف کے معنی کی وضاحت
 ہوتی ہے اور اس کا ثبوت بھی حاصل ہوتا ہے :-

”اخبرنا عبد اللہ بن یوسف اصبهانی قال اخبرنا عبد اللہ بن یحییٰ الطلیحی قال حدثنا
 الحسن بن جعفر قال حدثنا عبد اللہ بن نوفل قال حدثنا ابو بکر بن عیاش عن
 یزید بن ابی زیاد عن ابی حنیفہ قال خرج علينا رسول الله صلى الله عليه وسلم
 متغير اللون فقال ذهب صفو الدنيا وبقى الكدر فاموت اليوم تحفة لكل مسلم“
 یعنی: ابو حنیفہ نے کہا کہ رسول اللہ صلی اللہ علیہ وسلم ہمارے پاس تشریف فرما ہوئے

اس حالت میں کہ آپ کا رنگ متغیر تھا اور فرمایا کہ دنیا کی صفائی گئی اور کدورت باقی رہ گئی
ہی، پس آج کل ہر مسلمان کے لیے موت ایک تحفہ ہے۔

امام غزالی رحمۃ اللہ علیہ اپنی کتاب "المنقذ من الضلال" میں القبول فی طریق الصوفیہ
کے عنوان کے تحت فرماتے ہیں:

"فترانی فرغت من هذا العلم ثم اقلدت بجمی علی طریق الصوفیة وعلت ان طریقہ تم
انما تتم بعلم وعمل وكان حاصل علمهم قطع عقبات النفس والتأثر عن اخلاقها
المذمومة وصفاتها الخبيثة حتى يتوصل بها الى تخلية القلب عن غير الله تعالى
وتخلية بذاكر الله"

یعنی: جب میں ان علوم سے فارغ ہو کر صوفیہ کے طریقہ کی طرف متوجہ ہوا تو مجھے معلوم
ہوا کہ ان کا طریقہ علم و عمل سے تکمیل کو پہنچاتا ہے۔ ان کے علم کا حاصل نفس کی گھاٹیوں کا قطع کرنا،
اخلاقِ ذمیرہ اور صفاتِ خبیثہ سے پاک و منزہ ہونا ہے تاکہ اس کے ذریعہ قلب کو غیر اللہ سے خالی
کیا جائے اور اس کو ذکرِ الہی سے آراستہ کیا جائے۔

امام غزالی نے تصنیف و تدریس و افتاء کو چھوڑ کر اپنی شہرت کے عروج کے زمانہ میں صوفیہ
کے طریق کو اختیار کیا تھا اور جنگوں میں پھرا کرتے تھے، اسی زمانہ کا ذکر ہے کہ آپ سے ایک شخص
نے مل کر کسی مسئلہ میں فتویٰ طلب کیا تو آپ نے اُس کو فرمایا کہ "دور ہو تو نے مجھے" ایام البطالہ
کی یاد دلائی، اگر تو میرے پاس اس زمانہ میں آتا جب میں تدریس و افتاء کا کام کیا کرتا تھا تو
میں تجھے فتویٰ دیتا۔ امام عالی مقام کو اب درس مدرسہ موسسہ نظر آنے لگا تھا اور آپ نے
اُس زمانہ کو باطل زمانہ یا بربادی کا وقت قرار دیا۔ سچ ہے۔

اے دل طلب کمال در مدرسہ چند تکمیل اصول و حکمت ہندسہ چند

ہر سکر کہ جز ذکر خدا و سوسہ است شرعے ز خدا بہار این و سوسہ چند (جامی)
 ابوالحسن نوری تصوف کی تعریف میں فرماتے ہیں: "التصوف تول كل حظ للنفس"
 یعنی تصوف حظ نفس کا چھوڑنا ہے۔ یعنی غیر شرعی حظوظ نفسانی کا ترک کرنا ہے، صوفی ہوئی
 وہوس سے آزاد ہوتا ہے، اور جانتا ہے کہ عبادت پر ہوس اسیر اندر نفسی۔ وہ اپنے نفس کو علم اللہ
 کے تابع کر دیتا ہے، اس طرح اس کی ہوئی فنا ہو جاتی ہے، وہ واقف ہے کہ اتباع ہوئی ضلالت
 ہے: وَلَا تَتَّبِعِ الْهَوَىٰ فَيُضِلَّكَ عَنْ سَبِيلِ اللَّهِ (۱۱۶۲۳) ہاکت ہے: واتبع هوادة فتوردی (۱۰۶۱۶)

حضرت بایزید بسطامی نے کیا خوب نصیحت فرمائی تھی ہے

نیکو مثلے سنو ز پیر بسطام از دانہ طمع بہر کہ رستی از دام

ابوعلی قزوینی تصوف کو پسندیدہ اخلاق قرار دیتے ہیں۔ التصوف هو الاحلاق
 الرضیہ۔ ابوسہل الصعلوکی نے اس کی تعریف الاعراض عن الاعتراض سے کی ہے۔ اور
 ابو محمد الجیری نے کہا ہے التصوف الدخول فی کل خلق سستی والخروج من کل خلق دنی یعنی
 تصوف ہر نیک خصلت سے مزین ہونا ہے اور تمام بُری نادتوں سے قلب کا تخلیہ کرنا ہے اور
 محمد بن القصاب کے نزدیک: "التصوف اخلاق کریمہ ظہرت فی زماں کریمہ من رجل
 کریم مع قوم کریم" یعنی تصوف اخلاق کریمہ ہیں جو بہتر زمانہ میں بہتر شخص سے بہتر قوم کے ساتھ
 ظاہر ہوتے ہیں۔ کتانی رحمۃ اللہ علیہ نے فرمایا کہ "التصوف خلق فمن زاد عليك في الخلق
 فقد زاد عليك في الصفا" یعنی تصوف خلق ہی کا تو نام ہے جو شخص تجھ سے اخلاقِ حسنہ
 میں بڑھ گیا وہ تجھ سے صفائی قلب میں بھی بڑھ گیا۔

ان فحول صوفیہ کی ان تمام تعریفوں سے یہی معلوم ہوتا ہے کہ تصوف تزکیہ نفس و تصفیہ

اخلاق کا نام ہے۔ کیا انزال کتب و ارسالِ رسل کی غایت تزکیہ نفوس و تصفیہ اخلاق نہیں تھی؟
 حضور انور صلی اللہ علیہ وسلم نے اپنی بعثت کا مقصود ہی مکارم اخلاق کی تنظیم بیان فرمائی ہے:
 بُعِثْتُ لِأَتَمِّمَ مَكَارِمَ اخِلاقٍ

اور قرآن عزیز میں آپ کا کام یہ بتلایا گیا ہے: "يُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ" یعنی تزکیہ
 اخلاق، تعلیم کتاب و حکمت۔ اور فلاح دارین کا مدار تزکیہ اخلاق قرار دیا گیا ہے: قَدْ اَخْلَجَ مِنْ
 زَكَاةِهَا وَقَدْ اَخْبَابَ مِنْ دَشْوِهَا۔ اب تصوف کے انکار کی گنجائش رہتی ہے اور نہ کسی کو یہ جرات
 ہو سکتی ہے کہ اس کو غیر اسلامی چیز قرار دے۔ اب ہم تصوف کی ان تعریفات پر غور کریں گے جو "تعمیر
 باطن پر زور دیتی ہیں، خود تعمیر باطن کا کیا مفہوم ہے آگے چل کر صاف ہوگا۔

جنید نے صوفی کی تعریف اس طرح کی ہے: هُوَ اَنْ يَمِيْتَكَ الْحَقَّ عَنْكَ وَيَجِيْبُكَ بِهِ
 یعنی صوفی فانی زخویش و باقی بحق ہوتا ہے، وہ اپنی قیومیت ذاتیہ سے فانی ہو کر حق تعالیٰ کی قیومیت
 (ہویت انا) سے باقی ہوتا ہے، وہ اپنی ذات سے میت ہو جاتا ہے اور حق تعالیٰ کی ذات سے اُس
 کو بقا حاصل ہوتی ہے۔

حسین بن منصور نے صوفی کو یوں سمجھا ہے: وَحَدَانِي الذَّاتُ لَا يَقْبَلُ اِحْدًا وَلَا يَقْبَلُ
 اِحْدًا يَعْنِي صَوْفِي وَحَدَانِي الذَّاتُ هُوَ اَنْ اَسْ كُو كُوِي قَبُولِ كَرْتَا هِيْ اُوْر نَهْ وَهْ كُو كُوِي قَبُولِ كَرْتَا
 ہے، اس کے بصر و بصیرت میں اللہ من حیث الظاہر اور اللہ من حیث الباطن بس جاتا ہے،
 وہ غیر اللہ سے منقطع ہو جاتا ہے۔

۱۔ سنشقرین مثلاً براؤن اور نکلسن کا خیال ہے کہ اسلامی تصوف یا تو ایرانیوں سے ماخوذ ہے یا یونانیوں سے یہ محض ایک
 ظن ہے جو تصوف اسلامی کے اصل مآخذ سے لاعلمی کی وجہ سے پیدا ہوا ہے۔
 ۲۔ سمعت عبدالرحمن بن یوسف الاصبہانی بقول سمعت ابا عبد اللہ محمد بن عمار الہمدانی بقول سمعت ابا محمد المرعسی
 بقول سئل شیخی عن التصوف فقال سمعت الجنید۔ رسالہ قشیریہ۔ ص ۱۲۶۔
 ۳۔ توضیح کے لیے دیکھو قرب و معین ۲ رسالہ قشیریہ۔ ص ۱۲۶

فلا تنظر العين إلا إليه ولا يقع الحكم إلا عليه

عمر بن عثمان المکی سے تصوف کے متعلق پوچھا گیا تو آپ نے فرمایا: ان یكون العبد
فی کل وقت بما هو اولیٰ بدنی الوقت یعنی صوفی تقدیرت کی قیمت جانتا ہے اور ہر وقت
جس کا ہوتا ہے اُس کا ہو رہتا ہے۔

لے آنکہ بقبلہ بستاں روست ترا بر معنر چرا حجاب شد پوست ترا
دل در پے این و آن نیکوست ترا یک دل داری بس است یک دست ترا (جامی)
روم سے پوچھا گیا کہ تصوف کیا ہے؟ تو فرمایا: "استرسال النفس مع الله تعلق
علی ما یرید" یعنی نفس کا حق کے ساتھ حق تعالیٰ کے ارادے پر چھوڑ دینا ہی تصوف ہے،
صوفی اپنے ارادے میں فانی ہوتا ہے اور حق تعالیٰ ہی کا فعل اُس میں جاری ہو جاتا ہے، اور
اس کے نتیجے کے طور پر اُس کی کوئی مراد باقی نہیں رہتی اور نہ کوئی غرض اور نہ حاجت مرام،
اب وہ شیخ جیلانیؒ کے الفاظ میں "ساکن الجوارح مطمئن الجنان، مشروح الصدق منور
الوجه، عاھل البطن غنیاً عن الاشیاء الخائتوما" ہو جاتا ہے۔

معرف کرخی نے تصوف کی تعریف میں فرمایا ہے: "التصوف الاخذ بالحقائق و
الیاس مبنی ایدی الخلاق" یعنی تصوف حقائق کی گرفت اور خلق سے مایوسی ہے جب
صوفی پر یہ حقیقت واضح ہو جاتی ہے کہ حقیقت نافع و ضار حق تعالیٰ ہی ہیں تو پھر وہ ماسوا
حق سے نابینا ہو جاتا ہے اور غیر حق کے لیے نہ جو در زبان ثابت کرتا ہے اور نہ منع و عطا۔ بلا و
عطا میں خدا ہی کو فاعل سمجھتا ہے اور اسباب و وسائل کے لیے کوئی مستقل ہستی نہیں قرار دیتا:

لہ توضیح کے لیے دیکھو قرب: معیت - ۱۲ و ۱۳ رسالہ قشیریہ ص ۱۲۷۔
۱۴ بلا حرکت اعضاء قلب مطمئن، دلخ و کشادہ سینہ، روشن چہرہ، باطن آباد و تعلق خالق کی وجہ سے تمام چیزوں سے
بے پردہ (فتوح الغیب مقالہ ۶) ۱۵ رسالہ قشیریہ ص ۱۲۷۔

اللہ قضی کل قضاء وقد و اللہ بہ وجود نفع و ضرر

لا حول ولا قوۃ الا باللہ لولا تاثرہ لما کان الاثر

حضرت شبلی نے صوفی کی پہچان یہ بتلائی ہے: "الصوفی منقطع عن الخلق و متصل بالحق، کقولہ تعالیٰ: واصلطعنک لنفسی، قطعہ عن کل غیر، ثم قال لن ترانی" یعنی صوفی خلق سے منقطع اور حق سے متصل ہوتا ہے، جیسا کہ حق تعالیٰ نے حضرت موسیٰ سے فرمایا تھا کہ میں نے تجھے اپنے لیے اختیار کر لیا ہے، غیر سے قطعاً منقطع کر دیا ہے۔ پھر آگے چل کر فرمایا تو مجھ کو سرگز نہیں دیکھ سکتا۔"

اسی معنی میں ذوالنون کا قول ہے: ہم قوم انروا اللہ عن و جل علی کل شیء یعنی صوفیہ وہ ہیں جنہوں نے تمام چیزوں پر خدا سے عزوجل کو ترجیح دی اور اس کو پسند کر لیا، تو خدا سے عزوجل نے بھی تمام چیزوں پر ان کو ترجیح دی اور پسند کر لیا۔ صوفی کا مقصود اللہ، مطلوب اللہ، محبوب اللہ، اس کا جینا، مرنا، اس کی فکر اس کی عبادت صرف اللہ ہی کے لیے ہوتی ہے، وہ ماسوائے حق سے ہر حال میں بیگانہ ہوتا ہے، توجہ بغیر حق سے اس کے قلب کی تخلیص ہو جاتی ہے، اسی معنی میں وہ متصل بحق ہو جاتا ہے اور غیر حق سے منقطع:

ز آمیرش جان و تن تو می مقصوم و ز مردن و زیتن تو می مقصوم

تو دیر زبری کہ من بر فتم زمیاں گرمین گویم ز من تو می مقصوم

تصوف کی ان تعریفوں پر غور کرو تو تم کو یہ پاشنا ہوگا کہ اس کی تعلیم صرف تزکیہ نفوس و تصفیہ اخلاق ہی کی حد تک محدود نہیں بلکہ یہ "علم قرب" بھی عطا کرتا ہے جس کے نتیجے کے طور پر صوفی اپنی قیومیت ذاتیہ سے فنا ہو کر حق تعالیٰ کی قیومیت سے باقی ہوتا ہے۔ صوفی کے

دل میں اللہ من حیث الباطن، نظر میں اللہ من حیث الظاہر پس جاتا ہے، اور اس کا علم و عمل مراد اللہ ہو جاتا ہے۔

اب ہمیں ذرا اس اجمال کی تفصیل کرنی ضروری ہے۔ اول قدم صوفی کا یہ ہوتا ہے کہ وہ سالک کو یہ سکھاتا ہے کہ وہ کس طرح ”ہوئی“ کے پنجہ سے نجات پائے، یعنی اپنے ذاتی، نفسی علم سے نکل کر اللہ کے علم میں داخل ہو صوفی کی تعلیم مرتبہ دین کی تعلیم ہے۔ اس کا خلاصہ صرف دو لفظوں میں ادا کیا جاسکتا ہے: اللہ ہی ہمارے رب ہیں، یعنی وہی ہمارے معبود ہیں مسجود ہیں، مقصود ہیں، ہمارے رب ہیں، مستعان ہیں ہم اللہ ہی کی عبادت کرتے ہیں اور ان ہی سے تمام مرادات و حاجات میں اعانت پھرتے ہیں: ایاک نعبد و ایاک نستعین۔ عبادات و استعانت کے نقطہ نظر سے ہم ماسوی اللہ سے کٹ جاتے ہیں اور فقر و ذلت یا بندگی کی نسبت اللہ ہی سے جوڑ لیتے ہیں۔ حق تعالیٰ کی معبودیت و ربوبیت پر یقین انسان کو نام صفاتِ رذیلہ سے پاک اور تمام اوصافِ حمیدہ سے آراستہ و پیراستہ کرتا ہے۔ اس کا قلب کفر و شرک، لفاق و بدعت و فسق و فجور سے پاک ہو جاتا ہے اور ایمان و توحید و صدق و حسنہ سے مزین۔ تصوف ابتداءً اسی تطہیر قلب کا نام ہے۔ اسی تطہیر قلب کو اوپر کی تعریفوں میں صوفیہ کرام نے ”حسن خلق“ ”دخول فی علی خلق سنی“ و ”الخروج من کل خلق دنی“ یا ”اخلاق کریمہ“ کے الفاظ سے تعبیر کیا ہے۔ اس کا پچھ ذکر آپ اس کتاب کے پہلے باب میں پڑھینگے۔ جب مرتبہ دین میں ہم کو یہ علم عطا ہوتا ہے کہ اللہ ہی ہمارے رب ہیں ہمیں ان ہی کی عبادت کرنی چاہیے اور ان ہی سے اعانت طلب کرنی چاہیے تو اکثر دلوں میں یہ سوال

۱۷ حضرت حسین بن منصور کی تعریف اوپر دیکھو۔ ان کی مزید توجیہ کے لیے آگے دیکھو۔ ص

۱۸ اوپر دیکھو

۱۹ حضرت روم کی تعریف اوپر دیکھو۔

۲۰ دیکھو تفصیل کے لیے رسالہ ”قرآن اور سیرت سازی مطبوعہ دار المصنفین اعظم گڑھ

ناگزیر طور پر پیدا ہوتا ہے کہ اللہ جن کی ہم عبادت کرتے ہیں اور جن سے ذل و افتقار کی نسبت جوڑتے ہیں کہاں ہیں؟ تصوف دراصل اسی سوال کا جواب کتاب اور سنت کی روشنی میں دیتا ہے اور اسی کو علم قرب بھی کہتے ہیں۔ تصوف دراصل علم قرب ہی ہے اور صوفی جو علم قرب سے واقف ہوتا ہے، ذاتِ خلق سے ذاتِ حق کے قرب و اقربیت، احاطت و معیت، اولیت و آخریت، ظاہریت و باطنیت کے تعق و نسبت کے راز کو جانتا ہے۔ اور نہ صرف جانتا ہے بلکہ اس کو اللہ کا ادراک فی الانفس بھی حاصل ہوتا ہے اور اب اس کا نفس ہی فانی ہو جاتا ہے اور اسی لیے ہم اس کو مقرب کہہ سکتے ہیں۔ دیکھو سورہ واقعہ میں تین جماعتوں کا ذکر کیا گیا ہے: اصحاب یمن، اصحاب شمال اور مقربین۔ علم کے لحاظ سے دو جماعتیں قرار دی گئی ہیں اور ذات کے لحاظ سے ایک علم یا تو ہدایتی علم ہوگا یا اضلالی۔ جو لوگ علم ہدایتی کے پیرو ہیں جو علم اللہ ہے، جو دین میں ملتا ہے، وہ اصحاب یمن ہیں، فسَلَامٌ لِّكَ (ب ۱۵۶) کے مختصر جملہ سے ان کے انجام و عاقبت کی خبر دی گئی ہے۔ اور جو علم اضلالی کے تابع ہیں جو علم نفسی ہے، جس کو ”ہوئی“ سے تعبیر کیا جاتا ہے، جس کے اتباع کا نتیجہ ہلاکت و ضلالت بتایا گیا ہے۔ وہ اصحاب شمال ہیں فَتُزَلُّونَ مِنْ حَيْمِمْ وَتَصْلِيْنَةُ حَيْمِمْ (ایضاً) کے مختصر الفاظ سے ان کے انجام کو ظاہر کیا گیا ہے۔ اب ذات کے اعتبار سے ایک ہی جماعت ہو سکتی ہے اور وہ مقربین کی جماعت ہے۔ یہ لوگ نہ صرف اللہ کے علم رکھتے ہیں بلکہ اللہ کو بھی رکھتے ہیں۔ ان پر سر معیت کھل گیا ہے، وہ اللہ کو اپنے سے قریب و اقرب پاتے ہیں اپنا ظاہر و باطن پاتے ہیں، اول و آخر پاتے ہیں، محیط پاتے ہیں اور ساتھ دیکھتے ہیں۔ مَرْمَرٌ وَرِيْحَانٌ وَجَنَّتْ نَعِيْمٌ (ایضاً) سے ان کو بشارت دی گئی ہے۔

اسی بات کو دوسرے الفاظ میں یوں سمجھو: کائنات من حیث کل کو پیش نظر رکھ کر

تم حقیقت کا اظہار اس طرح کر سکتے ہو: - خالق، مخلوق، معیت خالق یا مخلوق۔
 جو لوگ خالق کو الہ جانتے اور مانتے ہیں، اسی کی عبادت کرتے اور اپنی مانگ کا
 تعلق اسی سے رکھتے ہیں "ایاک نعبد وایاک نستعین" پر قولاً و عملاً ثابت ہیں اور اس
 سراطِ مستقیم کے رہو، وہ اصحابِ یمن ہیں، ان کے لیے دنیا و آخرت میں سلامتی ہر ان
 سے بعد موت مغفرت و جنت کا وعدہ کیا گیا ہے۔

جو لوگ مخلوق کو الہ جانتے اور مانتے ہیں، اپنی احتیاجات و مرادات کو مخلوق ہی سے
 وابستہ سمجھتے ہیں اور ان ہی کے آگے اپنی ذلت و فقر (یعنی عبادت و استعانت کا اظہار
 کرتے ہیں اور ان ہی کے آگے اپنا ہاتھ پھیلاتے ہیں، وہ اصحابِ شمال ہیں، ضالین و
 معضوبین ہیں۔ یہ بالکین کا طبقہ ہے۔

جو لوگ نہ صرف خالق ہی کو الہ جانتے اور مانتے بلکہ خالق و مخلوق کے ربط و
 معیت کا علم بھی رکھتے ہیں، راز معیت و سر وحدت سے باخبر ہیں وہی مقربین ہیں۔ ان کے لیے روح
 و ریحان کا وعدہ ہے اور یہ مقربین کو صرف رویت حق ہی سے مل سکتی ہے اور یہ مقربین بعد
 موت ہی جنت قرب میں داخل ہو جاتے ہیں۔

صوفی کو مقرب قرار دینے میں ہم منفر و نہیں۔ شیخ شہاب الدین سہروردی نے بھی
 عوارف المعارف میں یہی بات کہی ہے۔ چنانچہ وہ باب اول میں فرماتے ہیں:

"اعلم ان کل حال شریف نغزوہ الی الصوفی فی هذا الكتاب هو حال
 المقرب وليس فی القرآن اسم الصوفی، واسم الصوفی ترک و وضع
 المقرب للمقرب علی ما سنشرح ذلك فی بابہ"

لگے چل کر اور ایک مرتبہ وضاحت فرماتے ہیں "فلیعلم انا عنی بالصوفیہ

المقربین“ یعنی ”ہم صوفیہ کے معنی مقربین ہی کے سمجھتے ہیں۔“

اب مقربین کے علوم کیا ہیں اس کا اجمالی بیان اوپر کیا جا چکا ہے اور تم اس کی تفصیل اس کتاب میں آگے پڑھو گے۔ ان علوم کا تعلق ”سرمعیت“ سے ہے۔ کتاب و سنت سے یہ بات قطعی ہے کہ ذوات خلق ذات حق کے غیر ہیں۔ دونوں میں کُلّی غیریت ہے اور بدیہی ضدینا غیر اللہ تتفون (ب ع ۱۳) و نیز هل من خالق غیر اللہ (ب ع ۱۳) سے اس کا ثبوت مل رہا ہے۔ باوجود اس غیریت کے ذوات خلق سے ذات حق کی معیت و اقربیت و احاطت، اولیت و آخریت، ظاہریت و باطنیت، یا صوفیہ کرام کی اصطلاح میں ”عینیت“ بھی کتاب و سنت سے قطعی طور پر ثابت ہے۔ بظاہر یہ بات متضاد سی نظر آتی ہے۔ کتاب و سنت ہی کی روئی میں اس تناقض کو رفع کرنا چاہیے۔ علم قرب یا تصوف اس تضاد و تناقض کو رفع کرتا ہے اور ثابت کرتا ہے، حق تعالیٰ کی بات سے ثابت کرتا ہے، ان کے رسول کی تصریح و تفسیر سے ثابت کرتا ہے کہ ہماری ذات معلوم حق ہے اور غیر ذات حق ہے۔ ہمارے لیے صورت شکل، حد و مقدار، تعین و تجزیہ اور حق تعالیٰ ان اعتبارات سے پاک و منزہ ہیں۔ ہماری ذات میں عدم ہے اور حق تعالیٰ کی ذات میں وجود ہے، ہم میں صفات عدمیہ ہیں اور حق تعالیٰ میں صفات وجودیہ کمالیہ ہم میں قابلیات امکانیہ مخلوقیہ ہیں، اور حق تعالیٰ میں فعل ہے، ہم میں تخلیق فعل نہیں۔ اس کے باوجود حق تعالیٰ کی چیزیں ہم میں ثابت ہیں مثلاً وجود و انا، صفات و افعال، ملک و حکومت۔ پھر حق تعالیٰ کے یہ اعتبارات ذوات خلق سے کس طرح متعلق ہوئے اور ان میں تحدید کس طرح پیدا ہوئی؟ کیونکہ یہ تو صاف ظاہر ہے کہ یہ تمام اعتبارات ہم میں پائے ضرور جاتے ہیں فرق صرف اتنا معلوم ہوتا ہے کہ یہ حق تعالیٰ کے لیے کامل و مطلق و قدیم ہیں اور ہمارے لیے ناقص و مقید و حادث۔ ان ہی اہم سوالات

لہ آیات قرآنیہ و احادیث نبویہ کی تائید کے لیے متن کتاب دیکھو۔

کی تشریح و توضیح اور ان کے جواب کتاب و سنت کی روشنی میں تصوف یا علم قرب کا موضوع ہیں اور ان ہی پر سیر حاصل بحث تم کو اس کتاب میں ملیگی۔

صوفی (یا مقرب) کتاب و سنت کے تبادُل سے اپنے فقر سے واقف ہو جاتا ہے وہ جاننے لگتا ہے کہ ملک و حکومت، افعال و صفات و وجود اصالت حق تعالیٰ ہی کے لیے ہیں اور وہ ان تمام اعتبارات کے لحاظ سے ”فقیہ“ ہے: يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ (بیۃ ۳۰-۳۱) اس لیے وہ جان لیتا ہے کہ حق تعالیٰ ہی ہی ہیں ظاہر و باطناً، الحق القیوم، وہی علیم و قدیر ہیں ظاہر و باطناً، هو العلیم القدیر، وہی سمیع و بصیر ہیں ظاہر و باطناً و هو السميع البصیر (مقابلہ کرتے ہیں قرب فرائض سے)

اپنے اس فقر کے امتیاز سے اس کو خود بخود اپنی امانت کا امتیاز حاصل ہو جاتا ہے اور وہ جاننے لگتا ہے کہ اس میں وجود و انا، صفات و افعال، مالکیت و حاکمیت ”من حیث الایمانت“ پائے جاتے ہیں۔ ہذا صوفی حق تعالیٰ ہی کے وجود سے موجود ہوتا ہے، ان ہی کی حیات سے زندہ ہوتا ہے، ان ہی کے علم سے جانتا ہے، ان ہی کی قدرت و ارادے سے قدرت و ارادہ رکھتا ہے، ان ہی کی سماعت سے سُنتا، بصارت سے دیکھتا اور کلام سے بولتا ہے۔ ہدیت قرب نوافل، گویا اس کے متعلق صحیح ہوتی ہے جس میں تصریح کی گئی ہے :-

كنت سمعہ الذی یسمع بہ و بصرہ الذی یبصر بہ و یدہ الذی یبطش

بہ و رجلہ الذی یمشی بہا۔ (سہ ماہ البخاری)

اور بعض روایات کی رو سے فوادہ الذی یعقل بہ و لسانہ الذی یتکلم بہ (شرح مشکوٰۃ)

اسی طرح کہا جاسکتا ہے کہ صوفی کے ہاتھ پاؤں ناک کان حق تعالیٰ ہو جاتے ہیں

اور شاید ہی مطلب ہے جنیڈ کے اس قول کا: هوان یمیتک الحق عنک و یحییک بہ یعنی

وہ فانی زخوش و باقی بخت ہو جاتا ہر جگہ نئے است بہن زمن و باقی ہمہ اوست۔ اور شبلی کے اس قول کا کہ ”متصل باحق و منقطع عن الخلق“ ہو جاتا ہے، اپنی ماہیت سے واقف ہو کر اپنے فقر کا تحقق حاصل کر کے وہ خلق کو میت سمجھنے لگتا ہے اور اس طرح اس کے قلب میں ”یاس متافی ایدی الناس“ پیدا ہو جاتی ہے (معروف کرخی) وہ فاعل و مرید حق تعالیٰ ہی کو جاننے لگتا ہے اور نفس کو حق تعالیٰ کے ارادے پر چھوڑ دیتا ہے (کما قال رویم فی تعریف التصوف)

ہمارے ان تمام بیانات کی توضیح اور کتاب و سنت سے ان کی تائید تم کو آگے کے ابواب میں ملیگی جیسا کہ حضرت جنید نے تصوف کے متعلق صحیح طور پر فرمایا ہے: علمنا هذا مشبداً بالکتاب والسنة اور جس کو کتاب و سنت رد کریں وہ ”زندقہ“ ہے۔

تصوف میں ”زندقہ“ کی آمیزش کے دو اسباب ہیں: (۱) مشائیت (۲) اشتراکیت
ارسطو کے فلسفے کی کتابوں سے واقف ہو کر متاخرین نے ”علم کلام“ میں فلسفہ اور منطق بھردی اور بجائے ان اعتراضات و شکوک کا جواب دینے کے جو عقائد اسلامیہ پر مخالفین کی جانب سے عائد کیے جاتے ہیں (جیسا کہ سلف کے علمائے کلام نے کیا تھا) خود عقائد دینیہ کی جانچ پرتال شروع کر دی اور ان کو عقل نظری کے معیار سے جانچنے لگے عقل نظری کے پرستاروں میں اختلافات کا ہونا ضروری اور لازمی ہے اسی لیے تو تاریخ فلسفہ تناقضات و متضاد نظری آراء کا ایک مجموعہ ہے متکلمین اسلام میں بھی ابتداء ہی سے دو فریق پیدا ہو گئے۔ اشاعرہ و معتزلہ۔ معتقدین اشاعرہ نے تو اپنی عقل کو علم الہی کے ماتحت رکھا اور ان کے عہد میں علم عقائد یا کلام صرف

سے ماتریدہ اور اشاعرہ کا اختلاف صرف مسئلہ تکوین اور جہد ہی دوسری تحقیقات میں ہے، باقی ہر مسئلہ میں متفق ہیں۔ امام ابو المنصور ماتریدی جو تین واسطوں سے امام ابو حنیفہ کے شاگرد ہیں ۳۳۳ھ میں فوت ہوئے یہ ماتریدیہ کے رہنے والے تھے جو سمرقند کے قریب ایک گاؤں ہے۔ ابو حسن اشعری بھی اسی زمانہ کے ہیں مسئلہ اختلافیہ میں شافعیہ امام ابو حسن اشعری کے تابع ہیں اس وجہ سے ان کو اشعریہ کہتے ہیں اور حنفی ابو منصور کے تابع ہیں۔ اس سبب سے ان کو ماتریدیہ کہتے ہیں۔ اہل سنت و جماعت، شافعی، حنبلی، مالکی حنفی ہیں اور اہل حدیث بھی اہل سنت ہی میں داخل ہیں

وہی عقائد دینیہ مذکور ہوتے تھے جو کتاب و سنت سے ثابت تھے، ان میں منطق اور فلسفے کو دخل نہ تھا، البتہ متقدمین کو زیادہ اہتمام اس بات کا تھا کہ فرقہ معزلہ کی تردید کی جائے تاکہ عوام ان کے دام تروبر میں پھنس نہ جائیں۔ معزلہ نے (جو اصل بن عطاء کے پیروں کا گروہ ہے اور بجز مسئلہ امامت کے شیعہ بھی اکثر عقائد میں معزلہ ہی کے ہم زبان ہیں) اپنے عقائد کو بالکل عقل نظری کے تحت رکھ دیا، اسی طرح عقائد میں تغیر کا پیدا ہونا لازمی تھا، چنانچہ ایسا ہی ہوا اور پھر کیا تھا جدید اختراعات کا دروازہ ہی کھل گیا۔

خالق و مخلوق کے ربط باہمی کے مسئلہ میں معزلہ نے معیت خالق بہ مخلوق کا انکسار کیا۔ کیونکہ عقل نظری نے انہیں یہ سمجھایا کہ اگر خالق کی ذاتِ خلق کے ساتھ معیت مان لی جائے تو ذاتِ خلق کے تجزیہ تبعض و تقسیم سے ذاتِ خالق کی بھی تقسیم و تبعض لازم آئیگی اور نیز حلول و اتحاد بھی اور یہ صریحاً خالق کی تنزیہ کا انکار ہے۔ اس لیے انہوں نے ان تمام قرآنی آیات کی جن میں معیت و اقربیت و احاطت ذاتیہ کا صاف صاف ذکر ہے، تاویل کر دی اور خیال کیا کہ معیت وغیرہ محض علمی ہے نہ کہ ذاتی۔ اور متاخرین اشاعرہ نے بھی تنزیہ حق کو برقرار رکھنے کی خاطر اسی توجیہ سے کام لیا۔ مگر حقیقت یہ ہے کہ قرآن کریم میں آیات تنزیہ و آیات تشبیہ دونوں کثرت سے ملتے ہیں۔ ایک پر ایمان اور دوسرے کی تاویل *تُؤْمِنُ بِبَعْضٍ وَنَكْفُرُ بِبَعْضٍ* کا مصداق ہے۔ اسی حقیقت کی جانب صوفیہ کرام نے ہماری توجہ مبذول کی ہے۔ اس کتاب میں آپ کو تنزیہ و تشبیہ کا صحیح مسلک ملیگا اور جب تک اس صحیح مسلک کو اختیار نہ کیا جائے قرآن و سنت کا تمسک ممکن نہیں۔

تصوف میں اشراقیت کے داخل ہونے کا پہلا نتیجہ یہ نکلا کہ شرک کی غیرت ذاتیہ کا انکار کر دیا گیا۔ قرآن میں خلق کی غیرت صریح طور پر ملتی ہے۔ فلاطینوس (جس کو بعد

میں فلاطون الہی بھی پکارا جانے لگا، کی تعلیمات کے زیر اثر شری کو غیر ذات حق نہیں بلکہ عین ذات حق قرار دیا گیا۔ حق ہی حق ہے، غیر حق، ذاتاً وجوداً معدوم۔ باعتبار شری ہمہ اوست صحیح عقیدہ مان لیا گیا۔ ذات شری اور غیریت شری کے لفظی کا لازمی نتیجہ اباحت و زندقہ تھا۔ اتباع شریعت کی اب کوئی ضرورت نہیں رہی۔ شریعت و طریقت کا تضاد اول مرتبہ پیش کیا گیا، اور اس طرح شریعت کا جو انکال پھینکنے کی کوشش کا آغاز ہوا۔ شریعت کو ناقصین کا شعاً قرار دیا گیا، ظالمین کو اس کے اتباع کی ضرورت نہیں بتائی گئی۔ حق تعالیٰ کے سوا غیر کا تصور تک ناممکن، اب حق تعالیٰ آمر ہیں نہ کہ مامور، غیریت کے ماننے تک ضرورت شریعت کی ضرورت ہے، جب غیریت کا ارتفاع ہو گیا اور حق ہی رہا تو اب شریعت کی پابندی کیسی۔

”جمال کا اتباع عورتوں کا کام ہے، جلال کا اتباع مردوں کا“ شریعت کا علم تو علم سفینہ ہے۔ لیکن علم طریقت علم سینہ ہے، جو سینہ بیدہ چلا آ رہا ہے، راز پوشیدہ ہے، سرکمون ہے! ان ترلمات کی کسی قدر مزید تفصیل اور اس کی نشانی بخش تردید آپ اس کتاب کے باب چہارم میں پائیں گے۔

اشراقیت کا دوسرا نتیجہ یہ نکلا کہ شری غیر مقصود کو مقصود قرار دے لیا گیا اور مقصود کو قطعاً نظر انداز کر دیا گیا۔ اب کمالات کو جو محض توابع ہیں اور حصول مقصود کے بعد نمود بخود پیدا ہوتے ہیں اصل مقصود قرار دیا جانے لگا۔ لذت و احوال، کشف کوئی، تصرفات و کرامات، وجد و حال، رویے صادقہ وغیرہ سالک کی غایت قرار پائے اور ان کو بزرگی اور تقویٰ کی علامت خاص خیال کیا جانے لگا۔ ان کمالات کے حصول کے لیے غیر مسنون مشقوں اور

(نوٹ صفحہ ۲۳) سفر کا بہنے والا تھا۔ ۱۳۰۰ء میں پیدا ہوا اور ۱۳۶۹ء میں فوت۔ روم میں اس نے اپنے مدرسہ کو قائم کیا اور دس سال کے عرصہ میں روم کا شہنشاہ گالی نس اور اس کی ملکہ اس کے معتقدین میں شامل ہو گئے۔

فلاطینوس کا فلسفہ اشراقیت کہلاتا ہے۔ وجود خدا کے سوا کسی کا نہیں۔ وجود کا پہلا اشراق عقل ہے۔ دوسرا روح، تیسرا مادہ۔ ہر شیء خدا ہی کا اشراق ہے، غیر حق ذاتاً وجوداً نقش دو میں چشم احوال ہے۔

شغلوں کی ابتداء ہوئی، جو گیوں اور سنیا سیوں تک سے بھی اشغال و نمیرہ کے سیکھنے میں دریغ نہیں کیا گیا، اور اس طرح ہندی مراسم اور یونانی تخیلات و نظریات کا ایک معجون مرکب پیدا ہوا جو اسلامی تصوف کے نام سے مشہور ہوا۔ جس کا مقصود صاحب تصرف و کرامات ہونا تھا اور بس اور اس فوق البشری و طاقت کی خواہش کا حاصل اپنے نفس کو مخلوق کی نظر میں برتر بنانے اور ان کے قلوب کو مسح کرنے کے سوا اور کیا ہو سکتا تھا! اور حقیقی اسلامی تصوف تو جیسا کہ تم نے اوپر پڑھا، ہوئی اور نفس کے پیچھے سے نجات حاصل کرنا اور یافت و شہود حق کا قائم کرنا، خلق سے فانی ہو کر حق سے بقا پانا سکھلا تا ہے، بھلا اس کو اس نام نہاد اسلامی تصوف سے کیا تعلق! چراغِ مُردہ کج شمعِ آفتاب کجا یہ میں تفاوت رہ از کجا است تا کجا!

اس کتاب میں حقیقی اسلامی تصوف کا صاف و واضح بیان ہے جس کا مقصود "حصول مقامِ عبدیت مع الالوہیت" اور "یافت و شہود حق" ہے جس کا نتیجہ "حویت فی الحق اور یافت و شہود خلق و حق" ہے۔ اس تصوف کا ماخذ کتاب اللہ اور سنت رسول اللہ صلی اللہ علیہ وسلم ہے، اس کو شاید پہلی مرتبہ اس وضاحت و منطقی ترتیب سے پیش کیا جا رہا ہے۔ راقم الحروف کو اس کے اہم مقامات کی لسانی تعلیم عارف نامہ المعروف سیدی مولانا حضرت مولانا محمد حسین صاحب قبلہ دام ظلہم سے ملی ہے۔ اس مقالہ کی ہر سطر "مشید بالکتاب و سنت" ہے، اس کو اکابر اولیاء دین کی تائید حاصل ہے گو ہر مقام پر ان کی کتابوں کا حوالہ دینا ضروری نہیں خیال کیا گیا۔ اس سے وہی نیک نخت مستفید و مستخرج ہو سکتا ہے جس کو "تفقہ فی الدین" کی نعمت عطا کی گئی ہے جس نے اپنی عقل کو "علم اللہ" کے تابع کر دیا ہے اور کتاب و سنت کو معیار حق و باطل قرار دے لیا ہے۔

من یدہ ما قلت لہ و تختر لہ بصیرتہ و لیس یدر یہ الا من لہ بصر

(شیخ اکبر)

وآخر دعوانا ان الحمد لله رب العالمین

باب ۲

عبادت و استعانت

اے دردِ دلِ منِ اصلِ تمنا ہمہ تو وے در سر من مایہ سودا ہمہ تو
 ہر چند بہ روزگار درمی نگرم امروز ہمہ تومی و فردا ہمہ تو (ابوسعید خدری)

انسان بلکہ تمام حیوانات کی زندگی کا پہلا قانون جلب منفعت و دفع مضرت ہے۔
 تحفظِ ذات اور تولیدِ نسل دونوں کے لیے ضروری ہے کہ یہ ان چیزوں کی طلب کرے جو اس
 کی زندگی کے حفظ و بقا میں مدد و معاون ہیں اور ان چیزوں سے گریز کرے جو اس کو عدم کی
 طرف لیجاتی ہیں یا قوتِ حیات کی تحدید کا باعث ہوتی ہیں۔ اشیاء کی ابتدائی تقسیم اسی نقطہ
 نظر سے کی جاتی ہے، اشیاء یا تو نافع ہیں یا ضار، مفید ہیں یا نقصان رساں، اچھی ہیں یا بری،
 عصویت پر حب ان کے اثرات کا ترتیب ہوتا ہے تو لذت، محبت، فریفتگی یا اطاعت پیدا
 ہوتی ہے یا الم و نفرت، خوف اور توحش۔ ان میں سے ایک بالطبع محبوب ہیں، مرغوب ہیں
 تو دوسری نظر سے غیر محبوب و نامرغوب! ایک کے حصول کا وہ کوشاں ہوتا ہے تو دوسرے سے
 گریزاں۔ کوشاں ہو کہ گریزاں، انسان کی زندگی کا تار و پود یہی جذبات ہیں، ان کا زور مرد
 افکن ہوتا ہے، ان کے شر و شور سے اس کو فرصت ملتی ہے اور نہ نجات، یہاں تک کہ زندگی
 کے مقررہ دن ختم ہو جاتے ہیں اور وہ یہ کہتا ہوا رخصت ہوتا ہے:-

من باغ جہاں راقصے دیدم و بس مرغش زہواؤ ہو سے دیدم و بس
 از صبح وجود تا شبانگاہ عدم چوں چشم کشودم نفسے دیدم و بس

(عربی استعاری)

اپنی زندگی کے مختصر قیام میں ہر شخص اشیاء کے تغیر و حدوث کا اچھا مشاہدہ کرتا ہے۔ کائنات میں ایک دائمی تغیر جاری ہے، کوئی شے ساکن نظر نہیں آتی، سکون و ثبات فریب نظر معلوم ہوتے ہیں ہر ذرہ کائنات میں ایک تڑپ سی نظر آتی ہے، کاروان وجود کو کہیں قیام نہیں، شان وجود ہر لحظہ تازہ ہوتی ہے، قبری تجلی ہر شے کو ہر لحظہ فنا کر رہی ہے اور جالی تجلی ہر لحظہ وجود بخش رہی ہے۔ ہستی کہ عیاں نیست در آں در شانے در شان دگر جلوہ کند ہر آنے

اس نکتہ بجز کلّ یوم ہونی شان“ گربایت از کلام حق بُرہانے (جامی)
اشیاء کے اس تغیر و تبدل، نکلون و حدوث، فنا پذیری و زوال کی جہت جب چشم بصیرت رکھنے والے انسان پر نمایاں ہو جاتی ہے تو اس نے اپنے فقر و احتیاج کی وجہ سے ذل و افتقار یا بندگی کی نسبت جو ان سے قائم کر رکھی تھی وہ یک دم کٹ جاتی ہے۔ ذواتِ خلق کا فقر اس کی نظروں میں واضح ہو جاتا ہے اور اس کو اس ذات کی تلاش ہوتی ہے جو حدوث و تغیر سے منزہ ہے، جو قائم بالذات و متصور بالذات ہے جو واجب و قدیم ہے، صفات کمالیہ سے موصوف ہے، فعال ہے، سائے جہان کی مالک و حاکم و مولیٰ و رب ہے!

اب مذہبِ یادین کا حاصل بھی اتنا ہی ہے کہ ذل و افتقار کی نسبت (جس کو دین کی زبان میں عبادت و استعانت سے تعبیر کیا جاتا ہے) ذواتِ خلق سے قائم نہ کی جائے اور احتیاج جاتا اور مرادات میں استعانت، ذواتِ خلق سے نہ کی جائے بلکہ عبادت و استعانت کا مرکز ذاتِ اللہ ہے۔ یہی مفہوم ہے اس دعوتی کلمہ طیبہ ”لا اِلهَ اِلاَّ اللّٰهُ مُحَمَّدٌ رَّسُوْلُ اللّٰهِ“ کا، کہ اللہ کے سوا کوئی ذاتِ قابلِ عبادت و مستحقِ استعانت (الہ) نہیں اور محمد صلی اللہ علیہ وسلم اللہ کے رسول ہیں، جو اس پیام کو ساری دنیا کے سامنے پیش کرنے کے لیے بھیجے گئے ہیں! فقر و احتیاج انسان کی فطرت میں شامل ہیں۔ اسی فقر و احتیاج کو رفع کرنے کے لیے

وہ ہر نفع و ضرر پہنچانے والی چیز کو اپنا 'الہ' قرار دیتا ہے، خواہ یہ چیز عناصر سے ہو یا جمادات سے، نباتات سے یا حیوانات سے، فوق الفطرت ہو یا فوق البشر۔ ان سے رفع احتیاج کے لیے اعانت طلب کرتا ہے اور استعانت کے لیے ان سے ذل و افتقار کی نسبت قائم کرتا ہے اپنے جسم اور نادانی کی وجہ سے ان کو مستقل طور پر نافع اور ضار خیال کرتا ہے اور یہی خیال اس کو اپنے سے کم تر مخلوق کے آگے سجدہ ریز ہونے پر مجبور کرتا ہے!

جو اس کے اس التباس اور عقل کے اس دھوکے کو دور کرنے کے لیے دینِ حق کا یہ پیام محمد عربی (فداہ ابی و اُمی) نے عالم کو سنایا کہ انسان اشرف المخلوقات ہو کر، فطرت کا شہکار ہو کر اپنے سے ادنیٰ اور کم تر مخلوق کے آگے ذلیل نہیں ہو سکتا، اس کی گردن اگر جھک سکتی ہے تو اسی ایک ہمہ خیر، ہمہ اہل و ہمہ ہمیں وہمہ تو اں ہستی کے آگے جس کے دستِ قدرت میں ساری کائنات کی باگ ہے جو جملہ صفات کمالیہ سے متصف ہے اور تمام عیوب سے منزہ اور برتری ہے! یہی ہستی ہماری 'الہ' ہے، یہی قابلِ عبادت ہے، یہی مستحقِ استعانت ہے، یہی ہماری خالق ہے، مالک ہے، ہماری رب ہے، مولیٰ ہے، حاکم ہے، اسی کے ہم مخلوق ہیں، مملوک ہیں، مرئوب ہیں، عبد ہیں محکوم ہیں، اسی کی ہم عبادت کرتے ہیں اور اسی سے تمام حاجات و مرادات میں بھیک مانگتے ہیں۔ یہی ذات غنی ہے اور ہم سب اسی کے فقیر ہیں۔ اس کے فقیر ہو کر ہم سارے عالم سے غنی ہیں!

یہ پیام صدقِ محض ہے، ہماری عزتِ نفس کے عین مطابق ہے، حق و خلق کے رابطہ کا سچا اظہار ہے! اس کو مان کر انسان حقیقی معنی میں انسان بنتا ہے، بے خوف بے جگر، مجاہد جس کی اُسید و بیم کا مرکز وہی ایک اللہ ہوتا ہے جو سارے عالم کا مالک اور حاکم ہے! اور مجاہد کی زندگی کی ہر جنبش اسی مالک و حاکم کے حکم کے تحت ہو جاتی ہے اور اُس کے احکام کی تعمیل میں امر کے امتثال میں وہ ایک جان دیتا ہے ہزاروں جان پاتا ہے، اس کا ضعف قوت سے، اس کی ذلت عزت سے، اُس کا فقر

غمنا سے بدل جاتا ہے۔ موجودات عالم میں سے وہ کسی سے نہیں ڈرتا، فلا تخافوہم و خافوہ
ان گنتہم مؤمنین کا حکم اس کو سارے عالم سے بیخوف کر دیتا ہے، نہ وہ کسی سے امید ورجا
رکھتا ہے، ایسے اللہ بکاف عبد ہے اس کو ساری کائنات سے غنی کر دیتا ہے۔ ذواتِ خلق سے
امید و بیم کی نسبت کتنے ہی وہ نفس مطمئنہ حاصل کر لیتا ہے اور اپنے رب سے راضی ہو جاتا ہے۔ اللہ
کو راضی رکھ کر وہ غیر اللہ سے مستغنی ہو جاتا ہے! اب وہ غنی عن لشیء ہے، کوئی چیز اللہ سے بڑھ سکتی
ہے جس کے حصول کی وہ خواہش کرے، اب سب کچھ اُسے حاصل ہے۔ اسی لیے فرمایا گیا ہے،
لکیلا تا سوا علی ما آتاکم ولا نفرجوا بما آتاکم علوئے تمکین اس کو حاصل ہے، وہی محتا
ہے اس قول کا: انتم الاعلون واللہ معکم!

دیکھو! الہ کے فہم نے اس کو کیا سے کیا کر دیا! یا تو وہ ایک حقیر اور ذلیل جانور کی طرح
ہر ایک سے ڈرتا اور لرزتا تھا، ہر ایک کو نافع اور ضار قرار دیتا تھا، سر عبودیت خم کرتا تھا، مدد و اعنا
کا خواہاں تھا، ان ہی کی عبادت و عبودیت میں زندگی گزار رہا تھا، مشوش، حیران، پریشان،
خود ضعیف اور مطلوب بھی ضعیف "ضعف الطالب والمطلوب" یا اب علم رسالت
کے جاننے اور ماننے کے ساتھ ہی لڑائی کی نمشیر ہاتھ میں لے کر وہ آگے بڑھتا ہے اور اپنے جاہل
ساتھیوں سے قرآن کے الفاظ میں پوچھتا ہے۔ اغیبر اللہ تاہر قونی اعبداً ایھا الجاہلون! ^۱
تا چند گہ از چوب گہ از سنگ تراشی بگز ز خداے کہ لصد رنگ تراشی
غیر اللہ کی عبادت و عبودیت کا جو اوہ گردن سے اتار کر پھینک دیتا ہے، عمر میں پہلی
مرتبہ حریت محسوس کرتا ہے، خوف کا بھاری تپھر اس کے سینہ سے اٹھ جاتا ہے، اپنے حقیقی مولیٰ کے

۱۔ اگر تم مومن ہو تو ان سے خوف نہ کرو مجھ سے خوف کرو ۲۔ کیا اللہ بندہ کے لیے کافی نہیں؟
۳۔ تاکہ تم غم نہ کھاؤ اس پر جو لاکھ نہ آیا، اور نہ شیخی کرو اس پر جو تم کو اُس نے دیا۔
۴۔ تم ہی بلند ہو اللہ تمہارے ساتھ ہے ۵۔ لے جا لو کیا تم مجھے غیر اللہ کی عبادت کرنے کا امر کرتے ہو۔

آگے جھک جاتا ہے اور ان کو رحیم پاتا ہے۔ کان بالموء منین رحیمًا کی بشارت اس کو ہر طرح مطمئن کر دیتی ہے، اب اس کو یقین ہو جاتا ہے کہ حق تعالیٰ اس کے ساتھ ایمان کے بعد شانِ رحمت ہی سے پیش آئینگے، ان کا علاوہ رحیم ہونے کے حاکم و حکیم ہونا اس کے دل کو اور قوی کر دیتا ہے، وہ انہیں اپنے ہر امر میں منصرف سمجھتا ہے اور ان کے ہر فعل کو سراسر حکمت سے مملو دیکھتا ہے۔ ان ہی کے حکم مطابقت ان کو اپنے کاموں میں وسیل بناتا ہے۔ "فَاتَّخَذَهُ وَكِيلًا" ان کا فرمان ہے کفئی باللہ وکیلا، کہہ کر وہ آزادی و اطمینان کے ساتھ مصروفِ عمل ہو جاتا ہے، اب کہاں یہ اور کہاں وہ جاہل جو غیر اللہ سے ذل و افتقار کی نسبت جوڑ رہا ہے، سچ ہے۔

وَمَا يَسْتَوِي الْأَعْمَىٰ وَالْبَصِيرُ، وَلَا الظُّلُمَاتُ وَلَا النُّورُ، وَلَا الظِّلُّ

وَلَا النُّورُ، وَمَا يَسْتَوِي الْأَحْيَاءُ وَلَا الْأَمْوَاتُ ﴿۱۵﴾ (الفاطر ع ۱۵)

دین کا اجمال: عبادت و استعانت، اس کا حاصل، تحفظِ توحید۔ اب اس اجمال

کی کسی قدر تفصیل ضروری ہے۔

عبادت غایتِ تذلل کا نام ہے جس کا اظہار معبودِ حقیقی کے آگے کیا جاتا ہے، اس کے معروف طریقے نماز، روزہ، حج، زکوٰۃ وغیرہ ہیں، نماز کے تمام اعمال و ارکان پر غور کرو، عبادت یا اظہارِ ذلت کا مفہوم بخوبی تمہارے دل نشین ہوگا۔ عابد نماز کا قصد کر رہا ہے، مصلحت کی طرف بڑھ رہا ہے، زبان پر ہے "انّی ذاہبٌ الی سربى سیه ہدیٰ" دل غیر حق سے پاک ہے، حق تعالیٰ کے سوا کسی کو بزرگی کا مستحق نہیں سمجھتا اور اسی فہم کے ساتھ تکبیر تحریمیہ اللہ اکبر کہتا ہے اور جب حق تعالیٰ کے روبرو ہو کر کہتا ہے اتّی وجہتٌ وجہی للذّی فطر السموات والارض

۱۵ برابر نہیں اندھا اور دیکھتا، اور نہ اندھیرا نہ آجالا اور نہ سایہ اور نہ کو، اور برابر نہیں جیتے اور مردے۔

۱۶ میں اپنے رب کی طرف چلا ہوں وہ میری ہدایت کرے گا۔

حَنِيفًا وَمَا آتَانَا مِنَ الْمَشْرِكِينَ، دل پوری طرح متوجہ حق پر ورنہ جانتا ہے کہ جھوٹ کی سزا کیا ہے مِخَادِ عُنُونِ اللَّهِ وَهُوَ خَادِعُهُمْ۔ اب نیت میں بھی خلوص ہے، حق تعالیٰ ہی کے لیے نماز پڑھ رہا ہے، عاشقانہ ایمان کے پیدا ہونے کے لیے پڑھ رہا ہے، عادت کے تحت نہیں، ان ہی کے حول و قوت سے پڑھ رہا ہے۔ ثنا میں حق تعالیٰ کی عظمت و جلالت و جبروت کا اظہار کر رہا ہے اور توحید کا اقرار لَّا إِلَهَ غَيْرُكَ سے ہو رہا ہے۔ اب حضوری میں دست بستہ نظر نیچے کیے ذلت مسکنت کی تصویر بنا کھڑا ہے، زبان پر جاری ہے الحمد للہ اور دل میں سمجھ رہا ہے کہ عالم میں کوئی ذات مستحق حمد نہیں، سائے محمد و محاسن کی وہی ایک ذات لَّا شَرِيكَ لَهُ سزاوار ہے، جب رب العالمین کہتا ہے تو جانتا ہے کہ لَّا رَبَّ سِوَاهُ رَبُّوْبِيْتِ، اسی کو زیبا ہے، عالم تمام اُس کا مرئوب ہے، الرحمن الرحیم کہتے وقت عالم رجا میں داخل ہوتا ہے، رحمت و کرم کی اُمید دل میں پیدا ہوتی ہے، جانتا ہے کہ رحمانیت کا تعلق تو ساری کائنات سے ہے، رحمتِ خصوصی شری ہے اور مومنین سے مختص ”مَن كَانَ بِالْمُؤْمِنِينَ رَحِيمًا“ مِلَّكَ يَوْمَ الدِّينِ کہتے وقت عالم خوف کا مشاہدہ کرتا ہے، روز قیامت حق ہے، اور یہ وہ دن ہے کہ اس کی شان میں فرمایا گیا: يَوْمَ لَا تَمْلِكُ نَفْسٌ لِّنَفْسٍ شَيْئًا۔ اس اُمید و بیم کی حالت میں عرض کرتا ہے کہ اِيَّاكَ نَعْبُدُ حَقِّ تَعَالَىٰ بِمِ آفِ هِي كِي عِبَادَتِ كَرْتِي هِي، ذَلْ وَاِنْقَارِ كَارِشْتِي آفِ هِي سِي جُوڑْتِي هِي۔ وَاِيَّاكَ تَسْتَعِينُ آفِ هِي سِي اسْتِعَانَتِ كَرْتِي هِي، جَانْتِي هِي كِي لَّا فَاعِلُ فِي الْوَجُودِ اِلَّا اللّٰهُ، مَاسُوِي اللّٰهُ سِي بِالْكَلِيَةِ اِعْرَاضِ كَرْتِي آفِ هِي كِي طَرَفِ بِالْكَلِيَةِ رَجُوعِ هُوْتِي هِي۔ بِمِ آفِ كِي سُوَا اسْتِعَانَتِ كِي جَمْتِ سِي غَيْرِ كُو كِيُوِي مِطْكَارِي جَبْ كِي هِي هِي يَسْنَادِيَا كِيَا هِي اُوْر بِمِ نِي بِمِي تَجْرِبِي سِي اس كِي تُوْشِيْقِ كَرْتِي هِي كِي آفِ كِي سُوَا كِسِي مِي حَوْلِ وَقُوْتِ هِنِي، لَّا حَوْلَ وَلَا قُوَّةَ اِلَّا بِاللّٰهِ اس ليے وَه نِي هِي نَفْعِ هِنِيَا سَكْتِي هِي نِي ضَرَرِ! اس مَدْحِ وَثَنَادِ اِقْرَارِ عِبُودِيْتِ

سے دنیا بازی کرتے ہیں اللہ سے اور وہی ان کو دغا دیکھا ہے جس دن بھلا نہ کرینگے کوئی نفس کسی نفس کا کچھ بھی۔

کے بعد التماس و دعا، اِهدِنَا الصِّرَاطَ الْمُسْتَقِيمَ، حق تعالیٰ راہِ مستقیم کی ہدایت فرمائیے، نفسِ
 ہوئی سے چھوٹیں، آپ کا قرب نصیب ہو، صراطِ الذین انعمت علیہم غیر المغضوب
 علیہم ولا الضالین، اہل انعام کی راہ پر چلنا نصیب ہو، جو انبیاء و اولیاء کی راہ ہے یہی اہل
 ایمان ہیں "وَالَّذِينَ انعمَ اللهُ مِنْ التَّبِيينِ وَالصَّادِقِينَ وَالشَّاهِدَاءِ وَالصَّالِحِينَ!"

مغضوبین و ضالین کی راہ نہیں جنہوں نے غیر اللہ سے عبادت و استعانت کا رشتہ قائم
 کر کے ہمیشہ کے خسارہ میں اپنے کو مبتلا کر لیا! "اُولَئِكَ هُمُ الْخَاسِرُونَ الَّذِيْنَ خَسِرُوا انْفُسَهُمْ"
 اس حمد و ثنا، التماس و دعا کے ساتھ وہ کلام ربانی کی چند اور آیتیں احکامِ خداوندی
 کے معلوم کرنے، تکرار سے ان کو اپنے ذہن میں بجانے، ہر حرف کی تلاوت پر دس نیکیاں ملنے
 اور حق تعالیٰ سے سرگوشی کرنے بڑھتا ہے اور پھر فوراً پیشی میں جھک جاتا ہے گویا اپنے رحمان
 رحیم آقا کے "پیٹ میں مونڈی" لے دیتا ہے۔ اس طرح اپنی ذلت کا مزید اظہار کرتا ہے ماسی
 حالت میں اس کی زبان سے اس کے مولیٰ کی تقدیس و تزیین و تحمید جاری ہوتی ہے، اپنی
 مانگی، فقر و ذلت کا احساس قلب میں واضح طور پر موجود ہوتا ہے۔ جب سر اٹھاتا ہے تو
 حق تعالیٰ اسی کی زبان سے فرماتے ہیں "سَمِعَ اللهُ مِنْ حَمْدِهِ، اس طرح اُس کا مرتبہ بلند
 کرتے ہیں جو سر معبود حقیقی کے آگے جھکتا ہے وہ مخلوق کے آگے جھک نہیں سکتا، وہ سب سے
 بلند ہوتا ہے، ممتاز ہوتا ہے، بے نیاز ہوتا ہے، وہ ایک لاقیمیت جو ہر ہوتا ہے۔ سچ ہے:

مَنْ رَكَمَ إِلَىٰ مَوْلَىٰ وَمَا لِي بِمُحْتَقِرٍ لِلَّهِ بِنُورِهِ حَتَّىٰ يَصِيرَ جَوْهَرًا لَا قِيمَةَ لَهُ
 (حدیث)

اس سرفرازی کے شکر میں وہ حق تعالیٰ کی حمد کرتا ہے اور پیروں پر گر جاتا ہے، پیر کی لیتا ہے
 اور اس طرح غایت تذلل کا اظہار کرتا ہے، زبان پر آقا کی عظمت و رفعت و علو کا اقرار جاری

رہتا ہے جو اپنے مولیٰ کی طرف جھکتا ہے اور اس کی طرف مائل ہوتا ہے تو وہ اس کو اپنے نور سے جلا دیتے ہیں یہاں تک کہ وہ

ہو جاتا ہے اس اظہار تذل میں وہ اپنی آنکھ کی ٹھنڈک پاتا ہے و جعلت قرۃ عینی فی الصلوۃ یہ آنکھ کی ٹھنڈک اس کو اپنے محبوب مولیٰ کے مشاہدہ سے ہو رہی ہے۔ یہی اس کا کمال ہے، یہی اس کی معراج ہے۔ الصلوۃ معراج المؤمنین!

معبود کا نہ صرف خیر محض ہونا ضروری ہے بلکہ اس کا ہمہ توان باقاً مطلق ہونا بھی لازمی ہے۔ یہ اپنی لامحدود قوت اور لاتناہی طاقت کی وجہ سے ہماری حفاظت کرتا ہے۔ ہماری حاجتوں کو پوری کرتا ہے، مرادوں کو بر لاتا ہے، اس کے اغتمام کے بعد ہمیں اس کی نصرت و اعانت کا قطعی یقین ہو جاتا ہے! شر کے مسئلہ کی توجیہ سے عاجز ہو کر نتا بحیثہ (Pragmatists) نے خدا کے ہمہ توان ہونے کا انکار کر دیا، لیکن جو خدا قادر مطلق نہ ہو وہ معبود حقیقی کب متسرار دیا جاسکتا ہے۔ جو خود شر پر غالب نہ ہو ہماری مدد کیسے کر سکتا ہے۔ ہمارا مولیٰ اور نصیر کیسے ہو سکتا ہے۔ شر کی توجیہ کا یہ موقع نہیں، لیکن ہم اپنے معبود کو فعال مطلق، ہمہ توان مانتے ہیں، افعال و آثار کا مرجع اسی کو قرار دیتے ہیں، حول و قوت کا اسی کو مبدأ سمجھتے ہیں، اسی لیے اس سے استعانت چاہتے ہیں اور اس کے نعم المولیٰ و نعم النصیر ہونے کا یقین رکھتے ہیں۔

اعتصموا باللہ ہو مولکم، نعم المولیٰ و نعم النصیر! جب قوت صرف اسی کو حاصل ہے لا قوۃ الا باللہ، حرکت کا بھی وہی مبدیہ لا حول و لا قوۃ الا باللہ۔ توفیل، جو حرکت و قوت ہی کا نتیجہ ہے، صرف حق تعالیٰ ہی کے لیے ثابت ہوتا ہے، اور ذوات خلق سے اس کی بالکل نفی ہو جاتی ہے۔ اس حقیقت کے سمجھنے ہی اس کی بصیرت سے غفلت کا پردہ اٹھ جاتا ہے اور وہ لا تتحیر ذرۃ الا باذن اللہ کے معنی سمجھ جاتا ہے۔ غیر اللہ سے استعانت کی نسبت کا

لے میری آنکھ کی ٹھنڈک نمازیں رکھی گئی ہے۔ نئے زمانہ جدید کے فلسفیوں کا ایک گروہ جن میں ولیم جیمس، ایچ جی ویلس، ابرناڈ شا وغیرہ داخل ہیں۔ نئے نہیں اپنے مولا سے اعتصام چاہیے وہی تمہارا اچھا مولیٰ ہے اور اچھا مددگار۔ نئے کوئی ذرہ بغیر اللہ کے حکم کے حرکت نہیں کرتا۔

اگر اسلم عبدی واستسلم کا مصداق بن جاتا ہے!

اپنے رب سے استعانت کے طریقے کیا ہیں؟ بصیرت محمدیہ نے جن طریقوں کی تعلیم فرمائی ہے ان میں سے بعض یہ ہیں:-

اپنی حاجتوں اور مرادوں میں حق تعالیٰ سے دعا کرو۔ دعا کا حکم ہے اور اجابت کا وعدہ اذ عوفی استجب لکم حق تعالیٰ جو محض ہے، عطا محض ہے، ان میں بخل کا شائبہ نہیں، مایوسی و محرومی ان کی درگاہ میں نہیں، تشفی کے لیے فرماتے ہیں لا تأسوا من سرور اللہ^{تعالیٰ} وہ حکیم بھی ہیں۔ ان کا فعل حکمت رکھتا ہے، وہ ہمارے خیر کو ہم سے بہتر جانتے ہیں، اگر وہ ہماری کسی دعا کو نہیں قبول فرماتے ہیں تو اسے نہ قبول فرمانے ہی میں ہمارا فائدہ ہے اسی لیے کہا گیا ہے۔ منع عطاء مرد کا کمال اسی میں ہے کہ ان کی منع کو عطا جانے کسی عاشق نے اسی جذبہ کے تحت کہا ہے۔

اگر مراد تو ہے دوست نامرادی ما است مراد خویش دگر بار من نخواہم خواست
سیدنا عمر رضی اللہ تعالیٰ عنہ فرمایا کرتے تھے: لا ابالی علی ای حال اصبر علی ما
اکره و علی ما احب لاتی لا ادری الخیر لایہما۔ حق تعالیٰ خود ہیں تعلیم فرماتے ہیں۔ اور
ایک نہایت دقیق نکتہ کی تعلیم فرماتے ہیں۔

عسی ان تکرهوا شیئا و هو خیر لکم و عسی ان تحبوا شیئا و هو شر لکم و اللہ یعلم و انتم
لا تعلمون (البقرة ۱۰۶)

اے اللہ کی رحمت سے مایوس نہ ہو۔ مجھے اس امر کی پرواہ نہیں کہ میں کس حال میں صبح کرونگا، ایسی
حالت میں جس کو میں پسند نہیں کرتا یا ایسی حالت میں جس کو میں پسند کرتا ہوں، کیونکہ میں نہیں جانتا کہ میرے
لیے بھلائی کس حالت میں ہے۔ شاید کہ بُری لگی تم کو ایک چیز اور وہ بہتر ہو تمہارے حق میں، اور شاید
تم کو بھلائی لگے ایک چیز اور وہ بُری ہو تمہارے حق میں، اور اللہ جانتا ہے اور تم نہیں جانتے۔

اسی نکتہ کو سمجھ کر عارف کہنے لگتا ہے ”ہم آں باد کہ او خواہد آں مباد کہ ما خواہیم“ اور خواجہ شہابی نے عارف کی تعریف ہی اس طرح کر دی کہ ”عارف اوست کہ منع نرد او دوست ترا عطا باشد“ یہیں سے رضا کا مقام شروع ہو جاتا ہے جو استعانت کا بلند ترین طریقہ ہے۔

بہر حال اگر حق سبحانہ تعالیٰ کسی حکمت و مصلحت سے بندہ مومن کی دعا و قبول نہیں فرماتے تو اس کے قلب کی حفاظت فرمادیتے ہیں مطلوب کی جانب سے خیال پلٹ دیتے ہیں، حکایت شکایت، جزع فزع کی طرف مائل نہیں کرتے، رضا کے مقام میں پہنچا دیتے ہیں اور وہ ”لکل اجل کتاب“ کہہ کر حق تعالیٰ سے راضی ہو جاتا ہے۔ اجابت دعا کی ایک صورت یہ بھی ہوتی ہے کہ مطلوب تو حاصل نہیں ہوتا لیکن حق تعالیٰ اس کی دعا کو رد نہیں فرماتے بلکہ اس کی کسی بلا کو دور کر دیتے ہیں گو اس کو اس بدل کا علم نہیں ہوتا۔ ایک آخری صورت یہ بھی ہے کہ دعا اگر وہ دنیا میں نہیں پاتا تو آخرت کے لیے یہ ذخیرہ کیا جاتا ہے

انَّ العبد یری فی صحائفہ یوم قیامت کے دن بندہ اپنے اعمال نامے میں وہ نیکیاں

القیامۃ تحسنات لا یرفہا دیکھے گا، جن کو وہ نہیں پہچانے گا، اس سے کہا جائیگا کہ یہ

فیقال انہا بدل لسوالک فی اُس سوال کا بدل ہیں جو تو نے دنیا میں کیا تھا، بسکن

الدنیالہ یقدح فضاؤہ فیہا تیرے مقدر میں دنیا میں ان کا ملنا نہ تھا“

یہ صورت اجابت دعا کا وعدہ سچا ہے، لیکن یہ وعدہ مطلق ہے مقید نہیں کہ اسی وقت اور اسی صورت میں پورا کر دیا جائے جس وقت اور جس صورت میں کہ بندہ نے دعا مانگی ہے فہم اگر آپ اس نکتہ کو سمجھ جائیں تو پھر آپ کو معلوم ہو جائیگا کہ کیوں رسول عربی نے اس دعا کی تعلیم فرمائی تھی: اللہم اکفنی کل مہم من حیث شئت وکیف شئت وانی شئت ومن این شئت۔ استعانت کا دوسرا طریقہ اپنے کاموں میں حق تعالیٰ پر توکل کرنا ہے۔ اگر ہمیں اس بات کا

یقین ہو، محض علم نہیں، یعنی تحقیق ہو، محض تعقل نہیں، یا جدید نفسیاتی اصطلاح میں یوں کہو کہ اگر یہ بات ہمارے "تحت شعوری نفس" میں اتر گئی ہو کہ فاعل حقیقی حق تعالیٰ ہیں، کرنے والے خود بدولت ہیں، افعال و آثار کا مرجع خود ہیں، حول و قوت کا مبدع خود ہیں، اور پھر اس کا بھی یقین ہو کہ ایمان کے بعد وہ رحیم بھی ہیں "کان بالمومنین رحیمًا" ولی ہیں "واللہ ولی المؤمنین" تو ہم اپنے تمام امور ان کے تفویض کرنے میں خوشی سے آمادہ ہو جائینگے اور اس تفویض کے ساتھ ہی فکر سے آزاد ہو جائینگے، طمانیت و مسرت سے ہمارے قلوب بھر جائینگے اور کسی مست محبت کے الفاظ میں کہہ اٹھینگے۔

وکللت الی المحبوب امری کلّہ فان شاء احيانی وان شاء اتلفانی

توکل اپنی حول و قوت سے بری ہونا ہے، اعتصام بانسہ ہے، ذوالنونؒ نے توکل کی تعریف اسی طرح کی ہے: "التوکل ترک تدبیر النفس و الانحلال عن المحول و القوۃ" اور سہمی قطبیؒ نے بھی ان کے ساتھ اتفاق کیا ہے: "التوکل الانحلال عن المحول و القوۃ" ان تعریفوں کا ماخذ حدیث نبوی: "لا حول و لا قوۃ الا باللہ اور قول عزوجل لا قوۃ الا باللہ۔ توکل قلبی عمل ہے۔ یعنی قلب میں یقین جاگزیں کہ مجھ میں اور کسی شے میں نہ اثر ہے، نہ قوت ہے، نہ حرکت ہے، مجھ میں اور ہر شے میں اثر و قوت و حرکت حق تعالیٰ ہی پیدا کرتے ہیں۔ وہ جس طرح میرے خالق ہیں، میرے افعال کے بھی خالق ہیں: "خَلَقَكُمْ و ما تعملون۔ میرا اقتضار، فطرت یا عین کے مطابق افعال کی تخلیق فرما رہے ہیں، میرا اقتضار میرا اختیار ہے، بسکن فعل کی تخلیق حق تعالیٰ کی جانب سے ہو رہی ہے۔ اس لیے اسباب قطعیہ کے استعمال و اختیار کا مجھے حکم ہے، حکم کے تحت میں ان کو استعمال کر رہا ہوں۔ جانتا ہوں کہ اگر مجھے اولاد کی خواہش ہو تو جملہ کوزک نہیں کر سکتا، بھوک

۱۰ میں نے اپنا کام اپنے محبوب کے حوالہ کیا، خواہ اب وہ مجھے زندہ رکھے یا مار ڈالے۔ ۱۱ توکل اپنے نفس کی تدبیر کو چھوڑنا اور اپنی حول و قوت سے نکل آنا ہے۔

کی تشفی کے لیے نوالہ کا اٹھانا اور اُس کا چبانا اور صلق سے نیچے اتارنا نفعی ضروری ہے۔ توکل یہاں ترک عمل و تعطل کا نام نہیں، علم و حالت کا نام ہے، قلبی کیفیت کا نام ہے، اُس یقین کا نام ہے کہ ہاتھ میں قدرت، حرکت فعل سب حق تعالیٰ ہی کے حکم سے پیدا ہوئے ہیں، ان کی مشیت اور ارادے سے پیدا ہوئے ہیں، وہ چاہیں تو نوالہ سُنہ تک نہ پیچھے، ہاتھ نہ مشل ہو جائے، کھانا بھی چھین جائے، نظر ان کے فعل پر ہے، فضل پر ہے، اپنے زور بازو پر نہیں، کسب پر نہیں۔ دست بجا ردل بیار توکل ترک اسباب نہیں ترک رویت اسباب ہے۔

مبادیات کو سمجھ جانے کے بعد رزق کے مسئلہ پر ذرا غور کرو۔ رزق کا ذمہ حق تعالیٰ نے بیاہر "مَا مِنْ دَابَّةٍ فِي الْأَرْضِ إِلَّا عَلَى اللَّهِ مِنْهُ فَهَأَنَّهُ" سرف ذمہ داری پر اکتفا نہیں کیا قسم بھی کھائی، صرف قسم پر اکتفا نہیں کیا، مثال بھی بیان کی ہے: وَفِي السَّمَاءِ رِزْقًا وَمَا نُوْعِدْنَ، فَوْرَبِ السَّمَاءِ وَالْأَرْضِ إِنَّهُ لَحَقٌّ مِّثْلَ مَا أَنَّكُمْ تَنْطِقُونَ! (پارہ ۲۶ ص ۸۷) حق تعالیٰ ان لوگوں کو بھی رزق دیتے ہیں جو غفلت و معصیت میں مبتلا ہیں فسق و فجور میں چور ہیں، پھر جو ان کی اطاعت و رعایت کرتے ہیں وہ کیسے محروم ہو سکتے ہیں! دیکھو جو سخت بوتا گروہی سینچتا بھی ہے! خلقت کو ہی مدد دیتا ہے، جو ان کا خالق ہے، مخلوق کے لیے یہ بات کافی ہے کہ ان کا خالق ان کو کافی ہے، الیس اللہ بکافی عبداً۔ ایجاد ان سے ہے دوام امداد بھی ان ہی سے ہے، تخلیق ان سے ہوئی رزق کا دینا بھی ان کے ذمہ ہے! اس کی مثال انسان اپنے نفس میں پاتا ہے۔ یہ جب کسی کو گھر پر دعوت دیتا ہے تو اُس کے لیے غذا کا بھی انتظام کرتا ہے، حق تعالیٰ نے جب ہمیں اپنی مشیت و ارادے سے پیدا کیا ہے تو رزق کی ذمہ داری بھی انہی

۱۔ حضرت شاہ میر قبیلہؒ ۲۔ زمین پر کوئی ایسا چوپایہ نہیں جس کے رزق کا ذمہ اللہ پر نہیں۔
۳۔ اور آسمان میں ہے روزی تمہاری اور جو تم سے وعدہ کیا گیا، سو قسم ہے آسمان اور زمین کے رب کی کہ یہ بات تحقیقی ہے جیسے کہ تم بولتے ہو۔

پر ہے! انہی کے خوانِ کرم سے ہمیں برگ و نوا حاصل ہے! حق تعالیٰ ہمارے مولیٰ ہیں، آقا ہیں، ہم ان کے عبد ہیں، غلام ہیں، اب آقا پر غلام کا نفقہ ضروری ہے جس طرح کہ غلام پر آقا کی اطاعت واجب ہے، اگر ہم ان کے ہو رہیں، ان کے سوا نہ کسی کی عبادت کریں نہ کسی سے حاجت مراد برآری چاہیں تو کیا یہ ممکن ہے وہ اپنا حق ادا نہ کریں؟ اس کی بشارت اس آیت کریمہ میں دے رہے ہیں

من یتق الله يجعل له مخرجاً
جو تقویٰ اختیار کرتا ہے اللہ اس کے لیے راستہ نکالے ہیں اور

ویرزقه من حيث لا يحتسب
اسی جگہ سے رزق فراہم کرتے ہیں جاں کسی کا راز گمان بھی

ومن يتوكل على الله فهو حسبه
ہیں ہوتا جو اللہ پر توکل کرتا ہے اللہ اس کے لیے کافی ہے۔

رزق کا وعدہ قطعی، صرف ہمیں اپنا حق عبادت و عبودیت ادا کرنا ہی، پھر ناممکن ہے کہ وہ ہمیں اپنے گھر بلائیں اور پھر اپنے احسانات سے محروم رکھیں، وجود بخشی کریں اور پھر مدد نہ کریں، ہمت کریں اور اپنے کرم سے محروم رکھیں، اپنا حق (عبادت) ہم سے طلب کریں اور ہمارا حق (رزق) ہمیں نہ دیں! وہ کریم ہیں، ان سے معاملہ کر کے ان کی خدمت ادا کر کے کون خسارہ میں رہتا ہے۔

من ذا الذي سألك فخر متد، اولجأ اليك فاهملتہ او تقرب اليك فابعدتہ

او دھرب اليك فطردتہ؟! (از اسبوع حضرت غوث الاعظمؒ)

اسی خیال کے تحت کسی عاشق نے کہا ہے "گمان تو این ست کہ از رزق چارہ نیست

اما رزق راز تو چارہ نیست" ۷

بدنبال روزی چہ باید و دید
تو بنشین کہ روزی خود آید پدید (رومی)

۷۷۷ مثالیں ابو الوفا اسکندری کی ہیں ۷۷۷ وہ کون ہے جس نے تجھ سے سوال کیا اور تو نے اس کو محروم رکھا، یا تجھ سے ملتی ہو اور تو نے اس کو بیکار چھوڑا، یا تجھ سے ملاپ چاہا اور تو نے اس کو دور کر دیا، یا تیری طرف دوڑ کر آیا اور تو نے اس کو ڈھک کر دیا۔

ایک دوسرے عاشق نے اسی خیال کو یوں ادا کیا ہے:

ہمیں تو گل کُن بلرزاں پاو دست رزق تو ہر تو ز تو عاشق تکرست
 بہر حال اتباع نبوت اسی میں ہے کہ رزق کی طلب میں کوشش کریں، لیکن ”اجملوا
 فی الطلب“ کو پیش نظر رکھ کر، اور یاد رکھیں کہ ہماری طلب رزق کے حصول کا مستقل سبب
 یا قطعی علت نہیں۔ شاہ عبدالحق محدث دہلوی شارح ”فتوح الغیب“ نے مسئلہ کو اجمالاً خوب
 ادا کیا ہے ”بعد از طلب می یابی امانہ بطلب می یابی“ یہی مفہوم اس شعر میں ادا ہوا ہے:

بجستجوئے نیاید کسے مراد دلی کسے مراد بیاید کہ جستجو دارد
 شعر کا مطلب یہ ہے کہ جستجو کو مراد یابی کی مستقل علت قرار نہ دینی چاہیے کیونکہ معاملہ
 فضل پر منحصر ہے، ہاں جستجو ضرور کی جائے عادت الہی ہے کہ حرکت میں برکت دیتے ہیں۔
 استعانت کا تیسرا طریقہ مصیبتوں میں صبر کرنا ہے!

دنیا دارا سخن ہے، دارا سخن ہے، سخن و قید خانہ ہے، غم کی وادی ہے، شیطان کی دکان ہے،
 ہے جس میں سوا شر و فساد کے کچھ نہیں۔

أَفِ لِلدُّنْيَا وَايَامِهَا فَانَهَا لِلْحَزْنِ مَخْلُوقَةٌ

هُمُومُهَا لَا تَنْقُضِي سَاعَةً عَنْ مَلَلٍ فِيهَا أَوْ سَوْقَةٍ

درویش ہو کہ شاہ، امیر ہو کہ گدا سب غم و ہم میں مبتلا ہیں، ہر ت بلا میں نقد خلقنا
 الانسان فی کبدتہ چونکہ حق تعالیٰ ہی ہمارے غم سے آزمائش کرتے ہیں مصیبت میں مبتلا
 کرتے ہیں مزلاتے ہیں اور ہنساتے ہیں۔ وَاِنَّهُ هُوَ اضْحَكٌ وَاَبْكِي، مازوتے اور چلاستے ہیں

سہ قول یحییٰ بن معاذ سہ دنیا و آیام دنیا پرانسوس ہے کہ وہ حزن و غم کے لیے بنائی گئی ہے۔ اس کے
 غم ایک گھڑی کے لیے ختم نہیں ہوتے، خواہ بادشاہ کے لیے ہوں یا بازاری آدمی کے لیے۔
 سہ ہم نے انسان کو سختی میں پیدا کیا (الآیہ)

وانہ ہوامات واحیی اور غنی کرتے اور فقیر کرتے ہیں وانہ ہواغنی واقنی اس لیے حق تعالیٰ
ہی ہمیں مصائب سے بچنے کا طریقہ بھی بتاتے ہیں اور وہ طریقہ ”صبر“ ہی کیا حکیمانہ ارشاد ہے:
يَا أَيُّهَا الَّذِينَ آمَنُوا صَبِرُوا وَصَابِرُوا وَرَابِطُوا وَاتَّقُوا اللَّهَ لَعَلَّكُمْ تُفْلِحُونَ

ایمان والو موجودہ مصائب پر صبر کرو، دوسروں کے ساتھ صبر و استقلال سے کام لو (صابر واد) اور
ییسے کاموں میں ثابت قدم رہو جس کا وقت ابھی نہیں آیا (رابطوا) اور اللہ سے ڈرو اسی میں
تمہاری فلاح و بہبودی ہے۔ یہی نجات کا راستہ ہے صرف صبر، اور حق تعالیٰ ہی کے حکم پر و اصاب
لِحُكْمِ رَبِّكَ، اور حق تعالیٰ ہی کے لیے، وَمَا صَبْرُكَ إِلَّا بِاللَّهِ، ہاں صرف صبر کرنے ہی سے
مصائب کی برداشت سہل ہو جاتی ہے۔ غم کے بادل چھٹ جاتے ہیں، فکر کا بوجھ ہلکا ہو جاتا ہے،
اسباب کی راہ سے اگر انسان مصائب کو دور کرنا چاہے، غم سے گلو خلاصی کرنا چاہے اور راحۃ
کی امید باندھے تو سوائے حسرت و یاس کے کچھ نہیں ملتا۔ مولانا روم نے اسی چیز کو کس
خوبی سے ادا فرمایا ہے۔

گر گزینی با امید راختے ہم از انجا پیشت آید آقتے

پس کجے بے درد بے دام نیست جز بخلوت گاہ حق آرام نیست

حق تعالیٰ سے اگر محبت ہو اور مصیبت کو ان ہی کی طرف سے دیکھے تو مصائب کا آسان ہونا
ضروری ہے۔ اس کی مثال یوں سمجھو کہ تم ایک تاریک کمرے میں ہو، کوئی چیز تمہیں آگلی اور
تم تڑپ اٹھے تمہیں معلوم نہیں کہ مارنے والا کون ہے۔ جب تم نے چراغ منگوا یا اور دیکھا کہ یہ
تو تمہارا شیخ ہے، یا باپ ہے، یا کوئی ایسی عزیز، محبوب ہستی ہے جس سے تم کسی صورت میں آزار کی

لہ رباط کے معنی اعداء کے مقابلہ میں گھوڑے باندھنے کے ہیں یعنی مورچہ بندی اور ظاہر ہے کہ مورچہ بندی حفظ
مقدم کے لیے ہوتی ہے (مولانا، شرف علی تھانوی)

یہ مثال ابو العضا و اسکندری نے دی ہے تغیر سیر بہاں استعمال کی گئی ہے۔

توقع نہیں کر سکتے تو تمہارا یہ جاننا بیشک تمہاری تسلی اور صبر کا باعث ہوگا کیونکہ تم اس تکلیف میں بھی دقائق لطف کا معائنہ کرو گے، اسی طرح دلربا فاصدہ میں حق تعالیٰ اپنے بندہ خاص سے بطریق منت فرما رہے ہیں کہ اپنے پروردگار کی رضا و خوشنودی کے لیے اس کے حکم و بلا پر صبر کر کیونکہ ایمان کی صلاحات اس رشت تک حاصل نہیں ہوتی جب تک کہ تیرا بلا کا ہدف نہ بنے ۶ من ساختہ جاں را ہدف تیر بلایت!

اگر تم کو حق تعالیٰ کے بچہ مہربان، رحیم اور دود ہو جانے کا یقین ہو جائے اِنَّ اللہ بکم لرؤف رحیم پر ایمان ہو، کان اللہ غفوراً رءیفاً پر اذعان ہو اور واللہ ذو الفضل العظیم پر ایقان قائم ہو جائے تو پھر تم اپنے دکھ درد کو پوشیدہ رحمت سمجھو گے! مثالوں سے اس نکتہ کو سمجھو، مشفق باپ اپنے بچے کو بچنے لگاتا ہے لیکن دکھ پہنچانا مقصود نہیں ہوتا، فاسد خون جو اس کے بدن میں زہری آسان طریقہ سے نکال رہا ہے، ماں اپنے چھوٹے بچے کو غلیظ دیکھنا نہیں چاہتی، صابون اور گرم پانی سے اس کو نہلاتی، اس کے جسم کو رگڑتی اور مالش کرتی ہے، بچہ چھٹا چلتا ہے، دکھ محسوس کرتا ہے، لیکن ماں کا مقصد آزار پہنچانا نہیں ہوتا، تمہارا خیر خواہ صیب تمہیں ایارج دیتا ہے اور تم اُسے ناپسند کرتے ہو، لیکن اگر وہ تمہارے اختیاراً کا اتباع کرے تو شفا تم سے کوسوں بھاگے! اگر تم کو کوئی ایسی چیز نہ دی جائے جس پر تمہارا دم نکل رہا ہو اور تمہیں یہ ابھی طرح معلوم ہو جائے کہ یہ نہ دنیا عین شفقت و مہربانی کے باعث ہے تو تم کہو گے کہ یہ نہ دنیا ہی میرے حق میں دنیا ہے! شیخ ابوالحسن شاذلی نے یہاں خوب فرمایا ہے: جان لو کہ اگر حق تعالیٰ تم کو کوئی چیز نہیں عطا فرماتے تو ان کا یہ نہ دنیا بخل کی وجہ سے نہیں بلکہ عین رحمت ہے، ان کا نہ دنیا ہی دنیا ہے، لیکن نہ دینے میں دینا وہی سمجھنا ہے جو صدیق ہے، عسی ان تکوہوا شیئاً و يجعل اللہ فیہ خیراً کثیراً میں اسی راز کی طرف اشارہ

ہر۔ اسی لیے رسول اللہ صلی اللہ علیہ وسلم شکرِ خدا پر بھی اسی طرح شکر فرماتے جس طرح کہ نعمتوں پر "الحمد لله على ما يساء وييسر" ہے

صرف ایمان کی ضرورت ہے اور شدتِ حُب کی، ہر مصیبت کے وقت حق تعالیٰ کی جو تجلی ہوتی ہے مومن کو اس تجلی میں ایسی حلاوت نصیب ہوتی ہے کہ سختیِ غم کو آسانی سے جھیل لیتا ہے اور اکثر اوقات غلبہِ تجلی سے اُس کو دکھ بھی نہیں محسوس ہوتا۔ یہ بات اگر تمہاری سمجھ میں نہ آ رہی ہو تو زلیخا پر طعنہ کرنے والی حسین سہیلوں کے حال پر غور کرو؛ یوسفؑ کے ہوشربا جال سے وارفتہ ہو کر انہوں نے اپنا ہاتھ کاٹ لیا اور خبر بھی نہ ہوئی کہ درد کیا چیز ہے۔ فلتمتار اینہٗ اکبر نہ وقطعن ایدہنّ، زبانِ حال سے وہ کہہ رہی تھیں ۵

این است کہ خون خوردہ دل بردہ ہے را بسم اللہ اگر تاب نظر است کہے را شاید یہی معنی ہیں عرفا کے اس قول کے کہ "انس کے قرب سے ادراکِ الم مفقود ہو جاتا ہے" ایمان اور محبت میں پختہ ہونے کے بعد تم کو بیماریوں، بلاؤں، فاقوں میں وہ اسرارِ لطف و رحمت نظر آئے لگینگے کہ تم کہہ اٹھو گے کہ رسول اللہ نے سچ فرمایا: حُفَّت الْجَنَّةُ بِالْمَكَارِمِ وَحُفَّت النَّارُ بِالْمَشْهُوَاتِ۔ بلاؤں اور مصیبتوں سے نفس دب جاتا ہے، ذلیل و خوار ہو جاتا ہے، حق تعالیٰ کی طرف متوجہ ہو جاتا ہے، ان سے ربط قائم کر لیتا ہے اور سمجھوں سے ٹوٹ جاتا ہے، خلق سے فانی ہو جاتا ہے، غم سے زیادہ مؤثر شرعی سیرت سازی کے لینے کوئی اور نہیں غم ہی کے ذریعہ نفس کی خامیاں دور ہوتی ہیں، قلب کا تزکیہ ہوتا ہے، روح کا تجلیہ ہوتا ہے؛ بلاؤں و غم کی وجہ سے اگر تم نے اپنے امراضِ قلبی کا معالجہ کر لیا، نفس کی تطہیر میں کامیابی حاصل کر لی، ایمان اور عمل صالح

لے شکر ہے اللہ تعالیٰ کا اُس چیز پر جو بُری معلوم ہو اور جو خوش نظر آئے۔ ۱۷ پھر جب دیکھا اس کو مشہد رہ گئیں اور کاٹ ڈالے اپنے ہاتھ۔ ۱۸ جنت تو ان باتوں سے گھری ہوئی ہے جو نفس کو ناگوار ہیں اور دوزخ شہوتوں (خواہشوں سے گھری ہوئی ہے) جب خواہش پرستی کرتے رہو گے تو دوزخ تک رسائی ہوگی)

سے فرین ہو گئے، ربطِ حق قائم کر لیا، استقامت پیدا کر لی تو یاد رکھو کہ غم نے تمہیں "نورِ عظیم" کے حاصل کرنے میں مدد دی اور ایسے غم پر ہزاروں خوشیاں قربان ہیں! وہ خوشیاں جن کی وجہ سے تم شہوتوں میں گرفتار تھے، ہوا و ہوس کے شکار تھے، ظلمتوں میں گھرے ہوئے تھے اور نور سے دور تھے! حق تعالیٰ سے تمہارا کوئی ربط نہ تھا، شیطان تمہارا قرین تھا، تم پر مسلط تھا، اور اس وعید کے تم مصداق تھے: "ومن بعث عن ذکرا الرحمن نقیض لہ شیطانا فہو لہ قرین"۔

بلا کے اسی فلسفہ سے واقف ہو کر حضرت عمرؓ نے فرمایا تھا کہ "فضل عیش" (بہترین زندگی) ہم نے صبر میں پائی! حضرت البرک صمدیق بیمار ہوئے لوگوں نے عیادت کی اور کہا کیا ہم طبیب کو بلائیں؟ فرمایا طبیب نے حججہ کو دیکھ لیا۔ کہا کہ پھر کیا تھا؟ فرمایا کہ یہ کہا ہے کہ "ان فی فعال لہما ادرید"۔ معروف کرخی فرمایا کرتے تھے: "ایس بصادق فی دعواہ من لم یلذذ بضرب مولاہ" جو اپنے مولیٰ کی ضرب سے متلذذ نہیں ہوتا وہ سچا غلام نہیں، اپنے دعوئے عبودت میں صادق نہیں بعض عارفین کی جیب میں یہ لکھا رہتا تھا "واصد بر حکم ربک فانک باعیننا" مصیبت کے وقت اس پر نظر ڈالتے اور محض اس خیال سے کہ حق تعالیٰ ہمارے اس مصیبت کو جلتے ہیں، دیکھ رہے ہیں، جھوٹے رخص کرتے! رسول اللہ نے اس آیت پر وجد فرمایا تھا اور ام المؤمنین عائشہ صدیقہؓ نے آپ کے پاؤں پر گر گئی تھیں! اسی لیے سلف کے بعض بزرگ تعزیتِ مصاب یوں کیا کرتے تھے: "اصد بر حکم ربک"۔ اس کے ساتھ اس قول نبوی صلعم کا سنا دینا بھی مومن کی خاص تسلی کا باعث ہوگا۔

اذا احبب الله عبدا ابتلاہ فان حب الله بندہ سے محبت کرتا ہے تو اس کو مصیبت میں مبتلا کرے گا

نہ اور جو کوئی آنکھ پڑے رحمن کی بابت سے ہم اس پر مقرر کر دیں ایک شیطان پھرو ہی ہے اس کا ساتھی۔

۱۰ وہی کرتا ہے جو میں چاہوں ۱۱ اپنے رب کے حکم پر صبر کرے کیونکہ تو ہمارے آنکھوں کے سامنے ہے۔

صبراً اجتباہ دان رھی اصطفاہ اگر وہ صبر کرے تو اپنا پسندیدہ اور راضی ہے تو بزرگزیہ بنا لیتا ہے

اب ایک کلی نفسیاتی قانون پر غور کرو۔ انسان کے لیے مصیبتوں اور آفتوں کا برداشت کرنا اس وقت کسی قدر آسان اور سہل ہوتا ہے جب اس کو کسی اچھے بدل کی توقع ہوتی ہے۔ مثلاً اگر میں اپنے وطن سے دور اہل و عیال سے مجبور کسی جگہ تمام دن محنت و مشقت میں گزار رہا ہوں تو واقعی میرے لیے ایک مصیبت ہے، لیکن میں اس کو مصیبت نہیں سمجھتا کیونکہ مہینے کے ختم پر مجھے اس کا معاوضہ تنخواہ کی صورت میں مل جاتا ہے یہ میرے غموں کو بھلا دیتا ہے۔ میرے زخموں کے لیے مرہم کا کام دیتا ہے! اسی اصول کو پیش نظر رکھ کر ان وعدوں اور بشارتوں پر غور کرو جو قرآن کریم میں اس شخص سے کی جا رہی ہیں جو مبتلائے مصیبت ہے اور صبر کر رہا ہے۔ ایسا مظلوم ہوتا ہے کہ دنیا و آخرت کی ساری بھلائیاں صبر ہی میں لکھی ہیں۔ امام احمد رضی اللہ عنہ کی تحقیق ہے کہ قرآن میں صبر کا ذکر نوے جگہ آیا ہے، ہم یہاں چند ان بشارتوں کا ذکر کرتے ہیں جو صابر کے حق میں آئی ہیں، اگر وہ ان کو پیش نظر رکھے، ان پرتین واذعان کے ساتھ تفکر کرے تو چیخ اٹھے کہ بلا از دوست عطا است و از عطا نالیدن خطا است!

صبر سے ہم حق تعالیٰ کے محبوب بنتے ہیں ان اللہ یحب الصابرين اور جو حق تعالیٰ کا محبوب ہو اس کو کس چیز سے حزن ہو سکتا ہے اور کس چیز سے خوف؟ صابر کو حق تعالیٰ کی معیت نصیب ہوتی ہے ان اللہ مع الصابرين۔ اور یہ معیت سوکھی معیت نہیں، جس کے ساتھ حق تعالیٰ ہوں وہ کیسے ذلیل ہو سکتا ہے کیسے مقہور ہو سکتا ہے، خلق اس کا کیا بگاڑ سکتی ہے، لا طاقتة لمخلوق مع قلة الخالق! صبر ہی سے امامت و پیشوائی نصیب ہوتی ہے و جعلنا منہم ائمة یهدون بامرنا لئلا یصبروا و خلق کی ہدایت کا منصب سپرد ہوتا ہے،

لہ اللہ صبر کرنے والوں کو دوست رکھتا ہے لہ اللہ صبر کرنے والوں کے ساتھ ہوتا ہے۔

لہ اور کیسے ہم نے ان میں سے پیشوا جو راہ پر چلتے تھے ہمارے حکم سے جب وہ صبر کرتے رہے۔

صابر کے لیے اس کا صبر اعدا کے مکرو فریب کے مقابلہ میں ایک زبردست سپر ہیروان
تصبروا و تتقوا لایضركم کیدہم شیئاً بالآخر ان پر غالب ہوتا اس کے لیے یقینی ہے کہ صبر
ان العاقبة للمتقين، اس کا اپنے مطلب پر فائز ہونا ضروری ہے، و تمت کلمة ربك الحسنی
علی بنی اسرائیل بما صبروا یعنی تیرے پروردگار نے جو وعدہ بنی اسرائیل کے ساتھ کیا
تھا، یعنی دشمنوں سے نجات اور ملک و حکومت کے عطا کرنے کا وعدہ صبر ہی کی وجہ سے
ایفا ہوا! صابرین کے لیے غیر محدود اجر کا وعدہ ہے۔ انما یوفی الصابرون اجرهم بغير
حساب، سلیمان بن قاسم نے کہا ہے کہ ہر عمل کا ثواب معلوم ہے مگر صبر کا اجر "بغیر حساب" ہونے
کی وجہ سے نامعلوم و ناقابل علم؛ حق تعالیٰ نے صابروں کے لیے اپنی رحمت، ہدایت
اور صلوة کیجا جمع کیے ہیں اور یہ اکٹھے ان کے سوا کسی اور کو نہیں دیے۔ و بشر الصابرين
اذا صابرتهم مصیبة قالوا اتانا الله وانا اليه راجعون اولئك عليهم صلوات من
ربهم ورحمة واولئك هم المہتدون!

اگر درد گریز یا، سر بیج الزوال، فانی درد، صبر کے ساتھ برداشت کر لیا جائے اور
اس کی برداشت ناممکن بھی نہیں کیونکہ ناقابل برداشت تکلیف کسی کو دی بھی نہیں
جاتی تو دیکھو اس کے معاوضہ میں کیا مل رہا ہے؟ کن چیزوں کا وعدہ ہو رہا ہے؟ اور کون وعدہ
کر رہا ہے؟ کس کی زبانی وعدہ کیا جا رہا ہے؟ کیا تمہارے قلب میں ایمان کی شمع روشن ہے،
اگر وہ "غلاف" میں نہیں باندھ دیا گیا ہے، "اوندھا" نہیں ہو گیا ہے، اگر وہ ادراک کی قوت
رکھتا ہے اور ان حقائق کا ادراک کر رہا ہے تو کیا درد اس کے لیے ایک نعمت ہے یا نہیں؟

اے اگر تم صبر کرو اور اللہ سے ڈرو تو ان کے کمر سے تمہیں کوئی ضرر نہیں پہنچے گا۔ اے بشارت دو ہارین کو
جب ان پر کوئی مصیبت آتی ہے تو وہ کہتے ہیں کہ اللہ ہی کے ہیں اور اللہ ہی کی طرف رجوع کرنے والے ہیں، یہ
وہ لوگ ہیں جن پر ان کے پروردگار کے صلوات ہیں اور رحمت اور ہی ہدایت یافتہ ہیں۔ (صفحہ ۴۴ پر)

کیا اس سے وہ متلذذ نہیں ہوگا، اُس کا مشتاق نہ ہوگا اور فرط اشتیاق میں پیچھے اُس کی زبان
سے نہیں نکلیگی۔

زہرِ غمِ دوستِ جزِ شکرتِ این تیر نصیب ہر جگر نیت !
بد کے دید آن حبیبِ جانی شیریں بود انچہ تلخِ دانی !

اب غور کرو اس حدیث کے مفہوم پر:-

یتعاهد اللہ عبدہ بالبلاء کما حق تعالیٰ اپنے بندہ کی بلکہ زریعہ خبر گیری کرتے ہیں اسی طرح

یتعاهد الوالد الشفیق ولداہ! جس طرح کہ مہربان باپ اپنے بچہ کی خبر گیری کرتا ہے۔

صحابہ کرام کے یہی ادراکات تھے اور ان ہی کی قوت سے انہوں نے اپنے اسارتِ من

دھنِ اسلام کی راہ میں قربان کر دیا تھا۔ رضی اللہ عنہم ورضوا عنہ۔

صبر کا ادب یہ ہے کہ زبان کو شکوہ، شکایت سے روکا جائے، سوائے حق تعالیٰ کے

اپنی مصیبت کا کسی سے گلہ نہ کیا جائے۔ انما اشکوہنشی و حزنی الی اللہ!

”دردم نہاں بہ ز طیبیان مدعی باشد کہ از خزائنہ غنیم دو اکنتد“

غور تو کرو کہ مخلوق سے شکوہ کرنے کے کیا معنی ہیں، یہی نہ کہ ایک رحیم و کریم ذات کا ایک

غیر رحیم و غیر کریم ہستی سے شکوہ کیا جا رہا ہے! ایسا شخص کبھی حق تعالیٰ کی اطاعت کی حلاوت

اپنے دل میں نہ پائیگا! ”اس صبر“ یہ ہے کہ مصیبت کو چھپا یا جائے، من کنوز البرکتان المصائب

وما صبر من بئ (حدیث، انس مرفوعاً) لیکن مصیبت میں یا درد کی حالت میں زبان سے ہر

نوٹ صفحہ ۴۵) ۱) ابو سعید سے مرفوعاً روایت ہے کہ دل چار طرح کے ہوتے ہیں (۱) اُجود (برہنہ) اس میں چرخ سا جتا

ہے، یہ مومن کا دل ہے (۲) اُغلف، جس کو غلاف میں باندھ دیا گیا ہو، یہ کافر کا دل ہے (۳) سکوس (اوندھا) خالص

منافق کا دل ہے (۴) مصفح وہ دل جس میں ایمان و نفاق دونوں موجود ہیں یعنی زبانی ایمان کا دعویٰ اور دل میں اس

کا یقین نہیں۔ [نوٹ صفحہ ۴۵] ۵) میں تو کھوتا ہوں اپنا اضطراب و غم اللہ کے سامنے۔

۶) نیکی کا خزانہ مصائب کے چھپانے میں ہے جس نے اپنے مصائب کو ظاہر کر دیا اُس نے صبر نہیں کیا۔

وائے نکل جائے تو یہ منافی صبر نہیں بشرطیکہ ان سے شکوہ شکایت مقصود نہ ہو اور محض استراحت منظور ہو، کیونکہ کراہنے سے توجہ درد کی طرف سے ہٹ کر اس میں ایک قسم کی کمی محسوس ہوتی ہے، اسی لیے ”انین“ (نالہ) کی دوسری قسم کے متعلق حکم ہے کہ ”لا یکرہ ولا یقدر حرفی الصبر“ یعنی صبر کے منافی نہیں اور پہلی قسم کو بروایت امام احمد قاصد صبر قرار دیا گیا ہے۔

بلا اور مصیبت کے وقت صبر کے معنی یہی ہیں کہ ”توافق بالقضاء“ کیا جائے، گو فطری

طور پر درد و حزن ہو رہا ہو، اور ہو گا کیسے نہیں، یہ تو اقتضائے بشریت ہے۔ انسان کامل، رسول اکرم صلی اللہ علیہ وسلم ابراہیم کے انتقال پر فرما رہے تھے ”انا بفراقک یا ابراہیم لمحن ونون“ (تیرے فراق نے اے ابراہیم ہمیں محزون کر رکھا ہے) لیکن عقلی صدمہ نہ ہونا چاہیے یعنی اس مصیبت کے واقعہ کو ”بے محل“ اور قبل از وقت خیال نہ کیا جائے، اس کے ساتھ

توافق کیا جائے، زبان پر ہرچہ آں خسرو کند شیریں بود۔ اور دل میں یہ خیال ہو ۶ جہاندار داند جہاں داشتن۔ اب حکم کے تحت اسباب قطعہ کا استعمال جائز ہے بلکہ ضروری ہے اور انسان کی فطرت ہی ایسی واقع ہوئی ہے کہ بغیر چارہ کار اختیار کرنے کے خاموش نہیں رہتی، لیکن اسباب کے استعمال میں نظر اسباب پر نہ ہو سبب پر، جو اسباب میں اثر پیدا کرتا ہے۔ علاج کلیہ طریقہ استعمال کیا جائے، اس کے تمام اجزاء کو سمجھ کر ان کی پابندی کی جائے تو رفتہ رفتہ رضا کا مقام حاصل ہو جاتا ہے جو راحت کبریٰ ہے اور دنیا میں جنت عالیہ ہے! استعانت کا چوتھا طریقہ حق تعالیٰ کی نعمتوں کا شکر ادا کرنا ہے۔

انسان کی زندگی میں غمی بھی ہے اور خوشی بھی، رنج بھی ہے اور راحت بھی، ظلمت بھی ہے اور نور بھی۔ قنوطیہ نے اپنی کوری عقل سے دنیا کے مبدئی کو شکر قرار دیا اور بالآخر شیطنت (Pamdiubolism) کے نظریہ کے حامی بن گئے۔ ان کے تجربے میں یہ دنیا بدترین دنیا

ثابت ہوئی، سوائے غم و حزن کے کوئی شے انہیں حقیقی نظر نہ آئی! اس کے برخلاف رجائے نے اس دنیا کو بہترین دنیا قرار دیا، غم و الم ان کی رائے میں محض سمنہ کا ذائقہ بدلنے کے لیے ہیں، تضاد سے لذت کی کیفیت میں اشتداد پیدا کرتے ہیں، حقیقی نہیں اعتباری ہیں لیکن صحیح تو یہ ہے کہ اس دنیا میں غم بھی حقیقی ہے اور خوشی بھی حقیقی۔ ان میں سے کسی ایک کو التباس قرار دینا خود کو دھوکے میں مبتلا کرنا ہے، حقیقت سے چشم پوشی کرنا ہے۔ اس کی تصدیق ہر شخص اپنے تجربہ سے ہر روز کر رہا ہے، وہ نہ بلا کو قائم پاتا ہے نہ نعمت کو، ہر دو سے گذر رہا ہے، خوشی کے احساس کا انکار کر سکتا ہے نہ غم کے ادراک کا۔ بلا و نعمت کا پایا جانا ان کا محسوس ہونا ہے اور یہیں بار کلمے کی بات صحیح معلوم ہوتی ہے کہ موجود ہونا دراصل محسوس ہونا ہی ہے۔

بات یہ ہے کہ حق تعالیٰ کے اسماء جلالی بھی ہیں اور جمالی بھی، اور یہ ہر وقت مصروف عمل ہیں۔ ایک لحظہ کے لیے معطل اور بیکار نہیں، خیر و شر، سنج و راحت، لذت و الم، نعمت و بلا ان ہی کی تجلیات کا نتیجہ ہیں، اور حقیقی ہیں۔

انسان کی یہ فطرت ہے کہ وہ بلا سے نجات پاتا ہے اور نعمت میں اضافہ بصیرت محمدیہ نے دونوں کے لیے قلبی طریقے بنا رکھے ہیں، بلاؤں میں صبر اور نعمتوں میں شکر قلب انسانی میں ایک عظیم الشان انقلاب پیدا کر دیتے ہیں، اس کو ایک طرف تو نالہ و فریاد، ماتم و سینہ کو بی یاس و قنوط سے نجات دیتے ہیں اور دوسری طرف کبر، عجب، فخر و غرور، تنختر سے چھڑاتے ہیں ان سلبی و مضر جذبات سے نجات پا کر وہ قوت، ہمت اور عمل کا مخزن بن جاتا ہے اور اس کے لیے کائنات کی تسخیر آسان ہو جاتی ہے۔ اس کی توانائیاں راہیگاں نہیں جاتیں، صحیح جاں

لے تصویریت کا بانی اٹھارویں صدی مسیحی کا ایک نہایت نرس اور تیز فہم فلسفی (۱۶۱۵ء تا ۱۶۵۳ء) مادہ کے وجود ہی سے انکار کیا۔ "کائنات غیر مادی روحانی شے ہے اور محض نفوس یا ارواح کی جماعت پر مشتمل ہے"

لگ جاتی ہیں اور ایک نقطہ پر مرکوز ہو کر حیرت انگیز نتائج پیدا کرتی ہیں۔ مصیبت میں صرف اتنی احتیاط ضروری ہے کہ ارادہ بالکل شکستہ نہ ہو جائے، ہمت بالکل ٹوٹ نہ جائے، بلا کا ہمداری سے مقابلہ کیا جائے، جو اس بجا ہوں، یہی چیز صبر سے حاصل ہوتی ہے اور نعمت میں خطرہ اس بات کا لگا رہتا ہے کہ وہ حق تعالیٰ کو بھول نہ جائے جو تمام حسات و محامد کا منبع ہیں اور اس طرح اس منبع سے دور نہ ہو جائے اور ظلمتوں میں گرفتار نہ ہو جائے، شکر سے یہ خطرہ رفع ہو جاتا ہے کیونکہ شکر کی حقیقت یہ ہے کہ نعمت کو حق تعالیٰ کی بہانہ سے دیکھا جائے اپنی ذات یا خلق کی طرف اس کی نسبت نہ کی جائے، کیونکہ دراصل حق تعالیٰ ہی 'ضار' ہے اور نافع، نفع و ضرر ان ہی کے دستِ قدرت میں ہیں، گو جو اس کی نگاہ کو یہی نظر آتا ہے کہ نعمت خلق ہی کے ہاتھ سے پہنچ رہی ہے، لیکن چشم بصیرت جانتی ہے کہ یہ محض ہنتر لا سبب و آلاتِ نعمت ہیں۔ قاسم، مجری و فاعل و سبب حق تعالیٰ ہی ہیں و ما بکم من نعمۃ فمن اللہ! جب انسان اس حقیقت کو پیش نظر رکھے کہ حق تعالیٰ کا شکر ادا کرتا ہے تو وہ اس کی نعمتوں میں اضافہ کرتے ہیں، یہ ان کا قطعی وعدہ ہے، کسی استثناء کی گنجائش نہیں کہیں سُبْحٰنَ الَّذِیْ ذِیْ الْجَلَالِ اِجَابَتِ دَعَا رِزْقٍ وَ غِنَا، تَوْبَهُ وَ مَغْفِرَتِیْ کا انحصار اپنی مرضی پر رکھا ہے، لیکن شکر کے عوض زیادتی نعمت کا حصول بلا تخلف ہے۔ اسی لیے حضور انور صلی اللہ علیہ وسلم نے فرمایا: مَنْ نَزَلَتْ اِلَيْهِ نِعْمَةٌ فَلْيَشْكُرْهَا، جس کسی پر نعمت کا نزول ہو اس کو چاہیے کہ شکر ادا کرے۔

سید مرسلوں و مرسل راز داد فرماں بشکرِ نعمت و ناز

گلِ نعمت برائے ہر کہ شگفت شکر آں روز و شب بہا بد گفت

اسی عظیم الشان صداقت کو جس پر نعمتوں کا بقا منحصر ہے، افصح العرب و اجمع صلی اللہ علیہ وسلم نے ایک اور نفسیاتی طریقہ سے ادا فرمایا ہے۔

النعمة وحشية فير دهايا الشكر نعمت ایک وحشی جانور ہر شکر کی زنجیروں سے اُس کو باندھ رکھو

”خاتم ملک وحی و خاتم دین شکر فرمود برنجیف و سمین

باز نعمت چو بہت وحشی را صید از قبہ شکر کن اورا

چور اگزارى تو شکر، نسیزد در شویع ناسپاس، بگریزد!

نفسیات کا یہ ایک مسئلہ قانون ہے کہ انسان کو جب نعمت حاصل ہوتی ہے تو وہ خوش ہوتا ہے، لیکن

چند روز بعد یہ نعمت اپنی مانوسیت کی وجہ سے اپنی قدر و قیمت کھو دیتی ہے۔ اب اس میں

کوئی ندرت باقی نہیں رہتی اس کے وجود سے اس کو کوئی خاص فرق اپنی زندگی میں

محسوس نہیں ہوتا اور باوجود ناز و نعم میں گھرے ہونے کے وہ نسبت محسوس کرتا ہے، لیکن اگر

یہ مفقود ہو جائے، یا اچانک سے چھین لی جائے تو اب اس کو اس کی قدر ہوتی ہے، فتنہ

نعمت بعد زوال، اسی صداقت کا اظہار ہے۔ علاوہ ازیں احساس نعمت کا مفقود ہونا

گویا نعمت ہی کا مفقود ہونا ہے، اگر نعمت سے مجھے خوشی نہ ہو، کوفت ہو، تعب ہو تو یہ میرے

لیے نعمت نہیں رہتی ہے۔ ان حقائق کو سمجھ لینے کے بعد ہمیں معلوم ہوگا کہ از یاد نعمت میں

شکر کا کتنا دخل ہے، نسبت کے شعور سے نعمت کا بقاء ہے، شعور کا فقدان نعمت کا فقدان ہے

اسی لیے احساس نعمت کو زندہ رکھنا چاہیے اور یہی پیر شکر سے حاصل ہوتی ہے حضرت

حسن علیؑ نے فرمایا: ”لو انما نسا، ما قاننا نکتے تھے، کیونکہ وہ موجودہ کا حافظ اور مفقودہ نعمتوں کا

”جانب“ ہے، نسبت سب رفقمان سے محفوظ ہو جاتی ہے اور چونکہ شعور میں نعمتوں کے

ادراک کی قدرت پیدا ہو جاتی ہے، وہ ان چھوٹی چھوٹی نعمتوں کا بھی مشاہدہ کرنے لگتا ہے جو اس کے

قبل نظر سے پوشیدہ تھیں اس لیے ہم کہہ سکتے ہیں کہ شکر سے نعمتوں میں قطعی اضافہ ہوتا ہے۔

الشاکر یتحقق المزيد (شاکر زیادتی کا مستحق ہے، ایک نفسیاتی صداقت ہے، اسی لیے ہم نے

”اسوہ حسنہ“ کو جب بھی کوئی امر خوشی کا پسینا آتا تو شکر الہی کی ادائیگی کے لیے سجدہ میں گر جاتے

(رواہ احمد)

انسان کی کچھ عجیب فطرت ہے، نعمتوں کی بہت جلد بھول جاتا ہے اور مصیبتوں کا ہمیشہ شکوہ کرتا رہتا ہے۔ کسی عرب شاعر نے اس پر خوب تہدید کی ہے:

يَا أَيُّهَا الظَّالِمُ فِي فِعْلِهِ وَالظُّلْمُ بِهِ وَهُوَ عَلِيٌّ مِنْ ظَلَمٍ
إِلَى مَتَى وَحَتَّى مَتَى تَشْكُو الْمَصِيبَاتِ وَتَنْسِي النِّعَمَ

ذرا ہمیں اپنی نعمتوں کو دہرانا چاہیے جن کی طرف ہماری نظر نہیں جاتی۔ پہلے نعمت نفع“ کو بچھے پھر نعمت دفع“ کو۔ دونوں بيشمار ہیں۔ نعمت نفع“ میں آدمی اپنے صحیح و سالم قدم و قامت پر نظر کرے، صحت و عافیت پر غور کرے، ان لذتوں کا خیال کرے جو کھانے پینے اور جنسی خواہشوں کی تکمیل میں اُس کو میسر ہیں۔ پھر نعمت دفع“ کے سلسلہ میں یہ دیکھے کہ وہ اپنا بچ نہیں، ہزاروں بیماریوں سے محفوظ ہے، دشمنوں اور مخالفوں کے شر سے مامون ہے، صاحبِ ایمان ہے نعمت کو ایک اور نقطہ نظر سے دیکھ سکتا ہے: اس کو نعمت توفیق“ بھی حاصل ہے اور نعمت عصمت بھی! نعمت توفیق یہ کہ اُس کو ایمان، توحید، صدق و استقامت حاصل ہے۔ نعمت عصمت یہ کہ وہ کفر و شرک، نفاق و ارتداد، بدعت و فسق و غفلت سے محفوظ رکھا گیا ہے۔ اگر ان نعمتوں کی وہ تفصیلات میں جائے ان کی جزا پر نظر کرے، اپنی صلاحیت و استعداد پر غور کرے، یہ دیکھے کہ اُس کو ان نعمتوں کا کیا حق ہے تو بے اختیار چیخ اُٹھے۔

بے لطف تو من قرآن تو انم کرد
انسان تو شکر تو انم کرد

گر برتن میں نیاں شود ہر سو
بیک شکر تو از ہر از ذائقہم کرد (ابوسعیر ہمدانی)

سبحان ان و انعمۃ اللہ لا تحصونہا اگر تم اللہ کی نعمتوں کا شمار کرو تو لگن نہ سکو لب ان

سلسلے اپنے فعل میں علم کر، دار کئے و سلسلے بھی معلوم ہے کہ تھلم تھالم پر لوٹ کر آتا ہے، کب تک اور کہاں تک تو مصیبتوں کا شکوہ کرتا رہے گا، نعمتوں کو بھولتا جائیگا؟

لا تعداد احسانات کا شکر انسان کیسے ادا کر سکتا ہے، اسی لیے کہا گیا ہے کہ مُشکراً ادا لے شکر سے اپنے
عجز کا جان لینا ہے۔ ادا لے شکر کے ساتھ ہی ایک اور شکر لازم آتا ہے کیونکہ شکر کی توفیق بھی تو
حق تعالیٰ کی جانب سے ہوتی ہے اور یہ توفیق خود ایک بڑی نعمت ہے جس کا شکر ضروری ہوا
پھر اس شکر کا شکر، ویکم جراً الی نہایت! اس لیے احسان و منت باری تعالیٰ کا مشاہدہ
خود شکر ہے، ان کی نعمتوں کا اعتراف خود شکر ہے، ان کے حصول کے بعد مرضیاتِ حق پر قائم
رہنے کی دعا خود شکر ہے۔ ان پر حق تعالیٰ کی ثنا خود شکر ہے!

حق تعالیٰ سے استعانت کے دوسرے طریقے اجمالاً یہ ہیں: ہمیں چاہیے کہ گناہوں
کے صدور پر توبہ کریں، حق تعالیٰ مغفرت سے ہماری استعانت فرماتے ہیں اللہ کان للذائبین
غفوراً۔ وہ رجوع کرنے والوں کو معاف کرتے ہیں، کتنا تسکین بخش اور محبت آمیز پیام ہے: راتی
لغفار لمن تاب وامن وعمل صالحاً ثم اھتدی۔ میں معاف کر دیتا ہوں اُس کو جس نے
توبہ کی، ایمان لایا، نیک عمل کیے اور پھر اس راستہ پر چلا۔ توبہ و ندامت سے گناہ کی سیاہی قلب
سے محو ہو جاتی ہے، گناہوں سے تنفر پیدا ہو جاتا ہے، نیکیوں سے محبت پیدا ہوتی ہے اور تائب حق
تعالیٰ کا محبوب ہو جاتا ہے۔ ان اللہ یحب المتوابعین۔

ہم نے اوپر تفصیل سے دکھایا ہے کہ قوت و اثر اصلاً صرف حق تعالیٰ ہی کے لیے ثابت
ہیں لا قوۃ الا باللہ، اس لیے ہمارے خوف ورجا کی نسبت صرف حق تعالیٰ ہی سے قائم ہو جاتی
ہے اور اس کے قیام کے ساتھ ہی حق تعالیٰ ہمیں مخلوق سے غنی اور بے نیاز کر دیتے ہیں اور اس
غنا کا نتیجہ یہ ہوتا ہے کہ ہم اس قاتل جذبہ کے چنگل سے آزاد ہو جاتے ہیں جو سنگ پرستوں
کی زندگی کو سکون و طمانیت سے ہمیشہ کے لیے محروم کر دیتا ہے، یہ خوف کا جذبہ ہے جس نے ان کو
سوئے جاگتے، ہر وقت پریشان، مضطرب اور حواس باختہ کر رکھا ہے اور جس کی وجہ سے انہیں ہر

کوئی نہیں ایک دام دکھائی دیتا ہے اور ہر گوشہ میں ایک درندہ!

اگر ہم اس امر میں حق تعالیٰ سے استعانت چاہیں کہ وہ ہمیں یاد رکھیں اور ہم سے راضی رہیں تو ہمیں چاہیے کہ ہم حق تعالیٰ کو یاد رکھیں اور ان کے ہر حکم و فعل سے راضی ہو جائیں فا ذکر کرنی اذکر کہ تم مجھے یاد کرو میں تمہیں یاد کروں گا، اسی لیے حکم فرمایا کہ اذکر و اللہ ذکر اکثر، اور ہمارے راضی ہوجانے کا نتیجہ یہ ہوتا ہے کہ وہ ہم سے راضی ہو جاتے ہیں۔ رضی اللہ عنہم ورضوا عنہ۔

آناں کہ رضائے حق بجاں می جویند در راہ رضائے اولسرمی پویند

ہر یک ہمہ آں کند کہ حق فرماید حق نیز ہاں کند کہ ایشاں گویند

اوپر جو کچھ ہم نے کہا اس کا خلاصہ یہ ہے کہ مذہب یا دین مثل ہے دو اجزا پر عبادت و استعانت پر: لا الہ الا اللہ محمد رسول اللہ کی قلبی تصدیق اور لسانی اقرار سے ہمارے قلوب سے غیر اللہ کی معبودیت و ربوبیت فنا ہو جاتی ہے! اس قلب کی عظمت کا کیا کہنا جس سے غیر اللہ کی معبودیت و ربوبیت فنا ہو کر اللہ کی ربوبیت و معبودیت بینگن ہو گئی ہے، جس کے "الہ" قطعاً اللہ ہیں، یعنی جس کے معبود، جس کے مسجود، جس کے مقصود قطعاً اللہ ہیں، جس کے رب، جس کے مستعان قطعاً اللہ ہیں! اس قلب میں توحید کا جلوہ ہے، ایمان کا نور ہے، وہ نورانی قلب ہے، حق تعالیٰ کا محبوب ہے اور حق تعالیٰ اس کے وسیلے ہیں، کفیل ہیں، ولی ہیں، مولیٰ ہیں، نصیر ہیں، حفیظ ہیں اور ہادی ہیں!

اس ضمن میں چند تعریفات یاد رکھو: جیسا کہ تم نے دیکھا ہے ذات اللہ ہی کو الہ قرار

دینا، یعنی معبود و مستعان قرار دینا، زبان سے اقرار اور دل سے اس کی تصدیق کرنا "توحید" ہے،

اس اقرار و تصدیق سے قلب سے شرک کا خروج ہو جاتا ہے اور توحید داخل ہو جاتی ہے،

جس ذاتِ پاک نے یہ پیام ہم تک پہنچایا ﷺ صلی اللہ علیہ وسلم اس کی رسالت کے اقرار و تصدیق سے دل سے کفر کا خروج ہو جاتا ہے اور ایمان جلوہ افروز ہوتا ہے۔ ایمان میں دو چیزیں ہیں، ایمان میں محمد صلی اللہ علیہ وسلم کی رسالت اور صرف اللہ وحدہ لا شریک لہ کی الوہیت کی تصدیق ہے۔ توحید میں اللہ تعالیٰ کی معبودیت و ربوبیت اور ان کے ماتحت پسندہ کی عبادت و استغنائت کی تصدیق داخل ہے۔ اس کا زبان سے اقرار اور دل سے انکار یا شک "نفاق" ہے، اس کی تصدیق کے بعد انکار "ارتداد" ہے۔ یہ مثل شرک کے دین و مذہب کی نفی ہے، بغاوت ہے اور اس لیے ناقابل معافی! اور بدعت "بھی بُری بلا ہے، یہ دین میں کسی نئی بات کا پیدا کرنا ہے۔ یا جو دین کی بات نہیں اُس کو دین سمجھنا ہے غیر شریعت کو شریعت بتلانا "افتر علی اللہ" اور ایک گونہ "ادعائے نبوت" ہے! بدعتی کو توبہ کم نصیب ہوتی ہے۔ کیونکہ وہ اس کو مستحسن سمجھ رہا ہے پھر توبہ کیوں کریگا۔ اسی لیے رسول اللہ صلی اللہ علیہ وسلم نے فرمایا

"کل بدعت ضلالتہ وکل ضلالتہ فی النار"


قبل ایمان کفر و شرک سے توبہ لازم ہے، پھر ایمان یعنی لا الہ الا اللہ محمد رسول اللہ کی قلبی تصدیق اور لسانی اقرار جس سے غیر اللہ کی معبودیت اور ربوبیت فنا ہو کر اللہ کی معبودیت و ربوبیت ممکن ہو جائے۔ اب نفاق، ارتداد، بدعت، فسق و فجور سے احتراز ایمان اور عمل صالح پر استقامت۔ یہ ہر دین یا "بندگی" جس کے متعلق عارف روم نے کیا خوب کہا ہے

گر تو خواہی شرمی و دل زندگی	بندگی کن، بندگی کن، بندگی
زندگی مقصود بہر بندگی است	زندگی بے بندگی شرمندگی است
جز خضوع و بندگی واضطرار	اندریں حضرت ندارد اعتبار

ہر کہ اندر عشق یا بد زندگی کفر باشد پیش او جز بندگی
 ذوق باید تا دہد طاعات بر مغز باید تا دہد دانہ بشیر
 قل هذه سبيلي ادعوا الى الله فاعلى بصيرة انا ومن اتبعنى
 وسبحان الله وما انا من المشركين (پوسف ع ۱۱)

ضمیمہ

مندرجہ ذیل نقشہ سے دین کے سارے اجزاء کی تہنیں پیش نظر ہو جاتی ہیں۔



باب قرب و معیت

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

هُوَ الْأَوَّلُ وَالْآخِرُ وَالظَّاهِرُ وَالْبَاطِنُ وَهُوَ بِكُلِّ شَيْءٍ عَلِيمٌ (پج ۱ ع ۱)

مرتبہ دین کی یہ تعلیم ہے کہ اللہ ہمارے الہ ہیں، وہی ہمارے معبود ہیں، رب ہیں، ان ہی کی ہم عبادت کرتے ہیں اور ان ہی سے استعانت کرتے ہیں، لیکن یہ اللہ جن کی ہم عبادت کرتے ہیں اور جن سے ذل و افتقار یا بندگی کی نسبت جوڑتے ہیں کہاں ہیں؟ ہمیں خبر دی گئی ہے کہ وہ ہمارے اول ہیں، آخر ہیں، ظاہر ہیں، باطن ہیں، ہم سے قریب ہیں، 'اقرب' ہیں، 'محیط' ہیں، 'ساتھ' ہیں۔ تو پھر ہم کیا ہیں؟ ہم کون ہیں کہ ہماری ذات ہی کے عرفان سے حق تعالیٰ کا عرفان ممکن نظر آتا ہے؟ اس 'علم نفسی' کے بغیر علوم رسمی کا ذخیرہ آخر ہمارے کس کام؟ ہمارے کس درد کی دوا؟

فلسفی گشتی و آگہ نیستی خود کجا و از کجا و کسیتی!

از خود آگہ چون نہ لے بے شوق پس نباید بر چہیں علمت غرور (روحی)

در رفع حجب کوش نہ در جمع کتب کہ جمع کتب نمی شود رفع حجب (جامی)

لیکن یہ خود شناسی، قیاس و تخمین یا ظن کی راہ سے نہ ہونی چاہیے بلکہ قرآن و حدیث کی روش سے

اللہ اور اس کے رسول کے قال سے حقائق ایمان کی یافت میں عقل کی آنکھ اتنی ہی معتبر ہے جتنی

کہ مادر زاد اندھے کی آنکھ الوان کے ادراک میں، اگر منطق و رائے و استدلال سے کوئی شخص

لے یہ مقالہ "ظن و حق" کے عنوان سے مجموعہ تحقیقات علمیہ جامعہ عثمانیہ جلد ہشتم سنہ ۱۳۲۷ میں شائع ہوا۔

عارفِ خود شناس و حق شناس ہوتا تو شیخ سینا ابو علی کی ولایت میں کسی کو شک نہ ہوتا اور
فخر رازی کے راز دارین ہونے میں کسی کو اختلاف نہ ہوتا۔ عقل شاید حق تعالیٰ کے در تک
تو پہنچا دیتی ہو لیکن آگے کا قدم ان ہی کی عنایت و فضل پر موقوف ہے۔

عقل رہبرِ ایک تادراؤ داں عنایتِ ساندتِ برآؤ

ان ہی حقایقِ ایمانی کو ایک عارف نے اس طرح ادا کیا ہے:-

چوں بدانی تو کما ہی خویش را علم عالم حاصل آید مر ترا!

گرہی خواہی کہ باشی حق شناس خویش را بشناس نہ زراہ قیاس

بل زراہ کشف و تحقیق بعیتیں عارفِ خود شنو کہ حق دانی ستایں

اب عرفانِ نفس کے لیے ہمیں قرآن کی رہنمائی کافی ہے۔ کائنات کی ساری چیزوں کے علاوہ

’شے‘ کا اطلاق ہماری ذات پر بھی ہوتا۔ اب اشیاء کی تخلیق کے متعلق حق تعالیٰ کا ارشاد ہے۔

إِذَا أَرَادْنَا نَشَاءَ شَيْئًا أَنْ يَقُولَ لَهُ

كُنْ فَيَكُونُ (سجۃ ۴۷) کہ ہو یا پس وہ ہو جاتی ہے۔

ظاہر ہے کہ خطابِ شے سے بردہا ہے، امر کُن کی مخاطبِ شے ہے۔ اب یہاں دو احتمال ہیں۔ یا تو شے

خارج میں موجود ہے یا معدوم۔ پہلی صورت میں امر کُن کا خطابِ تحصیل حاصل ہے، موجود شے کا

موجود ہو جانے کے معنی ہے، اگر شے معدوم محض ہے تو پھر بھی خطابِ باطل ہوگا، معدوم محض مخاطب

کیسے ہو سکتی ہے۔ لہذا ناگزیر ہے کہ وہ شے جس کو ارادۃ الہی خارجاً و ظاہراً موجود کرنا چاہتا ہے جو

امر کُن کی مخاطب ہے، علماً تو ثابت ہو بوجہ ذہنی یا علمی اور خارجاً معدوم ہو بوجہ ’علینی‘۔ اشیاء

کی اسی عدمیت خارجی پر حق تعالیٰ کا یہ قول دلالت کرتا ہے:-

وقد خلقتك من قبل و قبل از خلق تو کوئی شے نہ تھی یعنی معدوم تھا، وجود خارجی نہ رکھتا

لوتك شيئاً (پ ۴۷) بقا میں نے تجھے خلق کیا۔

ان نصوص سے یہ دو چیزیں ثابت ہو رہی ہیں: (۱) ہر شے قبل تخلیق حق تعالیٰ کی "معلوم" ہے، اس کا ثبوت علمی ذاتِ حق میں متحقق ہے، قبل از خلق خالق کو اپنی مخلوق کا علم ضروری ہے، اس کا مزید ثبوت ان آیات سے ہوتا ہے۔

أَلَا يَعْلَمُ مَنْ خَلَقَ وَهُوَ اللَّطِيفُ الْخَبِيرُ (پ ۲۱) وَهُوَ الْخَلَّاقُ الْعَلِيمُ (پ ۱۰)

اور تخلیق کے بعد بھی وہ حق تعالیٰ کی معلوم ہے، دھو بکلی شے ہے علیہ (۱۰۶) سے قرآن، اس پیکر کو واضح

کر رہا ہے، لہذا شے کی ماہیت "معلوم" ہے، علم الہی میں ثابت اور ای کی ذات پر عارض باذات میں مندرج

(۲) ہر شے خارج مخلوق ہے حق تعالیٰ اس کے خالق ہیں: اللہ خلق کل شیء (۱۳) ۸۴۰

(۳) اس کا بین قرآنی ثبوت۔ اشیاء کی ذوات قبل تخلیق علم الہی میں ثابت ہیں، ثبوت علمی رکھتی

ہیں، معلوماتِ حق ہیں صورتِ علم ہے اور یہی امر کُن کی مخاطب ہیں، اور یہی امر تَبَع (باطن)

سرمین (ظاہر) میں آنے کی صلاحیت رکھتی ہیں، اور جب امر کُن سے اپنے اقتضائے مطابق

ظاہر ہوتی ہیں تو مخلوق کہلاتی ہیں۔ اسی اعتبار سے تمام عالم کا نام ممکن الوجود ہے، بالغیر موجود ہے،

علماً و ظاہراً، علماً کیونکہ اشیاء ذاتِ الہی کی صورتِ علم ہے، اسی سے قائم ہیں خارجاً، کیونکہ یہ

حق تعالیٰ کے امر ہے سے وجود خارجی پارہی ہیں اور اپنے وجود میں اس کی محتاج ہیں، وجود کو

عاریتاً اس سے لے رہی ہیں، قبل تخلیق وجود خارجی سے عاری تھیں، مسترد و امتناعی تھیں

لوتك شيئاً" کا مصداق تھیں۔

اب ذواتِ خالق و مخلوق عالم و معلوم کے درمیان جو ربط پایا جاتا ہے ذرا اس کی

نوعیت پر غور کرو، یہاں ہمیں مغالطہ حقیقی و ضدیت کلی نظر آئے گی۔ ذواتِ خالق اور ذواتِ

مخلوق، ذاتِ عالم و ذواتِ معلوم میں بے تاویل و بے احتمال ہم عطف غیریت ثابت ہوتی ہے۔

۱۔ صوفیہ صافیہ کی اصطلاح میں یہ عیان ثابت کہلاتی ہیں۔ ان کے دوسرے نام ماسیات، اشیاء حقائق، انیاء و صورتیں وغیرہ ہیں۔

ایک مثال پر غور کرو۔ نقاش کے ذہن میں باغ کا تصور موجود ہے پردہ پر وہ اس نقش کو پیش کرتا ہے۔ باغ بحیثیت صورتِ علمی یا تصور نقاش کے ذہن میں پایا جاتا ہے، اپنے وجود ذہنی کے لیے نقاش کے ذہن کا محتاج ہے، یعنی قائم بالذات نہیں، قائم بالغیر ہے، باغبان کا ذہن اس کا مقوم ہے، قیوم ہے، خود قائم بالذات، نقش ایک صورت ہے یعنی تعین و تخیز رکھتا ہے، محدود و مقید ہے، نقاش کے ذہن کے متعلق یہ نہیں کہا جاسکتا، یہ ان تعینات و تحدیدات سے آزاد ہے۔ غرض عالم و معلوم، ذہن اور صورت ذہنی کسی معنی میں ایک نہیں، نقاش نقش نہیں، نہ نقش نقاش، دونوں میں بالکل غیرت پائی جاتی ہے:-

اسی طرح بلا تشبیہ یہ کہا جاسکتا ہے کہ ذات حق اور ذواتِ اشیاء عالم و معلوم، خالق و مخلوق میں غیرت کئی پائی جاتی ہے:-

ذات حق بالذات موجود ہے، قائم بالذات ہے اپنے وجود میں کسی کی محتاج نہیں، اور حیات و علم، ارادہ و قدرت، سماعت و بصریت و کلام جملہ صفات وجودی سے موصوف ہے۔ اس کے برخلاف ذواتِ اشیاء فی نفسہ شانِ عدمیت رکھتی ہیں کیونکہ انہیں وجود ذاتی نہیں، یہ اپنی اصل و ماہیت کے لحاظ سے صورِ علمی ہیں اور اس لیے بالغیر ثبوتِ علمی یا وجود ذہنی رکھتی ہیں۔ وجود ذاتی نہ ہونے کا نام عدم ہے، عدم اضافی، عدم حقیقی نہیں اور پھر ان کی ذواتِ عدمیہ میں نہ صفت حیات ہے نہ علم نہ ارادہ نہ قدرت نہ سماعت نہ بصریت نہ کلام بلکہ یہ ذواتِ عدمیہ جملہ صفات عدمی سے منصف ہیں۔ مثلاً آب اپنی ہی ذات کو لے کر غور کیجئے۔ یہ ایک صورتِ علمی والہی ہے، بالذات نہیں بالغیر موجود ہے، یعنی خارجاً معدوم اور علماً ثابت ہے، یہ ذات معدوم زندہ نہیں کیونکہ اس میں حیات نہیں تو اس کی صفت موت ہوئی جو ضدِ حیات کی، اس میں علم نہیں،

تو اس کی اصلی صفت جہل ہوئی، اسی طرح وہ مضطر و مجبور و کور و گنگ ہے، یعنی جملہ صفات عدمی سے متصف ہے۔ اب جو ذات وجود و صفات وجودیہ سے عاری ہو وہ فعل کا مصدر کیسے بن سکتی ہے اور فعل اس کا ذاتی کب ہو سکتا ہے البتہ اس میں قابلیات امکانیہ و فعلیہ کا تصور کیا جاسکتا ہے جن کو کسبیات بھی کہا جاتا ہے، یہی اس کی ذاتیات ہیں۔ جو ذات وجود و صفات و افعال سے محروم ہو، جو محض ثابت فی العلم ہو، اس سے آثار کا ترتیب بھی ناممکن ہے۔ ذات حق و ذات خلق، عالم و معلوم کا یہ فرق اتنا اہم ہے کہ ہم اس کو پھر ایک خاکہ کی شکل میں پیش کرتے ہیں:

ذات حق

عالم

۱۔ بے صورت ہے، صورت کے لوازم سے منزہ ہے
 ۲۔ وجود ذاتی رکھتا ہے، قائم بالذات و متصور بالذات ہے، عدمیت سے منزہ ہے۔
 ۳۔ صفات وجودیہ سے موصوف ہے، یعنی حیات، علم، قدرت، ارادہ، سماعت، بصارت، کلام سے متصف ہے۔
 ۴۔ معلوم کے قابلیات امکانیہ سے منزہ ہے کیونکہ اس میں فعل ذاتی ہے، فعال حقیقی ہے۔

ذات خلق

معلوم

۱۔ صورت ہے، تعین و تجرید و مقدار رکھتا ہے
 ۲۔ وجود ذاتی نہیں رکھتا، ثابت فی العلم ہے، عدم اضافی ہے۔
 ۳۔ صفات عدمیہ سے موصوف، موت، جمل، اضطرار، عجز، صمم، بکم، عمی سے متصف ہے۔
 ۴۔ قابلیات امکانیہ و فعلیہ رکھتا ہے فعل نہیں یہی قابلیات فعلیہ کسبیات ہیں کیونکہ اس کی ذاتیات ہیں۔ ان ہی کو اقتضات، استعدادات

لو ازم ذاتیہ یا شاکلات کہتے ہیں: مثل کل

یعمل علی شاکلاتہ

نفس تضاد و تباہن کو کسی بزرگ نے اس رباعی میں ادا کیا ہے۔

معلوم خدا کہ از ازل غیر خدا است ہم خارج و ہم لعلم میداں کہ جدا است

ایں آں نبود بقیں و آں ایں نبود ایں ایں از ازل آں آں بخدا است

اس خاک پر غور کرنے کے بعد آپ پر یہ بخوبی واضح ہو جائیگا کہ آپ کی ذات معدوم

الوصف اپنے تمام اوصاف، تدریج ذاتیہ اور قابلیت امکانہ اور شاکلات کے ساتھ ذات

حق یا علم مطلق میں ثابت ہے، اور ذات حق بالذات موجود اور تمام صفات وجودیہ افعال

ذاتیہ سے موصوف ہے، لہذا ان دونوں میں مفارقت تامہ پائی جاتی ہے۔ آپ کی ذات غیر

ذات حق ہے، لیس کمثلہ منشی سے حق تعالیٰ اس غیریت حقیقی کو واضح کر رہے ہیں اور متعدد

مقامات پر ذات خلاق کو غیر اللہ سے تعبیر فرما رہے ہیں۔

هل من خالق غیر اللہ؟ (پ ۲۲ ع ۱۳)

ام لهم الہ غیر اللہ (پ ۲۴ ع ۱۴)

افغیر اللہ تتفون (پ ۱۴ ع ۱۳)

افغیر اللہ تأمرؤ فی اعبد ایہا الجاہلون (پ ۲۴ ع ۱۴)

افغیر اللہ ابتغی حکمًا (پ ۸ ع ۱۴)

ان الذین تعبدون من دون اللہ لایمذکون لکم رزقًا فابتغوا عند

اللہ الرزق و اعبدوہ و اشکروا لہ (پ ۲۰ ع ۱۴)

قرآن کریم کی اس صراحت کے بعد ہم کو یہ معلوم ہو گیا کہ ذوات خلاق خارجاً مخلوق ہیں،

وَاغْلًا مَعْلُومٌ هِيَ، غَيْرِ ذَاتِ حَقِّ هِيَ۔ اس سے ذاتِ حق کی تنزیہ متحقق ہو گئی اور سبحان اللہ حاصل ہوا۔ اس تنزیہ کے تحقق کے بعد ہمارا حق تعالیٰ سے جو تعلق قائم ہوا اس کو بھی اچھی طرح ذہن نشین کر لینا چاہیے۔ نصوص قرآنیہ سے ثابت ہوتا ہے کہ حق تعالیٰ ہمارے ”مولیٰ“ ہیں اور ہم ان کے ”عبد“ ہیں وہ ہمارے ہیں ہم ”مُحْكَمُونَ“ ہیں، وہ ”رَبُّ“ ہیں ہم ”مَرْبُوبُونَ“ ہیں، وہ ”مَالِكٌ“ ہیں ہم ”مَمْلُوكٌ“ ہیں، وہ ”الْاٰلِہِمْ نٰلٰوِہِ“ ہیں، اور یہ بتلایا جا چکا ہے کہ وہ عالم ہیں اور ہم ”مَعْلُومٌ“ ہیں، وہ ”خَالِقٌ“ ہم ”مَخْلُوقٌ“ ہیں۔ اس لیے یہ کسی طرح ممکن نہیں کہ ذاتِ حق کی خلق ہو جائے اور ذاتِ خلق کی حق بن جائے لٰنْ فَلَیْسَ اِلٰہًا لِّمَنْ خَلَقَ۔

شیخ اکبر محیی الدین ابن عربیؒ اسی صداقت کو فتوحات مکیہؒ باب میں اس طرح پیش فرماتے ہیں:

انہ لیس للعبد فی العبودیۃ نہایت	عبد کے لیے عبودیت کی کوئی انتہا نہیں کہ
حقی بیصل الیہا ثم یرجع ربًّا کما	اس کو پالے اور پھر رب بن جائے جس طرح کہ
انہ لیس للرب حدٌ ینتہی الیہ	رب کے لیے کوئی حد نہیں کہ وہ ختم ہو جائے اور
ثم یرعود عبدًا فالرب رب عنید	وہ عبد بن جائے، اس لیے رب رب ہو بغیر
نہایت والعبد عبد غیر نہایت	نہایت اور عبد عبد ہو لاناہایت۔

پھر اسی مفہوم کو شیخ نے ایک لطیف شعر میں ادا کیا ہے:

العبد عبدٌ وان ترقی	والرب ربٌّ وان تنزل
بندہ بندہ ہو گو وہ لاکھ ترقی کرے	رب رب ہو گو وہ کتنا ہی نزول کیوں کرے

اور صاحب گلشن راز فرماتے ہیں:-

نہ ممکن کو ز حد خویش گذشت نہ او واجب شدے نہ ممکن او گشت

ہر آن کہ در حقائق ہست فائق نہ گوید کیں بود قلب حقائق

حضرت شاہ کمال الدین کا قول قاعدہ کلیہ کو پیش کرتا ہے:-

صوفیہ کا یاد رکھ، قاعدہ کلیتہ خلق نہ ہو جا سکے حق، عبد نہ ہو جا سکے

عظ کو کہنا شراب، آب کو کہنا سراب خوب کو کہنا شراب، کذب ہی آگے ادب

کرتو حقیقی دوتی عالم و حق میں ثبوت ورنہ حقائق کے پیچ لاف نہ کر موند

کسی عارف نے کہا ہے:-

الحق موجود والعبد معدوم وقلب الحقائق محال فالحق حق والعبد عبد، یعنی

عبد سو عبد ہر اللہ سوا اللہ مرام ہا شائستہ نہ کہی عابد و معبود ہمہ اوست

عالم و معلوم، ذاتِ خالق و ذاتِ مخلوق، ذاتِ رب و ذاتِ عبد کی اس غیریت و ضدیت

سے یہ بات صاف ہو گئی کہ ذاتِ خلق یا معلوم وجود و صفات و ربوبیت و مالکیت و حاکمیت

سے اصالتہً قطوعاً عاری و خالی ہے، جب ہمیں اپنی ذات کے اس ”فقہ“ کا عرفان حاصل

ہو گیا تو ہم نے یہ بھی جان لیا کہ یہ اعتبارات، جو و صفات وغیرہ اصالتہً حق تعالیٰ ہی کے

لیے مخصوص ہیں اور ان ہی کی ذمہ داری اعتبارات کے لحاظ سے ”عینی“ ہے اور حمید ہے۔ یہی

مفہوم ہے اس نصح کا: يَا أَيُّهَا النَّاسُ اتَّقُوا اللَّهَ الَّذِي تَسَاءَلُونَ بِهِ الْوَعْدَ وَالْعَذَابَ إِنَّ اللَّهَ هُوَ الْعَزِيزُ الْحَمِيدُ (پہلے ع ۳۰)

دعوتی کلمہ طیبہ لا اِلهَ اِلاَّ اللهُ محمدٌ رسولُ اللهِ کے جزو اول سے بھی ہمیں یہی عرفان

حاصل ہوتا ہے۔ دیکھو کفار نے بتوں کو معبود قرار دے رکھا تھا اور ان میں الوہیت کا اثبات

کرتے تھے لیکن الوہیت کے لیے ربوبیت کا ماننا بھی ضروری ہے، کیونکہ اگر وہ فعال نہ سمجھے جاتے،

حاجت روا اور مشکل کشا نہ مانتے جاتے، رب اور مستعان نہ خیال کیے جاتے تو ان کی عبادت

بھی نہ کی جاتی اور وہ الوہیت سے منقسم نہ کیے جاتے اب افعال کے لیے صفات ضروری

ہیں کیونکہ ان ہی سے افعال کا صدور ہو سکتا ہے۔ صفات بغیر وجود کے ممکن نہیں وجود ہی ان کا منبع و مصدر ہوتا ہے۔ لہذا بتوں سے (ذواتِ خلق سے، غیر اللہ سے) الوہیت کی نفی کرتا ہے، ربوبیت کی نفی کرتا ہے، صفات و وجود کی نفی کرتا ہے، اور الا ان ہی اعتبارات کا ذات اللہ میں اثبات کرتا ہے۔ اس طرح لا الہ الا اللہ سے بھی ذواتِ خلق کا فقر اور ذاتِ حق کی 'غنا' حاصل ہوتی ہے اور اس اعتبار سے دونوں میں مغائرت کئی ثابت ہوتی ہے۔

اوپر جو کچھ تفصیل ہم نے آیات قرآنی کی روشنی میں بیان کی اس کا خلاصہ ایک مرتبہ اور پیش کیا جانا ہمارے نزدیک ضروری ہے گو تکرار کا خوف ہمیں ضرور لاحق ہے لیکن موضوع کی اہمیت ہمیں اس امر پر مجبور کر رہی ہے:

اس وقت تک ہمیں اپنی ذات کا عرفان (جو عرفان رب کے لیے ضروری ہے) یہ حاصل ہوا کہ "ہماری ذوات معلوباتِ حق ہیں اور غیر ذاتِ حق۔ ہمارے لیے صورت و شکل، تعین و تجرید مقدار و حد ہے۔ حق تعالیٰ ان اعتبارات سے پاک اور منزہ ہیں۔ ہماری ذات میں عدم ہے اور حق تعالیٰ کی ذات میں وجود ہے، ہمارے لیے وجود ذاتی نہیں اور حق تعالیٰ کے لیے عدم نہیں۔ ہم میں صفاتِ عدمیہ ہیں اور حق تعالیٰ میں صفاتِ وجودیہ کمالیہ۔ ہم میں صفات وجودیہ نہیں اور حق تعالیٰ میں صفاتِ عدمیہ نہیں۔ ہم میں قابلیات امکانیہ مخلوقیہ ہیں اور حق تعالیٰ میں فعل ہے، ہم میں تخلیق فعل نہیں، ہماری قابلیات امکانیہ حق تعالیٰ میں نہیں مثلاً کھانا پینا جو کسبیت ہیں"

»مختصراً یہ کہ حق تعالیٰ کے لیے ہماری چیزیں نہیں اور حق کی چیزیں ہمارے لیے اصلاً نہیں، اگر ہم خلق کی چیزیں حق تعالیٰ کے لیے ثابت کریں تو کفر لازم آتا ہے اور حق تعالیٰ کی چیزیں خلق کے لیے ثابت کریں تو شرک لازم آتا ہے اور اگر حق تعالیٰ کی چیزیں حق تعالیٰ ہی کے لیے ثابت کریں تو توحید حاصل ہوتی ہے۔«

”اس کے باوجود حق تعالیٰ کی چیزیں خارج میں ہمارے لیے ثابت ہیں مثلاً وجود وانا، صفات و افعال، مالکیت و حاکمیت۔ اب سوال یہ ہے کہ حق تعالیٰ کے یہ اعتبارات ذواتِ خلق سے کس طرح متعلق ہوئے اور ان میں متحدہ کس طرح پیدا ہوئی؟ کیونکہ ہم دیکھتے ہیں کہ حق تعالیٰ کے یہ تمام اعتبارات ہم میں ہیں، فرق صرف اتنا ہے کہ یہ حق تعالیٰ کے لیے کامل و مطلق، قدیم ہیں اور ہمارے لیے ناقص و مقید و حادث۔ ان ہی اہم سوالات کی تشریح اور ان کے جواب کی کوشش ہمارے اس مقالہ کا باقی کام ہے۔ ان اللہ ہو الموفق والمعين و بئسنعین۔

بات یہ ہے کہ باوجود ذواتِ حق و خلق کی اس کلی غیرت و بدیہی ضدیت کے ذواتِ خلق سے ذاتِ حق کی معیت و اقربیت و احاطت، اولیت و آخریت، ظاہریت و باطنیت (یا صرفیہ کرام کی اصطلاح میں عینیت) کتابِ سنت سے قطعی الدلالت ہے۔ ہماری یہ بات ظاہر متضاد معلوم ہوتی ہے، باوجود ضدیت و دشمنی کا یکجا جمع کرنا کیسے ممکن ہے؟ ضدوں کی جمع کا یہ بہتر نام منطوق کی سبب سے بلائے برتر نظر آتا ہے، ایسے قرآن و سنت کی روشنی میں اس مشکل کو حل کریں، کیونکہ

ہر آن کس را کہ ایڑ راہ نمود ز استعمالِ منطوق بیچ نکشود

پہلے ہمیں جہت ”عینیت“ کا تعین کرنا ضروری ہے:-

(۱) معیتِ حق بخلق پر غور کیجیے: وَهُوَ مَعَكُمْ أَيْنَمَا كُنْتُمْ وَاللَّهُ بِمَا تَعْمَلُونَ بَصِيرٌ

(پتہ ۱) وہ (اللہ) تمہارے ساتھ ہیں (کیونکہ ضمیر ہو کا مرجع ذات ہے) جہاں کہیں تم ہو۔ اینما

عموم مکان کے لیے اور کثرتِ عموم زمان کے لیے ہے، اور پھر اس عموم معیت ذاتی مع العلم کی

مناسبت سے فرمایا کہ بما تعملون بصیر، یعنی ہر مکان و زمان میں جو کچھ تم کرتے ہو وہ

دیکھتا ہے، اس رویت کا تعلق ذات سے ہے، اسی لیے دوسری جگہ فرمایا گیا وَلَا يَسْتخفون

من الله وهو معهم (پ ۱۳۶) یعنی اللہ تعالیٰ سے کوئی بات چھپائی نہیں جاسکتی کیونکہ وہ سنا ہی ہے۔ اس آیت سے ہمیں حق تعالیٰ کی معیت ذاتی پر صاف دلیل ملتی ہے۔ یاد رکھو کہ اللہ معنا اور وہو معکم میں لفظ اللہ اور ضمیر ہو ایک ہی معنی میں استعمال ہوئے ہیں ان میں ایک ہی معنی لغوی کے سوا کسی دوسرے معنی کا احتمال ہی نہیں۔ لہذا یہ آیت معیت ذاتی پر محکم ہے اور قطعی الدلائل!

اب ایک حدیث پر بھی غور کر لیجیے، رسول اللہ صلی اللہ علیہ وسلم نے فرمایا: اذا كان احدكم يصلي فلا يبصق قبل وجهه اذ اصلي فان الله تبارك تعالیٰ قبل وجهه اذ اصلي (رواہ مالک و مسلم و بخاری عن ابن عمر رضی اللہ عنہما) یعنی جب تم میں سے کوئی نماز پڑھے تو اپنے رو برو نہ کھو کے کیونکہ حق تعالیٰ اُس کے رو برو ہیں۔ حافظ ابن حجر عسقلانی نے اس حدیث سے استدلال فرمایا ہے کہ "فيه الرد على من رعد الله على العرش بذاته" یعنی اس حدیث سے اس شخص کے خیال کی تردید ہوتی ہے جو حق تعالیٰ کی ذات کو فوق عرش ہی متعبد کرتا ہے۔ لہذا ذات مطلق کی عموم معیت صاف ظاہر ہے۔

حضرت شاہ ولی اللہ محدث دہلوی قدس سرہ العزیز نے فتح الرحمن میں وهو معکم ایما کنتم کا ترجمہ یہ کیا ہے: "او با شما است ہر جا کہ باشید" اور قول الجلیل میں مراقبہ اللہ معی کی نسبت فرماتے ہیں کہ اللہ تعالیٰ کی نسبت ساتھ ہونے کو خوب مضبوط تصور کرو باوجود پاک ہونے اس ذات مقدس کے جہت و مکان سے۔"

حضرت شاہ عبد العزیز محدث دہلوی ایک سوال کے جواب میں فرماتے ہیں: "آیات کلام اللہ و احادیث رسول اللہ صلی اللہ علیہ وسلم معیت و قرب ذاتی صریحاً اثبات می کنند... ہمہ انصاف است کہ منصوصات شرع را غیر شرعی و مخیلات عقل ناقص خود را شرعی نام کنیم"

(۲) اقربیت حق بہ خلق پر غور کیجیے: نحن اقرب الیہ منکم ولاکن لا تبصرون (۱۶۷)
 یعنی ہم اس سے تمہاری بہ نسبت قریب تر ہیں مگر تم نہیں دیکھتے۔ یہاں ضمیر نحن کا
 مشارق الیہ ذات ہے، حرف استدراک لاکن کے ملانے سے قرب صفاتی کی قہر کا اشتباہ بھی
 مرتفع ہو گیا، کیونکہ صفات تو ظاہر ہے کہ امور معقولہ سے ہیں جن کا ادراک علم و بصیرت سے
 متعلق ہے، اور قرب ذاتی حسی ہے اور بصارت سے متعلق ہے، یہاں حق تعالیٰ نے لا تعلمون یا لا
 تعلمون نہیں فرمایا بلکہ لا تبصرون فرمایا کیونکہ ذات فی حد ذاتہ مثل صفات کے معقول
 نہیں مد رک باحس ہے فافہم۔ اس نکتہ لطیف سے قطع نظر بھی کیا جئے تو قرب علمی مع
 الذات ضرور ثابت ہوتی ہے۔ دیکھو حق تعالیٰ کا ارشاد ہے۔

وَنَعْلَمُ مَا تُوسُّوسُ بِہِمْ نَفْسُہِمْ وَنَحْنُ اقْرَبُ بِاللَّیْلِہِ مِنْ حَبْلِ الْوَرْدِ

یعنی ہم جانتے ہیں جو باتیں آتی رہتی ہیں اس کے حسی میں اور ہم اُس سے رگ جان سے زیادہ
 قریب ہیں یہاں دو حملوں کے درمیان واو تفسیر کا لایا گیا ہے جس سے پہلے حملے صمیمیت علمی کی تفسیر
 دوسرے حملے میں قرب ذاتی سے کی گئی ہے۔ یہ امر کہ خطرات نفسی کے علم کے لیے قرب ذاتی ضروری
 ہے اس آیت کریمہ کے شان نزول سے ثابت ہوتا ہے۔

واذا سألک عبادی عنی فانی قریب (یٰ۴۷) جب تجھ سے پوچھیں میرے بندے مجھ کو سو میں تو قریب ہوں
 ابن حاتم نے معاویہ بن جعد سے روایت کی ہے کہ "ان اعرابیا قال یا رسول اللہ
 اقرب ربنا فتننا جید ام بعید فتننا دیہ، فسکت النبی صلی اللہ علیہ وسلم فانزل
 اللہ واذا سألک عبادی عنی فانی قریب" یعنی ایک اعرابی نے پوچھا یا رسول اللہ کیا ہمارا
 رب نزدیک ہے کہ ہم اُس سے سرگوشی کریں یا دور ہے جو ہم اُس کو پکاریں، رسول اللہ صلی اللہ
 علیہ وسلم خاموش رہے، نازل فرمایا اللہ تعالیٰ نے اس آیت کو "واذا سألک عبادی عنی

فانی قریب اس بیان سے پوری طرح ثابت ہوتا ہے کہ قرب الہی سے مراد قرب ذاتی ہے نہ کہ محض علمی فلنعم ما قیل

خوابِ جہل از حرم قرب مراد و فگند در نہ نزدیک تر از دست کسی ہے نہ
 قرب ذاتی کے مزید ثبوت کے لیے ایک دوسری حدیث پر غور کرو وعن ابی موسیٰ الاشعری
 قال کنا مع رسول اللہ صلی اللہ علیہ وسلم فی سفر فجعل الناس یجھون بالتکبیر فقال
 رسول اللہ صلعم یا ایھا الناس ارجعوا علی انفسکم انکم لا تدعون اصمًا ولا غائبًا انکم
 تدعون سمعیًا بصیرا وہو معکم والذی تدعون اقرب الی لحدکم من عنق راحلتہ
 (متفق علیہ) یعنی ابو موسیٰ اشعری نے کہا کہ ہم ایک سفر میں رسول اللہ صلی اللہ علیہ وسلم کے ساتھ
 تھے، لوگ بلند آواز سے تکبیر کہنے لگے تو آپ نے فرمایا کہ اے لوگو! اپنی جانوں پر نرمی کرو (یعنی آہستہ کہو)
 تم کسی بہرے اور غائب کو نہیں پکارتے ہو، تم پکارتے ہو سنے اور دیکھنے والے کو جو تمہارے ساتھ
 ہے اور جس کو تم پکارتے ہو وہ تمہارے اونٹ کی گردن سے بھی زیادہ قریب ہے (مسلم و بخاری) یہ حدیث
 وما کنا غائبین کی تفسیر ہے اور فانی شریب کی توجیہ!

امام ربانی مجدد الف ثانی رحمۃ اللہ علیہ قریبیت حق بہ خلق کی تصریح میں فرماتے ہیں
 ہر چند کہ قریبیت او تعالیٰ بما از ماہ نص قطعی ثابت شدہ است اما چہ تو ان کرد کہ او تعالیٰ از
 عقول و افہام ما و از علوم و ادراکات مادراء الوراہ است بانکہ دانیم اس وراثیت در جانب
 قریب است نہ در جانب بعید کہ او سبحانہ تعالیٰ از ہر نزدیکی نزدیک تر است حتی کہ ذات احدیت
 اور سبحانہ نزدیک تر می یابیم از صفاتیکہ ما افعال و آثار ان صفاتیم۔ اس معرفت و راہ طور نظر عقل
 است، زیرا کہ عقل از خود نزدیک ترے را نتواند تصور کرد، مثالیکہ توضیح اس مبحث نماید ہر چند
 متبع نمودہ آمد پیدائہ شدہ مستند اس معرفت نص قطعی است و کشف صحیح

کسی عارف کے پشعرِ نصوصِ قرآنی کی لطیف انداز میں توضیح ہیں۔

نخن اقرب از کتاب حق بخواں نسبت خود را بحق نیکو بد ادا
ہست حق از ما بہا نزدیک تر باز دوری گشتہ جو یاں در بدر

شیخ علی المہائمی جو ایک محقق و عارف عالم ہیں اپنی تفسیرِ تیسیر القرآن میں آیتِ نخن اقرب منکم

کی تفسیر میں فرماتے ہیں "لا بالمکان ولا بالزمان ولا بالوقت بل بالذات من غیر اختلاف
ولا حلول ولا اتحاد" یعنی حق تعالیٰ کی قربت خلق سے مکانی زمانی ورتبی نہیں بلکہ ذاتی قربت
ہر بغیر اختلاف و حلول و اتحاد کے۔

حضرت خواجہ باقی باللہ رحمۃ اللہ علیہ بعد و مسافت کو تو ہم قرار دیتے ہیں: "چوں دانستی
کہ حقیقت این است معلوم تو شد کہ قرب و بعد مسافت ہمہ از تو ہم است کہے دوری بودا نزدیک
حاصل شود، کہے جڑائی داشت تا پیوستگی پیدا کند" (رسالہ نور وحدت)

(۳) احاطت حق بخلق و کان اللہ بكل شیء عجباً (۱۵۶) الا اللہ بكل شیء عظیم
(۱۶) یعنی اللہ تعالیٰ ہر شے پر محیط ہیں۔ اللہ علم ہر جس کا مدلول ذات جامعہ تمام صفات
ہوتی ہر نہ کہ کوئی ایک خاص صفت جیسے علم یا ارادہ۔ ضمیر ہو کا مرجع بھی ذات ہے۔ لہذا یہ
دونوں صریحی نصوص حق تعالیٰ کی احاطت ذاتی پر قطعی دلالت کرتے ہیں جس میں کسی تاویل
کی گنجائش نہیں۔ اس کا ثبوت حدیثِ دلواورد دوسری صحیح حدیثوں سے بھی ملتا ہے۔

حضرت علی کرم اللہ وجہہ نے یہودیوں کے سوالات کا جواب دیتے ہوئے فرمایا تھا۔
سبحانہ و تعالیٰ عن تکلیف من زعم ان الہنا محدود فقد جہل الخالق المعبود و
من ذکر ان الہما کن بہ تعظیم لزمہ الحیرۃ و التخلیط بل ہو محیط بكل مکان
(یعنی پاک و برتر ہے اللہ تعالیٰ ظاہر کرنے کیفیت سے اس شخص کے جو اس بات کا زعم کرتا ہے

ہمارا معبود محدود یعنی مقید ہے کسی ایک جہت میں، پس نہ جانا اس نے خالق و معبود کو اور جس نے اس بات کا ذکر کیا کہ مکان اس کا احاطہ کرتے ہیں تو اس کو حیرت اور تخلیط لازم ہوگی بلکہ وہی سب مکانوں پر محیط ہے (انترجہ ابو نعیم عن محمد بن اسحاق عن نعمان بن سعد)

اس ارشاد مرتضوی سے عموم احاطت ذاتی کا تحقق ہوتا ہے جب ذات مطلق کا کسی خاص جہت میں احاطہ نہیں کیا جاسکتا تو پھر اس کی احاطت عمومی ہوگی۔

امام بیہقی نے "کتاب الاسماء والصفات" میں ابو داؤد سے روایت کی ہے: قال کان سفیان الثوری وشعبہ وحماد بن سلمہ وشریک وابوعوانہ لا یجدون ولا یشہون ولا یثقلون الخ" وقال ابو داؤد وهو قولنا "ان اصحاب سلف کا یہ عقیدہ کہ ذات مطلق محدود نہیں کی جاسکتی احاطت ذاتی کا ثبوت ہے۔ امام ابو حنیفہ نے ذات مطلق کو جہت فوق یا جہت تحت میں حصر کرنے والے کو کافر کہا ہے اور امام شافعی کا قول ہے کہ حرام علی العقول ان یحدو نہو یثقلون"

یہاں ایک شبہ کا ذکر کرنا ضروری ہے۔ قرآن کریم میں ایک مقام پر فرمایا گیا ہے: **وَإِنَّ اللَّهَ فَدَاطِحٌ بِكُلِّ شَيْءٍ عِلْمًا دَائِعًا**، احاطت عمومی کے منکرین کا استدلال یہ ہے کہ ان اللہ بکلی شیء محیط میں جس احاطت کا ذکر ہے وہ بھی احاطت علمی ہونی چاہیے ایک آیت میں احاطت کا ذکر مطلق ہے اور دوسری مقید بعلم۔ اصول فقہ کے قاعدہ کی رو سے مطلق مقید پر محمول کیا جاتا ہے۔ لہذا احاطت علمی ہے نہ کہ ذاتی۔

اس شبہ کا جواب صوفیہ کرام نے مختلف طریقوں سے دیا ہے۔ اس کا خلاصہ یہ ہے:

(۱) عقائد میں اصولی فقہ مستند نہیں۔ (۲) جس اصول فقہی کا یہاں انطباق کیا جا رہا ہے شافعیہ کا اصول ہے حنفیہ اس کے مخالف ہیں۔ حنفیہ بیان عام پر حکم عام کا اور بیان خاص پر حکم خاص

کا کرتے ہیں لہذا اس اصول کی رو سے جس آیت میں اطلاق ہو وہاں طلقاً احاطت ذاتی مراد
 لیجائیگی اور جہاں قید ہو وہاں ذات مطلق کی احاطت محض علمی سمجھی جائیگی۔ (۳) اگر تم نے
 اصول کو بھی مان لیں تو بھی احاطت ذاتی ہی ثابت ہوتی ہے۔ کیونکہ صفت کا انفکاک
 ذات سے ناممکن ہے۔ جہاں صفت ہوگی وہاں ذات کا ہونا لازمی ہوگا، لہذا احاطت
 علمی کے ساتھ احاطت ذاتی بھی ضروری ہے۔

(۴) حضور حق ہمہ جا: فاینما تولوا فثم وجہ اللہ (پ ۱۲۶) تم اپنا منہ جدھر پھیرو وہیں
 ہے ذات اللہ کی، چونکہ حق تعالیٰ ہر چیز پر محیط ہیں لہذا وہ ہر چیز کے ساتھ بالذات موجود ہیں،
 تم جس طرف منہ پھیرو گے یا جس چیز کو پاؤ گے وہیں ذات الہی بھی موجود ہوگی۔ کیونکہ حق تعالیٰ
 کی معیت و حضور کے بغیر کوئی شے موجود نہیں ہو سکتی۔ فلنعم ما قیل

ہو لا کیف ولا ابن لہ وهو فی کل النواحمی لا یزول

شاہ عبدالعزیز اپنی تفسیر میں اس آیت کی توجیہ میں فرماتے ہیں: "ہر جا کہ ایستادہ روئے
 خود را بسوئے او گردانید و با و متوجہ شوید پس در ہموں مکان است حضور خدا و قرب او"
 شاہ رفیع الدین نے آیہ کریمہ کل شیء ہالک الا وجہ اور کل من علیہا فان و یبقی
 وجہ ربک ذوالجلال والاکرام میں وجہ کی تفسیر ذات سے کی ہے۔

شاہ اسماعیل شہید نے آیہ کریمہ فاینما تولوا فثم وجہ اللہ کا حاصل مفہوم "ہر جا
 موجود است" لکھا ہے۔ (صراط مستقیم، فصل چہارم)

ذات حق اور وجود حق میں انفکاک محال ہے، ذات وجود حق عین یکدیگر ہیں۔ چنانچہ
 امام ربانی نے اپنے مکتوبات کی جلد اول مکتوب (۲۳۴) میں اس کا ثبوت دیا ہے اور آخر
 میں فرماتے ہیں کہ "حضرت وجود نفس ذات است تعالیٰ و تقدس" اسی طرح شاہ عبدالعزیز محدث دہلوی

نے بھی وجود کو عین ذاتِ حق قرار دیا ہے۔ ملا علی قاری نے شرح فقہ اکبریٰ فرمایا ہے ”وجود عین ذاتہ“
لہذا ذات و وجود الہی کا مفہوم واحد ہے۔

اس امر کی دلیل میں کہ حق تعالیٰ ہر شے کے ساتھ بالذات حاضر و موجود ہیں چند آیات پر غور
کر۔ اس آیت میں کہ **إِنَّ اللَّهَ عَلَىٰ كُلِّ شَيْءٍ شَهِيدٌ** (پ ۴۷ ع ۱۰) حق تعالیٰ اس بات کی خبر سے
رہے ہیں کہ وہ ہر چیز کے ساتھ حاضر ہیں کیونکہ شہید کے معنی (فارسی) کی شرح حسن حصین کی
رو سے) اس ذات کے ہیں جو حاضر ہے اور جس سے کوئی شے جو معلوم کی جاسکتی ہو یا دیکھی یا سنی
جاسکتی ہو ذائب نہیں ہو سکتی (الشہید الحاضر الذی لا یغیب عند معلوم ولا محرم و
لا مسموع) اللہ چونکہ علم ذات ہے اور شہادت اس کی صفت اور چونکہ صفت کا ذات سے
انفکاک قطعی محال ہے لہذا اس آیت کریمہ سے یہ لازم آتا ہے کہ حق تعالیٰ ہر شے کے ساتھ بالذات
حاضر اور موجود ہیں۔

اسی معنی و مفہوم میں یہ آیت ہے **وَمَا تَكُونُ فِي مَثَانٍ وَمَا تَلَوْنَ قُرْآنٍ وَلَا تَعْمَلُونَ
مَنْ عَمِلَ إِلَّا كُنَّا عَلَيْكُمْ شَاهِدًا** اذ تفيضون فیہ (پ ۱۲ ع ۱۲) ہمیں ہوتا تو کسی حال میں اور
نہ پڑھتا ہے اس میں سے کچھ قرآن اور نہیں کرتے ہو تم لوگ کچھ کام کہ ہم نہیں ہوتے حاضر تمہارے
پاس جب تم مصروف ہوتے ہو اس میں چونکہ حق تعالیٰ ذواتِ خلق کے ساتھ بالذات حاضر ہے
لہذا وہ ان کے ہر حال اور ہر فعل اور ہر مصروفیت کو بالمشاہدات جانتے ہیں۔ اس شہود ذاتی کا
ثبوت حضرت عیسیٰ علیہ السلام کے اس قول سے بھی ملتا ہے جس کو حق تعالیٰ حکایتاً نقل فرماتے
ہیں: **مَا قُلْتُ لَهُمْ إِلَّا مَا أَمَرْتَنِي بِهِ أَنْ اعْبُدُوا اللَّهَ رَبِّي وَرَبَّكُمْ وَكُنْتُمْ عَلَيَّ مَشْهُودًا**
كُنْتُمْ فِيهِمْ فَلَمَّا تَوَفَّيْتَنِي كُنْتُ أَنْتَ الرَّقِيبَ عَلَيْهِمْ وَأَنْتَ عَلَىٰ كُلِّ شَيْءٍ شَهِيدٌ (پ
۶۶ یعنی میں نے کچھ نہیں کہا ان کو مگر جو تو نے حکم کیا کہ بندگی کرو اللہ کی جو رب ہے میرا اور تمہارا

اور جب تک ہیں دنیا میں رہا تو ان کے حالات کا مشاہد ذاتی تھا اور جب تو نے مجھے اٹھا لیا تو تو ہی ان کا خبر رکھنے والا تھا اور تو ہر شے کے ساتھ بالذات حاضر و موجود ہے "حضرت عیسیٰ کا یہ قول کہ انت المرقيب عليهم مستبطن اس قول الہی سے ہکان اللہ علی کل شیء رقیباً (پ) اور نیز اس قول سے إِنَّ اللَّهَ كَانَ عَلَيْكُمْ رَقِيبًا (پ ۱۲) ظاہر ہے کہ شہود علمی بھی رقابت یا معیت ذاتی کے بغیر ممکن نہیں ہو سکتا، کیونکہ صفت کا ذات سے انفکاک محال ہے۔ کما قلنا الآن۔ اس سلسلہ میں ہم ایک آخری آیت پیش کر رہے ہیں جس سے حق تعالیٰ کی احاطت ان کا حضور و شہود نہایت صراحت کے ساتھ ثابت ہو رہا ہے:

"سنرھیم ایا تنائی الافاق و فی النفس حثی یتبین لھما الذلحق اولہ یکف بربک اآء علی کل شیء شہیداً الا انھم فی صریتہ من لفاء دھم الا انہ بکل شیء محیط" (پ ۱۶)

"اب ہم دکھا دینگے اپنے نمونے دنیا میں اور خود ان کی جانوں میں یہاں تک کہ کھل جائے ان پر کہ وہی حق ہے، کیا تیرا رب کفایت نہیں کرتا جو تحقیق ہر شے پر حاضر و موجود ہے، آگاہ رہو کہ یہ لوگ شک میں ہیں اپنے رب کی باتوں و روایت کے بارے میں (یعنی شہود ذات کا یقین نہیں کرتے) بلا شک وہ ذات ہر شے پر احاطہ کیے یہاں حق تعالیٰ نے اپنا ہر شے کے ساتھ بالذات موجود ہونا ظاہر فرمایا ہے اور پھر اس حضور ذاتی کو احاطت ذاتی سے موکہ کیا کیونکہ جو ذات اشیاء پر محیط ہو وہ ضروری طور پر ہر شے کے ساتھ موجود ہو وہ ضروری طور پر مشہود بھی ہوگی۔ جو لوگ تقاضے الہی کی نسبت شک کرتے ہیں وہ سب احاطت ذاتی الہی سے واقف نہیں ہیں و جان کے شک کی ہے۔

(۵) اولیت و آخریت و باطنیت حق: هو الاول والاخر والظاهر والباطن وهو بكل شیء علیہم (پ ۱۷) یعنی وہی ذات اول ہے وہی ظاہر اور وہی باطن اور وہ ہر شے کو جانتی ہے، ظاہر ہے کہ ضمیر ہو کا مرجع ذات ہے اور یہ چاروں صلے حصریہ ہیں کیونکہ خبر کا معرف بلام

جنس ہونا مفید حصہ و قصر و اختصاص ہوتا ہے۔ اس سے چاروں مراتب و جودی اول و آخر، ظاہر و باطن میں حق تعالیٰ ہی کی ذات واحد کا حصر ہو جاتا ہے اور ماسوی اللہ کا وجود کسی مرتبہ میں بھی ثابت نہیں ہوتا اور کوئی پانچواں مرتبہ ہی نہیں جہاں ثابت کیا جاسکے۔

اول و آخر توئی یست حدوث و قدم ظاہر و باطن توئی چھیت وجود و عدم
اول بے انتقال آخر بے ارتحال ظاہر بے چند و چوں باطن بے کیف و کم

اس آیت کریمہ کی تفسیر رسول کریم صلی اللہ علیہ وسلم کی اس دعا سے ہوتی ہے جس کو ابو داؤد مسلم و ترمذی و ابن ماجہ نے ابو ہریرہ رضی اللہ تعالیٰ عنہ سے روایت کی ہے:

انت الاول فلیس قبلك شیءٌ وانت الاخر فلیس بعدك شیءٌ وانت الطاهر
فلیس فوقك شیءٌ وانت الباطن فلیس دونك شیءٌ (الحديث)

پہلے جملہ کا مفہوم یہ ہے کہ حق تعالیٰ ہی اول ہیں ان سے پہلے کوئی شے نہیں۔ یہ نفی شری کی باعتبار ذات شری نہیں جو ان کے علم میں ثابت ہے اور جس کی غیریت نصوص صریحہ سے پائیے ثبوت کو پہنچ چکی ہے۔ اور جس کو اس آیت میں بھی ”ہو بکل شیءٍ علیم“ کہہ کر ثابت کر رہے ہیں۔ بلکہ باعتبار وجود ہر ازل سے نفی وجود اس آیت کریمہ سے بھی متبادر ہے: وقد خلقتك من قبل و لم تک شیئاً (پطع ۴) اس کی تائید اس حدیث نبوی سے بھی ہو رہی ہے: کان اللہ ولم یکن شیءٌ قبلہ (رواہ البخاری) اس طرح ازل یا مرتبہ اول سے وجود اشیا کی نفی ہو گئی۔

دوسرے جملہ کا مفہوم یہ ہے کہ حق تعالیٰ ہی آخر ہیں اور ان کے بعد کوئی شے نہیں۔ اس طرح ابد یا مرتبہ آخر سے وجود اشیا کی نفی ہو گئی۔

تیسرے جملہ کے معنی یہ ہیں کہ حق تعالیٰ ہی ظاہر ہیں، ان کے اوپر کوئی شے نہیں، کیونکہ وجود کو ذوات اشیا پر فوقیت حاصل ہے؛ ذوات اشیا را عدم اضافیہ ہیں اور وجود ان پر زائد

ہے، اسی لیے ہر صورت شے سے اول وجود ہی ظاہر ہے، یہی معنی قول باری تعالیٰ کے: **وہو الفا ہر فوق**
عبادہ (پ ۱۳۷) یعنی ذات حق کی یہ فوقیت ذوات خلق یا عباد پر باعتبار ظہور وجود ہے، کیونکہ وجود
ہی کو ظہور ہے اور وجود کی قہاریت، باعتبار شدت ظہور ہے۔ وجود حق چونکہ ذوات خلق سے اقرب ہے،
محیط ہے، یہی اقربیت و احاطت وجود کے شدت ظہور کا موجب ہے۔ پہلے جملہ میں قبلیت، اشیاء کی
نفی باعتبار وجود ہے اور تیسرے جملہ میں 'فوقیت' اشیاء کی نفی باعتبار ظہور ہے یعنی جو ذات حق کہ مرتبہ
وجود میں ذوات خلق کے اول ہے وہی ذات مرتبہ ظہور میں تمام اشیاء پر فوق ہے، اسی لیے وجود ہی
ظاہر ہے اور ظاہر ہی اول شہود ہے، ان اللہ علی کل شیء شہید کے معنی اب صاف ہیں اور
فاینما تولوا فثم وجہ اللہ کا سر بھی مکشوف اسی راز کو سمجھ کر بعض محققین کا قول سمجھ میں آتا ہے
کہ ما دایت شیعنا الا رایت اللہ قبلہ (مذاکر الرازی فی تفسیر) ۷

روئے تو ظاہر است بعالم نہاں کجاست گراونہاں بود بہماں خود عیاں کجاست
ہر ذات شے میں وجود حق کا شہود اول حاصل ہونا فوقیت وجودی ہی کی وجہ سے ہے۔ اس آیت
سے بھی یہی مطلب نکلتا ہے **فمن ہو قائم علی کل نفس بما کسبت (پ ۱۱۷)** یعنی ذات حق
ہر ذات شے پر قائم یا حاضر و موجود ہے۔ یہی نتیجہ اخذ ہوتا ہے **وکان اللہ بکل شیء محیطاً (پ ۱۵۷)** اور
هو علی کل شیء شہید سے۔

جب اول و آخر و ظاہر حق تعالیٰ ہی ہیں تو باطن بھی وہی ہونگے، اسی لیے حضور انور صلعم نے
فرمایا کہ "توہی باطن ہے تیرے سوا، کوئی شے نہیں"۔ اسی طرح وجود کے چاروں مراتب سے وجود اشیاء کی
پوری طرح نفی ہو گئی۔ یہ ہے تفسیر صحیح آیہ کریمہ **هو الاول والاخر والظاہر والباطن** کی جس کو رسول کریم
صلی اللہ علیہ وسلم نے بیان فرمایا، جن کی بات میں اپنی بات کا ملانا بدعت ہے اور جن کی بات کاہوں کا
توں مان لینا ایمان ہے۔ اس لیے ہمارا ایمان ہے کہ

اولی و ہم در اول آخری باطنی و ہم در اول ظاہری
تو محیطی بر ہمہ اندر صفات و از ہمہ پاکی و مستغنی بذات

و کیف ینکر العشق ما فی الوجود الا هو (عراقی)

آیہ کریمہ ہوا اول والاخر کی تفسیر ایک اور حدیث صحیح سے کیجا سکتی ہے جو حدیث دلو
کہلاتی ہے جس سے حق تعالیٰ کی احاطت ذاتی کئی وجوہ سے ثابت ہوتی ہے۔ ہم اس کا ذکر یہاں
ضروری سمجھتے ہیں۔ حدیث کا ایک حصہ یہ ہے: عن ابی ہریرہ رضی اللہ تعالیٰ عنہ والذی
نفس محمد بیدہ لو انکم دلیتم بحبل الی الارض السفلی لم یط علی اللہ، ثم قرأ ہوا اول
والاخر والظاہر والباطن و ہو بکل شیء علیہ (رواہ احمد و ترمذی) یعنی قسم ہے اس ذات کی جس
کے ہاتھ میں محمد کی جان ہے اگر تحقیق چھوڑ دو تم رسی کو زمین کے آخر تک البتہ پڑگی وہ رسی اللہ
تعالیٰ پر، پھر پڑھی آپ نے آیہ کریمہ ہوا اول والاخر والظاہر والباطن و ہو بکل شیء علیہ۔
یہ ایک طویل حدیث کا آخری جملہ ہے جس کا حاصل دو امور کا اظہار ہے: آپ نے صحابہؓ
کے آگے زمین سے ہر آسمان کی مسافت اور اس کی ضخامت بیان فرمائی اور اسی طرح سات
آسمانوں کو گن دیا اور عرش تک پہنچا دیا۔ اسی مضمون کے قریب ایک دوسری حدیث میں جو
حدیث اوعال کہلاتی ہے اور جس کو ترمذی اور ابو داؤد نے عباس بن عبد المطلبؓ سے روایت
کیا ہے حضور اکرم صلعم نے عرش تک گن کر فرمایا تھا ثم اللہ فوق ذلک۔ فوق عرش کا علم عطا
فرمانے کے بعد تخت کا حال پوشیدہ رہ گیا تھا۔ اب حدیث دلو میں آپ نے (۲) فوق سے
تخت کی طرف یعنی اول سے آخر کی جانب رجوع فرمایا۔ اور زمین کے ساتوں طبقوں کی
مسافت بیان کرتے ہوئے تخت الشریٰ تک پہنچ کر فرمایا کہ تحت ارض سفلی بھی اللہ ہے۔ ہر دو
بیانات اول و آخر کی تصدیق کے لیے آیہ کریمہ ہوا اول والاخر کی تلاوت فرمائی تاکہ عرش

وسماء، ارض و مکان کے ساتھ حق تعالیٰ کی معیت و احاطت ثابت ہو جائے۔

حدیث دلو اور حدیث اوعال میں بعض امور خصوصیت کے ساتھ توجہ کے قابل ہیں:-
حدیث اوعال میں آپ نے عرش پر حق تعالیٰ کو ثابت کیا اور اپنے بیان کو قسم سے موکد نہ فرمایا کیونکہ الرحمن علی العرش استوی (پ ۱۰۷) منصوص تھا، اس لیے قسم کی حاجت نہ تھی، اس کے برخلاف ارض سفلی کے متعلق حق تعالیٰ کی احاطت و معیت کو ظاہر کرنے کے لیے آپ نے قسم کھائی۔ آپ نے محسوس فرمایا ہوگا کہ ایک ذات کا فوق و تحت و بائیں ہاں پر احاطہ کرنا عقل میں آسانی سے نہیں آتا اور عدم انکشاف حقیقت کی وجہ سے انکار کا احتمال ہوتا ہے، تاویل کی طرف عقل مائل ہوتی ہے، اس لیے آپ نے اس کو قسم سے موکد کیا تاکہ تاویل و توجیہ کی گنجائش نہ رہے اور مخاطبین کو قطعی یقین ہو جائے، اسی غرض سے اپنے قول پر آئیہ کریمہ هو الاول والآخر سے بھی استہساہ فرمایا جو عموم احاطت ذاتی سے خارج نہیں ہو سکتی، اس طرح بفرجاء هو اللہ فی السموات و فی الارض (پ ۷۷) وہی ذات آسمان اور زمین پر اپنی بے کسفی کے

ساتھ جلوہ افروز ہو جاتی ہے، اسی لیے عارف کی زبان سے یہ چیخ نکلتی ہے

نظر برہر چہ افگندیم واللہ نیامد در نظر ما را جز اللہ

دو عالم یا غیر لو خیال است مشوجاں گرفتار خیالات

اوپر کی تصریحات کا خلاصہ یہ ہے کہ وجود حق تعالیٰ ہی کے لیے ثابت ہوتا ہے اور توابعات و وجود (صفات و افعال) بھی ان ہی کے لیے محقق ہو جاتے ہیں۔ حق تعالیٰ ہی اول و آخر ہیں، ظاہر و

لہ وحدت الوجود کے نظریہ کی اصلیت بھی معیت و احاطت ذاتی ہے، معیت ذاتی اور معیت وجودی کا مفہوم ایک ہے، ذات حق کو وجود حق سے جدا نہیں کیا جاسکتا۔ یا یوں کہو کہ صوفیہ کرام نے بغیر الفاظ معیت وجودی کو جو اوپر کی توضیح سے تم اچھی طرح سمجھ گئے ہو گئے، اپنی اصطلاح میں وحدت الوجود کہا ہے۔ فلا مشااحت فی الاصطلاح۔ اس معنی کے لحاظ سے یہ مقالہ وحدت الوجود ہی کو پیش کرتا ہے اور اس کی تائید کر رہا ہے۔ فافہم و تدبر۔

باطن ہیں، قریب و اقرب ہیں، محیط اور ساتھ ہیں۔ لیکن سوال یہ پیدا ہوتا ہے کہ یہ اول و آخر کس کے ہیں، ظاہر و باطن کس کے ہیں، قریب و اقرب کس سے ہیں، محیط کس پر ہیں اور ساتھ کس کے ہیں؟ جواب بھی عرض کیا جا چکا ہے کہ ذات شریٰ کے ساتھ یہ ساری نسبتیں قائم ہوتی ہیں۔ ذات شریٰ ہو تو نہ اولیت و آخریت ہی کا تصور ممکن ہے نہ ظاہریت و باطنیت کا، نہ قرب و اقربیت کا نہ احاطت و معیت کا، ذات شریٰ کے متعلق اوپر آپ نے سمجھ لیا ہے کہ یہ معلوم حق ہے، اوپر ہیبت معلوم ہونے کے علم الہی میں ثابت ہے، ذات الہی میں مندرج ہے؛ یہی امر کن کی مخاطب ہے، موطن علم سے مرتبہ عین میں آنے کی صلاحیت رکھتی ہے۔ یہ غیر ذات حق ہے، ذات حق بھولے لیس کمنڈلہ شیء“ منترہ ہے تمام اعتبارات ذات شریٰ سے۔

اب سوال یہ ہے، اور کتنا اہم اور دقیق ہے کہ ذوات اشیا جو معلومات حق ہیں، صورتوں میں، جو از قبیل اعراض ہیں، بالغیر علماً ثابت ہیں، وجود اور اعتبارات وجود کے کس طرح حاصل ہو گئے؟ ”کن فیکون“ کا راز کیا ہے؟ کیا تخلیق کا انکشاف ممکن ہے؟ ذوات اشیا یا صورت علمیہ کے خارجاً وجود پذیر ہونے کے متعلق تیر منطقی احتمالات ہو سکتے ہیں :-

(۱) صورت علمیہ بغیر کسی ذات مقوم یا معروض کے خارجاً موجود ہو گئے۔ یا احتمال عتلاً محال ہے، کیونکہ صورت علمیہ اعراض ہیں اور بغیر وجود (معروض) کے اعراض کا ظاہر و موجود ہونا ناقابل تصور ہے۔ قبل تخلیق وہ عارض ذات حق تھے بعد از خلق بھی بغیر کسی معروض کے ان کا نمود نہیں ہو سکتا۔ ہذا ہوالظاہر۔

(۲) صورت علمیہ کسی ذات مقوم یا معروض کے اعراض ہیں لیکن یہ معروض (وجود) غیر ذات حق ہے۔ یا احتمال بھی باطل ہے۔ کیونکہ ہم نے اوپر دیکھا ہے کہ وجود صرف حق تعالیٰ ہی کو ہے۔

ع۔ الاكل شيء ما خلا الله باطل

(۳) صورِ علمیہ کسی ذاتِ مقوم یا معروض کے اعراض ہیں اور یہ معروض وجودِ مطلق ہے جو غیر ذاتِ حق نہیں، یہی ذاتِ قیوم، صورِ علمیہ کی معروض ہے جس سے وہ قائم ہیں۔ یہی گویا ان کی حقیقت ہیولائی ہے جس پر یہ عارض ہیں۔ یہی مفہوم اس آیتِ کریمہ سے تعبیر ہو رہا ہے:

خلق السموات والارض بالحق تعالیٰ عما یشرکون (پ ۴ ع ۴) کیونکہ تعالیٰ، حق کی صفت واقع ہوئی ہے اور لفظ واجب الوجود کا نام حق ہے۔ آیتِ کریمہ فتعالی اللہ الملك الحق (پ ۱۵۶) اس طرف اشارہ کر رہی ہے۔ ایک اور جگہ (پ ۱۵۶) بطور حصر ارشاد ہے وما خلقناہم الا بالحق۔ ایک اور جگہ مومنین کو علم عطا فرما رہے ہیں: خلق السموات والارض بالحق ان فی ذلک لا یذکر للؤمنین (پ ۱۶ ع ۱۶) اہل علم سے بھی خطاب فرمایا ہے: ما خلق اللہ ذلک الا بالحق بفصل الایت لقوم یعلمون (پ ۶ ع ۶) لفظ شرعاً وجودِ مطلق کا نام ہی حق ہے، حق ہی حقیقت ہیولائی کا مادہ ہے، باعتبار اشتقاق حق و حقیقت کا مادہ بھی ایک ہے ساری صورِ علمیہ یا ذواتِ اشیاء "بالحق" موجود و ظاہر ہیں، لہذا تخلیق و تکوین عالم میں ذاتِ حق و وجودِ حق ہی کار فرما ہے۔ یہی ستر ہوا لظاہر ہے جس کی تفسیر ان اللہ هو الحق المبین (پ ۶) سے ہو رہی ہے یعنی اللہ ہی ظاہر ہے یا اللہ ہی حق ہے جو ظاہر ہے۔ اللہ نور السموات والارض (پ ۱۱۶) سے اس بیان کی مزید تائید ہو رہی ہے، فافہم! ذاتِ حق جو عین وجودِ مطلق ہے اسی کا نام باعتبار ظہور نور ہے کیونکہ نور وہ ہے جو بذاتہ ظاہر اور دوسری اشیاء کا منظر ہو" یہ وصف بعینہ حق کا ہے جو بذاتہ موجود اور دوسری اشیاء کا منظر ہے، اسی لیے ذاتِ حق وجودِ مطلق کا نام الظاہر ہوا جس طرح کہ قبل تخلیق ذواتِ اشیاء ذاتِ حق پر بحیثیت صورِ علمیہ عارض تھیں اسی طرح خارجاً تمام اشیاء اسی ایک وجود سے موجود اور اس کی صفت نور سے

ظاہر ہو گئی ہیں۔ ذرا اور کھول کر اس رازدرون پر وہ کو تمہاری ہدایت و معرفت کے لیے ہم بیان کرتے ہیں، خدا تمہیں اس کے فہم کی ہدایت سے یھدی اللہ لنورہ من یشاء (پ ۱۱۶)

حق تعالیٰ بحالہ و باوصافہ و بجداتہ جیسے کہ ویسے رہ کر بلا تبدیل و تغیر و بلا تعدد و تکثر صفت نور کے ذریعہ صورت معلوم سے خود ظاہر ہوئے ہیں تو معلوم کے موافق خلق کا نمود وجود ظاہر میں بطور وجود ظلی ہوا اور اعتبارات الہیہ خلق سے وابستہ ہو گئے۔ "ہوا الاول و الاخر و الظاہر و الباطن و ہو بکل شیء عظیم"

وہی وجود منزہ بانزاہت خود ہوا ہر جلوہ نما یا شبابہت ہر شے (شاہ کامل)

ترازدوست بگویم حکایت بے پوست ہمہ از دست و گریب بگری ہمہ دست

جالش از ہمہ ذرات کون مکتوف است حجاب تو ہمہ پندار ہائے تو بر توست (عراقی)

جو کچھ کہ ابھی کہا گیا گو سخن قلیل ہے لیکن بس ثقیل ہے، قدر بروما یعقلھا الا العالمون (پ ۲۶)

خوب سمجھ لو کہ تخلیق اشیاء کا عدم محض سے پیدا ہونا نہیں ہے، کیونکہ عدم سے عدم ہی پیدا ہوتا ہے؛ نہ ہی عدم محض کا اشیاء کی صورت میں نمایاں ہونا ہے کیونکہ عدم محض تعریف ہی کی رو سے کوئی شے نہیں کہ کسی ہستی کا مادہ بن سکے یا اس کو کسی ہستی کی صورت میں ڈھالا جاسکے (العدم لا یوجد) اور نہ ہی حق تعالیٰ کا خود صورتوں میں تقسیم ہو جانا ہے۔ کیونکہ وہ تجزی و تفریق سے مترہ ہے، تعالیٰ اللہ عن ذلک علوا کبیرا تخلیق حق تعالیٰ کا مع بقاہ علی ما ہو علیہ کان بصورہ معویات بمصدق ہوا لظاہر تجلی فرماتا ہے اور یہ تجلی (یا تمثیل) ان صورت علمیہ (ذوات اشیاء یا حقائق کونیہ) کے مطابق ہو رہی ہے جو ذات حق میں مخفی اور علم میں مندرج ہیں۔ اسی تجلی و تشل کا نتیجہ ہے کہ اشیاء کا نمود با حکام و آثار خود بتفصیل ان کی قابلیت ذاتی کے مطابق خارج میں جو وجود ظاہر ہے ہوتا ہے۔ ہر صورت علمی جو ذات شری یا ذات خلق ہے اپنے اقتضای ذاتی اور استعداد اصلی کے مطابق فیض یا وجود

اور بہرہ یاب صفات وجودی ہو رہی ہے۔

خوب سمجھ لو کہ خلق کا وجود حق تعالیٰ کے ظہور یا تجلی و تمثیل کے بغیر ناممکن ہے اور حق تعالیٰ کا ظہور یا تجلی و تمثیل بغیر صورت خلق (صورتِ علمیہ) کے ممکن نہیں۔ یہ شیخ اکبر کے الفاظ میں ایک دوسرے کے آئینے ہیں:

”ظہور حق، مرآتک فی مرآتک نفسک وانت مرآۃ فی مرآۃ اسماء و ظہور احکامہا“

جامی ساعی کے الفاظ میں اس مفہوم کو یوں سمجھو: ۵

اعیان ہمہ آئینہ و حق جسوہ گرت یا نور بود آئینہ و اعیان صورت

در چشم محقق کہ حدید البصر است ہر یک دوازیں آئینہ آئینہ دگر است

یعنی آئینہ ظہور حق میں خلق ظاہر ہے اور آئینہ ظہور خلق میں حق، فلسفہ ما قبل:

ظہور تو بمن است و وجود من از تو فلست تظہر لولائی لم اکن لولاک

ذات حق و ذات خلق میں ہرگز انفکاک ممکن نہیں اور ذات حق کا اس صفت

سے انفکاک جمل کو مستلزم اسی معنی میں شیخ اکبر کا یہ شعر سمجھیں آنا ہے:

فلولاہ و لولایا فمآگان الذی کانا

یعنی تخلیق کا امکان ذات حق و ذات خلق (صورتِ علمیہ حق) پر ہے۔ یہ ہر دو لازم و ملزوم ہیں کیونکہ

”حق ظاہر بصورت حقیقی اشیاء و اشیاء موجودہ بوجود حقیقی حق“ فرجودنا بہ و ظہور بنا“

”راہ تحقیق“ اور ”سرگرن فیکون“ کو اسی وقت بخوبی سمجھا جاسکتا ہے جب حق تعالیٰ اپنے فضل

و کرم سے تجلی و تمثیل کی ماہیت کا انکشاف فرمادیتے ہیں و ذلک فضل اللہ یؤتیہ من یشاء

ایک مردِ کامل کے قلب مبارک کی وساطت سے جس کے متعلق شیخ اکبر کا یہ قول بالکل

صحیح ہے: من وسع الحق فمآضاق عن خلق فکیف الامر یا سامع

۱۔ جو حق تعالیٰ کو سما گیا ہو وہ خلق سے کیونکر تنگ ہو سکتا ہے اور اس کا کیا حال ہو گا لے سامع۔

اور جو حق کو اپنے اندر سمو کر اپنے منتسبین سے ہر وقت یہی کہتا رہتا ہے۔ ۶

یزداں بکند اور اے ہمت مردانہ!

حق تعالیٰ نے محض اپنے جو دو فصل سے اس فقیر کے قلب مسکین پر بھی اس راز کو کسی قدر کھولا ہے پس اسی انسانِ کامل کے امر کے امتثال میں ہم تمہیں اپنا راز دار بنا رہے ہیں اور شاید ادا کے شکر نعمت کا یہ ایک مستحسن طریقہ بھی ہے۔ ۶ ہشدار کہ راہ خود بخود گم نکلی۔ ات ہدی اللہ هو الہدیٰ حق تعالیٰ کے لیے تجلی و تمثیل و تحول فی الصور کتاب و سنت سے ثابت ہے۔ اس کی ماہیت کے انکشاف کے لیے ذرا اپنے افس پر غور کرو۔ فرض کرو کہ تم اپنے کسی عزیز دوست کا خیال کرتے ہو کہ وہ اپنے باغ میں اپنے اہل و عیال کے ساتھ سیر کر رہا ہے۔ خیال کے ساتھ ہی تمہارا ذہن چند مثالوں میں متشکل ہو کر تمہارے سامنے جلوہ گر ہو جاتا ہے مگر باوجود اس تمثیل کے، باوجود مثالوں کے تعین و تجر اور تشکل و تکلیف کے، باوجود ان کی کثرت کے تمہاری ذات اپنی وحدت حقیقی اور اپنی بے کیفی و تنزیہ پر قائم ہے۔ باوجود مثالوں کی چوٹی و چگونگی سے مشتبہ ہونے کے وہ ان ہی چیزوں سے منترہ بھی ہے۔ فانیہم و تامل!

وجدان میں تمثیل یا تجلی کی یافت ہونے کے بعد اب تم باسانی سمجھ سکو گے کہ کس طرح حق تعالیٰ بحالہ و بجد ذاتہ جیسے کہ ہے ویسے رہ کر بلا تغیر و کثیر بغیر حلول و اتحاد، تجر و تقسیم صفت نور کے ذریعہ صورت معلومات سے خود ظاہر ہو رہے ہیں۔ صورت علمیہ کی کثرت ان کا تعین و تجر (جو ان کی غیرت کو ثابت کر رہا ہے) حق تعالیٰ کی وحدت ذاتیہ اور تنزیہ میں کوئی فرق پیدا نہیں کر سکتا۔ اسی مفہوم کو شیخ اکبر نے فتوحات مکیہ میں الحق منزہ و الحق مشتبہ سے تعبیر فرمایا ہے۔ ذات منزہ حق کا بصورت تشبیہ تجلی (ظہور) فرمانا خود کلام الہی و احادیث نبوی سے بھی بہت

لے در دست جنون من جبریل نبوی صید یزداں بکند اور اے ہمت مردانہ (اقبال)

گہ میرا اشارہ سیدی و مولائی حضرت مولانا محمد حسین صاحب قبلہ . . . کی طرف ہے۔

ہے۔ اب ذرا ان ثنواہد و دلائل پر بھی غور کر لو۔

تجلی کے معنی ظہور کے ہیں اور ظہور کے لئے صورت ضروری ہے، یہی مفہوم تشل کا ہے۔
یعنی اپنی ذلت پر جیسے کہ ہے ویسے رہ کر صورت تشبیہی سے ظہور کرنا۔ تجلی کا لفظ منصوصاً وارد ہے ذلتاً
تَجَلَّى رَبِّهِ لِلجَبَلِ جَعَلَهُ دَكًّا وَخَرَّ مُوسَى صَعِقًا (۱۶۹) ظاہر ہے کہ یہ تجلی اسی ذات منزہ و
مطلق کی تھی جس کے مشاہدہ کی تاب حضرت موسیٰ نہ لاسکے۔ دوسری جگہ معلوم ہوتا ہے کہ حق تعالیٰ
کوہ طور پر درخت سے یا بصورت نور و ناز حضرت موسیٰ پر ظہور و تجلی فرماتے ہیں۔

تُودِي مِنْ شَاطِئِ الوَادِ الْاَيْمَنِ فِي الْبُقْعَةِ الْمُبَارَكَةِ مِنَ الشَّجَرَةِ

ان يَا مُوسَى اِنِّي اَنَا اللهُ رَبُّ الْعَالَمِينَ (۱۶۲)

میقاتِ قیامت میں حق تعالیٰ صورت تشبیہی سے تجلی تنزیہی فرمائینگے کما قال:

يَوْمَ يَكْشِفُ عَنْ سَاقٍ وَيَدْعُونَ اِلَى السُّجُودِ الْاِخ (۳۶۹)

اب احادیث نبوی کی طرف رجوع کرو۔ ابو سعید خدریؓ سے جو حدیث مروی ہے،

(متفق علیہ) جس حدیث کو حدیث تحویل کہا جاتا ہے اس میں اس امر کی صراحت آئی ہے کہ حق

سبحانہ تعالیٰ عرصات قیامت میں ہر گروہ پر اس کے معبودوں کی صورت میں تجلی فرمائینگے:

اِذَا كَانَ يَوْمَ الْقِيَامَةِ اَذَّنَ مُؤَذِّنٌ يَتَّبِعُ كُلَّ اُمَّةٍ مِمَّا كَانَتْ تَعْبُدْنَ فَاَلَيْقِيْ اَحَدٌ

كَانَ يَعْبُدُ غَيْرَ اللهِ مِنَ الْاَصْنَامِ وَالْاَنْصَابِ اَلَا يَتَسَاقَطُونَ فِي النَّارِ حَتَّى اِذَا الْوَيْقُ

اِلَّا مَنْ كَانَ يَعْْبُدُ اللهَ مِنْ بَرٍّ وَاَوْفَا جَرَاتَا هُوَ رَبُّ الْعَالَمِينَ قَالَ فَمَا اذَنْتُمْ مَنْ يَتَّبِعُ

كُلَّ اُمَّةٍ مِمَّا كَانَتْ تَعْبُدْنَ قَالُوْا يَا رَبَّنَا فَارْقِنَا النَّاسَ فِي الدُّنْيَا اَفْقَرًا مَّا كُنَّا اِلَيْهِمْ وَاَلَمْ

نُصَاحِبُهُمْ وَفِي رِوَايَةِ ابْنِ هُرَيْرَةَ: فَيَقُولُونَ هَذَا مَكَانُنَا حَتَّى يَأْتِنَا رَبُّنَا فَاِذَا جَاءَ

رَبُّنَا عَرَفْنَا هَلْ بَيْنَكُمْ وَبَيْنَهُ، اَيَّةٌ تَعْرِفُوْنَ فَيَقُولُونَ نَعَمْ فَيَكْشِفُ عَنْ سَاقِ الْاِخ

یعنی قیامت کے روز آواز دینے والا آواز دیکھا کہ ہر گروہ اُس کے پیچھے ہوئے جس کی وہ عبادت کرتا تھا پس باقی نہ رہیگا کوئی جو غیر اللہ کی عبادت کرتا یعنی صورت والے بت اور بے صورت بت یعنی پتھر وغیرہ کی، مگر یہ کہ گرگیا آتش دوزخ میں۔ اب باقی رہ جائینگے وہی نیکو کار و گناہگار جو اللہ تعالیٰ کی عبادت کرتے تھے، اب ان کے پاس پروردگار عالم آئینگے اور فرمائینگے کہ تم کس کا انتظار کر رہے ہو حالانکہ ہر گروہ اپنے معبودوں کے پیچھے ہو لیا، وہ کہینگے کہ رب ہم ان لوگوں سے دنیا ہی ہے، جدا ہو گئے تھے، حالانکہ ہم ان کے زیادہ حاجتمند تھے، اس کے باوجود ہم نے ان کی مہر امت نہیں کی (اور اب ہر پیر کی روایت کی رد سے: وہ کہینگے کہ ہمارا ٹھکانہ تو یہی ہے حسب ہمارا رہا، آئیگا تو ہم اُس کو پہچان لینگے) حق تعالیٰ فرمائینگے: کیا تمہارے پاس کوئی نشانی ہے جس کی وجہ سے تم اُن کو پہچان سکو، وہ کہینگے کہ ہاں، پس حق تعالیٰ ظاہر ہونگے ساق سے الخ "ساق" صفت تشبیہی الہی ہے، ذات منزه الہی کا بغیر صورت تشبیہ کے ظاہر ہونا احوال ہے، ظہور ہمیشہ تعینات ہی میں ہو سکتا ہے، حق تعالیٰ جو ہوا باطن میں، لیکن بطون ہے جو "مرتبہ غیب ہوت" سے عبارت ہے، اپنی ذات پر صیغے کے ویسے رہ کر، بصورت معلومات، بمصداق ہوا ظاہر تجلی فرماتے ہیں۔ اس تجلی و ظہور و تجویل صورت کا ثبوت حدیث مذکور میں صاف ظاہر ہے، قائل۔ اسی طرح حدیث طہرانی و ہاکم سے بھی ثابت ہے کہ فی مثل الرد تبارک تعالیٰ فی آتیم ہوا الخ من حدیث عبد اللہ بن مسعود، چونکہ مثل صورت کا عین تشبیہ ہے، لہذا اس حدیث سے جس کو ایمنہ بن، خالد بن عبد اللہ نے روایت کی ہے، مثل تشبیہ ہر دو متحقق ہوتے ہیں: وَیَمَثِلُ لَهُمْ شَبَابَهُمْ مَا كَانُوا يَعْبُدُونَ الخ (یعنی) اسی طرح ابو موسیٰ اشعریٰ سے مروی ہے کہ فی تجلی لنا صاحبنا اور حجت میں جو رویت ہوگی، وہ نورانی تجلی سے ہوگی جیسا کہ حدیث سے مروی ہے کہ یجلی لهم فیغشاہم من نورہ۔ آخر میں حدیث روایت معربہ پر غور کرو جس کو زبیری

لہ مجتہدون علی کلمۃ واحدۃ رب و جہک اربا نظر الیہ، قال فی کشف اللہ تبارک تعالیٰ تلک الحجب و یجلی لهم فیغشاہم من نورہ (البرازن حدیث حدیث)

نے ابن عباسؓ سے روایت کی ہے: اذا تجلّی بنورہ الذی ہو نورۃ وقد رای سربۃ مرتین۔
 عصاتِ قیامت اور جنت کی ان تشبیہی تجلیات کے علاوہ بعض احادیث سے یہ بھی
 ثابت ہوتا ہے کہ حضور انور صلی اللہ علیہ وسلم نے حالت بیداری میں حق تعالیٰ کو بصورتِ
 مثالی دیکھا تھا۔ چنانچہ ترمذی اور دارمی کی روایت کردہ حدیث ملاحظہ ہو: قال رسول
 اللہ صلی اللہ علیہ وسلم رأیت ربی عز وجل فی احسن صورۃ، قال فیما یخصم
 الملأ الاعلیٰ، قلت انت اعلم، قال فوضعت کف یدین کتفی فوجدت بردھا
 یدین ثدی فعلمت ما فی السموات والارضین وتلی: کذٰلک نری ابراہیم ملکوت
 السموات والارض ولیکون من اموقنینؑ۔ چونکہ ابراہیم علیہ السلام پر عالم بیداری ہے،
 میں عالم ملکوت کا کشف ہوا تھا اس لیے ریاق بیان سے معلوم ہوتا ہے کہ حضور نے بیداری
 ہی میں حق تعالیٰ کو بصورتِ احسن دیکھا تھا۔

عالم خواب میں بھی حق تعالیٰ کی رویت بصورتِ تشبیہی ہوتی ہے معاذ بن جبلؓ سے
 احمد و ترمذی نے روایت کی ہے فاذا انا برقی تبارک تعالیٰ فی احسن صورۃ، دوسری حدیث
 ترمذی کی عبدالرحمن بن عوف سے مروی ہے کہ انی رأیت ربی فی احسن صورۃ شاکراً
 روایات سلف سے بھی ثابت ہوتا ہے کہ ایسے کشفی تمثلات اولیاء اللہ پر بھی ہوتے ہیں
 چنانچہ امام ابوحنیفہ رضی اللہ تعالیٰ عنہ نے ایک سو مرتبہ حق تعالیٰ کو خواب میں دیکھا، اور امام
 احمد صنبل رضی اللہ تعالیٰ عنہ نے حق تعالیٰ کو خواب میں دیکھا اور پوچھا کہ کونسی عبادت افضل

لے دیکھا میں نے اپنے پروردگار کو اچھی صورت میں، کہا میرے رب نے کہ لے محمد ملا را علی کس بات میں جھگڑتے
 ہیں میں نے کہا آپ بہتر جانتے ہیں، پس رکھا اُس نے اپنا ہاتھ کاندھوں کے درمیان یہاں تک کہ ٹھنڈک
 پانی اپنی چھاتیوں کے درمیان، پس میں نے جان لیا جو کچھ آسمانوں اور زمین کے درمیان ہے۔ پھر رسول اللہ صلعم
 نے یہ آیت پڑھی: کذٰلک نری الخ

ہر؟ ارشاد ہوا کہ تلاوت قرآن پوچھا کہ فہم معنی کے ساتھ یا بغیر معنی کے فہم کے، فرمایا کہ فہم معنی کے ساتھ ہو یا اس کے بغیر ہو۔

ان تمام شواہد و دلائل کے بعد یہ کہا جاسکتا ہے کہ حق تعالیٰ کا بصورتیہ تخلیٰ فرمایا شرعاً ثابت و متحقق ہے اور یہ تخلیٰ تشبیہ صوری منافی تنزیہ معنوی نہیں ہو سکتی۔ دیکھو جبرئیل علیہ السلام حضور اکرم صلی اللہ علیہ وسلم کے ہاں وحیہ کلثمی کی صورت میں ظاہر ہوتے تھے مگر اس ظہور سے ان کی حقیقت جبرئیلی میں کوئی فرق یا نقصان نہیں پیدا ہوتا تھا، اسی طرح عزرائیل علیہ السلام قبض روح کے لیے وقت و احوال میں متعدد مقاموں اور مختلف شکلوں میں ظہور فرماتے ہیں لیکن اس انقلاب و کثرت صورت سے ذات و حقیقت عزرائیل میں کوئی انقلاب یا کثرت نہیں پیدا ہوتی، وہ بحالہ مجرداتہ جیسی کہ ہر ویسی ہی ہوتی ہے۔ اب تمہیں ہمارا یہ کہنا کہ حق تعالیٰ مع لقاء علی ما ہو علیہ کان بصورت معلومات صفت نور کے ذریعہ ظاہر ہوتے ہیں سمجھ میں آگیا ہو گا اور تم شاہ کمال اللہ رحمۃ اللہ علیہ کے اس قول سے اتفاق کر لو گے کہ

نص قطعی ہے حق تعالیٰ کا تیری صورت سے جلوہ گر ہونا

اس لیے کہ حق تعالیٰ صفات تنزیہ و تشبیہ دونوں سے مستصف ہیں، ہوا باطن بھی ہے اور ہوا ظاہر بھی، مرتبہ باطن تنزیہ محض ہے، غیب الغیب ہے، شائبہ تشبیہ سے پاک ہے اور مرتبہ ظہور میں تشبیہ ثابت ہے، قرآن مجید میں آیات تنزیہ و آیات تشبیہ دونوں بکثرت ملتی ہیں، ایک پر ایمان اور دوسرے کی تاویل نوع من بعض و نکفر بعض کا مصداق ہے۔ مرتبہ ظہور میں حق تعالیٰ نے استوی، بید، وجد وغیرہ صفات مشاہرات سے اپنے کو موصوف فرمایا ہے اور اسی انصاف تشبیہ کے اعتبار سے پیرسول کو پید اللہ کہنا حق ہے۔ ایمان کی تکمیل ان دونوں صفات تنزیہ و تشبیہ کی عقیدت پر منحصر ہے یعنی حق تعالیٰ مرتبہ ذات میں منزه ہیں اور مظاہر میں مشبہ،

تذریب و تشبیہ کے جامع ہیں۔ وہ اس معنی میں منترہ محض نہیں کہ قابل تشبیہ نہ ہوں جیسا کہ اشعریہ کا عقیدہ ہے، کیونکہ ایسی تذریب غور کرو تو تقیید ہے، تقیید اطلاق ہے، نیز حق تعالیٰ کو مجردات کے مماثل قرار دینا ہے جو مکان و جہت سے مجرد ہیں، اگر حق تعالیٰ بھی مکان و جہت سے مجرد ہیں اور اس معنی میں منترہ ہیں تو وہ مشبہ بجا ہر مجرد ہو جائے ہیں گو مشبہ بحسانیات نہ سہی، ظاہر ہے کہ یہ تشبیہ و تقیید ہوئی تذریب نہ ہوئی۔ حق تعالیٰ مشبہ محض بھی نہیں جیسا کہ نجیبیہ کا عقیدہ ہے، ایسی تشبیہ تحدید ہے اور حق تعالیٰ تقیید و تحدید سے منترہ ہیں۔ صحیح مسلک یہ ہے کہ حق تعالیٰ "مشبہ ہیں عین تذریب میں" یعنی با نزاہت خود بشاہت ہر شے جلوہ نما ہیں، اور منترہ ہیں عین تشبیہ میں۔ اس لیے کہ اعتبارات "مالک" ہیں، عدم اضافی ہیں اور حق تعالیٰ ہی موجود ہیں، کس چیز سے مشبہ ہو سکتے ہیں: کل شیء ہالک الا وجہہ (پ ۱۲۶) شیخ اکبر نے اس عقیدت صحیحہ کو بڑی خوبی سے پیش کر دیا ہے:

فَإِنْ قُلْتَ بِالتَّزْيِيبِ كُنْتَ مُقَيِّدًا وَإِنْ قُلْتَ بِالتَّشْبِيهِ كُنْتَ مُحَدِّثًا

یعنی اگر تو تذریب محض کا قائل ہو گا تو حق تعالیٰ کو مقید کرنے والوں میں سے ہو گا یعنی ذات غیب میں مقید ہو جائیگی اور ہو ظاہر کا انکار لازم آئیگا، ہو الباطن کا اقرار بغیر ہو الظاہر کی شان کے اقرار کے ذات مطلق کی تقیید ہے، قید اطلاق ہے۔ اور اگر تو صرف تشبیہ کا قائل ہو تو حق تعالیٰ کے محدود کرنے والوں میں سے ہو گا کیونکہ ہو ظاہر کا اقرار بغیر ہو الباطن کے ذات مطلق کا حد و حصر ہے، مرتبہ تذریب کا خارج کرنا ہے اور حق تعالیٰ اس طرح محدود نہیں کیے جاسکتے پھر فرماتے ہیں:

وَلَا تَقُلْ بِالْأَمْرِ كُنْتَ مُسَدِّدًا وَكُنْتَ إِمَامًا فِي الْمَعَارِفِ مَسِيئًا

یعنی اگر تو دونوں امر کا قائل ہو اور حق تعالیٰ کو منترہ عین تشبیہ میں اور مشبہ عین تذریب میں جانے تو توراہ راست کا چلنے والا اور معارف الہیہ کا امام اور سردار ہوگا۔ ربنا ائمانا بما أنزلت

وَاتَّبَعْنَا الرَّسُولَ فَاكْتُمْنَا مَعَ الشَّاهِدِينَ !

تشریح و تشبیہ کی توضیح ہم نے اوپر بھی کی ہے لیکن حدود و اصطلاحات غلوہ تھے حق و خلق میں عینیت و قربت کے اعتبارات کو ہم نے نہایت صراحت سے پیش کیا ہے، یاد رکھو کہ وجہ عینیت کی شان مرتبہ تشریح کی ہے اور وجہ غیریت کا مقتضی مرتبہ تشبیہ کا ہے۔ ذرا عینیت و غیریت کو اس سلسلہ میں واضح طور پر پیش نظر رکھ لو، چونکہ ذات حق میں ذوات خلق (صورت علمیہ) مندرج ہیں۔ لہذا من حیث الاندراج عینیت ہے (تشریح) من الازل الی الابد۔

متحد بوبیم پشاه وجود حکم غیریت بجلی محبوب

اور چونکہ ذات حق موجود ہے، ذوات خلق معدوم ہیں (بہ عدم اضدائی نہ کہ عدم محض) لہذا من حیث الذوات غیریت ہے (تشبیہ) من الازل الی الابد۔

معلوم خدا از ازل غیر خدا است

وجود اور عدم وجود میں تغایر حقیقی ہے، اس لیے من حیث الذوات غیریت حقیقی ہے (تشبیہ) اور من حیث الوجود دیکھو تو عینیت حقیقی ہے (تشریح) کیونکہ وجود حق کا عین وجود خلق ہے یعنی وجود واحد ہی اعیان خلق (صورت علمیہ) کی صورتوں میں متجلی ہے۔ ایمان صحیح ان دونوں نسبتوں کی تصدیق پر منحصر ہے نسبت غیریت کی تصدیق ظاہر شریعت ہے اور نسبت عینیت کی تصدیق حقیقت شریعت ہے عینیت غیریت دونوں نسبتوں پر ایمان عرفان کامل ہے۔ شاہ کمال الدین رحمۃ اللہ علیہ نے ایک شعر میں اس کو بڑی خوبی سے ادا کر دیا ہے۔

معرفت کی ہوا میں اڑنے کو عینیت غیریت دو پر ہونا

عرفان کے نزدیک یہ مسئلہ ہے کہ محض غیریت کا شاغل محبوب ہے، محض عینیت کا قائل

مغضوب ہے، نشہ وحدت کا مرشار مجذوب ہے اور وجود دونوں نسبتوں کا شاہد ہے وہ محبوب ہے

یہ وجہ عنیت کو غیرت پر اور وجہ غیرت کو عنیت پر غلبہ پالے نہیں دیتا۔ اعتدال کے ساتھ دونوں کا جامع ہونا ہے اور شاہ کمال کی زبان میں اپنے حال کا یوں اظہار کرتا ہے:

عنیت سے مست ہوں اور غیرت سے ہوشیار
دم بدم یہ مسکشی یہ پار سائی بس مجھے

حَرْجُ الْبَحْرَيْنِ يَلْتَقِيَانِ بَيْنَهُمَا بَرْزَخٌ لَّا يَبْضِيَانِ فَبِأَيِّ آلَاءِ رَبِّكُمَا تُكَذِّبَانِ (۱۱۶۲۷)

اس غیرت و عنیت تشبیہ و تنزیہ کے علم سے ہمیں اپنی ذات کا عرفان حاصل ہوا کہ حق تعالیٰ ہماری ذات کے اعتبارات سے منزہ ہیں اور پھر ہماری ذات ہی کے اعتبارات سے ظاہر ہو رہے ہیں۔ یہ عرفان ہمیں مقام عبدیت عطا کرتا ہے جو قرب کا اعلیٰ ترین مقام ہے۔

عبدیت اس امر کا جاننا ہے کہ

اولاً۔ ہم فقیر ہیں؛ ملک و حکومت، افعال و صفات و جو و اصالت ہمارے لیے نہیں؛
حق تعالیٰ ہی کے لیے ہیں ۶ نامی مست بر من زمن و باقی ہمہ اوست۔ ہو ولا غیرہ کلالہ، فلنذا
قال الله تعالى: الله غني وانتم الفقراء (۸۶۲۶) يا ايها الناس انتم الفقراء الى
الله والله هو الغني الحميد (پ ۳، ۳۰۶)

ملک و حکومت حق تعالیٰ ہی کے لیے ہیں: **ان الحكم الا لله (۱۳۶۷) ولم يكن له شريك في الملك (۱۲۷۱۵) له ما في السموات وما في الارض۔**
افعال کی تخلیق حق تعالیٰ ہی کر رہے ہیں **والله خلقكم وما تعملون (۷۱۳۷)**
سلبی طور پر فرمایا ہے کہ ان کے سوا کوئی اور خالق نہیں: **لا تجعلوا الله شركاء خلقوا كخلقه فتشابه الخلق عليهم قل الله خالق كل شيء وهو الواحد القهار (۸۷۱۳)**
صفات اصالت حق تعالیٰ ہی کے لیے ہیں۔ حیات انہی کی: **هو الحي القيوم (۶۳۹)**
علم و قدرت ان ہی کے: **وهو العليم القدير (۹۷۲۱)** ارادہ و مشیت ان ہی کے: **وما**

تَشَاءُ وَنَ إِلَّا أَنْ يَشَاءَ اللَّهُ (۲۰۶۲۹) سماعت و بصارت ان ہی کے وَاِنَّهُ هُوَ السَّمِيعُ

البصیر (۱۶۱۵) آمَنْ يَبْلُغُ السَّمْعَ وَالْابْصَارَ فَيَقُولُونَ اللَّهُ (۱۱۶۱۱) فَلَسْمَ بِاقِيلٍ -

سبح میدانی کہ تو کیستی و چستی؟ در دولت دریاب نیکوستی یا نیستی؟
آنکہ می بیند بصیر است و آنکہ می شنود سمیع آنکہ می داند علیم است خود بگو تو کیستی؟

وجود بھی حق تعالی ہی کے لیے ثابت: اللَّهُ لَا إِلَهَ إِلَّا هُوَ الْحَيُّ الْقَيُّومُ (س ۹) هُوَ الْأَوَّلُ وَالْآخِرُ

وَالظَّاهِرُ وَالْبَاطِنُ هُوَ بَكْلُ شَيْءٍ عَالِمٌ (۱۰۴۲۴) وجود کے چاروں مراتب کا حق تعالی ہی کے

لیے ہونا حصرًا ثابت ہو رہا ہے۔ اس فقر کا احساس ہوتے ہی عارف چنچ اٹھتا ہے۔

میرا مجھ میں کچھ بھی نہیں سب ہی تیرا تیرا تجھ کو دیتے کیا جانا ہے میرا

عارف روم نے اسی کیفیت کو یوں پیش کیا ہے۔

چسیت توحید خدا آموختن خویشتن را پیش واحد خوشتن !!

گرہمی خواہی کہ بفروزی چوروز ہستی ہچوں شمع شب خود را بسوز!

زانکہ ہستی سخت مستی آورد عقل از سر شرم از دل میبرد!

ہر کہ از ہستی خود مفقود شد نہتہائے کار او محمود شد!

اب حق تعالی ہی حی ہیں ظاہر باطنًا، مرید میں ظاہر باطنًا، قدیر میں ظاہر باطنًا، سمیع، بصیر،

کلیم ہیں ظاہر باطنًا، یہی عرفا کی اصطلاح میں قرب فرائض ہے یعنی من حیث الوجود میں نہیں ہوں

حق موجود ہے حضرت کمال اللہ شاہ رحمۃ اللہ علیہ نے اس حقیقت کو کس خوبی سے بیان فرمایا ہے۔

احوال اپنا کیا کہوں میں نہیں ہوں حق موجود ہے

عاری حیات و علم سوئے قدرت و بخواست ہوں

میں گنگ ہوں گویا حق میں نہیں ہوں حق موجود ہے

میں ہوں اہم شنوا ہے حق میں ہے بصیر بینا ہے حق

غائب بھی حق حاضر بھی حق میں نہیں ہوں حق موجود ہے

اول بھی حق آخر بھی حق باطن بھی حق ظاہر بھی حق

ذاتی صفت حق کی قدم، میری حقیقت پر عدم لفظ بہ لفظ دم بدم، میں نہیں ہوں حق موجود ہے
تھا حق نہ تھا میں اولاً میں نارہونگا مستقبلًا الا ان کما کان کون، میں نہیں ہوں حق موجود ہے
ثانیاً عبدیت اس امر کا جانا ہے کہ ہم "امین" ہیں فقر کے امتیاز سے خود بخود ہیں امانت
کا امتیاز حاصل ہو جاتا ہے۔ ہم میں وجود و انا، صفات و افعال، مالکیت و حاکمیت، من حیث الالمانت
پائے جاتے ہیں۔ میں حق تعالیٰ ہی کے وجود سے موجود ہوں، ان ہی کی حیات سے زندہ ہوں
ان کے علم سے جانتا ہوں، ان کی قدرت اور ارادے سے قدرت و ارادہ رکھتا ہوں، ان
کی سماعت سے سنتا، بصارت سے دیکھتا اور کلام سے بولتا ہوں۔ یہی قوم کی اصطلاح میں
قرب نوافل پر حق تعالیٰ ہی کے لیے وجود اور صفات وجودیہ اصالیہ اور بطور حصر ثابت ہیں
اور ہماری طرف ان کی نسبت امانت ہو رہی ہے۔ فقر و امانت کے اعتبارات کے جاننے سے
"سبحان اللہ و ما انا من المشرکین" کا جو "بصیرت محمدیہ" ہے بروئے قرآن تھنق ہو جاتا ہے یعنی
ہم حق تعالیٰ کی چیزیں اصالیہ اپنے لیے ثابت نہیں کر رہے ہیں اور اس طرح شرک سے دو
ہیں اور نہ ہی اپنی چیزیں، ذاتیات، صفات عدمیہ و ناقصہ کی نسبت حق تعالیٰ کی طرف کر
رہے ہیں کہ ان کی تنزیہ متاثر ہو اور کفر لازم آئے، ہم ان کی چیزیں ان ہی کے لیے ثابت کر رہے
ہیں اور یہی توحید اصلی ہے۔

لہ کنت سمعہ الذی یسمع بہ وبصرہ الذی یبصر بہ ویدع الذی یبسط بہا ورجلہ الذی یمشی بہا
(الحديث رواه البخاری) بعض روایات میں فوادہ الذی یعقل بہ ولسانہ الذی ینتکلم بہ (شرح مشکوٰۃ)
وارد ہے۔

۱۵ صفحہ ۸۹ تا ۹۱ کے بیانات کا خلاصہ یوں پیش کیا جاسکتا ہے: کلمہ طیبہ لا الہ الا اللہ محمد رسول اللہ کی نفی
اثبات و اثبات اثبات کا لفظ یہ ہے کہ

(۱) وجود اور اس کے لوازم (صفات افعال، مالکیت و حاکمیت) کی نسبت خالق کی طرف کی جانی چاہیے۔ یہ
اثبات ہے۔ (۲) عدمیت اور اس کے لوازم کی نسبت مخلوق کی طرف کی جانی چاہیے۔ یہ نفی ہے یعنی (باتی جعفریہ)

فقرا و امانت کے نتیجے کے طور پر عبد کو "خلافت" اور "ونیت" حاصل ہوتی ہے جب وہ امانت الہیہ کا استعمال کائنات کے مقابلہ میں کرتا ہے تو "خلیفۃ اللہ فی الارض" کہلاتا ہے اور جب حق تعالیٰ کے مقابلہ میں کرتا ہے تو "ولی" ہوتا ہے۔ عبد اللہ کے یہی چار اعتبار ہیں: فقرو

(بقیہ حاشیہ صفحہ ۹۱) اعتبارات حق اصالتہ خلق میں نہیں، بل ان اعتبارات کو خلق سے کاٹ کر ان کی نفی کر کے ان کو حق میں ثابت کرتا ہے یہی مفہوم کلمہ تطبیہ کی نفی و اثبات کا ہے۔ صدقہ محمدی ص ۳۰-۳۱) اگر عدیمیت اور اس کے لوازم کی نسبت حقیقہً خالق کی طرف کی جائے تو یہ کفر ہے اور وجود اور اس کے لوازم کی نسبت اصالتہً مخلوق کی طرف کی جائے تو یہ "شُرک" ہے۔ یہ کذب محض ہے۔ (۵) وجود اور اس کے لوازم کی نسبت مخلوق کی طرف مجازاً وجود اس کے فقر ذاتی کے کی جاسکتی ہے۔ یہ امانت کی نسبت ہے۔ انسان خلیفہ ہے اور باعتبار خلافت دنیا بت یہ استعمال صحیح ہے۔ اسی کو اثبات کائنات کہتے ہیں یعنی اعتبارات و لوازم وجود جو مخلوق سے نفی کیے گئے تھے ان پر کائنات کیا جا رہا ہے، اصالتہً نہیں امانتہً (۶) لوازم عدیمیت کی نسبت خالق کی طرف مجازاً وجود اس کے خلاف ذاتی ہے کیونکہ اس کو نسبت و کالت کہا جاتا ہے۔ اس نکتہ کو متن میں پیش نہیں کیا گیا ہے۔ اس پر یہاں ڈراغور کر لو۔ دیکھو عدالت فوجداری میں دیکھیں اپنی توکل کی جانب سے پیروی کر رہا ہے جس پر جرم کا الزام ہے۔ دورانِ جہت میں دیکھ لیں کہ لوازم کتنا ہے لیکن اس سے اس کی مراد موکل ہوتی ہے نہ کہ خود اس کی ذات، اسی طرح دیوانی مقدمات میں ڈگریار کا دیکھ لیں کہ ڈگریار اور دیویوں کا دیکھ لیں کہ دیویوں کہتا ہے لیکن ظاہر ہے کہ یہ تمام نسبتیں مجاز ہی ہیں۔ اسی مثال سے سمجھ لو کہ حق کی طرف عدیمیت کی نسبت حقیقہً کبھی نہیں کی جاسکتی۔ سبحانہ تعالیٰ عما یصفون۔ لیکن چونکہ بندے کی طرف سے حق تعالیٰ خود اس کے کار بار کو کالتہً انجام دے رہے ہیں جو ان کے ان اللہ علیٰ کل شیء و کبیل؛ فانتخذہ و کبیل؛ وغیرہ، اس لیے کبھی انتہائی محبت و شفقت سے بندے کے لوازم کو اپنی طرف منسوب فرماتے ہیں جیسے داہن ابن آدم عرضت فلم یندنی، باہن آدم استطیتک فلم ینظمنی، یا ابن آدم استغفرتک فلم یتغفبنی درود مسلم، تمہارا انہ اوٹ سے یہ سمجھ لینے ہیں کہ وجود حق تعالیٰ معنی میں عدیمیت سے منصف ہو سکتا ہے اور اس طرح الحاد میں جاگتے ہیں۔ یاد رکھو کہ صفات ناقصہ کا مرجع ذات عبد پر ان کی نسبت ذات حق کی طرف حقیقہً ہرگز نہیں کی جاسکتی حق تعالیٰ اعتبارات خلق سے منزہ ہیں ایسے کشیدہ ان کی شان ہے جو ان کی تشریح کو متاثر کرتا ہے وہ ملحد ہے!

(حاشیہ صفحہ ۹۱) سلہ ولی مشتق ہے ولایت سے یعنی جو اللہ سے نزدیک ہو، اس کا مقرب ہو، محبوب ہو، ولایت عامہ تمام زمین کو حاصل ہے جو لے اللہ ولی الذین آمنوا (۲۶۳) اس ولایت کے لیے اللہ کو الہ جاننا اور اللہ کی تصدیق کرنی کافی ہے کہ باطن سے دوری اللہ سے اعتقاداً و اقرب ہے۔ ولایت خاصہ عبارت ہے انکشافِ سریت

امانت و خلافت و ولایت! اللہ کیا شان ہے "عبد اللہ" کی!

تو بقیعت دارائی ہر دو جہلے چکھت در خود نمی دانی
مغربی عبد کی اسی شان کو پیش کرتے ہیں :-

ما جام جہاں نمائے ذاتیم	ما منظر جہاں صفا تیم
ہم صورت واجب الوجودیم	ہم معنی جہاں ممکن تیم
برتر ز مکالم و در مکالمیم	بیرون نہایت در جہاں تیم
بیمار و ضعیف را شفائیم	محبوس و نحیف را نجاتیم
چوں قطب نہ جائے خود بخیم	چوں چرخ اگر چہ بے شباتیم

کسی اور عارف نے شانِ خلافت و ولایت کو ملحوظ رکھنے کے فرمایا ہے :-

سے اس سلسلے سے واقع ہو، اس پر یقین کیا کہ "مقام قرب" حاصل ہو گیا، اس کی ملحوظیت، استحضار و استعمال سے بین المقربین، اس کے درجات بلند ہوتے ہیں۔ اس سر کا علم و استحضار گویا عین عمل ہے۔ سر میں نے علم کو "فضل ایمان" قرار دیا گیا ہے۔ "افضل بالایمان ان تعلم ان الله معك حيثما كنت" (عن عبادہ بن الصامت) اور اسی علم کو "فضل الاعمال" بھی سمجھا گیا ہے: افضل الاعمال العلم بالله (الترمذی فی النوادر) جس طرح لا الہ الا اللہ محمد رسول اللہ کے ملتے اور اقرار کرتے ہیں، اصحاب شہدائے سب سے نکل کر اصحاب مہینہ میں داخل ہو جاتا ہے، اسی طرح سر میں نے جان لینے اور مان لینے کے ساتھ ہی وہ اصحاب مہینہ سے ترقی کر کے "مقربین" میں داخل ہو جاتا ہے، اس کو "مقام قرب" حاصل ہو جاتا ہے۔ اب جس قدر اس علم کا استحضار رکھیے گاتے ہی اس کے مراتب میں المقربین بند ہونگے۔ ان ہی تین گروہوں کا ذکر سورہ واقعہ میں کیا گیا ہے اور ان کے اسما کی تفصیل پس کی گئی: فاصحاب المہینۃ ما اصحاب المہینۃ و اصحاب المشئمۃ ما اصحاب المشئمۃ والسابقون السابقون اولئک المقربون (۱۳۶ ۲۷) مقربین کے متعلق ارشاد ہوتا ہے: فاما ان کان من المقربین فرح وریحان و جنت نعیم (۱۶۶ ۲۷) یعنی مقربین کو بعد موت دخول جنت اور دیدار الہی کی بشارت دی جا رہی ہے، فرح وریحان (راحت و روزی) مقربین کو لقاء الہی کے دیدار کے سوا کس پیر سے مل سکتی ہے؟ زندگی میں انہیں وجہ اللہ کی رویت تو حاصل تھی لیکن ذات اللہ یا لقاء الہی کا اشتیاق تھا، اضطراب تھا، موت کے وقت یہ اشتیاق واضطرار بھی اپنے دیدار سے بچ فرما دینگے اور لا بد من لقاء کا وعدہ پورا ہو جائیگا۔ ان شاء اللہ العزیز (کذا قال مرثی)

ما تم ستون و سقفت وینا ما تم مدارِ حبلہ اشیا
 ما تم محیط و مرکز و دور پر کار وجود بر ہمہ طور
 سلطان سر بر قاب تو سین ما تم طفیل ما است کونین

عبد کی یہ شان ظاہر ہے کہ اس لیے ہے کہ اس کے پاس اللہ ہیں، ان کی ہویت و انیت ہے، ان کی صفات ہیں، افعال ہیں، ملک و حکومت ہیں۔ اسی لیے عبد اللہ

(۱) اپنی قیومیت ذاتیہ سے فانی ہو کر حق تعالیٰ کی قیومیت (ہویت و وجود و امانت)

باقی ہے، وجود نام نہ و قیام نہ، ہو دلا غیرہ و کلا لہ، جب وہ اپنی ذات سے میت ہو جاتا ہے تو اس کو حق تعالیٰ کی ذات سے بقا حاصل ہوتی ہے، وہ فانی ز خویش باقی بخت ہو جاتا ہے۔ اب کسی عاشق کی زبانی سنو کہ کیا واقعہ گزرتا ہے :

دی گفت کہ اے عاشق شیدا تا تو یکتا شدی از دوی یکم ام با تو
 دیدم اور آب چشم او پس گفتم ! اے جاں جہاں تو کیستی؟ گفتا تو (عوانی)
 گفتش خواہم کہ بینم مرتزائے نازین گفت خواہی گر مرزبانی بر خود رہیں
 گفتش با تو شستن آرزو دارد دلم گفت گراں آرزو باشد ترا با خود نشیں
 گفتش بے پردہ بانو گر سخن گویم روست گفت در پردہ نشاید گفت با ما پیش ازین (مغربی)

جب عبد کا قیام ذات اللہ میں ہو جاتا ہے تو چونکہ اللہ کی ذات سرور محض ہوتی ہے اس لیے عبد اپنے اندر ایک ایسا سرور محسوس کرتا ہے جو ناقابل بیان ہوتا ہے اور جس کو دنیا کا کوئی غم متاثر نہیں کر سکتا۔ اور بھوائے "الذین امنوا و تطہن قلوبہم بذكر اللہ الا یندکس اللہ تطہن القلوب" طہنیت محض و ذوق خالص کا مرکز بن جاتا ہے:-

کے بلبل جان مست بیاد تو مرا دے پایہ غم پست بیاد تو مرا

لذات جہاں را ہمہ در پانگند ذوقیکہ دید دست بیاد تو مرا (جانی)
 در حسرت تو بودہ اندوہ و آزارم از وصل تو رفت ہستی و پندارم
 شادی آمد و نصیب جانم شد اکنون جان و تن خویش را براحت دارم

اور کیا تبتہا النفس المطمئنة ارجی الی دیک راضیة مرسیتہ فاذا دخل فی عبادنی و ادخل جنتی (۱۳۶۳) کا صحیح مصداق ہو جاتا ہے اور جنت ذات میں داخل ہو جاتا ہے۔

(۲) عبد اسد کا علم و عمل من اللہ ہو جاتا ہے، نفس دہوی فنا ہو جاتے ہیں۔ وہ جان لیتا

لہ او پر جو تفصیلات پیش ہوئی ہیں ان سے آپ سمجھ گئے ہونگے کہ نفس کیا ہے اور دہوی کیا ہے۔ عید کے لئے نہ وجود ہی حاصل ثابت ہوتا ہے اور نہ "انا" اور "علم"۔ اس کی شان ظلوٹا جھوٹا ہے (پ ۶۷) ماہیت وہ معلوم ہے، معدوم الوجود ہے، "ظلمت" اس کے اسی عدم اضافی کو تعبیر کرتی ہے۔ اب اگر وہ اپنے کو خود بخود موجود سمجھنے لگتا ہے اور وجود کی نسبت اپنی طرف اصلی حیثیت سے کرنے لگتا ہے تو غاصب قرار پاتا ہے۔ اور اس طرح "نفس" پیدا ہوتا ہے "شُرک فی الوجود" سے پیدا ہوتا ہے اور جب وہ علم و انا کو اپنا سمجھتا ہے (من حیث الغضب تو ہوئی، پیدا ہوتی ہے نفس دہوی کی وجہ سے وہ آفتاب کی حیثیت سے نکل کر غاصبانہ حیثیت اختیار کر لیتا ہے، توحید چھوڑ کر شرک میں مبتلا ہو جاتا ہے۔

ہوئی کی مذمت قرآن کریم میں کسی جگہ آئی ہے: وَلَا تَتَّبِعِ الْهَوَىٰ فَيُضِلَّكَ عَنْ سَبِيلِ اللَّهِ (۲۳ ع ۱۱) وَأَمَّا مَنْ خَافَ مَقَامَ رَبِّهِ وَهَيَّ النَّفْسَ مَعَ الْهَوَىٰ فَاتَّجَنَّبَهُ الْمَأْوَىٰ (۳۶ ع ۳۰) فَلَا تَتَّبِعُوا الْهَوَىٰ أَنْ تَعْدُوا (۵ ع ۱۰) وَلَا تَطِعْ مَنْ أَغْفَلْنَا قَلْبَهُ عَنْ ذِكْرِنَا وَاتَّبَعَ هَوَاهُ وَكَانَ أَهْرَهُ فُرطًا (۱۶ ع ۱۵) وَاتَّبِعْ هَوَاهُ فَتَرْدَىٰ (۱۰ ع ۱۶) أَرَأَيْتَ مَنِ اتَّخَذَ إِلَهَهُ هَوَاهُ (۱۵ ع ۲) آخِرَ آيَاتٍ مِّنَ اتَّخَذَ إِلَهَهُ هَوَاهُ وَأَضَلَّهُ اللَّهُ عَلَىٰ عِلْمٍ (۲۵ ع ۱۹)

اسی طرح نفس کی مذمت میں فرمایا: وَمَا أُبْرِيْ نَفْسِيْ اِنْ النَّفْسَ لَا مَارَةَ بِالسُّرُوْرِ اِلَّا مَا رَحِمَ رَبِّي (۱۶۳) نفس کا دعویٰ ہو کہ میں ہوں یا میری ملک ہے، حالانکہ نہ وجود اس کا ہے اور نہ ملک اس کی، نفس کا اپنی ہستی کو ثابت کرنا ہی شرک ہے اسی لیے حضور انور صلی اللہ علیہ وسلم نے فرمایا: ان تموت النفس دہی مشرکۃ قتل کی وجہ شرک ہے، یقولون فاقتلوا المشركين حيث وجدتموهم (۱ ع ۲) اس شرک ہی کی وجہ سے آپ نے نفس کو انسان کا سب سے بڑا دشمن قرار دیا: "اعلٰی عدوٰک نفسک الّتی جنبیٰک" (البیہقی من حدیث ابن عباس) مومن کی تعریف میں حضور نے فرمایا ہے: ان المومن من ینخرج نفسه من بین جنبیہ" (رواہ البیہقی فی شعب الایمان من حدیث ابن عباس) نفس ہی حجاب حق ہے۔ (بقیہ پر صفحہ ۹۶)

ہر کہ جس کو بخود وجود نہیں اُس کو علم کہاں سے اور اس کا عمل اپنا کیسے۔ اس کے اقتضائے ذاتی کے مطابق علم اور عمل کی تخلیق حق تعالیٰ ہی کی جانب سے ہوتی ہے۔ وہ پاتا ہے کہ علم خواہ وہ علم ہدایت ہو یا علم ضلالت انفس ہی سے پیدا ہوتا ہے، لیکن وہ یہ بھی جانتا ہے کہ علم تو عظیم ہی کی صفت ہے اور عظیم حق تعالیٰ ہی ہیں حق تعالیٰ کی ذات و صفات میں مفارقت و انفکاک نہ عقلاً قابل تصور ہے نہ نقلاً، نہ ذوقاً نہ کشفاً، نہ علماً نہ خارجاً۔ لہذا انفس میں حق تعالیٰ ہی ثابت ہوتے ہیں اور سمجھ میں آجاتا ہے کہ یتھدی من یشاء ویضل من یشاء کے کیا معنی ہیں۔ ہدایت و ضلالت کا علم اقتضائے عباد کے مطابق حق تعالیٰ ہی دیتے ہیں جو انفس میں موجود ہیں۔ عمل کو بھی وہ من اللہ سمجھتا ہے اور افعال کی نسبت اپنی ذات کی جانب من حیث تخلیق نہیں کرتا۔

چوں ذات تو منفی بودے صاحب ہمیش از نسبت افعال بخودش باش خمیش
شیریں مثلے شنو مکن روئے ترش ثبت العرش اولاً تم نقش

(۳) عبد اللہ کے دل میں اللہ من حیث الباطن اور نظر میں اللہ من حیث الظاہر ہے جاتا ہے۔

آفاق میں جہاں وہ دیکھتا ہے حق تعالیٰ ہی کو پاتا ہے، وہ کبھی مغربی کی زبان میں کہتا ہے۔

ہر کجائی نگر و دیدہ درو می نگر د ہر چہ می بینم : و جملہ باومی بینم
توز یکسوے نظر می کن دن از ہمہ سو توز یکسو و منش از ہمہ سو می بینم
گاہ با جملہ و گہ جملہ ازومی دانم گاہ او جملہ و گہ جملہ ازومی بینم
مغربی اینکہ تو اش می طلبی در خلوت من عیاں بر سر سر کو چہ و کو می بینم

اور کبھی شیخ اکبر کے ساتھ ہو کر سر دھنتا ہے۔

(بقیہ ماثیہ صفحہ ۹۵) تاوی حق رانیابی بوئے تو نباشی خدا نماید بوئے

ہوئی کے فنا ہونے سے انسان نورانی ہو جاتا ہے اور انفس کے فنا ہونے سے نور ہو جاتا ہے، اس طرح وہ اللہ
اجعل فی نفسی نوراً واجعلنی نوراً کا مصداق بن جاتا ہے۔

فَلَا تَنْظُرِ الْعَيْنُ إِلَّا إِلَيْهِ وَلَا يَقَعِ الْحُكْمُ إِلَّا عَلَيْهِ
فَنَحْنُ لَهُ وَبِرِّ فِي يَدَيْهِ وَفِي كُلِّ حَالٍ فَإِنَّا لَدَيْهِ

اور اپنے آقا سرورِ دو عالم صلی اللہ علیہ وسلم کے الفاظ میں اپنے اس نظارہ میں ازبیا دلذت کا
خواہاں ہوتا ہے:-

اللَّهُمَّ إِنِّي أَسْأَلُكَ لَذَّةَ النَّظَرِ إِلَى وَجْهِكَ وَشَوْقًا إِلَى لِقَائِكَ فِي
غَيْرِ ضَرَاءٍ مُضْرَّةٍ وَلَا حِشْيَةٍ مُضَلِّتَةٍ (رواه نسائي)

اے آنکھ اس کے سوا کچھ نہیں دیکھتی، کوئی حکم ایسا نہیں جو اس کے سوا کسی اور پر واقع ہوتا ہو۔ ہم اسی کے لیے اور
اسی کے ہاتھوں میں ہیں اور ہر حال میں اس کے پاس ہیں۔

اے اللہ سوال کرتا ہوں میں تجھ سے لذت تیرے چہرے کے دیکھنے کی اور آرزو مندی تیرے لقا کی غیر حالت نقصان
میں جو نقصان کرنے والا ہو اور نہ آزمائش و گمراہی کی راہ سے ہو۔

یہاں ”نظر“ سے مراد رویت ہے اور رویت معرفت کا ثمرہ ہے، یہ معرفت ”سرمیت“ کے جاننے سے حاصل ہوتی ہے
جس کی توضیح اوپر کے صفحات میں کی گئی۔ اور لذت محبت کا نتیجہ ہے۔ لذتِ نظر کی طلب میں معرفت و محبت کی
طلب بھی شامل ہے۔

”شوق“ کے معنی یہ ہیں کہ اپنے محبوب و مطلوب کی تلاش کی جائے یہاں تک کہ وہ نظروں کے سامنے آجائے،
یہی لقا ہے جو شوق کا منتہا ہے۔

”لذتِ نظر“ اور ”شوقِ لقا“ دونوں میں ضرر اور اضلال سے پناہ مانگی گئی ہے۔ یہ ضرر و اضلال کن امور پر
مشتمل ہیں؟

لذتِ نظر میں ضرر کا پہلو یہ ہے کہ عارف و جہال اللہ کے شہود کو چھوڑ کر غفلت کے ساتھ اوراد و وظائف میں
مشغول ہو جائے، اور اضلال یہ کہ وجہ خلق کو وجہ حق سمجھنے لگے۔ جہت حق و جہت خلق میں تمیز باقی نہ رہے تو
ضلالت و گمراہی کے سوا اور کیا لائق آتا ہے؟

اس عالم میں رویت حق یا لقا ممکن نہیں، حضرت موسیٰ نے لقا کی خواہش کی تو سمجھا گیا کہ یہ ممکن نہیں
”لن ترانی“ (دور ع ۷) ایک اور جگہ ارشاد ہے کہ ”یحییٰ کعبہ اللہ نفسه“ اسی لیے لقا کے شوق ہی کی دعا کی گئی
ہے، اس شوق کی تکمیل بعد موت یا عالم آخرت میں ہوگی۔

اب اگر کوئی شخص اسی عالم میں رویت کا قائل ہو تو یہ اضلال ہوگا، اور اگر شوقِ لقا کا وفور اتنا ہو جائے
کہ جہال اللہ کے شہود سے صرف نظر کر لے تو یہ کھلا ہوا ضرر ہے۔ کیونکہ تبارع نبوت نہ ہو سکیگی اور یہ نقصانِ خسارہ
کی جہت ہے۔

اس پاکیزہ دعا کے ذریعہ حضور انور صلی اللہ علیہ وسلم نے ہمیں لذتِ نظر اور شوقِ لقا کو حق تعالیٰ سے مانگنے کی
تعلیم کی ہے اور ان کے اضرار و اضلال سے بھی محفوظ رکھنے کی توفیق چاہی ہے۔

انفس میں مدد رک وہ حق تعالیٰ ہی کو پاتا ہے، کوئی لحظہ اُس کے حضور دریافت سے اس کو ذہول نہیں ہوتا۔ حضور و شہود ہی کے نقصان کو نقصان سمجھتا ہے جو قابلِ انفس ہے، دوسری تمام اشیاء سے وہ بے پردا ہے، وہ ”غنی عن الشیء“ ہے ”غنی بالشیء“ نہیں لکیلا تا سوا علی ما فاتک ولا تقربوا بنا تا کہ پر اس کا عمل ہے۔ محبوبین سے مخالب ہو کر وہ کہتا ہے:

اے کہ شب و روز خدایِ ظہلی کوری اگر از خویشین جد امی طہلی
حق با تو بہر زباں سخن می گوید سز تا قدمت منم کجا می طہلی (سرد)

کبھی ان الفاظ میں ان کو خطاب کرتا ہے

اے آنکہ خدائے می بچونی ہر جا تو عین خدائی نہ جدائی بچند
اِس جِسْتَن تُو بَدَاں مِی مَانَد کہ قطرہ میان آب و می جوید دریا

اپنی تلاش کا اس کو زمانہ یاد آتا ہے اور ختم تلاش پر جو الفاظ اس کی زبان سے نکلے تھے ان کو دہراتا ہے

اے دوست ترا بہر مکان جستم ہر دم خبرت ز این و آن می جستم
دیدم بنو خویش را تو خود من بودی خجالت زدہ ام کز تو نشان می جستم
اے دوست میان ما جدائی تلکے چو من تو ام ایس تو می و مائی تلکے
با غیرت تو مجال غیرے چو نامد پس در نظر ایس غیر نمائی تا کے محمود اکاشی (شیخ فخر الدین)

پس عبیدققی کا عمل یہی یافت و شہود ہے، اسی یافت و شہود کا نتیجہ محویت فی الذات ہے یعنی جب تجر نفسی کے ساتھ استغراق فی الحق ہو تو ہوا باطن کے آثار نمودار ہوتے ہیں۔ یہ قمار الفناء کا مقام ہے، محویت ہے، استرداد امانت ہے، اب عبید نہیں رہتا، اللہ ہی اللہ رہتا ہے

نہ ابو سعید خوارزمی نہیں مضمون کیا گیا ہے، فرماتے ہیں: ”روز گئے اور مجھ کو خود را می یاتم، انہوں خود را می جویم اور ا می یاتم، چون بیابی برہی و چون برہی بیابی، چون او پیدا شود تو نباشی چون تو نباشی او پیدا شود“

ماند آن اللہ باقی جملہ رفت اللہ لیس فی الوجود غیر اللہ

فَلِیْ مَعَ اللّٰهِ ثُمَّ ذَرْهُمْ !

لیکن یہ لی مع اللہ وقت ہے اس کا اختیاری نہیں، یہ حال ہے مقام نہیں۔ اس کا اصل مقام تو عبدیت ہے جو قرب و وصال کا افضل ترین مقام ہے، دیکھو اسی وجہ سے معراج کے بیان میں جو اقرب مقام او اذنی اور کمال تقرب حق تعالیٰ ہے حضور انور صلی اللہ علیہ وسلم کو عبد ہی سے مخاطب فرمایا گیا سبحان الذی اسرئٰ بعبدہ (۱۶۷) فاوحی الی عبدہ صا اوحی (۱۵۶) اسی لیے اس کا تکلیفی مقام عبدیت ہے، اس مقام پر فائز ہو کر مرتبہ دین میں وہ عبادت استغناء کو لازمی قرار دیتا ہے اور مرتبہ قرب میں یافت و شہود کو، صحویت میں عبد شرع کی پابندی سے کبھی آزاد نہیں ہو سکتا۔ عارف رومی اس کی مصلحت یوں بیان فرماتے ہیں:-

باہمہ شر بیکہ دارد با خدا	از ریاضت نیست یکدم او جدا
زانکہ ہر کو مقتدائے راہ شد	وز بد و نیک جہاں آگاہ شد
گر نباشد در غسل ثابت قدم	چو رہا بند حلق را از دست غم
مقتدایوں در ریاضت قائم است	تا بعش را میل طاعت دائم است
دیگر آنکہ شان حق بے غایت است	ہر زمانش نوع دیگر آیت است
چونکہ معروف است بجد لاجرم	معرفت بے غایت آمد نیز ہم
عمر با گراو ریاضت می کند	روز و شب را صرف طاعت می کند
دبدم بیند جمال دیگر او	لاجرم دائم بود در جستجو
حال سنجیب نگر با این کمال	فانتقم بودش خطاب از ذوالجمال
رہنمائی لائق آن کامل است	کز خودی فانی بجان اصل است

لی مع اللہ ساعداً یعنی فیہ ملک مقرب ولا نبی مرسل (الحديث ذكره الصوفية كثيرا)

زہبِ راہِ طریقتِ آن بود کو با حکامِ شریعتِ می رود
 این چنین کامل بجزو کر رہ روی تا ز وصلِ دوستِ باہرہ شوی
 عبد اللہ کو اللہ کے سوا اگر سارا جہان بھی دیا جائے تو وہ اُس کی طرف آنکھ اٹھا کر
 نہ دیکھے، کیونکہ وہ جانتا ہے کہ حقیقتِ حال کیا ہے۔


زانکہ گرجائے نظر خواہی فگند در کنار خویش سر خواہی فگند
 کیست زد بہتر بگوئے سچا کس تا بدل دل شاد باشی یک نفس
 من نہ شادی خواہم و نہ خسروی آنچه می خواہم من از تو ہم توئی!

عبد اللہ کی زندگی کا مقصود بس یہی عبادت و عبودیت، یہی یاقوت و شہود ہے
 از زندگیم بندگی توست ہوس بر زندہ دلاں بے تو حرام است نفس
 خواہد ز تو مقصود دل خود ہر کس جانی ز تو ہیں ترا می خواہد و بس

اپنے مولیٰ سے اس کی دعا بس یہی ہوتی ہے اللہی انت مقصودی و رضاءك
 مطلوبی، ترکت لك الدنيا والاخرة، اتممت علی نعمتك وارزقنی وصولك التام!
 ایسا عبدِ مقررین میں شامل ہو کر اس بشارت کا مستحق ہو جاتا ہے کہ فَاَمَّا اِنْ كَانَ مِنَ
 الْمُقَرَّبِينَ فَرَوْحٌ وَرَيْحَانٌ وَجَنَّتْ نَعِيمٌ (۱۵۶)

ضمیمہ


۱) مندرجہ ذیل نقشہ سے ہمارے بیان کا ایک خلاصہ حاصل ہو سکتا ہے۔
 ﷺ ﷻ



عبداللہ

فقر امانت خلافت ولایت

(۲) یہ دوسرا نقشہ اور زیادہ واضح و مفصل ہے



باب (۴) تشریحات

یک نقطہ الف گشت و الف گشت نیز در حرفی الف بنام موصوف
 چون حرف مرکب شدہ آمد بہ سخن ظرفیت سخن نقطہ در و چون مضمون (جامی)
 تحصیل وجود ہر عدد از احد است تفصیل مراتب اعداد عدد است
 عارف کہ ز فیض قدس مدد است ربط حق و خلق اینچنین معتقد است (جامی)
 گزشتہ باب میں ہم نے حق و خلق کے ربط کی توضیح پیش کرتے ہوئے کہا تھا کہ ذاتِ خلق
 خارجاً مخلوق ہے، داخلہ معلوم ہے، غیر ذاتِ حق ہے، ذاتِ حق منزہ ہے، سبحان ہے، ان تمام اعتبارات
 سے جو ذاتِ خلق کے اعتبارات ہیں۔ اس طرح غیریت من حیث الذوات بے تاویل بے
 احتمال اصطلاح ثابت ہے۔ کتاب و سنت سے اس کی تائید و توثیق ہوتی ہے، کتاب و سنت
 سے یہ بھی صاف ظاہر ہے کہ ذواتِ خلق کا ظاہر و باطن حق ہے، اول آخر حق ہے، ان کو محیط
 حق اور ان کے ساتھ حق ہے، ان کے قریب حق، ان سے اقرب حق ہے۔ باوجود غیریت کے اس
 عنیت (یعنی ظاہریت، باطنیت، اولیت، آخریت، قرب و اقربیت، احاطت و معیت)
 کی توجیہ، جیسا کہ ہم نے ثابت کیا، اسی طرح ہو سکتی ہے کہ ہم یہ مان لیں کہ حق تعالیٰ بحالہ و
 دبا و صافہ و بجداتہ جیسے کے ویسے رہ کر بلا تبدیل و تغیر، بلا تعدد تکثر، صفت کے ذریعہ
 صورت معلوم سے خود ظاہر ہوئے تو معلوم کے موافق خلق کا نمود وجود ظاہر میں بطور وجود
 ظلی
 ہوا اور اعتبارات الہیہ خلق سے وابستہ ہو گئے۔ کتاب و سنت کو معیار حق قرار دے کر ہم نے:

صراحت النص و دلالت النص سے بلا تاویل و توجیہ بلا اشارت النص و اقتضاء النص اس نظریہ کو ثابت کیا اور صحیح احادیث سے اس کی تائید و توثیق کی۔

اسی صداقتِ عظیمہ کو صوفیہ اسلام نے اپنی مغلط اصطلاحی زبان میں بھی پیش کیا ہے۔ اس کو تنزلاتِ سنہ کا نظریہ کہا جاتا ہے۔ یہ ایک مشہور و معروف نظریہ ہے، اس کی توضیح و تشریح میں بے شمار رسالے لکھے جا چکے ہیں۔ یہاں ہمارا مقصد اس نظریہ کو اختصار کے ساتھ پیش کر کے یہ بتلانا ہے کہ صوفیہ کرام نے بعض مقامات کی توضیح میں اس قدر اجمال سے کام لیا اور بعض مقامات کو اس قدر تشنہ چھوڑ دیا کہ غلط فہمیوں کی وجہ سے فتنہ کا دروازہ کھل گیا اور اباحت و الحاد نے سیکڑوں کے متاعِ ایمان کو تاراج کر دیا! ملاحظہ اور زنادقہ نے عینیتِ محضہ کی تعلیم شروع کر دی اور غیرتِ ذاتیہ شرکاء کا انکار کر دیا۔ صداقت کا معیار کتاب و سنت نہ رہا، اس تعلیم کو ایک راز قرار دیا گیا جو سینہ بسینہ منتقل ہوتا چلا آ رہا ہے، جس میں غلطی کا کوئی احتمال نہیں! اس سینہ بسینہ، علم کی رو سے غیرت نہیں عینیت صداقت ہے! شرک غیر ذاتِ حق نہیں، عین ذاتِ حق ہے! وحدت الوجود یا ہمہ اوست باعتبار وجود نہیں باعتبار شرک ہے! ہمہ اوست کے اعتقاد کے لحاظ سے اتباعِ شریعت کی ضرورت کیا؟ حق تعالیٰ آمر ہے نہ کہ مامور! جب تک غیرت ہے شریعت ہے، جب غیرت مرتفع ہو کر عینیت ثابت ہو گئی اور حق ہی حق رہا تو حق کے لیے شریعت کی پابندی کیسی؟ شریعت اور حقیقت دو جدا اور متضاد شعبے ہیں، ان دونوں میں کوئی توافق نہیں، ہم آہنگی نہیں! شریعت میں جو چیز حلال ہے وہ طریقت میں مردار ہے اور بالعکس طریقت میں جو چیز حلال ہے شریعت میں حرام ہے۔ جب تک جمل تھا، شریعت کی زنجیریں تھیں اور ہمارے پیر طریقت کا علم حاصل ہوا، راز حقیقت منکشف ہو گیا، جمل دور ہوا آزادی نصیب ہوئی! عبدیت، فقر، امانت، خلافت، ولایت بے معنی الفاظ ہیں! حق ہی

حق ہی حق ہے! یہ ہر حاصل ان کی خود شناسی، رسول شناسی اور حق شناسی کا! ان کے بزرگوں نے کہا تھا کہ علمنا هذا مُسْتَيِدُّ بِالْكِتَابِ وَالسُّنَّةِ اب ان کا دعویٰ ہے کہ اس سینہ بسینہ، علم کی صداقت کا معیار کتاب و سنت نہیں! ان کے اسلاف کی دعا تھی کہ

”ارجوا ان اکون ممن قُبِدَ بِالشَّرْعِ الْمَحْمُودِ.... وحشرنا فی ذمیرتکما جعلنا فی اُمتیہ“

اب وہ شریعت کو پیر کی زنجیر قرار دیتے ہیں اور خیال کرتے ہیں کہ انہوں نے راز کائنات کو دریافت کر لیا ہے اور اس یافت نے ان کو شرع محمدی کی قید سے آزاد کر دیا ہے۔ العظمتہ للہ الواحد القہار

نَعُوذُ بِاللَّهِ مِنْ شُرُورِ الْفَسْنَاءِ وَمِنْ سَيِّئَاتِ اَعْمَالِنَا، مَنْ يَهْدِ اللهُ فَلَا مُضِلَّ لَهُ وَمَنْ يَضِلَّ فَلَا هَادِيَ لَهُ!

پہلے تنزلاتِ ستہ کے نظریہ کو اچھی طرح سمجھ لو، وہ مقامات تمہاری نظروں کے سامنے آجائینگے جن کا ابہام و ایہام اس الحاد و زندقہ کا باعث ہوا، اس ابہام کی توضیح ہو جائے تو تمام گمراہیوں کا سدباب ہو سکتا ہے۔ یہی مقصود ہے اس مقالہ کا۔ ان اللہ هو الموفق والمعین وبتسبیح وجود حقیقی حق تعالیٰ ہی کا ہر وجود بحق واحد اول باشد۔ وجود کے دو معنی ہیں:-

(۱) تحقیق و حصول۔ یہ معنی مصدری ہیں، اعتباری و ذہنی ہیں، ان کا شمار ”معقولات ثانیہ“ میں ہوتا ہے، یعنی ہمارا کسی شے کو دیکھ کر اس کو ”ہے“ سمجھنا، وجود خیالی کرنا۔ ظاہر ہے کہ مصدری معنی خارج میں نہیں ذہن میں پائے جاتے ہیں، ان کا منشاء البتہ خارج میں ہوتا ہے۔

(۲) وجود بمعنی موجود (بمعنی ما بہ الموجودیت) یعنی وہ چیز جس کی وجہ سے معنی اول (معنی مصدری، تحقیق و حصول) کا انتراع ہو سکتا ہے۔ اس معنی کی رو سے ظاہر ہے کہ وجود خارجی حقیقی شے ہے، ذہنی امر نہیں ہے۔

۱۰ قول حضرت جنید بغدادی رضی اللہ تعالیٰ عنہ ۱۱ حضرت شیخ اکبر محیی الدین ابن عربی رضی اللہ تعالیٰ عنہ در خطبہ فیہ ص ۱۰۲ و ۱۰۳ مطبوعہ قاسم پریس حیدرآباد دکن ۱۳۳۱ھ

عارفین و اہل یقین کے ذوق و وجدان کی رو سے حق تعالیٰ پر وجود کا اطلاق بمعنی ثانی ہوتا ہے نہ بمعنی اول۔ وجود اس معنی میں صرف حق تعالیٰ ہی کا ہے، ان کا غیر عدم اور عدم لائق محض ہے۔ شیخ رکن الدین شیرازی قدس سرہ کے الفاظ میں "الوجود عدم العدم، والعدم عدم الوجود۔"

وجود حقیقی مست عدم العدم عدم حقیقی عدم الوجود کے حکم
 نمائندہ دریں بحث الا وجود کہ غیر وجود مست بیشک عدم

اس کا نہ کوئی شریک ہے نہ مقابل، نہ صداور نہ ند۔ اس کی نہ کوئی صورت ہے نہ شکل، نہ ہیئت نہ ہیكل، نہ اُس کی حدود نہایت ہے اور نہ اُس کی کوئی بدایت و غایت نہ یہ کُلّی ہے نہ جزئی، نہ خاص نہ عام، تمام قبود سے مطلق و آزاد، بلکہ قید اطلاق سے بھی منزہ و پاک۔ ذوق صحیح و کشف صریح جو اس کی یافت کا آلہ ہے وہ "ورائے طور عقل" ہے نہ کہ منافی طور عقل۔ مقدمات عقلیہ نہ اس کا اثبات کر سکتے ہیں نہ نفی۔ لیس کمثلہ شیخ عیسیٰ سے وہ تمام اعتباراتِ خلق سے منزہ ہے اور سچا اپنے خود وہ اپنی کُنہ و ماہیت کے لحاظ سے کیا ہے جو اس و قیاس عقل و فہم اس کی یافت سے غائب کیونکہ عقل و فہم و وہم و حواس و قیاس سب نو پیدا اور حادث ہیں اور حادث کو حادث ہی کا ادراک ہو سکتا ہے۔

انڈیشہ در اسرار الہی نرسد در ذات و صفات حق کما ہی نرسد
 علیکہ تنہا ہی صفت ذاتی اوست در ذات مبرا ز تنہا ہی نرسد
 ادراک بطون حق و کیتائے او ممکن نہ بود ز عقل و دانائی او
 آن یہ کہ ز مراتب مرتب بینی تفصیل تنوعات پیدائی او (جائی ۴۱)

یہاں غایت ادراک عجز ہے، العجز عن درک الادراک! ادراک جس منتہی تک پہنچے وہ نمود

لے اکثر متقدمین و متاخرین کی کتابوں میں علماء و ظاہر و باطن (مثلاً امام غزالی، شیخ محیی الدین ابن عربی، شیخ عبدالکریم عینی، شاہ عبدالعزیز، شاہ عبدالحمید محدث دہلی) نے لکھا ہے کہ یہ حضرت ابو بکر صدیق رضی اللہ تعالیٰ عنہ کا قول ہے۔

ادراک کی غایت ہر نہ کہ غایت حق تعالیٰ اللہ عن ذلک علواً کبیراً۔

انچہ پیش تو پیش ازاں رہ نیست غایت فہم تست اللہ نیست

جن فلاسفہ نے کتہ و ماہیت ذات حق کی دریافت کی کوشش کی اپنا وقت ضائع کیا!
لَا يَعْرِفُ اللّٰهَ اِلَّا اللّٰهُ۔

اب یہی ذات مطلق جو مرتبہ تیزی میں نامعلوم و ناقابلِ علم ہے منظر ہر مقیدہ و صورت مختلفہ میں ظہور پذیر ہوتی ہے یا باصطلاح صوفیہ کرام نزول کرتی ہے۔ اس نزول یا ظہور کی شان یہ ہے کہ باوجود ظہور منظر ہر مختلفہ و نزول مجائی متعددہ ذات مطلق بحالہ و باوصافہ و بحد ذاتہ جیسی کہ ہے ویسی رہتی ہے اور کسی قسم کا تغیر یا تبدیل یا تحول لازم نہیں آتا۔ نزول کے مراتب بیشتر ہیں لیکن کلی اعتبار سے ان کا چھ میں حصہ کیا جاسکتا ہے، ان ہی کو صوفیہ نزولاتِ ربّہ کہتے ہیں۔ ان میں سے پہلے تین کو مراتبِ الہیہ کہا جاتا ہے جو یہ ہیں: احدیت، وحدیت، و احدیت۔ باقی تین مراتب کو نبیہ کہلاتے ہیں جو یہ ہیں: روح، مثال، جسم۔ ان سب کے بعد انسان کا مرتبہ ہے جو مرتبہ جامعہ ہے، چونکہ احدیت، مرتبہ ذات بحت ہے لہذا وحدیت یا تنزل اول سے مرتبہ انسان تک چھ پر تنزل ہوئے۔ انسان کو چھوڑ کر مرتبہ تنزل اول سے مرتبہ جسم تک پانچ مراتب ہوئے۔ ان کو حضراتِ خمسہ کہا جاتا ہے۔ نقشہ ذیل سے ترتیب مراتب اور بعض اصطلاحات پیش نظر ہو جاتے ہیں:

مرتبہ اولیٰ	مرتبہ ثانیہ	مرتبہ ثالثہ	مرتبہ رابعہ	مرتبہ خامسہ	مرتبہ سادسہ	مرتبہ سابعہ
ذات	تنزل اول	تنزل ثانی	تنزل ثالث	تنزل رابع	تنزل خامس	تنزل سادس
احدیت	وحدت	واحدیت	روح	مثال	جسم	انسان
باطن	حقیقت محمدیہ	اعیان ثابۃ
۱ تا ۳	مراتب الہیہ	۲ تا ۶ مراتب کونینہ		مرتبہ جامعہ		
حضرات خمسہ						
۲-۳ ظہور علمی			۴-۶ ظہور عینی			
۳ تا ۶ تنزلات						

یہ نقشہ مولانا اشرف علی تھانوی کی کتاب التکشف (۳۹) سے لیا گیا ہے، اعداد کے ذریعہ نقشہ کے افادہ میں اور زیادہ اضافہ کیا گیا ہے

اب ہمیں ان تنزلات کی کسی قدر تشریح کرنی ضروری ہے ۶ ہمش ار کہ راہ خود بخود گم نہ گئی۔
 احدیت: احدیت سے مراد حق تعالیٰ کی ذاتِ محض ہے جیسا کہ ہم نے اوپر کہا، یہ ذات
 اپنی کُنہ و حقیقت کے لحاظ سے نامعلوم و ناقابلِ علم ہے، اسی لیے اس کو غیبِ مطلق اور مقطوع
 الاشارات، اور جمہول النعت کہا جاتا ہے، یہ تمام قیود و اضافات سے منزہ ہے۔ یہاں تک کہ قید
 اطلاق اور قید تنزیہ سے بھی منزہ ہے۔ کان اللہ ولم یکن مع شیء ^{لہ} اسی کی طرف اشارہ ہے،
 یہ نہ کلی ہے نہ جزئی، نہ مطلق نہ مقید، نہ عام نہ خاص، بے وصف بے نعت بے نام بے نشان
 بے زمان بے مکان! احدیت بے رنگی ہے اور مرتبہ ہے، ذات بے چند و چوں، بے شبہ و نمونہ،
 یہ ہویت کا مرتبہ ہے اور اس مرتبہ میں اول و آخر ہویت ہی ہویت ہے لہذا طبع معرفت فضول
 یحذرکم اللہ نفسہ، نیز لا یحیطون بہ، علماء اس طرف اشارہ کر رہے ہیں۔ اسی مقام کی
 نسبت حضور انور صلعم نے فرمایا تھا ما عرفناک حق معرفتک اور مفکرین کو تہدید فرمائی تھی
 کہ لا تفکر فی اللہ فہلکوا، کیونکہ فکر کا حاصل معرفت اور ذات حق کی معرفت محال!
 محال کی جستجو کا انجام ہلاکت!

در ذاتِ خدا نگر ذرا واں چہ کنی جاں رازِ قصورِ خویش جہاں چہ کنی
 چوں تو نہ رسی بہ کنہ یک ذرہ تمام در کنہ خدا دعوتے عرفاں چہ کنی (عطار)
 مرتبہ احدیت کے دوسرے نام جو صوفیہ کرام نے تجویز کیے ہیں، ان سبھوں سے
 یہی معلوم ہوتا ہے کہ عرفان ذات حق قطعاً ناممکن ہے۔ ان میں سے چند پر غور کرو: غیب الغیوب،
 منقطع الوجدان، غیب ہویت، عین مطلق، ذات بلا اعتبار، ممکن المکنون، بطون البطون
 خفاء الخفاء، قدم القدم، نہایت نہایات، معدوم الاشارات لا بشرط شیء وغیرہ، یہ لا ادْرِیت
 ہے، اسی کو شیخ محیی الدین ابن عربی نے ان الفاظ میں ادا فرمایا تھا کہ کل الناس فی ذات اللہ

حقیقاً ذاتِ حق کے علم میں ہم تمام کے تمام احمق ہیں۔ ہمیں یہ کہہ کر کہ

عفا شکار کس نشود دام باز چیں کاینجا ہمیشہ باد بدست ست دام را (حافظ)

اس "نکر حرام" سے باز رہنا چاہیے، اور فکرِ حلال یعنی تفکر فی الکار اللہ میں مصروف۔ شیخ اکبر کسی

دوسری جگہ فرماتے ہیں کہ "التفکر فی ذات اللہ محال فلم یبق الا التفکر فی الکون"

عارف روم نے اس کی یوں تاکید کی ہے کہ

انچه در ذاتش تفکر کرد نیست در حقیقت آن نظر در ذات نیست

ہست آن پندار او زیرا براہ صد ہزاراں پردہ آمد تا الہ

وحدۃ: جب سالک حق تعالیٰ کی ذات کا اس اعتبار سے لحاظ کرتا ہے کہ وہ ذات اپنا

'اجمالی علم' رکھتی ہے، اپنی ذات کا تمام شیونات کے ساتھ بطریقِ اجمال ادراک کرتی ہے کہ انا

ولا غیر یعنی میں ہی موجود ہوں اور میرے سوا کوئی موجود نہیں اور مجھ میں ظہور کی قابلیت

و صلاحیت موجود ہے تو اس مرتبہ کو وحدت یا تعینِ اول یا حقیقتِ محمدیہ کہا جاتا ہے اس

مرتبہ کو الٰہی مطلق سے بھی تعبیر کیا جاتا ہے۔ یہاں چار اعتبارات، جو محض صلاحیتِ ذات

ہیں اور تعدد وجودی نہیں رکھتے، ملحوظ ہوتے ہیں: وجود، علم، نور، شہود۔ حق تعالیٰ

موجود ہیں، اپنی ذات و صفات و افعال پر اجمالاً مطلع ہیں، اپنے آپ پر ظاہر و روشن

ہیں، اور اپنی ذات کے اس طرح آپ شاہد ہیں۔ ان اعتبارات کو ذاتی اس لیے کہا جاتا ہے

کہ ان کو صفات نہیں قرار دیا جاسکتا۔ کیونکہ اگر

۱۔ وجود کو صفتِ ذات قرار دیا جائے تو یہ لازم آئے گا کہ ذات وجود پر مقدم ہے، کیونکہ

لہ ذوالنون مصری کی طرف یہ قول منسوب ہے: العلم فی ذات الحق جمل و الکلام فی حقیقة المعرۃ حیرۃ والاشارۃ عن

المشیر شرک لہ ذات کی قابلیات کثرت کو شیونات کہتے ہیں۔

۲۔ مقابلہ کرو مقدمہ فصوص الحکم از شاہ مبارک علی مطبوعہ مطبع احمدی کانپور ص ۵۳ و ص ۵۴

موصوف کا رتبہ صفت پر مقدم ہوتا ہے، ذات کا وجود پر مقدم ہونا یہ معنی رکھتا ہے کہ ذات بغیر وجود کے موجود ہو جیسا کہ محال ہے۔ لہذا صاف ظاہر ہے کہ وجود عین ذات ہے نہ کہ صفت ذات۔
اسی طرح

۲۔ علم بھی عین ذات ہے۔ کیونکہ علم صفاتی کا کمال یہ ہے کہ وہ اپنے معلوم کا احاطہ کر لے۔ مگر ذات الہی غیر متناہی ہے، اگر وہ علم صفاتی کے احاطہ میں آجائے تو وہ غیر متناہی نہیں مانی جاسکتی ہے لہذا علم کو عین ذات ماننا پڑے گا اس میں شک نہیں کہ علم صفاتی بھی تنزلات اور حوادث کی نسبت غیر متناہی ہے مگر ذات بحت کی نسبت اس کو غیر متناہی نہیں مانا جاسکتا۔ اسی طرح

۳۔ نور بھی عین ذات ہے نہ کہ ذات کی صفت جس کو امور نسبیہ میں سے سمجھا جاسکے۔ اور اسی طرح

۴۔ شہود بھی بدائتہ عین ذات قرار دیا جائیگا۔ اس طرح ذات اس مرتبہ میں خود واجب و خود موجود و خود وجود، خود عالم و خود معلوم و خود علم، خود منور و خود منور و خود نور و خود شاید و خود مشہود و خود شہود ہے۔

ان چاروں اعتبارات میں تمام صفات اسمائے الہی اور اسمائے کیانی مندرج ہیں لہذا اج کل فی بطون الذات کامل مفصل فی المجمل و کالتشبی فی التواتر کل ذات میں اسی طرح مندرج ہے جس طرح مفصل مجمل میں اور درخت گھٹلی میں ہوتا ہے، غناء مطلق اس مرتبہ کا لازمہ ہے، کیونکہ ذات مطلق اس اجمالی مشاہدہ کی وجہ سے تمام تفصیلات سے مستغنی ہے۔ اِنَّ اللّٰهَ غَنِيٌّ عَنِ الْعَالَمِيْنَ، اسی جانب اشارہ ہے۔

صوفیہ کرام نے اس مرتبہ کے کئی نام رکھے ہیں، ان پر غور کرو تو اس کے معنی کی اور

وضاحت ہوگی: اس کو تجلیِ اول اس لیے کہتے ہیں کہ مرتبہ خفایا یا تعین سے اس کا ظہور ہوا ہے؛ قابلیتِ اول اس لیے کہا جاتا ہے کہ یہی مادہ ہر جملہ مخلوقات و موجودات کا اور تمام قابلیت اس سے ظہور پذیر ہوتے ہیں، اسی وجہ سے یہ وجود اول، موجود اول، مبداء اول، نشانِ اول، نشاء اول، کنز الکنوز، کنز الصفات، اور دوسرے ناموں سے موسوم ہوتا ہے۔ اس کو اسی بناء پر مقامِ اجمالی، جوہر اول، نداء اول، خیال اول، انا اول بھی کہا جاتا ہے۔

ذاتِ احدیت باعتبار تعینِ اول صوفیہ کرام کی اصطلاح میں حقیقتِ محمدیؐ کہلاتی ہے، منظرِ حقیقیِ احدیت حقیقتِ محمدیؐ کی باقی تمام مراتبِ موجودات منظرِ حقیقتِ محمدیؐ ہیں اور حقیقتِ محمدیؐ کو عقل اول کہا جاتا ہے جو روحِ اعظم ہے، اول ما خلق الله العقل، اول ما خلق الله نوری، اول ما خلق الله روحی سے اس کی تائید ہوتی ہے۔ اسی عقل اول کو جو تمام حقائقِ اشیا پر اجمالی طور پر محیط ہے اُمّ الکتاب، روح القدس، روح اعظم، قلم اعلیٰ، لوح قضا، سزیش مجید اور درۃ البیضاء کے اسماء سے یاد کیا جاتا ہے۔

مرتبہ وحدت یا تعین اول کو حقیقتِ محمدیہ سے کیوں تعبیر کیا جاتا ہے؟ آگے چل کر کہتے ہیں یہ معلوم ہوگا کہ تمام ذواتِ خلق میں انا کے مطلق اور اس کے توابعات (وجود، علم، نور، شہود) کی نسبت یکساں ہے لیکن ظہورِ اطلاقیت کا فرق ہے۔ ذواتِ انسانیہ میں یہ ظہور نسبتِ ذواتِ اشیا کے زیادہ ہے۔ اسی لیے کہا جاتا ہے کہ انسان منظرِ ذات ہے اور ساری اشیا منظرِ اسماء۔ اب افرادِ انسانیہ میں حضورِ انور صلی اللہ علیہ وسلم کی ذاتِ مبارک منظرِ اتم ہے، اسی لیے آپ سید الانبیاء

سید ابوالشیخ والطبرانی وغیرہ عن ابی امامہ رضی اللہ تعالیٰ عنہما ابو نعیم فی الحلیۃ عن عائشہ رضی اللہ تعالیٰ عنہما الدیلمی فی مسند الفردوس۔ لہ ذکرہ الزرقانی فی شرح المواہب نفاک عن لطائف الکاشی وقال فی محاضرۃ الاوائل جاول، خلق اللہ نوری الحدیث الحسن و ذکرہ الشیخ محیی الدین ابن عربی فی الفتوحات دردی عبد الرزاق من جابر بن عبد اللہ رضی اللہ تعالیٰ عنہ قال صلی اللہ علیہ وسلم یا جابر ان اللہ تعالیٰ خلق قبل الاشیا نور نیک من نورہ (الحدیث)

ہیں اور سید المرسلین ہیں، خاتم النبیین ہیں۔ اس کے معنی یہ ہیں کہ انا اور اس کے اعتبارات کا ظہور یہاں کامل ہے۔ اسی لیے ذات الہی کو (جو وحدت کا دوسرا نام ہے) ذات محمدی کی حقیقت کہا جاتا ہے اور اس طرح وحدت کا دوسرا نام حقیقت محمدیہ ہوا یہاں جو چیز خوب یاد رکھنے کے قابل ہے وہ یہ ہے کہ ذات محمدیہ اور حقیقت محمدیہ دو بالکل جد حقائق ہیں۔ ذات محمدیہ "معلوم" ہے اور حقیقت محمدیہ "عالم" ان دو کو ایک قرار دینا معلوم، کو عالم اور عالم کو معلوم، عبد کو رب اور رب کو عبد قرار دینا ہے، ممکن کو واجب اور واجب کو ممکن قرار دینا ہے۔ یہ کھلا ہوا کفر ہے۔ لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ (پ ۷۷) ذات مسیح ذات حق نہیں، ذات محمد ذات اللہ نہیں، اس مغالطہ میں گرفتار ہو کر عشق نبی کو دام بنا کر جہلا نے راہِ ادب، اکتھ سے چھوڑی اور تعبد، اختیار کیا، خود گمراہ ہوئے اور سنگڑوں کو گمراہ کیا! نعوذ باللہ من شر ما نفسنا ومن سيئات أعمالنا!

مرتبہ وحدت یا حقیقت محمدی کو نور محمدی بھی کہتے ہیں۔ اس کی توجیہ بھی اسی طرح کی جاسکتی ہے جس طرح کہ حقیقت محمدی کی گئی، چونکہ معلوم محمدی کامل و اکمل ہے اس لیے کامل نور کا (جو ان کے مطلق کا ایک اعتبار ہے) اس میں ظہور ہوتا ہے اور اسی کامل نور سے اشیا کی تخلیق ہوتی ہے، اسی لیے کہا جاتا ہے نور محمدی سے اشیا کی تخلیق ہوتی ہے انا من نور اللہ وکل شیء من نوری اس کی طرف اشارہ ہے۔

واحدیت: جب سالک حق کی ذات کو اس اعتبار سے ملحوظ رکھتا ہے کہ وہ ذات اپنا

۱۔ گو یہ حدیث لفظاً کتب احادیث میں مروی نہیں تاہم معنیاً صحیح ہے چنانچہ عبد الرزاق نے بہ سند خود جابر بن عبد اللہ رضی اللہ تعالیٰ عنہ سے روایت کی ہے کہ آنحضرت صلی اللہ علیہ وسلم نے فرمایا: ان اللہ خلق قبل الاشیاء نور نیک من نورہ فجعل ذلك النور يدور بالقدرة حيث شاء اللہ لم يكن ذلك الوقت لوح ولا ظلم ولا جنة ولا نار ولا سما ولا ملك ولا ارض ولا شمس ولا قمر ولا جن ولا انس، فلما اراد اللہ تعالیٰ ان يخلق الخلق قسم ذلك النور باربعة اجزاء فخلق من الجزء الاول لعنم من الثاني اللوح، من الثالث العرش، ثم قسم الجزء الرابع اربعة اجزاء (الحدیث)

تفصیلی علم رکھتی ہے، اپنی ذات کو مجموع تفصیلات شیعہ نہاد امتیاز بعضہا عن بعض جانتی ہے یعنی اپنے اسماء و صفات و معلومات کو حیلہ تفصیلات اور باہمی امتیازات کے ساتھ جانتی ہے تو اس مرتبہ کو واحدیت یا تعین ثانی یا حقیقت انسانیہ کہتے ہیں۔

تعین اول یا وحدت اور تعین ثانی یا واحدیت میں اجمال اور تفصیل کے سوا کوئی فرق نہیں، تفصیل علم اجمالی کا (ایک طرح کا) کمال ہے اور علم اجمالی علم تفصیلی کی بنیاد ہے، اجمال تفصیل پر مقدم ہے، اس لیے پہلے مرتبہ کو مرتبہ علمی کہتے ہیں اور دوسرے کو مرتبہ اعیانی۔
مرتبہ واحدیت کو مطلق کہتے ہیں، مرتبہ وحدت کو مجمل اور مرتبہ واحدیت کو مفصل وحدت، احدیت اور واحدیت کے درمیان گویا بزرخ ہے اور اس طرح ان دونوں عظیم الشان مرتبوں کی خاص، اسی لیے اس کو بزرخ کبریٰ بھی کہتے ہیں۔

وجود کے تین اعتبار اسی مقام پر ذہن نشین کر لو: وحدت مطلقہ، لا بشرط شئ (من الاعتبار و عدمہ) یعنی مطلق شئ، قید بے قید دونوں سے پاک، تنزیہیہ دونوں سے آزاد احدیت، بشرط لا شئ یعنی قیود و اعتبارات سے پاک، منزہ۔ اب بشرط شئ (اسی بشرط الاعتبار) میں دو صورتیں ملتی ہیں: بشرط کثرت بالقوہ یہ وحدت ہے اور بشرط کثرت بالفعل یہ واحدیت ہے۔
واحدیت یعنی مرتبہ ثالثہ کی مزید توضیح کے پہلے اس امر کا واضح کر دینا ضروری ہے کہ یہ تینوں مرتبے احدیت، وحدت و واحدیت، جو مراتب الہیہ کہلاتے ہیں عین یک دیگر ہیں، یہ رتبی اعتبارات ہیں جو سالک کے نقطہ نظر سے قائم ہوتے ہیں، ان میں آنی و زانی امتیاز ہرگز نہیں پایا جاتا، کیونکہ ظاہر ہے کہ ذات مطلق سے کسی آن علم کے مسلوب ہونے کا تصور نہیں کیا جاسکتا کسی وقت حق تعالیٰ اپنی ذات و صفات و اسماء و معلومات سے بے خبر اور غافل نہیں اور نہ ان کے علم مطلق میں اجمال و تفصیل کے اعتبارات کو دخل ہو سکتا ہے۔

لہذا جو ذاتی و صفاتی اطہا قیبت اشبار کے ظہور کے قبل تھی وہ بعد ظہور اشبار بھی موجود ہے۔ الآن
کما کان!

اب صوفیہ کرام نے ان مراتب میں جو امتیاز کیا ہے اس کی آئندہ وجہ کیا ہے؟ یہ امتیاز دو
اعتبار سے حق بجانب ثابت کیا ہے:-

۱۔ عقلاً و استدلالاً: استدلال عقلی کا یہ تقاضا ہے کہ اول ذات کا وجود ہو اور پھر صفات
کا، یہ تقدم زمانی نہیں رہتی ہے، ذہن صفات کا تصور بغیر ذات کے تصور کے قائم نہیں کر
سکتا، لہذا عقلاً موصوفات صفات سے مفہم متصور ہوتا ہے۔ زمانی طور پر نہیں منطقی طور پر
لا زماناً بل رتبتاً و شراً۔ اسی وجہ سے

ا۔ اول ذات کا بلا اعتبار صفات جو تصور قائم کیا گیا اس کا نام احدیت لکھا گیا،
اسی کو بشرط لا شئ سے تعبیر کیا جاتا ہے۔ قُلْ هُوَ اللَّهُ أَحَدٌ میں سمجھا جاتا ہے کہ اسی طرف اشارہ ہے۔
ب۔ مراتب صفاتی میں اول اجمال کا تصور ہوتا ہے اور بعد تفصیل کا، اس اعتبار سے
ذات مطلق صفات اجمالی کی نسبت "وحدت" ہے بشرط شئ، یعنی بشرط کثرت بالقوہ اور

ج۔ ذات مطلق صفات تفصیلی کی اصناف سے واحدیت ہے، بشرط شئ، یعنی بشرط کثرت
بالفعل، کما قال اللہ تعالیٰ: وَإِلَهُكَ الرَّبُّ وَاحِدٌ لَّا إِلَهَ إِلَّا هُوَ الرَّحْمَنُ الرَّحِيمُ،
(۳) علماً و شہوداً:- عارف تام المعرفت یہ جانتا ہے کہ ذات میں علم اور علم میں معلوم
مندرج ہیں، باعتبار اندراج عالم، علم، معلوم عین واحد ہیں، متحد ہیں، حکم غیرت بکلی
محور ہے، لیکن امتیاز علمی کے اعتبار سے ذات عالم اس کے علم پر مقدم ہے اور علم کی تفصیل معلوماً
ہیں۔ یہی احدیت، وحدت، واحدیت کے امتیاز رتبی کا مبدع ہے۔

عروج علمی کے وقت عارف کی نظر عالم کثرت پر پڑتی ہے، پھر تفصیل و تعدد سے

وہ اجمال کی طرف رجوع کرتی ہے، کثرت میں وحدت (جو مرتبہ اجمال ہے) کا ملاحظہ کرتی ہے۔ جب عارف کو شہود وحدت میں استغراق تام ہوتا ہے تو اس بذات کی تجلی ہوتی ہے اور یہ تجلی مستملک ہوتی ہے جس کی وجہ سے علم و شہود جو باعث امتیاز ہے فنا ہو جاتا ہے اور یہ غائب ہو جاتا ہے، فانی زخوش ہو جاتا ہے، جب حالت شعور میں لوٹ آتا ہے تو باعتبار فناء شعور اس کا نام غیب الغیب رکھتا ہے، یہی مرتبہ احدیت ہے جو سلب علم کے اعتبار کی رو سے اعتبار شہود سے غائب ہوتا ہے عارف اپنے اس شہود و غیب کے اعتبار سے مراتب الہیہ میں بھی امتیاز کرتا ہے اور ان میں ان و زمان، تفصیل اجمال حضور و غیبت کو داخل کرتا ہے، لیکن حقیقت ان تمام اعتبارات سے منزہ ہے، وہ ایک ہی ذات ہے جو ان تینوں تجلیات سے ہر وقت تجلی ہے، جس میں ان و زمان کو مطلق دخل نہیں!

حضرت شیخ ابراہیم شطاریؒ "آئینہ حقائق" نامی شرح "جام جہاں نما" میں اس امر کے

متعلق فرماتے ہیں

سے یاد ہم آن نشود کہ کمالی ذات در مرتبہ تعین اول موجود شد و گمان نبرد کہ اول مستتر بود بعد ازاں ظاہر گشت، یا اول معدوم پس ازاں موجود گشت، یا غائب بود بعد ازاں حاضر شد، چرا کہ این امور نامتناہی مستلزم نقص وجود خود اند، بلکہ آنچه حاصل است من الازل الی الابد بحال خود حاصل است نقصان را در ان مسامحہ راہ نیست، زیرا کہ جمیع مراتب حق تعالیٰ ازلی اند و لازم ذات اند، ابداً از ذات متفک، نیستند و عقل دریں مرتبہ عاجز است، حکم کردن نتواند، قیاس مع الفارق می کند و می گوید کہ اگر در مرتبہ لاتعین تعین اسما و صفات موجود باشد پس بیچ فرق باشد میان تعین لاتعین۔ گویند کہ این قیاس در مرتبہ عقل موجود و مربوط است، اما در مرتبہ اطلاق این مقدر مقهور و ممنوع است۔ چیر بیان وحدت و کثرت مطلق و مقید برائے تقسیم و تفہیم طالبان است نہ فی نفس الامر کہ اول وحدت بود اکنون کثرت شد یا اول مطلق بود آخر مقید شد۔ تعالیٰ اللہ عن ذلک علواً کبیراً۔ ان کما کان من الازل الی الابد

مرتبہ واحدیت میں بالفعل کثرت کا اعتبار کیا جاتا ہے اور کثرت سے مراد اسماء و صفات و معلومات الہیہ کی کثرت ہوتی ہے۔

ذات کا ظہور بغیر صفات کے ممکن نہیں، ذات کی یافت صفات ہی سے ہو سکتی ہے، ذات بالذات قابل یافت نہیں صفت ظہور ذات کا نام ہے، ذات چونکہ اکتنا ہی ہے اس لئے ذات صفات کبھی نام محدود و نام محدود ہیں۔ جب ذات کسی صفت سے سوہوف ہوتی ہے تو اسم کہلاتی ہے اسماء ذات مع الصفات سے عبارت ہے۔ علم صفت ذات ہے عظیم اسم ہے، حیات، صفت ذات ہے، حتی اسم ہے۔ لاکتنا ہی اسماء ہیں سے ۹۹ کا علم انسان کو عطا کیا گیا ہے۔ صفات الہیہ عین ذات ہیں باعتبار منشاء و منشاء عنہ کے یعنی ایک ہی ذات سے ان کا انشاء کیا جاتا ہے ایک ہی ذات ان کا منشاء ہے۔ صفات غیر ذات ہیں باعتبار مفہوم کے یعنی یہ جدا جدا اعتبار ہیں اور ان کے جدا جدا معنی و آثار ہیں، یا جامی ساجی کے الفاظ ہیں یوں کہو کہ صفات عین ذات ہیں من حیث الحقیق و الحصول اور غیر ذات ہیں "من حیث بالفہم العقول" مثلاً عالم صفت علم کے اعتبار سے ذات کا نام ہے، قادر باعتبار قدرت اور مرید باعتبار ارادہ ذات ہی کے اسماء ہیں، مفہوم معنی کے لحاظ سے ظاہر ہے کہ یہ ایک دوسرے سے متماثر و متساثر ہیں۔ جدا جدا ہیں، لیکن تحقق و ہستی یعنی منشاء کے لحاظ سے عین ذات ہیں، کیونکہ یہاں ایک ہی ذات ہے اور اسماء و صفات ان کے مختلف نسب و اعتبارات ہیں۔

اے درہم شان ذات تو پاک از بہرہ شین نے درحق تو کیف تو اں گفت نہ ایں

از روئے عقل ہمہ عنیہ اند صفات با ذات تو از روئے تحقق ہمہ عین

اسماء و صفات کی کثرت سے ذات منکثر نہیں ہو جاتی، ذات میں تکثر تو اسی صورت میں پیدا ہوتا ہے جب ان کو درجو و خارجی مانا جاتا ہے اور ذات سے مستقل و غیر محتاج اسماء و صفات

تو ذات کے نسب و اعتبارات ہیں، اس لیے امور انتزاعیہ ان سب کا ایک ہی ذات سے
 انتزاع ہو رہا ہے اور وہ اسی ایک ذات سے قائم ہیں۔ مرتبہ ذات میں ان کو شیونات کہتے
 ہیں، مرتبہ علم میں اعیان اور مرتبہ شہادت میں دُخُلُق۔ اس طرح نہ تعدد قدما، لازم آتا ہے نہ تعدد
 وجہا، زنادقہ و معتزلہ نے یہاں سخت ٹھوک کھائی ہے کہ اسماء الہیہ کے وجود اور ان کے باہمی امتیاز
 کا انکار کر دیا۔ یہاں ہیں اسپنوزا کے اُن شارحین کا خیال آتا ہے جنہوں نے جوہر کی صفات کے
 ماننے ہی سے انکار کر دیا تھا۔ کیونکہ ان کی رائے میں ذات لائقین ان صفات سے موصوف
 ہو کر محدود و متعین ہو جاتی ہے۔ لیکن اسپنوزا جب خدا کو مطلقاً لائقین کہتا ہے تو اُس کی مراد یہ
 نہیں ہوتی کہ خدا لائقین، عدم یا سلبی وجود ہے بلکہ اس کا مطلب یہ ہے کہ اس کی صفات لامحدود ہیں
 لامعدود ہیں، اس کے اسماء و کمالات لاتناہی ہیں، وہ ایجابی وجود ہے جس میں تمام صفات بلا
 حد و حصر موجود ہیں، یہ اپنی تعداد اور اپنی وسعت دونوں کے لحاظ سے لاتناہی ہیں۔

صوفیہ کرام نے ذات اور صفات میں سات فرق بتائے ہیں، حضرت شاہ کمال الدینؒ

نے اپنے دیوان میں ان کو ایک غزل میں پیش کیا ہے:

۱۔ ذات کو تقدم ہے، صفات کو تاخر یہ تقدم و تاخر منطقی یا رہتی ہے

۲۔ ذات قائم بخود ہے، صفات قائم بذات۔

۳۔ صفات میں تعدد و کثیر ہے اور ذات میں وحدت۔

۴۔ ذات کو انیت ہے، صفات کو نہیں۔

۵۔ ذات ہمیشہ یکساں ہے، صفات میں تغیر ہے۔

۶۔ ذات مہر وجود و جوی ہے صفات موجود ذہنی (نسب و اعتبارات ہیں)

۷۔ ذات کو جمال و تفصیل نہیں، صفات کو اجمال و تفصیل ہے۔

ان نکات کے سمجھ لینے کے بعد ذات اور صفات کا فرق صاف ہو جاتا ہے۔ دیکھو صفت کا اثبات صفت میں کرنا بہودگی ہے، مثلاً نہیں کہا جاسکتا ہے مسرت کی صفت خود ہی مسرور ہے۔ نہ ہی کسی صفت کا اثبات مجموعہ صفات میں ہو سکتا ہے جس کی خود یہ صفت ایک فرد ہے۔ مثلاً جب ہم کہتے ہیں کہ زید مسرور ہے تو ہماری مراد نہ یہ ہوتی ہے اور نہ ہو سکتی ہے کہ وہ صفات جن سے زید کی فطرت کی تشکیل ہوتی ہے خود مسرور ہے، خواہ ان صفات کو انفرادی طور پر دیکھا جائے یا مجموعی طور پر مختصر یہ کہ ”تجربہ“ کی طرح یہ نہیں کہا جاسکتا کہ صرف صفات ہی کا وجود پایا جاتا ہے اور ذات کوئی چیز نہیں؛ ایسا کہنا اس بہودگی کا قائل ہونا ہے کہ صفات کا حمل صفات ہی پر ہو سکتا ہے، صفات کی حامل صفات ہی ہیں۔ ذات کا پایا جانا ضروری ہے، ایسی ذات جو خود صفت ہوئے بغیر صفات کی حامل ہوتی ہے۔ ذات اور صفت کے فرق کو سمجھ کر اب پھر ان امتیازات پر غور کرو جو صوفیہ کرام پیش کرتے ہیں اور جن کا اوپر ذکر ہوا۔

مرتبہ وحدت میں یہ بتایا گیا ہے کہ یہاں وجود، نور، علم، شہود کے چار امتیازات جو محض صلاحت ذات ہیں اور تعدد وجودی نہیں رکھتے، ملحوظ ہوتے ہیں۔ اب مرتبہ واحدیت میں یہی وجود ذاتی بصورت حیات، علم ذاتی بصورت علم صفاتی، نور ذاتی بصورت ارادہ صفاتی اور شہود ذاتی بصورت قدرت صفاتی ظاہر ہوتے ہیں۔ حیات، علم، ارادہ، قدرت اہمات الصفات ہیں، الوہیت کے جملہ صفات کے جامع ہیں، ان ہی سے تین اور صفات ناشی ہوتی ہیں جو شمع، لہجہ اور کلام ہیں۔ چاہو تو کہہ سکتے ہو کہ اہمات الصفات سات ہیں؛

۱۔ تجربیہ (Empiricists) فلاسفہ کا وہ فرقہ ہے جو ذات کو صفات کے مجموعہ کے سوا کوئی مستقل شے نہیں قرار دیتا۔ چونکہ یہ تجربہ صرف صفات ہی کا ہوتا ہے اور ذات کا نہیں لہذا فلسفی ذات کے وجود ہی سے انکار کرتے ہیں۔ ان کا امام ڈیوڈ ہیوم ہوا ہے جو آئرستان کا ایک نہایت ذکی اور فہیم فلسفی گذرا ہے (۱۷۱۱ء تا ۱۷۷۶ء)۔
علاق اور بعض اسلامی مفکرین ہیوم سے پہلے اس خیال کو ظاہر کر چکے ہیں ۱۲۔

حیات، علم، ارادہ، قدرت، سمیع، بصیر، کلام۔

اسماء و صفات میں تمام صفات کا مبدیہ حیات ہے۔ اس کو امام الائمہ قرار دیا جاتا ہے۔ اسمِ حقّ تمام اسماء کا پیشرو ہے اور اسمِ حقّ ہی کی تفصیلِ علیم، سمیع، بصیر، قدیر، مرید اور کلیم ہیں۔ اسمِ علیم تمام اسماء پر حاکم ہے اور تمام عوالم کا اسی پر مدار ہے بصیر کے ذریعہ تمام مخلوقات الہیہ راعیان ثابتہ (ثابتہ) ممتاز ہوتے ہیں، ایویں کہ علمِ خاص متعلق ہوتا ہے سمیع کے ذریعہ اعیانِ ثابتہ کے اقتضات کا علم ہوتا ہے۔ قدیر کے ذریعہ قدرت بطور کلی اعیان کو وجود عطا کرتی ہے۔ مرید کے ذریعہ قدرت بطور خاص اعیان کو وجود عطا کرنے اور ان کے اقتضات و شاکلات کو نمودار کرنے کی طرف متوجہ ہوتی ہے کلیم اعیانِ ثابتہ کو کج سے خطاب فرماتا ہے اور وہ خلعت وجود سے مشرف ہو جاتے ہیں۔

ابھی ہم نے اوپر معلوفاتِ الہیہ یا اعیانِ ثابتہ کا لفظ استعمال کیا۔ اب اس کی تحقیق کا موقع ہے۔

حقّ تعالیٰ ازل سے علیم ہے، صفتِ علم سے متصف ہے، صفتِ علم حقّ تعالیٰ کی ذات میں ہے جاوداں ہست و بود و خواہد بود۔ علم بغیر معلومات کے ممکن نہیں۔ عالم کو کسی معلوم ہی کا علم ہوگا، لہذا حقّ تعالیٰ کے ان تین اعتبارات عالم، علم، معلوم میں ابتداء ہی سے تمیز قائم کی جاسکتی ہے۔ اب معلوماتِ الہیہ کیا ہیں؟ یہ حقائق ممکنات ہیں، ذوات اشیاء ہیں، یعنی حقّ تعالیٰ کے سوا جتنی چیزیں ہیں مخلوق ہیں، حقّ تعالیٰ ان کے خالق ہیں مخلوقات کو وہ جان کر پیدا کرتے ہیں، پیدا کر کے نہیں جانتے، ورنہ ہبل لارم آئیگا۔ تعالیٰ اللہ عن ذلك عنوا کبیراً۔ مخلوقات کو جو ازل سے حقّ تعالیٰ کے علم میں ہیں۔ بالفاظ دیگر جو ازل سے معلوماتِ حقّ ہیں اور حقائق یا ذوات اشیاء ہیں، ان کے مطابق اشیاء کی تخلیق ہوتی ہے۔

اعیان ثابتہ کہتے ہیں۔ یہ صورتِ علمی بھی کہلاتے ہیں، بہ علم الہی کے تعینات ہیں۔ ان کو اعدام یا معدومات حق بھی کہتے ہیں۔ کیونکہ یہ محض علم کی صورتیں ہیں، خارج میں وجود نہیں رکھتے، خارجی وجود کے لحاظ سے گویا معدوم ہیں، ان کو وجودِ علمی یا ثبوتِ ثبوتی حاصل ہے، ان ہی کے مطابق خارج میں تخلیق ہوتی ہے، خود یہ حق تعالیٰ ہی کے علم میں ثابت ہیں، ان کو کبھی وجودِ خارجی نصیب نہیں ہوتا، اسی لیے حضرت شیخ اکبر رضی اللہ تعالیٰ عنہ ان کے متعلق فرماتے ہیں: الاعیان الثابتہ فاشتمت رائحة الوجود اصلاً، انہوں نے وجود کی بو بھی نہیں سونگھی، انہیں فنا نہیں، کیونکہ ان کا ثنا ہونا گویا علم حق کا فنا ہونا ہے، یہ ازلی وابدی ہیں۔ منطکین انہیں معدوم معلوم کہتے ہیں، حکما و فلاسفہ کی اصطلاح میں ان کو "ماہیات" کہا جاتا ہے۔ اور معتزلہ کے ہاں ان کے لیے "شئ ثابت" کی اصطلاح ہے۔

صرفیہ کرام کے نزدیک اعیان ثابتہ یا صورتِ علمیہ جعلِ جاعل سے مجعول یا مخلوق نہیں۔ اوپر کے بیان سے یہ بات فوراً سمجھ میں آنی چاہیے۔ اوپر ہم نے یہ سمجھا یا ہے کہ اعیان ثابتہ کو معدومات کیوں کہتے ہیں، ان کو وجودِ خارجی نہیں، یہ ثبوتِ علمی رکھتے ہیں جس کو وجودِ خارجی ہی نہ ہو وہ مجعول یا مخلوق کیسے کہلایا جاسکتا ہے۔ اسی چیز کو مولانا جامی نے یوں پیش کیا ہے۔

اعیان کھضیض عینِ ناکردہ نزول حاشا کہ بود جعل جاعل مجعول
چوں جعل بود افاضہ نور وجود توصیفِ عدم بآں نباشد معقول
ہر عین کا ایک اقتضائے ذاتی ہوتا ہے جس کو استعداد یا قابلیت سے تعبیر کیا جاتا ہے
عین کی گویا ماہیت یا فطرت یا خصوصیت یا لازمہ ذاتی ہے جس کی وجہ سے وہ دوسرے
اعیان سے ممیز کیا جاسکتا ہے۔ ہر عین اپنی اس خصوصیت کی وجہ سے ایک متعین صورت ہے

اس تعین و تخیز کی وجہ سے اس کے خاص اقتضات و قابلیت میں جو بعینہ کسی دوسرے
عین کے نہیں، ہر عین اس معنی میں ایک تقیہ ذاتی رکھتا ہے۔ عین کی اس قابلیت و اقتضا کو قرآن
کی زبان میں 'شاکلہ' کہا گیا: قُلْ كُلٌّ يَعْمَلُ عَلَىٰ شَاكِلَتِهِ (پہلے ۹۶)

اعیان ثابتہ حق تعالیٰ کے وجود کا آئینہ ہیں اور عالم خارجی وہ عکس ہے جو اس آئینہ کے
ذریعہ ظاہر ہو رہا ہے، اس عکس کو 'ظلم' بھی کہتے ہیں کیونکہ جس طرح ظل نور سے ظاہر ہوتا ہے نور نہ
ہو تو عدم ہی اسی طرح عالم بھی نور وجود حق سے پیدا ہوا ہے اور اپنی ذات کے لحاظ سے عدم
اور ظلمت ہے۔ شیخ اکبر کو اس آیت کریمہ سے یہ اشارہ ملا ہے یعنی اَلَّذِي نَزَّلَ إِلَيْكَ كَيْفَ مَا الظِّلُّ
پہلے ۱۳۷ تیرے رب نے وجود اضافی کو وجود حقیقی کا ظل یا پرتو ہے اعیان حکمت پر درازیا کشادہ
کیا اور اس طرح حسب قابلیت اعیان خلق کا نمود وجود ظاہر میں بطور وجود ظلی ہوا۔

اعیان ثابتہ کو حق تعالیٰ کے وجود کا آئینہ قرار دیا گیا۔ اب دیکھو کہ آئینہ کی ایک خصوصیت
یہ ہے کہ جیسا آئینہ ہوتا ہے ویسا ہی عکس نمایاں ہوتا ہے، اگر آئینہ میں کچھ ہے تو عکس میں بھی کچھ ہوگی، اگر
آئینہ طویل ہو تو عکس بھی طویل ہوگا، چھوٹا ہو تو عکس بھی چھوٹا ہوگا، حالانکہ جس شخص کا عکس آئینہ
میں پڑ رہا ہے وہ جوں کا توں اپنے حال پر قائم ہے، یہ مختلف عکس آئینہ کے احکام و آثار کی وجہ
سے پیدا ہو رہے ہیں۔

دوسری خصوصیت آئینہ کی یہ ہے کہ خود آئینہ محسوس و مرئی نہیں ہوتا کیونکہ تم آئینہ میں
اپنی صورت دیکھتے ہو آئینہ کو نہیں دیکھتے!

تیسری خصوصیت یہ ہے کہ جو صورت آئینہ میں نظر آتی ہے اس صورت سے آئینہ
متصف نہیں ہوتا، یہ نہیں کہا جاتا کہ آئینہ ہی بعینہ وہ صورت ہے یا وہ صورت خود آئینہ ہے
بلکہ آئینہ صورت کے نظر آنے کا سبب ہے یا ذریعہ ہے۔

اب دیکھو کہ اعیانِ ثابتہ یا ذواتِ اشیاء جو حق تعالیٰ کے صورتِ علمیه میں آئینہ کے مانند ہیں جن میں

۱۔ حق تعالیٰ کا وجود مع بقائے علی ما ہو علمیه کان ان کی قابلیت ذاتی کے مطابق نمودار ہو رہا ہے۔ اعیانِ ہمہ آئینہ و حق جلوہ گراست جس طرح وہ شخص جو آئینہ کے روبرو ہوتا ہے جوں کاتوں اپنے حال پر قائم ہے اور آئینہ کی کجی و طوالت وغیرہ کا اس پر کوئی اثر نہیں بلکہ آئینہ کی تمام قابلیتوں کو بلا کم و کاست ظاہر کر رہا ہے اسی طرح حق تعالیٰ بحالہ و باوصاف و بجد ذاتہ جیسے کے ویسے رہ کر بلا تغیر و تبدل، بلا تعدد و تکثر صفت نور کے ذریعہ صورتِ معلومات (اعیانِ ثابتہ) سے خود ظاہر ہو رہے ہیں تو حسبِ قابلیت اعیانِ ثابتہ خلق کا خود وجود ظاہر میں بطور وجود ظاہری ہو رہا ہے۔

۲۔ ۳۔ اعیانِ ظاہر میں محسوس و متری نہیں، وہ معدوم ہیں، علم الہی میں ثابت ہیں، موجود خارجی نہیں، ثبوتِ علمی رکھتے ہیں لہذا موطنِ ظلم ہی میں ہوتے ہیں، خارج میں نہیں آتے۔ ان کے آثار و احکام کے وجود میں ظاہر ہونے کی وجہ سے یہ اشتباہ ہوتا ہے کہ شاید اعیان ہی وجود پذیر ہوئے ہیں۔ خود حق تعالیٰ کا وجود ان اعیان یا صورتِ علمیه یا ماہیات ممکنہ یا عدم اضافی کی صورتوں سے ظاہر ہوا ہے۔ جو کچھ عیب و نقصان وجود میں نظر آ رہا ہے وہ سب آئینوں کی ذاتیات ہیں یعنی اعیان کی قابلیت کا اظہار ہے۔ صاحبِ گلشن راز اس چیز کو یوں ادا فرما رہے ہیں :-

عدم آئینہ ہستی است مطلق	کزو پیداست عکس تا بش حق
عدم چون گشت ہستی را مقابل	در و عکسی شد اندر حال حاصل
شد آن وحدت ازین کثرت پدیدار	یکے را چون شمردی گشت بسیار

اسی سرعبیت یا رازِ تخلیق ہے۔ اس کی تصریح و قرب و معیت میں کی گئی ہے اس لیے یہاں اجالا پیش کر دیا گیا ہے۔

عدم در ذات خود چوں بود صافی از و با ظاہر آمد گنج مخفی

حدیث کنت کز ارفو خواں کہ تا پیدا بہ بینی ستر پنهان

اکثر اکابر صوفیہ میں ایک حدیث قدسی مروی ہے جس کو امام غزالیؒ و حضرت حمی الدین عربیؒ نے بھی بیان کیا ہے اور اہل کشف اس کی صحت کے قائل ہیں اور وہ یہ ہے:-

کنت کزاً مخفیاً فأحببت ان أعرف فخلقت الخلق لا أعرف

ذات حق گنج مخفی ہے، باعتبار عدم معرفت وہ غیب الغیب ہے، اسی ذات نے اپنے جمال و کمال کو خارج میں ملاحظہ فرمانے کے لیے باطن سے ظاہر میں اعیان ثابتہ یا صورت علیہ کے آئینوں کو آراستہ کیا، جو صورتیں کہ باطن میں (مرتبہ واحدیت میں) ثابت تھیں جس کی وہ خود علماً شاہد تھی، خارج میں یا مرتبہ عین میں ان کو اپنے ظہور سے نمودار کیا اور عیناً بھی خود اپنی آپ شاہد ہوئی۔

کسی عارف نے حدیث قدسی کی ان پاکیزہ اشعار میں توضیح کی ہے:-

از محبت گشت ظاہر ہر جہت و از محبت می نماید نیست ہمت

ناز معشوقی تقاضاے نیاز کرد پیدا تا نماید جملہ راز

از نیاز راست ناز او عیاں می کند آجبت این معنی بیاں

آنکہ معشوق از دجہ دیگر عاشقش میگواگر داری خبر

۱۔ اس حدیث کو حافظ سخاوی نے بعض الفاظ کی کمی و بیشی کے ساتھ "مقاصد حسنہ" میں نقل کیا ہے اور علامہ محدث محمد بن ابراہیم نے فرمایا ہے کہ یہ حدیث صوفیہ سے مروی ہے، جس شخص نے آیت ذیل پر فکر و تدبر کیا ہے اس کو اس کی صحت معنوی حاصل ہو سکتی ہے: الذی خلق سبع سموات و من الارض مثلھن یتنزل الی المرینتھن لتعلموا ان اللہ علی کل شیء قدير و ان اللہ احاط بكل شیء علماً (۱۸۶۱۸) اور علامہ علی قاری کہتے ہیں کہ معنی اس کے مطابق ہیں حق تعالیٰ کے اس قول کے: و ما خلقت الجن والانس الا ليعبدن (۲۶۶۷) ای ليعبدون جیسا کہ حضرت ابن عباسؓ نے تفسیر فرمائی ہے۔ ۲۔ مزید توضیح کے لیے دیکھو باب سوم قرب سمیت۔

یہاں تک جو عرض کیا گیا اس کا خلاصہ اصطلاحی زبان میں یوں ادا کیا جاسکتا ہے:
 ذاتِ بحت بلا اعتبار کسی صفت کے احدیتِ مطلق ہے جس کو اوپر کئی مخفی سے تعبیر کیا گیا
 ہے۔ ذاتِ مطلق باعتبار علمِ مطلق ذاتی کے وحدہ ہے اور باعتبار علمِ صفاتی کے واحدیت و وحدت
 میں شہودِ اجمالی ہے اور واحدیت میں شہودِ تفصیلی، اور غمکے مطلق ان کا لوازمہ "ان اللہ غنی عن
 العالمین" (پ ۱۷) اس کی طرف اشارہ ہے۔ ذاتِ اپنی ہی ذات کا مشاہدہ کرتی ہے، طورِ صفات
 سے مستغنی ہے اور خلقِ عالم سے بے پروا ہے۔

دامانِ غنائے مطلق پاک آمد پاک زآلودگی نیل زماشتے خاک
 چوں جلوہ گر و نظارگی جملہ خود آست گر ما و تو در میاں بنا شیم چه پاک (جانی)
 صوفیہ اس کو "کمالِ ذاتی" کہتے ہیں۔ احدیت و وحدت و واحدیت مراتبِ الہیہ کہلاتے ہیں۔
 یہ مراتب داخلیہ ذات ہیں۔

"کمالِ اسمائی" کے اظہار کے لیے حق تعالیٰ نے چاہا (فَاَحْبَبْتُ) کہ اپنے اجمال و تفصیل کو
 خارج میں مشاہدہ کرے اسی طرح جس طرح کہ مراتبِ داخلیہ میں ان کا مشاہدہ کیا جاتا ہے اس لیے
 عالم کو ایجاد کیا یعنی خود اعیانِ ثابتہ کی صورتوں میں ظاہر ہوئے۔ یہیں سے مراتبِ خارجیہ
 کو نیہ کی تفصیل پیش کی جاتی ہے جو روحِ مثال، جسم اور مرتبہ جامعہ انسان کی تفصیل ہے مگر
 ہم اس کو یہاں نظر انداز کرتے ہیں، ہاں اس قدر بتا دینا ضروری ہے کہ مراتبِ خارجیہ سے
 یہ گمان نہ کیا جانا چاہیے کہ یہ مراتبِ ذاتِ حق سے خارج ہیں، ایسا نہیں، ان الفاظ کے
 مراد ذاتِ مطلق کا تعین و تشخص ہے۔ عالم بالقوہ سے بالفعل ہونے میں ذاتِ حق سے خارج
 نہیں ہوتا، ذاتِ حق میں کوئی خلو نہیں پیدا ہوتا۔ ذاتِ الآن کما کان رہتی ہے۔ ذات کی وہ
 تجلی جس کی وجہ سے وجود کا پرتو اعیانِ ثابتہ پر پڑتا ہے، صوفیہ کرام کی اصطلاح میں فیضِ مقدس،

تجلی اسمائی، کمال اسمائی، نفس رحمانی، ہیولائے اولیٰ کے ناموں سے یاد کی جاتی ہے۔ اس بیان کا خلاصہ کسی عارف کے اشعار میں یوں ادا کیا جاسکتا ہے:-

آئینہ ساخت عالم و خود را بخود نمود عکس و جمال اوست نہاں عیاں کہ هست
چوں محسن او نقش جہاں کرد جلوه ظاہر نمود این ہمہ کون مکان کہ هست
کو نام و کونشاں ز غیر و کجاست غیر یار است ظاہر از ہمہ نام و نشاں کہ هست
آخری شعر کی بحث انگیز توضیح یہاں ہے اس مقالہ کا آخری کام ہے۔

”حق ظاہر بصورت حقیقی، اشیاء، اشیاء موجودہ وجود حقیقی، حق“ ظہور منظر کا مظاہر میں تین قسم پر ہوتا ہے:-

۱۔ ظہور مجرد کا مجرد میں جیسے ظہور حق تعالیٰ کی ذات واحدہ کا اسماء کثیرہ الہیہ میں۔
۲۔ ظہور مجرد کا مادہ میں جیسے ظہور روح کا جسم کے اجزاء کثیرہ میں۔
۳۔ ظہور مادہ کا مادہ میں جیسے ظہور شخص واحد کا مراتب مختلف اللوان میں۔
ان تینوں مثالوں میں یہ تصور نہیں کیا جاسکتا کہ منظر میں تغیر تبدیل، تجزی و تقسیم، حلول یا اتحاد ہو سکتا ہے۔ امام ربانی مجدد الف ثانی مکتوب ۸۹ جلد سوم میں فرماتے ہیں:

”انچہ این فقیر از اطلاقات ایشان معنی بہاوست می فہم آن است کہ این ہمہ جزئیات متفرق حادث ظہور
یک ذات اند تعالیٰ و تقدس در رنگ آن کہ صورت زید مثلاً در مراتب متعددہ نمودہ پیدا کردہ است
ظہور یک ذات زید است اینجا کہ ام جزئیت و اتحاد است کہ ام حلول و تلمون، ذات زید با وجود
این ہمہ صور بصرافت حالت اصلی خود است و این صور نہ ہیچ افزودہ است و نہ ہیچ کاستہ، آنجا
کہ ذات زید است این صور را آنجا نہ و نشاں نیست تا باوے نسبت از نسب جزئیت اتحاد
و حلول سرایاں کنند، سرالآن مکاں را اینجا باید جست، چہ در مرتبہ کہ اوست تعالیٰ عالم را پیش از

ظہور آنجا گنجائش نبود بعد از ظہور ہم آنجا گنجائش نباشد فلاجر ہم ان یکون اَلان کما کان“
 غرض منظر (حق) و منظر (خلق) میں جو نسبت ہر وہ حلول و اتحاد کی نہیں، یعنی منظر کا منظر کے
 ساتھ حلول اتحاد لازم نہیں آتا، نہ ظہور میں منظر کا تقسیم و تجزیہ ہونا ضروری ہر نہ تغیر و تبدل سے
 اس پار عین ماست نہ از روئے اتحاد این خانہ پرست لیکن نہ از حصول
 دانش ہمہ بزمیب ماہست معرفت در دین ما جز این نہ فروع است نہ اصول
 ظاہر و منظر، رب و عبد، حق و خلق میں جو نسبت ظہور ہے اس کا حکم دوسری تمام نسبتوں
 سے مختلف ہے، کیونکہ ظاہر تمام اعتبارات سے منظر کا عین نہیں اور نہ جمیع اعتبارات سے اس
 کا غیر ہے، لا عین ولا غیر، نہ صرف عینیت محضہ اور نہ صرف غیریت محضہ۔ اس نسبت پر تھوڑی
 دیر کے لیے غور کر لو:

(۱) غیریت محضہ: اگر ہم عبد و رب میں غیریت کو لغوی و حقیقی قرار دیں اور عینیت
 کو وہمی و مجازی جیسا کہ ایجاریہ کا مسلک ہے، اور جس کو متکلمین نے بھی پیش کیا ہے تو ہمیں یہ ماننا
 پڑے گا کہ عبد و رب میں وہی نسبت ہے جو تخت اور بنجار میں یا تصویر اور مصوّر میں پائی جاتی ہے اور
 اس سے صاف انکار کرنا پڑے گا کہ عبد و رب میں معیت و ارتباط کی نسبت پائی جاتی ہے۔ گزشتہ
 باب میں ہم نے تفصیل کے ساتھ یہ بتلایا ہے کہ آیات قرآنیہ و احادیث نبویہ سے نسبت معیت
 ثابت ہے۔ معیت کی تاویل کرنا اور کہنا کہ یہ ذاتی نہیں علمی معیت ہے نصوص صریحہ کے بدیہی مضمون
 و مدلول سے اعراض کرنا ہے۔ یہ اعتقاد شرعاً باطل ہے، شرک فی الوجود میں مبتلا کرتا ہے اور قرب
 حق سے باز رکھتا ہے۔

زعم باطل کی توجہ کو مستی کب تک نادان، یہ ادعا ہے ہستی کب تک
 تو بھی موجود اور حق بھی موجود ظالم یہ شرک و خود پرستی کب تک

(۲) عینیت محضہ: یہ عقیدہ غیرت محضہ کی ضد ہے، یہاں عبد رب میں نسبت عینیت

کو لغوی و حقیقی اور غیرت کو وہی اور مجازی قرار دیا جاتا ہے۔ یہ زنادقہ و ملاحدہ کا مسلک ہے، اس کی رو سے عبد رب میں وہی نسبت ہے جو زید اور اس کے اعضا میں ہے، موم اور اس کے مختلف اشکال میں ہے، دریا اور اس کے گونا گوں امواج میں ہے۔ کچے صوفی اور کچے ملحد اس قسم کی بہت سی مثالیں دیا کرتے ہیں اور ان کو حیلہ اعتبارات سے درست بھی سمجھتے ہیں۔ ان کے نزدیک "مَنْ عَرَفَ نَفْسَهُ فَقَدْ عَرَفَ رَبَّهُ" کے معنی مطلب یہ ہیں کہ جس نے خود کو پہچانا اس نے خدا کو پہچانا، یعنی خدا خود ہیں، ہر دو کی ذات ایک ہے، عینیت صرف وجود کی نہیں عینیت ذات کی ہے۔

جو ہرے جو خود شناسی نسبت در بگر وجود ما بگر خویش می گردیم چون گرداب ما
نازلات ستہ کا جو نظریہ اوپر پیش ہوا اس کے حقائق پر غور کرو تو تمہیں معلوم ہو جائے گا
کہ عینیت محضہ نتیجہ ہے ان اہمات کا جو اس نظریہ کے بعض مقامات میں پائے جاتے ہیں۔
اور جو محض نقدان و ضاححت کی وجہ سے ناقصین کو اس یقین کی طرف لے جاتے ہیں کہ ذاتاً
اور وجوداً حق کے سوا کسی چیز کا گمان تک نہیں کیا جاسکتا، اور کالمین کے وہ بیانات اور
اشعار جن میں وجود کی عینیت پر زور دیا گیا ہے ان کی فہم ناقص میں عینیت ذات ہی کو تعبیر
کرتے ہیں۔ جامی سامی کی اس رباعی پر غور کرو۔

ہم سایہ و ہم نشین ہم رہ ہمہ اوست درد لقی گدا و اطلس شہ ہمہ اوست
در انجمن فرق و نہاں خانہ جمع باللہ ہمہ اوست ثم باللہ ہمہ اوست

دو بار قسم کہا کہ قسم کو موکد کر کے عینیت وجودی کا اعلان کیا جا رہا ہے۔ بظاہر یہ بھی سمجھا جاسکتا
ہے کہ ذاتاً وجوداً ہستی صرف ایک ہے کسی قسم کی غیرت کا نشان تک نہیں کسی دوسرے عباد کے

ان اشعار پر غور کرو۔

علم یقین گشتہ حق یقینیں کردم این نکته را از ان تضمین

کہ ہمہ اوست ہرچہ بہت یقینیں جان جان دلبر دل دیں

نظام ہر بہاں بھی ذات کی غیریت مفقود نظر آرہی ہے۔ جامی نے تو اس رباعی میں ذات کی غیریت کا صراحتاً انکار کر دیا ہے۔

بر سر این و آن نازدہ خط پندار دوی دلیل بوجدست و سخط

در جملہ کائنات بے سہو و غلط یک عین فحسب ان یک ذات فقط

ایک اور جگہ صاف فرماتے ہیں۔

غیر یکذات در دو عالم کو لیس فی الكائنات اِلا ہُو

ظاہر ہے کہ یہاں ایک ذات حق تعالیٰ کی ثابت ہو رہی ہے نہ کہ ذات عبد و ذات رب کا علیحدہ علیحدہ ثبوت دیا جا رہا ہے!

ذات حق، اسماء الہیہ اور اعیان ثابتہ کے باہمی ربط پر غور کرو، ان حقائق کی توضیح تنزلات ستہ کے رسالوں میں دیکھو تو تمہیں حیرت ہوگی، کیونکہ اعیان ثابتہ کو ذات حق سے جو نسبت ہے اس کی واضح تعلیم قطعاً متروک ہے جو کچھ یہاں سمجھایا جاتا ہے اس کا خلاصہ صرف اتنا ہے کہ اعیان ثابتہ کے حقائق اسماء الہیہ میں اعیان ثابتہ معلومات الہیہ ہیں وہ موجود فی الخلیج نہیں بلکہ علم الہی میں ثابت ہیں، اسماء الہیہ کی جب اعیان ثابتہ پر تجلی ہوتی ہے تو عالم خارجی کا نمود ہوتا ہے۔

اب عالم خارجی یا اعیان خارجیہ کے (جو اعیان ثابتہ کا نطل ہیں) دو اعتبار ہیں :-

(۱) من حیث الحقیقت: اس سے مراد حق تعالیٰ کا صورت مظاہر ممکنات میں ظہور فرمانا ہے

اس کو تجلی شہودی کہتے ہیں۔

(۲) من حیث التبعین والتشخص؛ اس اعتبار سے اشیاء کو ممکن وخلق کہتے ہیں اور تمام تقاضوں و نام کی نسبت اس جانب کرتے ہیں، اس کو کسی عارف نے یوں ادا کیا ہے

ازرہ صورت نماید غیر دوست چوں نظر کردی بمعنی جملہ دوست
زاں یکے ما عندکم نیفد شتو جزپے ما عندنا باق مرو (جانی)

ما عندکم نیفد کا اشارہ خلق کی طرف ہے، اور ما عندنا باق کا حق کی طرف۔

جانی اسی چیز کو یوں فرماتے ہیں۔

گر طالب شرب بود و گر کاسب خیر گر صاحب قائلہ و گر راہب دیر
از روئے تعین ہمہ غیر اند نہ عین و زروئے حقیقت ہمہ عین اند نہ غیر

تعین کی وجہ سے جو غیریت پیدا ہو رہی ہے اس کو اعتباری غیریت کہا جاتا ہے محققین نے اس اعتباری غیریت کو واقعی حقیقی قرار دیا ہے، نہ کہ وہی 'اختراعی' کیونکہ یہ حق تعالیٰ کا اعتبار ہے، ناقصین نے اس اعتبار کو غیر حقیقی اور وہی قرار دیا اور تابع مقبر یعنی اگر ہم غیر سمجھیں تو غیر ہو ورنہ درحقیقت کوئی غیر نہیں۔ یہ بلاحدہ و زنا دقہ کا مسک ہے۔ اعتباری غیریت کا لفظ بھی بالآخر محققین کے ہاں متروک ہو گیا اور اس کی بجائے واقعی و اصطلاحی کے الفاظ اختیار کر لیے گئے، لیکن اگر محققین اعیان ثابتہ اور ذات حق کی درمیانی نسبت کو زیادہ واضح طور پر بیان کر دیتے تو یہ ساری غلط فہمیوں کا ازالہ ہو جاتا اور الحاد و اباحت کا دروازہ نہ کھل جاتا۔ غیریت کو اچھی طرح واضح کرنے کے لیے یہ ضروری ہے کہ یہ کھول کر بتلایا جائے کہ ذات حق میں اعیان ثابتہ یا صورت علمیہ یا ذوات خلق مندرج ہیں لہذا من حیث الاندرج عنیت ہے، من الازل الی الابد، اس لیے کہ ذات خلق صورت ہے تعین و تجزید و مقدار رکھتی ہے اور

لے حق و خلق صغ و غیرہ من اولہ الی آخرہ جہاں قرآن سے ان تمام بیانات کی تائید کی گئی۔

ذاتِ حق بے صورت ہے، غیر مقید ہے، مطلق ہے، صورت کے تمام لوازم سے منزہ ہے، ذاتِ خلق وجود ذاتی نہیں رکھتی، علم حق میں ثابت ہے، معدوم ہے؛ ذاتِ حق وجود ذاتی رکھتی ہے، قائم بالذات ہے، عدمیت سے منزہ ہے، ذاتِ خلق صفاتِ عدمیہ سے موصوف ہے، موت، جمل، اضطراب، عجز، صم، بکم، عی سے متصف ہے اور ذاتِ حق صفاتِ وجودیہ سے موصوف ہے یعنی حیات، علم، قدرت، ارادہ، سماعت، بصارت، کلام سے متصف ہے۔ ذاتِ خلق قابلیتِ امتگانہ و فعلیہ رکھتی ہے فعل نہیں اور ذاتِ حق ذاتِ خلق کے قابلیتِ امکانیہ سے منزہ ہے کیونکہ اس میں فعل ذاتی ہے، وہ فعال حقیقی ہے مختصر یہ کہ ذاتِ حق موجود ہے اور ذاتِ خلق معدوم بہ (عدمِ اصنافی) لہذا من حیث الذوات غیرت ہے اور من حیث الوجود عینیت حقیقی، کیونکہ وجود حق عین وجود خلق ہے یعنی وجود واحد حق ہی بصور اعیانِ خلایق موجود و ظاہر ہے۔

اگر اس طرح ذاتِ حق و ذواتِ خلق کا فرق و امتیاز واضح طور پر بیان کر دیا جائے اور نصوص سے اس کی تائید و توثیق کر دی جائے تو عینیتِ محضہ کے عقیدہ کی کلی طور پر تردید ہو جاتی ہے، غلط فہمیوں کا ازالہ ہو جاتا ہے اور صحیح مسلک میر بہن ہو جاتا ہے۔

عینیتِ محضہ کو ہم زندقہ و الحاد کیوں قرار دے رہے ہیں؟ اس لیے کہ غیرتِ ذاتیہ اشیاء کا انکار قرآن کا انکار ہے۔ اگر ذاتِ خلق اور ذاتِ حق میں غیرت نہیں، خالق و مخلوق، عابد و معبود میں غیرت نہیں تو انبیاء کی بعثت کیوں ہوئی، شرائع کا نزول کیوں ہوا، تقویٰ و اعمال صالحہ کا حکم کس کو ہو رہا ہے؟ عارفِ ردم اسی حجت کو پیش کر کے دو ذاتِ ذاتِ عبد و ذاتِ رب کو ثابت کر رہے ہیں:

جزو بکرہ نیست پیوستہ بکل ورنہ خود باطل بدے بعثتِ رسل!

چوں رسولان از پے پیوستن اند پس چہ پیوندن آں چوں یک تن اند؟

کسی اور جگہ غیریت ذاتیہ شری کو اور زیادہ واضح الفاظ میں یوں ادا کیا ہے:

من نیم جنس شہنشاہ دورازو یک دارم در تخی نورازو

(۲) اگر ذاتِ عبد کی غیریت کا انکار کیا جائے تو پھر کیا ذاتِ حق ہی تمام نقائص و معائب کا مرجع قرار دی جائیگی؟ رحمت و لعنت کا مستحق کون ہوگا؟ سعادت و شقاوت، کفر و اسلام، اطاعت و عصیان کی نسبت کس کی طرف کی جائیگی؟ کیا یہ کھلا زندہ قہر الحاد نہیں کہ حق تعالیٰ کی ذاتِ مقدسہ کو ذمائم و نقائص کا مرجع و موصوف قرار دیا جائے؟ اسی لیے جامیؒ دو ذاتِ ذاتِ عبد و ذاتِ رب کا امتیاز کرتے ہیں اور ذاتِ رب کو ذاتِ عبد کے جملہ اعتبارات سے منزہ قرار دے رہے ہیں۔ عقائد میں فرماتے ہیں:

از ہمہ در صفات و ذات جدا لیس شیء کمثلہ ابدا

غیریت ذاتیہ شری کو ثابت کرنے کے بعد فرماتے ہیں:-

اطلاق اسامی مرتبہ الوہیت چون اللہ و رحمن و غیرہا بر مراتب کونیہ عین کفر محض زندہ است و بچین

اطلاق اسامی مخصوصہ بر مراتب کونیہ بر مرتبہ الہیہ غایت ضلال نہایت خذلان باشد

اے بردہ گماں کہ صاحب تحقیقی و نہ صفت مدق یقین صدیقی

ہر مرتبہ از وجود حکمے دارد گر حفظ مراتب نہ کنی زندیقی

اوپر جو ہم نے جامیؒ کے چند اقوال پیش کیے جن سے ایک ذات کا ہونا ثابت ہو رہا تھا اس کی توجیہ یوں کی جاسکتی ہے کہ یہاں جامیؒ مرتبہ احدیت پر نظر رکھ کر گفتگو فرماتے ہیں وہ ذات سے ذاتِ حق اور وجود سے وجود بالذات مراد لے رہے ہیں، ظاہر ہے کہ وجود عین ذاتِ حق ہے۔ ان کی نظر نہ ذات بالعرض پر پڑ رہی ہے اور نہ وجود بالعرض پر، یہ اس مرتبہ کا بیان ہے جب سالک فنا فی اللہ ہو جاتا ہے اور اس کے شہود میں بجز حقیقتِ واحدہ کے کوئی صورت باقی

لہ مرتبہ واحدیت مرتبہ الوہیت ہے۔ اسی مرتبہ میں ذاتِ مطلق اللہ کے نام سے موسوم و معروف ہوتی ہے۔
سے نواح ص ۱۰۵-۱۰۶، لائحہ نسبت و موسوم۔

نہیں رہتی، لہذا سوائے عینیت کے غیریت ملحوظ و مشہود ہی نہیں ہوتی۔ لہذا اس قسم کی گفتگو باعتبار شہود ساکب صحیح ہوتی ہے نہ باعتبار واقع کے۔

(۳) اگر ذاتِ عبد و ذاتِ رب میں غیریت کی کوئی وجہ متحقق نہ ہو تو ذاتِ واحد میں اجتماعِ نقیضین لازم آتا ہے۔ مثال کے طور پر دیکھو زید کچھ چاہتا ہے عمر کچھ جو زید کا ضد ہے، اور چونکہ یہ دونوں باہم متحد اور ذاتِ حقیقی حق کے جزو واحد فرض کیے گئے ہیں لہذا ذاتِ مطلق میں اجتماعِ نقیض ضروری ہے۔ اسی طرح علم و جہل، احتیاج و غنا، حدوث و قدم، موت و حیات، کفر و اسلام، رنج و راحت وغیرہ اضداد کا اجتماع ذاتِ حق میں جائز ہو جائیگا۔ یہ امر بدانتہا باطل اور خلاف عقل ہے۔

(۴) قرآن ذاتِ عبد کو غیر مان رہا ہے، اور ذاتِ عبد کو فقیر، امین، خلیفہ اور ولی قرار دے رہا ہے۔ ذاتِ عبد کا انکار، فقر و امانت، خلافت و ولایت کی تکذیب ہے، اور ان قرآنی اعتبارات کی تکذیب صریح ضلالت، بے دینی، زندقہ اور کادہ ہے۔

ذاتِ عبد فقیر محض ہے، اصالتاً وجود اس کا نہیں، صفات وجودیہ اس کے نہیں، افعال اس کے نہیں، مالکیت حاکمیت اس کی نہیں، اس میں وجود و انا، صفات و افعال، مالکیت و حاکمیت من حیث الالمانت پائے جاتے ہیں، وہ امین ہے، جب وہ امانت الہیہ کا استعمال کائنات کے مقابلہ میں کرتا ہے تو خلیفۃ اللہ کہلاتا ہے اور جب حق تعالیٰ کے مقابلہ میں کرتا ہے تو ولی ہوتا ہے۔ عبد اللہ کے یہی چار اعتبار ہیں؛ فقر و امانت و خلافت و ولایت۔ اب اس کو استعراق فی الذات حاصل کرنا چاہیے جس پر اس کی تکمیل منحصر ہے۔ اس استعراق و محویت کی حالت میں جب عبد اللہ گم ہو جاتا ہے تو اللہ ہی رہتا ہے۔ اس وقت یہ کہا جاتا ہے کہ نہ خالق ہے نہ مخلوق، نہ عارف ہے نہ معروف، نہ طالب ہے نہ مطلوب، نہ عاشق ہے نہ معشوق، یہ فنا، الفناء

کا مقام ہے، محویت ہے، استرا و امانت ہے، عروج الفقر اذا تم ہو اللہ ابن است۔

معتوق و عشق و عاشق ہر سہ یک ست اینجا چون وصل در گنج ہجران چہ کار دارد

یکفیت لی مع اللہ ساعت کے ساتھ مختص ہے۔ جب نزول ہوتا ہے تو عبدیت کا مقام قطعی ہے۔

عبدیت کسی مرتبہ میں مرتفع نہیں ہوتی، احکام بندگی کبھی زائل نہیں ہو سکتے، جب

تک زندگی ہے، جو اس عقل کا ثبات و قیام ہے اتباع شریعت فرض ہے، واجب ہے، عبد

عبد ہے اور رب رب، انقلاب حقیقت حال! انبیاء کا طریق اور اولیاء کا عمل اس امر پر

شاہد ہے کہ احکام عبودیت کبھی ساقط نہیں ہوتے۔ و اعبدوا ربکم حتی یا تیک الیقین

رای الموت سے اس طرف اشارہ ہو رہا ہے۔

لیکن عبودیت ہی حریت کا سبب ہے۔ حریت کیا ہے؟ ہوا نقطاع الخاط عن

تعلق ما سوی اللہ تعالیٰ بالکلیہ! سچی آزادی اس انسان کو نصیب ہوتی ہے جس نے

اغراض دنیاوی و اخروی سے اپنے قلب کو آزاد کر کے حق تعالیٰ سے بندگی و افتقار کی نسبت

جوڑ لی ہے! حریت نہایت عبودیت کا نام ہے، آزادی بے بندگی نہیں ہے

کہ بستگان کمنہ تورستگار اند (حافظ)

و نعم باقیل:

خواہگی را خواہگی از بندگی ست بندگی کردن کمال خواہگی ست!

من ازاں روز کہ در بند تو ام آزادم باد شام کہ بدست تو اسیر افتادم

عبد ہو کر ہی وہ امین اللہ خلیفہ اللہ اور ولی اللہ ہوتا ہے۔ ایسا عبد کہہ سکتا ہے: انا عبدک اور پھر

من رانی فقد ای الحق (رواہ المسلم و البخاری)

حاصل یہ کہ ذات خلق اور ذات حق، عبد و رب، شہ اور وجود کی تمیز قائم کرنی ضروری ہے

جس نے یہ تمیز قائم نہیں کی وہ بدتمیز ہے، ملحد ہے، زندیق ہے، عاقل نہیں، غافل ہے۔ شر اور ہر وجود اور وجود ہی سے شر کا نمود ہے اور شر، ظہور وجود کا آئینہ۔ لہذا شر، اپنی ذاتی جہت کے اعتبار سے قطعاً غیر اللہ ہے اور وجود حقیقت کے اعتبار سے قطعاً عین اللہ۔ وحدت الوجود یا ہمہ اوست، باعتبار وجود ہے نہ کہ باعتبار شے، عینیت محضہ محض زندیقہ ہے اور الحاد جو غیریت ذاتیہ اشیاء کا انکار کرتی ہے۔ شر کے اعتبار سے ہمہ از اوست بالکل حق ہے اور وجود کے لحاظ سے ہمہ اوست قطعاً درست ہے قلندر انچہ گوید دیدہ گوید
 وَاخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ .

باب خیر و شر

ہر نعمت کہ از قبیل خیر است کمال	ہا شد ز نفوتِ پاکِ متعال
ہر وصف کہ در حساب شر است و با	دارد بہ فصورِ قابلیاتِ مالِ (جامی)
ہر جا کہ وجود کرده سیر است آدل	می داں یقین کہ محض خیر است آدل
ہر شر ز عدم بود عدم غیبر وجود	بس شر ہمہ مقتضای غیر است آدل (ر)

دنیایں شر کے وجود سے کس کو انکار ہو سکتا ہے؟ کون ہے جو درد و الم میں مبتلا نہیں، جو قلبِ قالب دونوں کے لحاظ سے ہر تیر بلا نہیں، چرخ کج رفتار کا شکوہ کس زبان پر نہیں؟ آرام تو زیر زمین ہی مل سکتا ہے، رُوئے زمین پر آسوردگی کس کے نصیب میں ہے؟ رنج و غم، درد و الم ہی کو فلسفی طبعی شر کہتا ہے اور اس کے وجود سے کسی کو انکار نہیں ہو سکتا۔ اسی طرح اخلاقی شر

کی تباہ کاریاں کس سے پوشیدہ ہیں؟ قتل و غارت، ظلم و ستم، زنا و شراب خوری، قمار، حرام کاری و رشوت ستانی کس جماعت میں نہیں؟ ان سے پیدا ہونے والا غم اگر دھوکے کی شکل اختیار کر لے تو جہان تاریک ہو جائے اور اس تاریکی میں وہ ضعیف پیدا ہو کہ سانس تک لینی ناممکن ہو جائے! طبعی و اخلاقی شرکے و فورے گھبرا کر بار بار انسان کی زبان سے چیخ نکلی ہے:-

گر آمد غم بھن بدے نامدے ورنیز شدن بھن بدے کے شدے!

بزیں بندی کہ اندریں پر خراب نے آمدے نے شدے نے بدے!

آخر دنیا میں اس قدر شرکیوں؟ اس قدر غم و الم کیوں، اس قدر ظلم و ستم کیوں؟ خطا و غلطی کیوں؟ بد صورتی و قبح کیوں؟ فلسفہ اور مذہب دونوں کے لیے شرکاً مسئلہ سب سے زیادہ دقیق اور سب سے زیادہ فامض ہے، انسانی تجربہ و علم کے سائے وسیع دائرے میں اس سے زیادہ پریشانی کن مسئلہ نہیں ملتا! یہ مسئلہ نہیں، اچھی خاصی گتھی ہے جس کے حل سے عقلاء مایوس ہیں اور فلاسفہ عاجز، خصوصاً وہ نظاماتِ فکر جو دینیاتی یا 'غائی' بنیاد پر قائم ہیں اس کا حل چاہتے ہیں لیکن پریشانی و حیرانی میں مبتلا ہو کر کہہ اٹھتے ہیں یہ

اسرار ازل را نہ تو دانی و نه من و بی حرف معمر، نہ تو خوانی و نه من!

آخر یہ معمر کیوں ہے؟ اس لیے کہ اگر تم خدا کو سب دکا سات مانتے ہو، خالق کل تسلیم کرتے ہو، تو تم کو یہ بھی ماننا ہو گا کہ وہ حکیم مطلق ہے، قادر مطلق ہے، خیر مطلق ہے، اب خیر مطلق ہونے کی وجہ سے وہ شرکاً خالق کیسے ہو سکتا ہے؟ خیر مطلق سے شرکاً صدور کیسے ہو سکتا ہے؟ حکیم مطلق کا فعل باطل کیسے ہو سکتا ہے، قادر مطلق کو کون سی چیز شرکی تخلیق پر آمادہ کر سکتی ہے؟ اس لیے اگر تم شرعی کے وجود کا انکار کر دو، اس کو محض دھوکا یا التباس قرار دو، تو ذرا غور کرو کہ دھوکا یا غلطی یا التباس خود شرعی، اس کی کیا توجیہ کرو گے؟ اور تم شرکاً انکار کس منہ سے کر سکتے ہو؟ درد و غم حقیقی ہیں،

الفاظ کا طوفان ان کی حقیقت کو بدل نہیں سکتا۔ اگر تم کو غم کا احساس ہوتا ہے تو بس غم کا وجود ہے، کیونکہ غم احساس ہی پر مشتمل ہوتا ہے۔ اس کو "خیر" کہنا سبب کو سفید کہنا ہے۔ خدا کی نظر میں یہ کچھ ہو، لیکن ہمارے لیے تو یہ غم ہے! اور جس شخص کے قلب کے ارغم و الم سے ٹوٹ رہے ہوں اُس سے یہ کہنا کہ خدا کی نظر میں یہ شر نہیں کیا مفید ہو سکتا ہے؟ غم کا مقام شعور ہے، اگر شعور میں غم کی یافت ہو، تو پھر غم کا انکار کیسے کیا جاسکتا ہے۔ اس کو دھوکا یا نمود کہنا مرصع نگاری ہے۔ لیکن جس طرح گلاب کو کسی نام سے پکارا جائے وہ گلاب ہی رہیگا اور خوشبودیگا، اسی طرح غم کو جو چاہو سو نام دو وہ غم ہی رہیگا، نام کے بدلنے سے اس کی ماہیت نہیں بدل سکتی! بہر حال خدا کو قادر مطلق و خیر مطلق مانتے ہوئے شر کا وجود ماننا نہیں جاسکتا اور نہ ہی شر کے وجود سے انکار ممکن نظر آتا ہے! فیہا للعجب!

اس استبعاد (Paradox) سے بچنے کے لیے زمانہ قدیم و زمانہ جدید کے فلاسفہ کا ایک گروہ خدا کو خیر مطلق تو مانتا ہے لیکن اُس کے قادر مطلق ہونے سے انکار کرتا ہے، کیونکہ اگر خدا ہمہ تو ایا قادر مطلق مان لیا جائے تو ہر واقعہ کے وقوع کا بالآخر اس ہی کو ذمہ دار قرار دینا ہوگا۔ اور چونکہ شر کا وجود پایا جاتا ہے لہذا یہ کہنا پڑیگا کہ اس کا ظہور خدا کی مشیت ہی سے ہو رہا ہے! جب تک یہ ثابت نہ کرو یا جائے کہ شر شر نہیں ہے، اور یہ تضاد لفظی ہے، ماننا پڑیگا کہ خدا شر کی موجودگی سے راہتی ہے! یہ کہنا کافی نہیں کہ خدا ان شرور کو رو اس لیے رکھتا ہے کہ دنیا عظیم تر شر سے بچ جائے یا موجودہ مسرتوں سے محروم نہ ہو جائے، کیونکہ اگر وہ قادر مطلق ہے تو وہ ان دوسرے شرور کو بھی دور کر سکتا ہے اور ان کے بغیر بھی دنیا کو ان مسرتوں سے فیضیاب کر سکتا ہے! لیکن جو خدا باوجود اس امر کے کہ وہ دنیا کو شر سے آزاد کر سکتا ہے، شر کو جائز یا روا رکھتا ہے، اچھی ہستی نہیں سمجھا جاسکتا، وہ عبادت کے قابل نہیں قرار دیا جاسکتا اور

خدا کے مقدس نام سے یاد نہیں کیا جاسکتا! لہذا قلب و عقل دونوں کے لیے یہ زیادہ تشفی بخش ہوگا کہ خدا کو خیر مطلق مانا جائے اور ساکھ ساتھ اس کا بھی یقین رکھا جائے کہ وہ دنیا سے شر کو دور کرنے کی قدرت نہیں رکھتا، وہ ہر انفرادی خیر کے حصول پر تو قادر ہے لیکن مجموعی خیر کے تحقق کی طاقت نہیں رکھتا! ایسی ہستی قدرت و قوت و ارادے کے لحاظ سے نسبت کسی دوسری زندہ ہستی کے ”ہم تو ان“ کہلائی جاسکتی ہے، خصوصاً اگر وہ بالآخر شر کو رفع کرنے پر قادر سمجھی جائے۔ جب اہل ایمان خدا کی قدرت مطلقہ کا ذکر کرتے ہیں تو ان کا مطلب شاید یہی ہوتا ہے کہ بالآخر شر کو شکست ہوگی اور خیر کو غلبہ، لیکن لفظی معنی کے لحاظ سے خدا کو قادر مطلق نہیں مانا جاسکتا کیونکہ وہ پھر خیر مطلق نہیں سمجھا جاسکتا۔ اس لیے کہ یا تو وہ ایک بہتر دنیا بنا نہیں سکتا یا بنا نہیں چاہتا! پہلی صورت کا ماننا ہی زیادہ بہتر ہے!

جان اسٹوارٹ مل نے اس نظریہ کو خوب ادا کیا ہے، نقل کفر کفر نباشد، ہم اس کا قول نقل کیے دیتے ہیں:-

”تخلیق کا واحد قابل تسلیم اخلاقی نظریہ یہی ہے کہ مبدیٰ شر کی قوتوں کو خواہ وہ طبعی ہوں یا اخلاقی، فوراً اور کلی طور پر مسخ نہیں کر سکتا۔۔۔ نظام فطرت کی تمام مذہبی توجیہات میں سے یہی ایک توجیہ ایسی ہے جو نہ متضاد بالذات ہے اور نہ ان واقعات کے خلاف ہے جن کی یہ تعبیر کرنا چاہتی ہے۔ اس کی رو سے انسان کا فریضہ صرف یہی نہیں کہ وہ ایک ناقابل مدافعت قوت کی اطاعت کرتے ہوئے اپنے ہی اغراض کی حفاظت کرتا رہے، بلکہ اس کا فرض یہ بھی ہے کہ وہ ایک ایسی ہستی کی تائید کرے جو خیر محض ہے۔ یہ ایک ایسا عقیدہ ہے جو انسان کو جدوجہد سعی و کوشش کے زیادہ قابل بناتا ہے نسبت اس عقیدے کے جو ایک ایسے مبدیٰ شر پر مہم وغیر متوافق اعتماد کرنے کی تلقین کرتا ہے جو شر کا بھی خالق سمجھا جاتا ہے! ہمیں یہ دعویٰ کرنے کی جرأت

کرتا ہوں کہ دراصل یہی عقیدہ ان تماموں کا رہا ہے، گو اکثر حالتوں میں غیر شعوری طور پر، جو حکمت
 الہیہ پر بھروسہ کر کے قوت اور تائید حاصل کرتے رہے ہیں... جو لوگ دنیا کے ایک قادر اور
 خیر مالک و حاکم کے فضل و تائید پر اعتماد کر کے نیکی کے اعتبار سے قوت حاصل کرتے رہے ہیں
 مجھے یقین ہے، کبھی ایسے مالک و حاکم پر یقین نہیں رکھتے تھے جو صحیح معنی کے لحاظ سے قادر مطلق ہو
 انہوں نے ہمیشہ اس کو خیر مطلق تو مانا ہے لیکن قادر مطلق نہیں۔ ان کا شاید یقین تھا کہ اگر وہ
 چاہے تو ان کے انفرادی راستے سے تمام کائناتے دور کر سکتا ہے لیکن کسی دوسرے کو نقصان پہنچانے
 کے بغیر نہیں یا ایسے مقصد کی شکست کے بغیر نہیں جو عام فلاح کے لحاظ سے زیادہ اہمیت رکھتا ہو۔
 اس نظریہ کے حامیوں کا بیان ہے کہ اگر اس کو صحیح تسلیم کر لیا جائے تو پھر نہ شر کے
 وجود کا انکار کرنا پڑتا ہے اور نہ خدا کو، ہمہ خیر خدا کو، شر کا خالق ماننا پڑتا ہے شر کو مان کر ہیں اس
 کے حق بجانب ثابت کرنے کی کوشش کرنی پڑتی ہے اور نہ عذر ترٹنے پڑتے ہیں کہ یہ دنیا اتنی
 بُری کیوں ہے؟ ہمیں شر کی طرف سے چشم پوشی کرنی نہیں پڑتی، ہم شر سے نفرت کرتے ہیں جیسا
 کہ خدا اس سے نفرت کرتا ہے، اس کا مقابلہ کرتے ہیں جیسا کہ خدا اس کا مقابلہ کر رہا ہے! ہم
 خراب اللہ کے ایک سرگرم رکن بن جاتے ہیں اور اس کی مدد کرتے ہیں جو ہماری تائید و نصرت
 چاہتا ہے۔ اب نہ شر کا کوئی مسئلہ رہ جاتا ہے اور نہ خیر کا۔ اگر شر کا کوئی مسئلہ رہ جاتا ہے تو وہ صرف
 اتنا ہے کہ شر سے نجات جلد سے جلد کس طرح حاصل کی جائے، اس کی قوت و اطمینان کے ساتھ
 کس طرح برداشت کی جائے، آئندہ آنے والی نسلوں سے اس کا بوجھ کس طرح ہلکا کیا جائے!
 شر کی توجیہ کی یہ کوشش خدا کو خود قرار دیتی ہے اور شر کو کائنات میں خیر کی طرح

لے ہل کی کتاب *Three Essays Religion* on میں فطرت (*Nature*) والے مقالے
 کو شروع سے آخر تک دیکھو۔ کچھ ہی عقیدہ ہلے، ایچ جی ولس وغیرہ کا ہے۔ نتائجہ (*Pragmatists*)
 یعنی ولیم جیمس، شلر وغیرہ کا بھی یہی عقیدہ تھا۔

انتہائی اور بنیادی۔ منطقی طور پر بالکل ناقص ہے اور نہ اس سے ان اخلاقی مشکلات کا کوئی صحیح حل حاصل ہو سکتا ہے جن کی توجیہ کے لیے یہ پیش کی گئی ہے۔ مذہب کی تو بنیاد ہی اس نظریہ کو قبول کرنے سے متزلزل ہو جاتی ہے۔

پہلے مذہب کے نقطہ نظر سے ذرا اس پر غور کرو۔ مذہب کی اصل عبادت و استغاثہ ہے، عبادت غایتِ تدلل کا نام ہے۔ ذلت کا اظہار معبود کے سامنے کیا جاتا ہے جو ہمارا رب اور ستعان، مالک اور حاکم، مولیٰ اور خالق ہوتا ہے۔ وہ تمام مشکلات میں ہمارا کفیل ہوتا ہے اور تمام مصائب میں ہمارا نصیر ہماری اعانت کے لیے اس کو قادر مطلق ہونا چاہیے، ہمیں اس کی پناہ میں آکر کابل سکون و اطمینان ملنا چاہیے، اور یہ سکون و اطمینان اسی وقت مل سکتا ہے جب ہم اس کو قدرتِ مطلقہ سے متصف مانیں، وہ خدا جو خود شکر کا مقابلہ کر رہا ہو، جو اس کو مسخر کرنے کی قوت نہیں رکھتا ہو، جو انسان کی مدد کا محتاج ہو، جو آفات و بلیات سے خود محفوظ نہ ہو، وہ خدا خود فقیر ہے، غنی نہیں، وہ میری دستگیری کیسے کر سکتا ہے، میرا معبود میرا رب کیسے قرار دیا جا سکتا ہے؟ میں ایسے خدا کی پرستش کیسے کر سکتا ہوں، اس کے سامنے ذلت کا اظہار کیسے کر سکتا ہوں، دستِ سوال کیسے دراز کر سکتا ہوں؟

اور جب شر خود ایک ازلی وابدی حقیقت ہے، کائناتی مبدی ہے، مابعد الطبیعیاتی اصول، تو پھر کس منطقی اصول کی بنا پر یہ فرض کیا جا سکتا ہے کہ بالآخر خدا اور انسان کی متفقہ کوشش اس کو فنا کر سکیگی؟ جب خیر کی مزاحمت ایک مقابل کی قوت سے ہو رہی ہے جو قائم بالذات اور مستقل ہے تو پھر عقلی طور پر کیسے مانا جا سکتا ہے کہ بالآخر دنیا کی حالت بہتر ہو جائے گی؟ اگر شر خدا کی روحانی دنیا کے باہر کی چیز ہے تو پھر اس کو ایک ناقابلِ دفع مزاحمت ماننا ٹریگا اور اگر یہ باہر کی چیز نہ ہو، تو شر کے امکان اور اس کے وقوع کو خیر کے تحقق کی ایک شرط قرار دیا

جانا چاہیے۔ اگر ہماری یہ دنیا بہتر ہونے کا حقیقی امکان رکھتی ہے تو پھر یہی صورت میں ممکن ہے کہ کائنات کی تعمیر ہی دائمی خیر سے ہوئی ہو!!

مذہب اور عقل دونوں مل اور اس کے ساتھیوں کی اس کوشش کے خلاف نظر آتے ہیں جو انہوں نے شرک کے وجود کی توجیہ کے لیے کی ہے۔ مذہب خدا کو محدود و تنہا ہی کیسے مان سکتا ہے اور مان کر اس کی عبادت کیسے کر سکتا ہے؟ وہ شرک کو کائنات کا ایک مستقل مبدیہ کیسے قرار دے سکتا ہے اور اس طرح 'شرک' کا کیسے قائل ہو سکتا ہے؟ تو پھر شرک کی توجیہ کس طرح کی جائے؟ اس کے وجود کا تو انکار نہیں کیا جاسکتا اور نہ ہی خدا کے قادر مطلق، حکیم مطلق اور خیر مطلق ہونے کا عقیدہ مذہب کی رو سے چھوڑا جاسکتا ہے۔ جو نظام فلسفہ مذہب کے ان عقائد کو تسلیم کرتا ہے، جو خدا کے وجود کا قائل ہے اور اس کو قادر مطلق اور خیر مطلق بھی سمجھتا ہے وہ شرک کی توجیہ کس طرح کر سکتا ہے ان استبعادات سے کیسے بچ سکتا ہے جن سے بچنے کے لیے بعض فلاسفہ نے خدا کی قدرت ہی کو محدود قرار دیا ہے؟

حکماء اس امر کا اعتراف کرتے ہیں کہ مسئلہ شرک کوئی کامل حل اب تک بھی حاصل نہ ہو سکا :-

اسرار وجود خام و آشفتہ بماند داں گوہر بس شریف ناستفتہ بماند
ہر کس ز سر قیاس حرفے گفتند داں نکتہ کہ اصل بود ناگفتہ بماند (بوعلی سینا)

انسان کا محدود ذہن خیر و شرک کے پورے معنی اور تضمن کو ابھی سمجھ نہ سکا۔ جو کچھ بھی کوشش اس بارے میں کی گئی ہے اس کا اجمالی حال ہم نے اپنے رسالے قنوطیت میں پیش کر دیا ہے۔ اس کا اعادہ یہاں مقصود نہیں۔ صوفیہ اسلام نے بھی شرک کی توجیہ کی ہے، اشارات قرآن کریم سے لیے ہیں، عقل اس کی تائید کرتی ہے، وہ عقل جو "ادب خوردہ دل" ہے، ان کی یہ کوشش دوسرے

فلاسفہ کی توجیہات کی نسبت ہمیں ابتدائی، جدید، اور قوی نظر آتی ہے۔ خدا کو خالق خیر و شر مانا گیا ہے، پھر شر کی نسبت خدا کی طرف نہیں کی گئی ہے، بظاہر یہ بیان متضاد بالذات معلوم ہوتا ہے، لیکن صدوں کی جمع کا یہ مہر، صوفیہ اسلام سے سیکھو اور یاد رکھو:

نقی آں یک چیز و اثباتش رواست چوں جہت شد مختلف نسبت دو تا

شر کی توجیہ سے پہلے اس نظریے کے بعض مابعد الطبیعیاتی مقدمات کی توضیح ضروری ہے۔

صوفیہ اسلام کے نزدیک تمام مسائل کا حل علم، عالم، معلوم کے سادہ الفاظ میں مل سکتا ہے۔ ان کے نزدیک حق تعالیٰ عالم ہیں، علم ان ہی کو اصالت اور بالذات ہے، ذوات خلق سب ان ہی کے معلومات ہیں۔

قرآن اس عقیدہ کی تائید اور توثیق کرتا ہے۔ یوں بھی جو شخص وجود باری کا قائل ہو وہ اپنے خدا کو جاہل نہیں قرار دیکتا۔ صفت علم اصالت حق تعالیٰ ہی کے لیے ہے، اس کی نسبت حصراً و اختصاصاً حق تعالیٰ ہی کی طرف کی جاتی ہے، وهو العليم القدير (۱۶۲)۔

اب علم کے لیے معلومات کا ہونا ضروری ہے، علم کسی معلوم یا معروض ہی کا تو علم ہوتا ہے، بغیر معلوم کے علم قطعی ناممکن۔ چونکہ حق تعالیٰ ازل ہی سے عالم ہیں (یعنی ذات حق سے صفت علم کا انفکاک ناممکن ہے، ذات حق ازل ہی لہذا علم بھی ازل ہی، ورنہ جمل لازم آتا ہے جس سے ذات حق منزه ہے) اور علم بغیر معلومات کے ناممکن لہذا ان کے معلومات بھی ازل و ابدی ہیں اب دیکھو ہر شے قبل تخلیق حق تعالیٰ کی معلوم ہے، کیونکہ حق تعالیٰ جان کر پیدا کرتے ہیں: لا یعلم من خلق وهو اللطيف الخبير (پ ۱۶۲) اور تخلیق کے بعد ہی جانتے ہیں، وہ معلوم حق ہوتی ہے: وهو بكل شئ عليم () لہذا ثابت ہوا کہ ہر شے ماہیت معلوم ہے اور ازل سے علم الہی میں ثابت ہے۔ اشیاء مخلوقہ جو ازل سے معلومات حق ہیں صوفیہ کی اصطلاح میں "اعیان ثابتہ"

کہلاتی ہیں۔ ان کو صُورِ علمیِّ حق بھی کہتے ہیں۔ یہ دراصل علمِ الہی کے تعینات ہیں، ان کو اعدام یا معدوم ماہِ حق بھی کہتے ہیں، کیونکہ یہ علم کی صورتیں ہیں خارج میں وجود نہیں رکھتیں، ان ہی کے مطابق خارج میں تخلیق ہوتی ہے۔ حکماء و فلاسفہ نے ان کو ماہیات "کہنا پسند کیا ہے۔"

اب ماہیات یا ذواتِ خلق (حقائق کوئیہ) پر تھوڑی دیر کے لیے قوتِ فکرِ تجریدی کو مرکوز کرو۔ صوفیہ ان کو غیر ذاتِ حق مانتے ہیں۔ ذاتِ حق اور ذاتِ خلق من حیث الذات قطعاً ایک دوسرے کے غیر ہیں من الازل الی الابد۔ قرآن ان کو غیر کہہ رہا ہے: افعیر اللہ تنقون (۱۳۶۴) عقلاً بھی ان کا غیر ذاتِ حق ہونا صاف ظاہر ہے۔ دیکھو ان کو اعدام یا معدومات کہا گیا ہے۔ یہ اعدامِ اصنافیہ ہیں نہ کہ اعدامِ حقیقیہ۔ ان کو عدم اضافی کیوں کہا جاتا ہے۔ اس لیے کہ یہ اپنا مستقل وجود نہیں رکھتے۔ حق تعالیٰ بالذات موجود ہیں، تمام مخلوقات و موجودات کا قیام ان ہی کی ذات سے ہے۔ حد و ثناء و بقا۔ اس کے برخلاف ذواتِ خلق اپنی اصل و ماہیت کے لحاظ سے صُورِ علمیہ ہیں اس لیے انہیں بالغیر وجود ذہنی یا "ثبوتِ علمی" حاصل ہے۔ یہ حق تعالیٰ ہی کے علم سے قائم ہیں اور ان ہی کی ذات پر عارض۔ چونکہ یہ وجود ذاتی نہیں رکھتے اس لیے انہیں اعدام کہا جاتا ہے۔

جب وجود ان کا اپنا نہیں تو ظاہر ہے کہ صفات بھی ان کی ذاتی اصلی نہیں۔ حق تعالیٰ میں وجود ذاتی اصلی ہے لہذا صفات وجودیہ، حیات، علم، قدرت، ارادہ، سماعت، بصر، کلام بھی موجود ہیں اور یہ سب ذواتِ خلق سے منسوب ہیں۔ ذواتِ معدومہ خلقِ زندہ نہیں، تو ان کی اصلی صفت موت ہوئی، ان میں علم نہیں، تو ان کی صفت جمل ہوئی، ان میں ارادہ

لے ہوا لکی القیوم (۹۶۳) لے ہوا لکی القیوم (۹۶۳) لے ہوا لکی القیوم (۹۶۳) لے ہوا لکی القیوم (۹۶۳)
لے ہوا لکی القیوم (۹۶۳) لے ہوا لکی القیوم (۹۶۳) لے ہوا لکی القیوم (۹۶۳) لے ہوا لکی القیوم (۹۶۳)
لے ہوا لکی القیوم (۹۶۳) لے ہوا لکی القیوم (۹۶۳) لے ہوا لکی القیوم (۹۶۳) لے ہوا لکی القیوم (۹۶۳)

نہیں تو ان کی صفت اضطرار ہوئی، ان میں قدرت نہیں تو ان کی صفت عجز ہوئی، ان میں سماعت بصارت کلام نہیں تو یہ کور و کر و گنگ ہوئے، صوفیہ انہیں "صفاتِ عدمیہ" کہتے ہیں اور ان کے نزدیک صفاتِ وجودیہ کا نہ ہونا صفاتِ عدمیہ کا پایا جانا ہے۔

جب ذواتِ خلق وجود و صفات سے عاری ہیں تو پھر فعل کی نسبت ان کی طرف کیسے ہو سکتی ہے، افعال کا صدور صفات سے ہوتا ہے اور صفات کا قیام ذات یا وجود سے ہوتا ہے، جب وجود صفات کی نفی ہو جائے تو افعال کی بھی نفی ہو جاتی ہے "ثبت العرش اولاً ثم انقش" جو ذات وجود و صفات و افعال سے عاری و محروم ہو، جو محض ثبوتِ علمی رکھتی ہو اس پر آثار کا ترتیب کیسے ہو سکتا ہے، اس طرح ذواتِ خلق وجود و صفات و افعال و آثار سے قطعاً محروم ثابت ہو گئے ہیں۔ خلاصہ یہ کہ ماہیات اشیا حق تعالیٰ کے معلومات یا صورِ علیہ ہونے کی وجہ سے مستقل وجود نہیں رکھتے، ان کو ثبوتِ علمی یا شیئت ثبوتی حاصل ہے، وجود ذاتی نہ ہونے کا نام ہی عدم اضافی ہے۔ جب وجود نہیں تو ظاہر ہے کہ توابعات وجود بھی نہیں جو صفات و افعال مالکیت حاکمیت ہیں، ان کے نہ ہونے کو صفاتِ عدمیہ سے تعبیر کیا جاتا ہے۔ اس کا وجدان تم اپنی ذات میں کر سکتے ہو۔ تم اپنے کسی دوست کا خیال کرتے ہو، اس کی صورت خیالی تمہارے ذہن میں آتی ہے۔ یہ حیثیت صورتِ علمی کے وجود خارجی سے عاری ہے اور جب وجود خارجی ہی اس کو نصیب نہیں تو توابعات وجود سے بھی یہ لازماً مسلوب ہوگی۔ بالفاظ دیگر ثابت الذات مسلوب الوجود ہے۔ تم میں وجود حیات، علم، قدرت، ارادہ وغیرہ ہیں اس تصویر خیالی میں صفات کہاں۔ اس کی اصلی وجہ یہ ہے کہ تم میں 'انا ہے اور ہویت' (وجود) ہے، اور صفات و افعال کا مبدیہ ہویت اور انا ہے، شبیہ خیالی میں نہ انا ہے اور نہ ہویت اسی لیے وہ تمام صفات و افعال و آثار سے محروم ہے، اسی طرح ہویت و انیت صرف حق تعالیٰ ہی کے لیے ہے، جو عالم ہیں، ماہیات اشیا و سب معلومات

ہیں، صورت علمیت ہیں، ان میں نہ ہوتی ہے اور نہ انیت اور ان کے نہ ہونے کی وجہ سے وہ تمام صفات وجودیہ و افعال ذاتیہ سے عاری ہیں۔

اب دیکھو جب تم اپنے دوست کا خیال کرتے ہو اور اس کی تصویر یا شبیہ تمہارے ذہن میں نمودار ہوتی ہے تو اس شبیہ کے تمام لوازم ذات بھی متصور ہوتے ہیں جن کی وجہ سے اس کی انفرادیت اور عینیت کا تعین ہوتا ہے۔ ماہیات اشیاء یا اعیان کو ان کے لوازم سے منفک نہیں کیا جاسکتا کیونکہ یہ ان کی ذاتیات ہیں، ان میں لازم و ملزوم کی نسبت ہے، ملزوم سے لازم کا انفکاک ناقابل تصور ہے۔ حق تعالیٰ کے معلومات جو ماہیات اشیاء یا حقائق کوئیہ ہیں اپنے لوازمات یا اقتضات یا اصطلاح قرآنی "شاکلات" کے ساتھ ازل سے حق تعالیٰ کے علم میں پائے جاتے ہیں اور چونکہ ان کو وجود خارجی نہیں اس لیے یہ مخلوق یا محمول نہیں کہلاتے بلکہ غیر محمول و غیر مخلوق ہوتے ہیں۔ جب حق تعالیٰ کا علم ازل ہو تو ان کے معلومات بھی لازماً ازل ہونگے اور جب معلومات ازل ہوں تو ان کے سلسلے لوازمات یا اقتضات یا قوابل بھی ہونگے، اسی لیے شیخ اکبر اعیان کو "واجب الثبوت باقتضات ذات" کہتے ہیں۔ اس کو جانی نے اس طرح ادا کیا ہے

کے دہست جعل جاعل را کہ موافق کند قوابل را

سوال یہ ہے کہ جب حق تعالیٰ عالم ہیں اور ماہیات اشیاء ان کے معلومات، ان ہی کی ذات میں محقق اور ان ہی کے علم میں مندرج تو پھر ان کی خارج میں تخلیق کیسے ہوتی ہے؟ دیکھو تخلیق اشیاء کا عدم محض سے پیدا ہونا نہیں، کیونکہ عدم محض کا کوئی وجود نہیں اور عدم سے عدم ہی پیدا ہوگا، نہ ہی عدم محض اشیاء کی صورت میں نمایاں ہوتا ہے کیونکہ عدم محض تعریف ہی کی رو سے کوئی شے نہیں کہ ہستی کا مادہ بن سکے، اور نہ ہی حق تعالیٰ کا خود صورتوں میں منقسم ہو جانا ہے کیونکہ حق تعالیٰ کی ذات تجزیہ و تقسیم سے منزہ ہے تخلیق حق تعالیٰ کا مع بقا علی ما ہو علیہ

کان بصور معلومات بمصدق ہوا الظاہ تجلی فرمایا اور یہ تجلی یا تمثیل ان صورت علمہ ذابہیات اشیا یا حقائق کو نیہ کے مطابق ہوتی ہے جو علم حق میں مندرج ہیں۔ اسی تجلی و تمثیل کے نتیجہ کے طور پر اشیا کا نمود با حکام و آثار خود ان کی قابلیت ذاتی کے مطابق بالتفصیل خارج میں جو وجود ظاہر کہلاتا ہے، ہوتا ہے۔ ہر صورت علمی جو ذات شری اپنے لوازم ذاتیہ یا اقتضات کے مطابق فیضیاب وجود اور مہرہ یا سب صفات وجود ہی ہوتی ہے۔

نہاں بصورت اغیار یا پیدائش عیان نقش و نگار آن نگار پیدائش
پیدگشت زکرت جمال وحدت او یکے کسوت چندیں ہزار پیدائش

اسی طرف اشارہ ہے خالق السموات والارض بالحق ان فی ذلک لآیۃ للمؤمنین (۲۷ ع ۱۶)۔
سکے صورت علمہ یا ذوات اشیا بالحق موجود ظاہر ہوئے ہیں۔ لنتہ و شرعاً وجود مطلق ہی کا نام
”حق“ ہے اور باعتبار اشتقاق حق و حقیقت کا مادہ بھی ایک ہے۔ یہی سرہوا الظاہ ہے جس کی تفسیر
ان اللہ هو الحق المبین سے ہوتی ہے یعنی اللہ ہی ظاہر ہے یا اللہ ہی حق ہے، جو ظاہر ہے۔
اللہ نور السموات والارض (۱۱ ع ۸) اس کی مزید تائید میں پیش ہے۔ فافهم و تامل
ان مقدمات کو مختصر طور پر پیش کرنے کے بعد ہمیں اب شمس کی توجیہ کی طرف توجہ
کرنی چاہیے۔

صوفیہ ذات حق کو جو محض وجود پر خلین محض کہتے ہیں، کیونکہ ان اللہ جمیل و مجیب
الجمال (مسلم و ترمذی عن ابن مسعود) ذات کامل، اس کی صفات کامل، افعال کامل اسی لیے وہ خلق
محض! یہاں نقص کا شائبہ نہیں، وہم و گمان نہیں! ماہیات اشیا یا ذوات ممکنات واجب
الوجود سے علیحدہ وجود نہیں رکھتے، مسلوب الوجود، ثابت الذات ہیں، عدم اضافی ہیں،

۱۳ باب سوم تفصیل کے لیے ۱۴ باب سوم میں اس کو بوجہ تاحت و بدلائل پیش کیا گیا ہے

نہ صفات وجودیہ کے حامل ہیں نہ افعال ذاتیہ رکھتے ہیں، اور اسی عدمیت کی وجہ سے شر محض ہیں۔ یہی معنی ہیں صوفیہ کے اس قول کے: "الوجود خیر محض والعدم شر محض" چونکہ وجود خیر محض ہے تو جملہ صفات وجودیہ کا بھی خیر ہونا لازم آیا۔ وجود خیر و کامل ہو تو اس کی صفات میں شر یا وہ ناقص کیسے ہو سکتی ہیں، لہذا خیر محض سے خیر ہی صادر ہوگا: "إِنَّ اللَّهَ جَمِيلٌ لَا يَصُدُّ عَنْهُ إِلَّا جَمِيلٌ" (عن قول علی کرم اللہ وجہہ) اور عدم شر محض ہو تو جملہ صفات عدمیہ بھی شر ہونگی، لہذا شر ہمیشہ شر ہوگا "حقیقۃ السخی لا تنفک عن الشئی" مسلمات سے ہر شر کو خیر کہنا، سیاہ کو سفید کہنا ہی، بلو اس ہے!

اب "حقائق و ماہیات اشیاء" کے بعد "وجودات اشیاء" پر غور کرو۔ "حقائق اشیاء" وجود مطلق کے "تعینات علمی" ہیں یا بالفاظ دیگر صورتِ علمیہ یا معلومات ہیں، وجودات اشیاء اسی وجود مطلق کے "تعینات عینی" ہیں یعنی صورتِ علمیہ وجود مطلق کا سر بیان ہے، بالفاظ دیگر حق تعالیٰ کا کمال و باوصاف بجز ذات جیسے کے ویسے رہ کر صفتِ نور کے ذریعہ معلومات کی صورت سے خود ظاہر ہونا ہے۔

اب ذرا غور کرو، جس طرح عدم محض کا وجود نہیں اسی طرح وجود محض کا ظہور نہیں کیونکہ ظہور کے لیے صورت یا تعین ضروری ہے، اب صورت میں وجود کے بعض اعتبارات ہی ظاہر ہو سکتے ہیں، اکثر ظاہر نہیں ہو سکتے۔ جن اعتبارات کا ظہور ہوتا ہے وہ وہی ہیں جن کی صورت مقصی ہوتی ہے۔ وجود مطلق اپنا ظہور صورتوں کی قابلیت ذاتی کے مطابق کرتا ہے۔ دیکھو جامی نے شیشوں کی مثال لے کر اس نکتہ کو کتنا واضح کر دیا ہے۔

لہ قابلیت ذاتی کے مطابق ظہور سے یہ نہ سمجھنا چاہیے کہ حق تعالیٰ ایسا کرنے پر مجبور ہیں مثلاً گمان نہ کرنا چاہیے کہ موقدرت الہی سے ہاتھی نہیں ہو سکتا، حاشا للہ، وہ امتناع امر دیگر ہے اور یہ جواز امر دیگر، یعنی امتناع باعتبار حکمت اور انتظام عالم ہے اور جواز باعتبار نفس قدرت الہی (کما اشار الیہ شیخ اکبر ابن عربی فی فصوص الحکم)

اعیان ہمیشہ ہاؤ گونا گوں بود کافتادہ برآں پر نوے خورشید وجود
ہر شیشہ کہ بود شیخ یازرد و کبود خورشید در آن ہم بہاں رنگ نمود
تم دو ایک اور مثالوں سے اس سرنخلق کو سمجھنے کی کوشش کر۔ دیکھو نقطہ کا ظہور محال ہے
تا وقتیکہ وہ خط یا سطح یا دائرہ (وغیرہ) کی صورت اختیار نہ کرے۔ اب خط میں نقطے کے ان
اعتبارات کا ظہور نہیں ہو سکتا جو سطح میں ظاہر ہوتے ہیں، اسی طرح سطح میں نقطہ کے
وہ اعتبارات ظاہر نہیں ہو سکتے جو خط میں ہوتے ہیں بعض اعتبارات کا چھوٹ جانا
ضروری ہے۔ نقطہ اگر حروف ابجد میں اپنا ظہور چاہے تو اس کو حروف کی مختلف شکلیں اختیار
کرنا ہوں گی۔ ہر حرف نقطہ کی ایک صورت ہے جس سے دوسرے حروف کے تعینات چھوٹ
جاتے ہیں۔ اگر نقطہ اپنے بعض اعتبارات کو ترک نہ کرے تو وہ کسی حرف کی صورت میں ظاہر
نہیں ہو سکتا۔ جب وہ "ا" کی صورت میں ظاہر ہوتا ہے تو ب اور دوسرے تمام حروف
کے اعتبارات چھوٹتا ہے اور اسی طرح جب ب کی صورت میں ظہور پذیر ہوتا ہے تو ا اور
دوسرے حروف کے اعتبارات اس سے چھوٹ جاتے ہیں اگر کسی حرف کے اعتبار کو نہ
چھوڑے تو پھر نقطہ ظاہر ہی نہ ہو سکیگا، کیونکہ تعین اور امتیاز کی شان ہی یہ ہے کہ اس میں کچھ ہے
اور کچھ نہیں، اگر سب کچھ ہے تو تعین اور امتیاز نہیں بلکہ لا تعین ہے اور کچھ نہیں تو عدم محض ہے۔
اسی لیے حروف ابجد نقطہ کو مخاطب کر کے کہہ سکتے ہیں:

ظہور تو میں است و جود من از تو! فلسفہ نظر لولائی لم اکن لولاک

اب تمہیں یہ بات واضح طور پر سمجھ میں آگئی ہوگی کہ تجنّس کا امکان ذات حق و ذوات

خلق (صور علیہ حق) سے ہے۔ یہ ہر دو لازم و ملزوم ہیں "حق ظاہر بصورت حقیقی اشیاء، اشیاء موجود

بوجود حقیقی حق۔" تو جو نہ نابہ و ظہورہ بنا

اب پھر وجوداتِ اشیا پر غور کرو۔ سر بیان وجود حق ہی سے ان کا ظہور ہے۔ ”یہ مظاہر“
 ہیں، ان میں حق تعالیٰ ظاہر ہیں۔ اس سر بیان وجود کی وجہ سے جو اضافات، افعال و احوال
 مظاہر میں ظاہر ہیں ان سب کی نسبت حقیقت حق ہی کی طرف ہوگی، وہ مضاف بحق
 ہونگے، لیکن باعتبار ظاہر و مظاہر دو جہتیں پیدا ہوتی ہیں: جہت ہستی و جہت نیستی جو شرور
 و قبائح و نقضانات مظاہر میں واقع ہوتے ہیں۔ وہ انہی کی قابلیت، و لوازم ذاتیہ کی وجہ سے
 ہیں جو فی حد ذاتہ عدمیت رکھتے ہیں۔ یہی جہت نیستی ہے۔ ماہیاتِ اشیا عدم اضافی ہیں۔
 اور عدم شتر شخص ہے، صفات عدمیہ بھی جملہ شتر ہیں۔ ظہور ماہیات ہی کی قابلیت کے مطابق ہوگا
 یعنی وجود کے اعتبارات ان ہی قابلیت کے مطابق ظاہر ہونگے، اس کا نتیجہ یہ ہوگا کہ اکثر
 اعتبارات وجودیہ کا ظہور نہ ہو سکیگا، ان ہی وجودی اعتبارات کی عدمیت (عدم ظہور) شتر
 ہے۔ چونکہ وجود خیر شخص ہے تو جو امر یا اعتبار وجودی ہے وہ بھی خیر شخص ہوگا۔ اب اشیا میں جو شتر متوہم
 ہو رہا ہے وہ اعتبارات وجودی کی عدمیت کی وجہ سے ہو رہا ہے (جہت نیستی) اور نہ اعتبارات
 وجودی من حیث الوجود خیر ہیں (جہت ہستی) اس تمام فلسفہ کو جامی صاحب نے اپنی اس باغی
 میں ادا کر دیا ہے:-

ہر جا کہ وجود کردہ سیرت سے دل میدان یقین کہ محض خیرت سے دل
 ہر شتر ز رم بوز و عدم شتر وجود پس شتر ہمہ مقصدنا غیر است سے دل

یعنی الوجز خیر والعدم شتر بفقہ کے کل شیء بکرمہ زنی اصل یہ لازم آتا ہے کہ الحسنات
 کلھا من الوجود والسببات کلھا من الوجود والفتود، اسی کی طرف اشارہ اس حدیث

سے یعنی عدم فی الخارج وثابت فی العلم سے دجور نہ ہو تو تبعات وجود یعنی صفات افعال آثار بھی نہیں
 اور ان کا نہ ہونا ہی شتر ہے۔ سے لوازم ذاتیہ متعین فی العلم۔

میں الخیر کلمہ فی یدیک والشیر لیس الیک (مسلم، غیرہ من حدیث غنی) آیہ کریمہ مَا أَصَابَكَ
 مِنْ حَسَنَةٍ فَمِنْ اللَّهِ وَمَا أَصَابَكَ مِنْ سَيِّئَةٍ فَمِنْ نَفْسِكَ (۷۶، ۵) بھی اپنے معنی کے
 کے لحاظ سے واضح ہوگئی، "نفسک" سے مراد قابلیت اعیان ہے۔ اسی کی توضیح میں جامیؒ
 نے فرمایا ہے۔

ہر نعت کہ از قبیل خیر است کمال با مشدہ دعوت پاک متعال
 ہر وصف کہ در حساب شر است وہاں دارد یہ تصور قابلیت مال

اور واللہ خلقکم و ما نعمتکم (۷۶، ۳) کے معنی بھی روشن ہو جاتے ہیں کیونکہ فعل لازمہ
 وجود ہے اور وہی وجود مسہمی باسم اللہ ہے۔ چونکہ تخلیق کے معنی ظہور یعنی تجلی خارجی کے ہیں اور
 ظہور لازمہ ہے نور کا، جو خود ظاہر ہوتا ہے اور دوسروں کو ظاہر کرتا ہے (ظاہر لنفسہ و مظهر
 لغيرہ) اور نور صفت ہے اللہ کی لہذا نور عین وجود ہے اللہ نور السموات والارض (۸۶، ۱۱)
 تمام صورتِ ظلیہ کو ان کے لوازم ذاتیہ یا احکام و آثار کے ساتھ مرتبہ غیبِ علی سے مرتبہ شہاد
 یعنی میں ظاہر کرنا خاصہ وجود ہے جو اللہ کے اسم سے موسوم ہے لہذا ارشاد ہوا قل کل من
 عندنا لله (۸۶، ۵) اسی سے اس عقیدہ کا راز معلوم ہوتا ہے کہ کل خیر و شر من اللہ تعالیٰ
 شرکی توجیہ میں بل کے مسلک کا اتباع کرنے والے جن مشکلات کا ذکر کرتے
 ہیں اب ان کو پیش نظر رکھ کر صوفیہ کے حل کا ایک مرتبہ پختہ تعین کر لو: بل کا خیال ہے کہ خدا
 کو خیر مطلق (قدوس) و قادر مطلق مان کر شرکی توجیہ محال ہے۔ ہم نے دکھایا ہے کہ صوفیہ خدا کو
 خیر مطلق قرار دیتے ہیں کیونکہ وجود ہے اور اس لیے خیر محض، اور جب وجود کامل ہو تو صفات
 بھی کامل ہونگی لہذا قدرت و ارادہ و علم وغیرہ جملہ صفات کے لحاظ سے خدا کامل ہوگا،

یہ جیسا کہ اوپر واضح کیا گیا۔

وہ قادرِ مطلق ہوگا، علیمِ مطلق ہوگا نیز مریدِ مطلق بھی۔ جب خدا ہمہ خیر اور ہمہ توانا ہو تو پھر وہ شرکا خالق کیسے مانا جاسکتا ہے، خیرِ مطلق سے شرکا صدور کیسے سمجھ میں آسکتا ہے؟ اوپر دیکھ چکے ہو کہ خیرِ شرودنوں کا خالق حق تعالیٰ ہے: "والله خلق الجازر وجزورہ" بات یہ ہے کہ صوفیہ کے نزدیک تخلیقِ عدمِ مطلق سے کسی چیز کا پیدا کرنا نہیں۔ تخلیقِ ماہیات یا ذواتِ اشیاء کا خارج میں نور کے ذریعہ انکشاف ہے، اب ماہیاتِ معلوماتِ حق ہونے کی وجہ سے ازلی اور غیر مجعول ہیں، اگر یہ ازلی نہ ہوں تو لازم آئیگا کہ حق تعالیٰ کا علم بھی ازلی نہیں جب علم ازلی نہیں جو صفت ہے تو ذات بھی ازلی نہ ہوگی، لیکن حق تعالیٰ کی ذات تو قدیم اور ازلی ہے، لہذا معلومات یا ماہیات بھی ازلی ہونگے۔ تم ماہیات کو ان کے لوازمِ ذاتیہ یا قابلیات سے منفک نہیں کر سکتے۔ لہذا یہ بھی ازلی اور غیر مجعول ہونگے۔ اب یہ ماہیات اپنے لوازمِ ذاتیہ اور احکام و آثار کے ساتھ خود بخود ظاہر نہیں ہو سکتیں۔ ذاتِ حق ہی ان کے ظاہر کرنے کی علت ہے، اسی لیے ظہور کی نسبت ذاتِ مطلق ہی کی جانب راجع ہوتی ہے۔ والی اللہ تو جمع الامور^(۱۹۶۲) تم سرِ تخلیق سے بھی واقف ہو چکے ہو۔ تخلیق ظہور ہے، تجلی ہے، تمثیل ہے، اس کے لیے صورت یا تعین ضروری ہے۔ اب صورت یا تعینات میں وجودِ مطلق (حق تعالیٰ) کے بعض اعتبارات ہی ظاہر ہو سکتے ہیں اور اکثر چھوٹ جاتے ہیں۔ جن اعتبارات کا ظہور ہوا ہے وہ صورت کی قابلیات کے مطابق ہوا ہے۔ جو اعتبارات وجودی چھوٹے ہیں ان ہی سے شر سمجھ میں آ رہا ہے۔ شر نام ہے عدم کا، ہر شر عدم بود و عدم غیر وجود! شر عدم کی وجہ سے پیدا ہوتا ہے ذاتِ حق وجود محض و ہستی مطلق ہے، لہذا شر کی نسبت ذاتِ حق کی جانب نہیں کی جاسکتی والشرا لیس یعود الیہا۔ شرمضاف بحق نہیں!

۱۹۶۲ء میں پیدا کرنے والا بکری اور اونٹ اور ان کے ذبح کرنے والے کا۔

اگر تم تخلیق کے معنی سمجھو کہ عدم محض سے کسی شے کو پیدا کیا جاتا ہے، جیسا کہ مل اور دوسرے حکماء کا خیال ہے، تو پھر خدا کو خالق شر نہیں مانا جاسکتا مگر تخلیق کے معنی خلاف عقل ہیں اور خلاف حق۔ عدم مطلق سے کوئی چیز پیدا نہیں کی جاسکتی۔ عدم محض پایا ہی نہیں جاتا، عدم لا یوجد، تخلیق کے معنی سمجھ جانے کے بعد تم اب منطقی توافق کے ساتھ کہہ سکتے ہو کہ حق تعالیٰ خیر محض بھی ہیں اور قادر مطلق بھی۔ ذات کامل ہو تو صفات بھی ساری کامل ہونگی، ذات کو کامل مان کر قدرت کو محدود یا ناقص نہیں مانا جاسکتا۔ شر کا مرجع ہماری ذات ہے جو عدم اضافی ہے، عدم اضافی کو شے لازم ہے کیونکہ تعین اختیار پر دلالت کرتا ہے، یہاں کوئی نہ کوئی اعتبار وجود چھوٹتا ہے جو عدم ہے اور یہی شر، سدورہ من قال۔

شیرہ با حضرت خورشید گفت چشم مرا کور چسرامی کنی
گفت ترا طاقت دیدار نسبت کور خودی شکوہ ز مامی کنی (آزاد بلگرامی)

اب تم صوفیہ کرام کی اس توجیہ پر خوب غور کرو تمہیں شر کا بہترین حل ہاتھ آئیگا۔

من یدری ما قلت لہ فتنزل بصیرتہ
ولیس یدریہ الا من لہ بصیر

بات

جبر و قدر

حرید: اے شریکِ مستیٰ خاصانِ بدر میں نہیں سمجھا حدیثِ جبر و قدر
 پیرو: ”بال بازاں راسوئے سلطان پرو بال زانغاں را بہ گورستاں پرو“ (ہال جبریل)
 میں نہیں سمجھا حدیثِ جبر و قدر! آغاز فکرِ انسانی سے یہی آواز بار بار مضطربانہ انداز
 سے بلند ہوتی رہی ہے لیکن انسان نے اس مسئلہ کو محض نظری کرہ کر اس پر غور و فکر کرنا بھی
 ترک نہیں کیا، کیوں؟ آخر اس مسئلہ میں جاذبیت کیا ہے؟ اس کے ذکر کے ساتھ ہی عامی
 سے عامی شخص تک کے کان کیوں کھڑے ہو جاتے ہیں؟ واقعہ یہ ہے کہ یہ مسئلہ محض نظری نہیں
 ہمارا سارا نظامِ دینیات، سیاسیات، تعلیمات، معاشیات اور جرمیات اسی مسئلہ کے
 فہم و افہام پر مبنی نظر آتا ہے۔

اگر ہم مجبور ہیں تو دینیات ہمیں سمجھائے کہ دوزخ ہمارا ٹھکانہ کیوں ہو، جرمیات
 ہمیں بتائے کہ چور کو سزا دینے کے کیا معنی اور تعلیمات تزکیہ اخلاق و تصفیہ قلب پر اتنی
 مہم کیوں ہے؟ اگر ہم آزاد ہیں تو پھر بقول اسپینوزا کیوں ہمیں اپنی زبان تک پر بھی اختیار
 نظر نہیں آتا؟ جذبات کا شر و شور مردانگن کیوں ہوتا ہے اور عقل شہوات کی غلام کیوں رہی
 ہے؟ آتشِ انتقام سے مشتعل ہو کر بچہ بھی تو یہی سمجھتا ہے کہ وہ اپنے دشمن پر آزادانہ حملہ کر رہا ہے،
 مدہوش شرابی کو یقین ہوتا ہے کہ جو کچھ اُس کی زبان سے نکل رہا ہے اس میں اُس کے اختیار
 اور مرضی کو پورا دخل ہے، گو بعد میں پچھتا رہا ہے کہ یہ بکو اس اس کی زبان سے نہ نکلی ہوتی، انسان

اپنے کو آزاد و مختار اس لیے سمجھتا ہے کہ اس کو اپنے افعال کا تو شعور ہوتا ہے لیکن وہ ان اسباب و
 علل سے جاہل ہے جو ان افعال کا تعین کرتی ہے" (اسپینوزا)

ہماری رائے میں اس قدیم مسئلہ کے حل میں عقل نظری ناکامیاب رہی ہے، یہ مسئلہ اب
 بھی لائیل ہے، یہ مسئلہ نہیں گتھی ہے، عقل سے اس عجز ہے کہ دیکھ کر پیغمبر اسلام (فداہ ابی وامی) نے
 فرمایا کہ "اذا ذكر القدر فاصسكوا" (جب تقدیر کا ذکر کیا جائے تو تم خاموش ہو جاؤ،
 حکم ہوا عوام کو، عالم اور خبر سے فرمایا گیا) "لا تكلموا في القدر فان الله فلا تفشوا

الله سرہ" (تقدیر میں گفتگو نہ کیا کرو کیونکہ وہ خدا کا ایک راز ہے پھر اللہ کے راز کا افشاء نہ کرو)

اس دوسرے قول سے معلوم ہوتا ہے کہ اسلام نے ان لوگوں پر اس اہم مسئلہ کو فاش کر دیا ہے
 جو اس کے سمجھنے کی اہلیت رکھتے ہیں، جن کی شان میں فرمایا گیا ہے "لمن كان له قلب او

القی السمع وهو شهيد" اسلام کے سب سے بڑے صوفی فلسفی شیخ اکبر محی الدین ابن عربی کی

بھی یہی رائے ہے۔ چنانچہ وہ فرماتے ہیں۔ "فيسر القدر من احل العلوم وما يفهمه الله تعالى

الا لمن اختصه الله بالمعرفة التامة" (سر قدر بزرگ ترین علوم سے ہے اور اس سے حق تعالیٰ

سوائے اس کے کسی کو آگاہ نہیں کرتے جس کو انہوں نے معرفت تامہ کے ساتھ مختص کر لیا ہے)

پہلے جبر کے پہلو پر نظر کیجیے جس کسی کا خدا پر یقین ہے وہ خدا کو خالق افعال مانے بغیر وہ

نہیں سکتا جس طرح خدا ہمارے جسموں اور روحوں کا خالق ہے وہ ہمارے افعال کا بھی خالق ہے

یہ عقیدہ قرآن میں بصراحت النص پایا جاتا ہے، توجیہ تاویل کا امکان تک نہیں۔ ان شواہد

پر غور کیجیے :-

سہ طرانی عن ابن مسعود كذا في الجامع الصغیر للسيوطی ۱۲۔ یہ ابو نعیم فی الحبیہ كذا فی كنز العمال ۱۲

سہ جس کے پاس دل ہے اور کان لگا یا اس حال میں کہ وہ خود حاضر ہو۔

سہ فصوح الحکم، شاہ مبارک علی ایڈیشن

اَنَا كُلُّ شَيْءٍ خَلَقْتَهُ بِقَدَرٍ (سورہ: ۵۵: آیت) ہم نے ہر چیز بنائی، پیلے ٹھہرا کر
 وَكُلُّ شَيْءٍ فَعَلُوهُ فِي الزُّبُرِ (۵۲: اور جو چیز انہوں نے کی، لکھی ہو درتوں میں)
 ”شُرک“ میں ”افعال“ بھی داخل ہیں اور چونکہ حق تعالیٰ ”خالقِ کل شیء“ ہیں۔ لہذا یہ
 ضروری طور پر لازم آتا ہے کہ وہ ”افعال“ کے بھی خالق ہیں۔ اگر افعال مخلوق نہ ہوتے (باوجود اس
 امر کے کہ ان پر ”شُرک“ کا اطلاق ہوتا ہے، تو پھر حق تعالیٰ بعض اشیاء کے خالق ہوتے اور بعض
 کے نہ ہوتے اور ان کا یہ قول کہ وہ ہر شے کے خالق ہیں کذب محض ہوتا تعالیٰ اللہ عن ذلک
 علواً کبیراً۔

اس حجتِ قیاسی کی بھی ہمیں کوئی ضرورت نظر نہیں آتی، قرآن میں یہ صاف طور
 پر کہا گیا ہے کہ

وَاللَّهُ خَلَقَكُمْ وَمَا تَعْمَلُونَ (سورہ والصافات آیت ۹۲) اور اللہ نے پیدا کیا تمہیں اور جو تم کرتے ہو۔
 اس سے صاف ظاہر ہے کہ حق تعالیٰ ہمارے افعال کے خالق ہیں۔ یہ تھا ایجابی طرز بیان، ذرا
 سلبی طریق گفتگو پر بھی غور کر لیجیے۔

یہاں حق تعالیٰ اس امر سے انکار کر رہے ہیں کہ اس کے سوا کوئی خالق اور بھی ہے:
 ”أَمْ جَعَلُوا لِلَّهِ شُرَكَاءَ خَلَقُوا“ کیا ٹھہرائے ہیں انہوں نے اللہ کے لیے شریک کہ انہوں نے کچھ
 کخلقتفتشابہ الخلق علیہم پیدا کیا جیسے پیدا کیا اللہ نے، پھر مشتبہ ہو گئی پیدائش ان کی
 قل اللہ خالق کل شیء وهو نظر میں، کہ اللہ ہی پیدا کرنے والا ہر چیز کا اور وہی ہے اکیلا
 الواحد القہار (سورہ الرعد آیت) زبردست

اب فرض کیجیے کہ خدا نے انسان کو پیدا کیا ہے اور انسان اپنے افعال پیدا کرتا ہے۔ یہ تو
 یقینی بات ہے کہ افعال افراد انسانیہ سے بہت زیادہ ہوتے ہیں کیونکہ ہر شخص ان گنت افعال

کو پیدا کرتا ہے۔ اس سے نتیجہ لازمی طور پر نکلتا ہے کہ انسان کی پیدا کردہ چیزیں جو خود خدا کی مخلوق ہیں خدا کی پیدا کردہ چیزوں سے زیادہ ہونگی جو انسان کا خالق ہے۔ اس کے معنی یہ ہوتے کہ انسان قدرتِ تخلیق میں خدا سے بھی زیادہ کامل ہے اور اس کی مخلوق خدا کی مخلوق سے شمار میں کہیں زیادہ ہے۔ یہ عقیدہ تو صریحاً احمقانہ ہے، مخلوق خالق سے زیادہ قوی کیسے ہو سکتا ہے۔ لہذا نتیجہ کے طور پر ہی ماننا پڑے گا کہ حق تعالیٰ نہ صرف انسان کے خالق ہیں بلکہ اس کے افعال کے بھی۔ **وَ اللّٰهُ خَلَقَكُمْ وَاَنْعَمَ لَكُمْ**۔ صرف حق تعالیٰ ہی خالق ہیں، فاعل ہیں، متصرف ہیں۔ **لَا فاعِلَ فِي الْوُجُوْهِ اِلَّا اللّٰهُ**۔ ساری کائنات ان کی مخلوق، انسان اور اس کے افعال سب کائنات میں شامل ہیں، لہذا یہ سب ان کے مخلوق ہیں۔

جاوید نامہ میں اقبال اسی توحید فی الآثار و توحید فی الافعال کو بیان کر رہے ہیں

می شامی طبع ادراک از کجا است؟ حورے اندر نگہ خاک از کجا است؟

طاقتِ فکرِ حکیمان از کجا است؟ قوتِ ذکرِ کلیہاں از کجا است؟

ایں دل و ایں واردات از کیست؟ ایں فنون و معجزات از کیست؟

گرمی گرفتار داری؟ از تو نیست! شعلہ کردار داری؟ از تو نیست!

ایں ہمہ فیض از بہارِ فطرت است! فطرت از پروردگارِ فطرت است!

اوپر جو کچھ بیان کیا گیا اس کی تائید کلامِ نبوی سے بھی ہوتی ہے حضرت عمرؓ نے

رسول اللہ صلی اللہ علیہ وسلم سے پوچھا "یا رسول اللہ! ایت ما نعمل فیہ علی امر قد

فرغ منہ او امر نبتدأ؟ فقال علی امر قد فرغ منہ، فقال عمر افلا نتکل وندع

العسل، فقال اعملوا فکل عیسر لما خلق لہ" یعنی جس کام میں ہم لگے ہوئے ہیں

اس کے متعلق آپ کیا فرماتے ہیں؟ کیا یہ کام پہلے ہی سے ختم ہو چکا ہے یا ہمیں نے اس کو شروع

کیا ہے؟ فرمایا پہلے ہی سے ختم ہو چکا ہے۔ حضرت عمرؓ نے کہا تو کیا پھر ہے توکل نہیں کرنا چاہیے اور ترک عمل نہ کرنا چاہیے یعنی جب پہلے ہی سے ساری چیزیں مقدر ہو چکی ہیں تو پھر ہماری کوشش و عمل سے کیا فائدہ؟ رسول اللہؐ نے فرمایا ”کام کیے جاؤ، ہر شخص کے لیے وہ کام آسان کر دیا گیا ہے جس کے لیے وہ پیدا کیا گیا ہے۔“ عمرؓ نے کہا ”الآن طاب لعمریٰ“ اور اپنے کام پر لگ گئے۔ تقدیر کے بہانہ سے عمل ترک نہیں کیا جاسکتا۔ ارے فرض میں اب ایک لذت پیدا ہو جاتی ہے، کوشش و کوشش و فکر سے نجات مل جاتی ہے۔ ہم جہان لیتے ہیں کہ ہر شخص کے لیے وہ کام آسان کر دیا گیا جس کے لیے وہ پیدا ہوا ہے۔

ایک اور دفعہ رسول اللہؐ سے پوچھا گیا کہ ارایت رقی نسترقیہا و دواء ننتلوی بدھل یرد من قدر اللہ تعالیٰ، فقال انہ من قدر اللہ یعنی جو افسوں ہم کرتے ہیں اور جو دوائیں کہ استعمال میں لاتے ہیں کیا یہ حق تعالیٰ کی تقدیر کو کھیر سکتی ہیں؟ فرمایا کہ یہ بھی حق تعالیٰ کی تقدیر سے ہوتا ہے۔ آپ کا یہ ارشاد تو اور بھی زیادہ صاف اور واضح ہے کہ لا یومن احدکم حتی یؤمن بالقدیر خیرہ و شرہ من اللہ تعالیٰ یعنی کوئی شخص مومن نہیں ہو سکتا جب تک کہ وہ اس امر پر ایمان نہ لائے کہ خیر و شر کی تخلیق من اللہ ہے۔

تعلیم اسلام میں جبر کا یہ پہلو صاف ہے اور اس سے صرف یہی چیز سمجھ میں آتی ہے کہ ہر شر کی تخلیق من اللہ ہے اور قبال بھی یہ کہہ کر ”اس ہمہ فیض از ہمار فطرت است“ فطرت از پروردگار فطرت است ”ہمہ از دست“ کے نظریہ کے قائل اور حاشی نظر آ رہے ہیں لیکن جبر کی یہ ساری تعلیم قدر یا اختیار یا آزادی ارادہ کے منافی نہیں! بظاہر ہماری یہ بات عجیب و غریب نظر آتی ہے، دو متضاد چیزوں میں تطبیق واقعی عجیب بات ہے لیکن قرآن کا یہی اعجاز ہے

اور اقبال اس تضاد کو بڑی شدت کے ساتھ پیش کرتے ہیں۔

جو کچھ میں نے کہا ہے اس کی تائید میں میرے یہاں دلائل موجود ہیں۔ پہلے مجھے آزادی ارادہ اور ذمہ داری کے نظریہ کی تشکیل کرنے دیجیے جو قرآن کریم میں پیش کیا گیا ہے۔ خلق من اللہ کے دعوے کے ساتھ ساتھ قرآن میں انسان کو اپنے افعال کا ذمہ دار قرار دیا گیا ہے۔ اس ظاہر تضاد کی وجہ سے آپ کو جو ضیق محسوس ہو رہا ہے اس پر ذرا صبر کر لیجئے ممکن ہے اس مقالہ کے ختم پر آپ کو تسکین ہو جائے۔

انسان اپنے افعال کا ذمہ دار ہے۔ وہ اپنے افعال کا کاسب ہے، اسی لیے وہ خیر و شر کا مستحق ہے، اسی لیے اوامر و نواہی کا نزول ہوا ہے۔ اور اسی وجہ سے حق تعالیٰ نے اس کے ساتھ وعدے کیے ہیں اور وعید بھی کی ہے۔ چنانچہ قرآن میں واضح طور پر بتلایا گیا ہے کہ

لَا يُكَلِّفُ اللَّهُ نَفْسًا إِلَّا وُسْعَهَا ۗ اللَّهُ تَكْلِيفٌ مِّمَّنْ يَدْرَسُونَ ۗ وَمَنْ جَسَدًا كَيْفَ يَدْرَسُونَ ۗ وَمَنْ جَسَدًا كَيْفَ يَدْرَسُونَ ۗ

ہے، جس نے جو کمایا اس کو وہی ملتا ہے اور اسی پر پڑتا

اَلْكَسْبَاتُ . (البقرہ آیت ۲۸۶) سو جو اس نے کیا۔

یہاں افعال کی ذمہ داری کا بار انسان پر رکھا گیا ہے۔ وہ اپنے خیر کا کاسب ہے اور شر کو بھگتا ہے۔ ظاہر ہے کہ فعل اخلاقی کا صحیح معنی میں اس وقت تک ارتکاب نہیں ہو سکتا جب تک کہ فاعل اپنے فعل کا ذمہ دار نہ ہو۔ اگر ایک شخص سو رہا ہے یا اس کو دارو کے بیہوشی دی گئی ہے، یا وہ پاگل ہے، یا طفل شیر خوار تو وہ اخلاقیاتی معنی کے لحاظ سے فاعل قرار ہی نہیں دیا جاسکتا کیونکہ اس کا فعل اختیار اور عقلی ارادہ پر مبنی نہیں، اور جب قرآن میں یہ کہا جاتا ہے کہ

”إِنْ أَحْسَنْتُمْ أَحْسَنْتُمْ أَنْفُسَكُمْ ۖ وَالْأَسْفَلُ سَوَاءٌ لَكُمْ“ اگر تم نے بھلائی کی تو اپنے لیے کی، اور بُرائی کی تو

وَأَنَّ أَسَا تُمْ فَلَهَا أُسْ كَا وَبَالَ بَعِي تُمْ هِي پَر هِي۔

تو انسان کو اس کے اختیار اور ارادہ کی بنا پر ذمہ دار قرار دیا جا رہا ہے۔ اسی مفہوم کو امام حسن ظاہر فرما رہے ہیں "إِنَّ اللَّهَ تَعَالَى لَا يَطَاعُ بِأَكْرَاهٍ وَلَا يَعْصَى بِغَلْبَةٍ وَلَا يَهْمَلُ الْعِبَادَ مِنَ الْمَمْلُوكَةِ" (اللہ تعالیٰ کی اطاعت بجز واکراہ نہیں ہو رہی ہے اور نہ اُس کی نافرمانی کسی قوتِ ظاہرہ کی وجہ سے غلبے میں آ رہی ہے اور اس نے اپنے بندوں کو اپنے ملک میں بریکار نہیں چھوڑ دیا ہے، لَا إِكْرَاهَ فِي الدِّينِ" قرآن کا دستور ہے فِعْلُ كَيْفَ ارْتِكَابِ فِي جَبْرٍ تَوْهٍ اِفْطَالِي فَفَعْلُ كَيْفَ كَهْلَايَا جَا سَكْتَا هِي؟ سہل بن عبد اللہ کا ارشاد ہے کہ "إِنَّ اللَّهَ لَا يَقْوَىٰ إِلَّا بِرِيبٍ بِالْجَبْرِ وَالْمَنَاقِبِ قَوْهٍ بِالْيَقِينِ" یعنی حق تعالیٰ نے نیکیوں کو اطاعت کی قوت جبراً عطا نہیں کی ہے بلکہ انہیں یقین کے ذریعہ قوت دی ہے" اس خصوص میں اکابر صوفیہ میں سے کسی کا یہ قول منبر لہ قانون قرار دیا جا سکتا ہے :-

مَنْ لَمْ يَوْمِنْ بِالْقَدْرِ فَقَدْ كَفَرَ، وَمَنْ جَدَّ قَدْرًا يَرِيحَانُ نَهْلَسْ وَهْ كَا فَرْهِي، اَوْرَجُو مَعَا سِي

احال المعاصی علی اللہ فقد فجر کو خدا کے حوالہ کرتا ہے وہ فاجر ہے

حق تعالیٰ کی نافرمانی کے لیے آزادی ارادہ کی ضرورت ہے، ان کی نافرمانی ممکن ہے

اور جب بھی معصیت کا ارتکاب ہوتا ہے نافرمانی وقوع پذیر ہو رہی ہے۔ لہذا انسان کو انتخاب اور آزادی حاصل ہے جس کو وہ گناہوں کے ارتکاب کے وقت استعمال کرتا ہے۔

انسان کے اس اختیار کو، حریت کو، جبر سے آزادی کو اقبال بڑے جوش سے

پیش کرتے ہیں ۷

ہپائے خود مزین زنجیرت دیر نہ ایں گنبد گردوں لے ہست

اگر باور نداری خیز و دریاں کہ چوں پاؤ کنی جولا نگہ ہست

جاوید نامہ میں ایک نئے انداز سے کہتے ہیں :-

ارضیاں نقد خودی درباختند	نکتہ تقدیر را شناختند
رفز باریکش بحرے فمضمراست	نواگرد بگرشوی او دیگر است
خاک شو، نذر ہو اساز و ترا	سنگ شو، بر شیشہ انداز و ترا
شبنمی؟ اختندگی تقدیرت	قلزمی! پایندگی تقدیرت

اب ہمارے سامنے 'اثبات' (Thesis) اور نفی (Anti thesis)

دونوں صاف طور پر پیش کر دیے گئے ہیں: انسان اپنے افعال میں مجبور ہے، حق تعالیٰ

انسان کے خالق ہے اور اس کے افعال کے بھی خالق ہیں خَلَقَكُمْ وَمَا تَعْمَلُونَ۔ بیان

انسان اپنے اختیار و انتخاب میں آزاد ہے، اسی لیے اپنے افعال کا ذمہ دار ہے، اور اس لیے

سزا و جزا کا مستحق ہے "من عمل صالحا فلنفسه نیر" افرایتم ما تخرثون۔ "تقیض بیان"

اس تضاد کو رفع کرنے کے لیے ہم آپ کو کچھ دیر کے واسطے تجرید فکری کی دعوت

دیتے ہیں۔ تفکر بقول ہیکل کے کمزور دماغ کے لیے اسی قدر مشکل ہے جس قدر کہ کمزور پشت کے

لیے بارگراں کا اٹھانا۔ دونوں مجبور ہیں اور اس لیے معذور۔ نہ ایک سے فکر ہو سکتی اور نہ

دوسرے سے بوجھ اٹھ سکتا ہے۔ یہاں ہمارا خطاب اہل فکر سے ہے۔ ان چند قضایا پر غور

کیجیے: ہمارا یہ تو یقین ہے کہ حق تعالیٰ موجود ہیں اور عالم مطلق بھی ہیں۔ اب عالم کے لیے

علم اور معلوم کی ضرورت ہے۔ حق تعالیٰ کے ان تین عتبارات میں ابتدا ہی

سے صاف طور پر تمیز کی جاسکتی ہے۔ وہ اپنے ہی افکار و تصورات کے عالم ہیں، یہی ان کے

علم کے معلوم ہیں، معروض ہیں۔ علم بغیر معلومات کے ویسے ہی محال ہے جیسے قدرت بغیر

مقدورات کے، سمع بے مسموعات کے اور بصر بے مبصرات کے۔ حق تعالیٰ چونکہ ازل سے

عالم ہیں اور علم بغیر معلومات کے ناممکن لہذا ان کے معلومات بھی ازلی ہیں۔ یعنی معلومات "غیر محجول" یا غیر مخلوق ہیں۔ علم حق تعالیٰ کی ایک صفت ہے، اس کا ان کی ذات سے انفکاک ناممکن ہے، ورنہ حق تعالیٰ کو جمل لازم آبرگا۔ تعالیٰ اللہ عن ذلک۔ چونکہ حق تعالیٰ غیر مخلوق اور ازلی ہیں ان کا علم بھی غیر مخلوق ہے۔ اسی طرح چونکہ ان کا علم کامل ہے لہذا ان کے معلومات بھی کامل ہونگے۔

اب حق تعالیٰ کے معلومات کو فلاسفہ "ماہیات اشیا" کہتے ہیں اور صوفیہ "اعیان ثابتہ" (یا "صور علمیہ" یا "معلومات حق" یا "حقائق امکانات" یا "ازل ممکن") یہ جیسا کہ کہا گیا، اولاً غیر محجول ہیں اور ثانیاً کامل اور عدیم التعمیر۔ ظاہر ہے کہ "عین" کی اپنی خصوصیت ہوگی جس کو اس کی فطرت کہا جاسکتا ہے۔ اس کو دوسرے الفاظ میں "عین" کی "قابلیت" یا "اقتضاء" یا قرآنی اصطلاح میں "شاکلہ" کہا جاتا ہے (قل کل یعمل علیٰ شاکلتہ)۔

یہ اچھی طرح یاد رکھنا چاہیے کہ اعیان چونکہ غیر محجول و غیر متغیر ہیں لہذا ان کے اقتضات یا قابلیات و شاکلات بھی غیر مخلوق اور عدیم التعمیر ہیں۔

قابلیت بہ جعل جاعل نیست فعل فاعل خلاف قابل نیست

سرفرد کو سمجھنے کے لیے بس ان ہی چند قضایا کا سمجھ کر تسلیم کر لینا کافی ہے۔ اور ہماری رائے میں ان میں سے ایک بھی ایسا نہیں جس سے آپ کو اختلاف ہو سکتا ہو۔ ان سب کا خلاصہ یہ ہے کہ حق تعالیٰ کی ذات ازل سے ثابت ہے، وہ ازل سے عالم بھی ہیں یعنی صفت علم سے موصوف ہیں۔ چونکہ علم کے لیے معلوم کا ہونا ضروری ہے، لہذا معلومات حق بھی ازلی ہیں اور غیر محجول۔ معلومات ہی "ماہیات اشیا" یا ذوات ممکنات کہلاتے ہیں۔ جب معلومات ازلی ہیں تو ان کی ساری قابلیات بھی ازلی ہونگی۔

اب تخلیق کا تعلق ارادہ سے ہے تخلیق ارادہ کا عمل ہے۔ حق تعالیٰ کا ارادہ ان کے علم کا تابع ہوتا ہے۔ ان کا فعل تحت حکمت ہوتا ہے اور اس کے لیے فعل کو علم کا تابع ہونا ضروری ہے۔ تخلیق نام ہے حق تعالیٰ کے معلومات یا اعیان کے خارج میں انکشاف کا۔ جو چیز خارج میں منکشف ہو رہی ہے وہ بحیثیت تصور یا معلوم، علم الہی میں ازل سے موجود ہے۔ ان ہی معلومات یا تصورات یا اعیان کا جب خارج میں تحقق ہوتا ہے تو ان کا نام 'اشیاء' ہوتا ہے، اشیاء داخل معلوم ہیں، خارجاً مخلوق ہیں۔ اپنی انفرادیت اور تعین و تشخص کے لحاظ سے غیر ذاتِ حق ہیں، ذاتِ حق تمام تعینات و شخصیات سے منزہ ہے۔ پس کمثل شیء وهو السميع البصير!

اب ان حقائق کی روشنی میں حدیث جبر و قدر پر نظر ڈالو۔ تخلیق حق تعالیٰ کی طرف سے ہو رہی ہے، لیکن اشیاء کے اقتضات یا قابلیت کے مطابق ہو رہی ہے۔ اشیاء کی قابلیت بے جعل جاعل ہیں یعنی غیر مخلوق و ازلی ہیں، ان کو کسی نے مجبور نہیں کیا۔ یہ اپنی اقتضا کے ذاتی کے لحاظ سے مستقل و مختار ہیں نہ کہ مجبور۔ یہی باریک بات جبری کی سمجھ میں نہیں آتی۔ وہ اپنے عین یا ذات کو بھی مجبور و متعلق کرتا ہے، اپنی خصوصیات و قابلیت کو بھی آفریدہ سمجھتا ہے، حالانکہ یہ معلوم الہی ہونے کی وجہ سے ازلی ہیں، اگر یہ ازلی نہ ہوں اور جعل جاعل مجبور ہوں تو ضروری ہوگا کہ قبل جعل سلب ہونگے، جو چیز سلب ہو وہ ہمیشہ سلب ہوگی موجود نہیں ہو سکتی۔ یہ قلب حقیقت لازم آئیگا اور یہ محال و باطل ہے اگر جبری اس نکتہ کو سمجھ لے تو وہ پھر یہ نہ کہیگا کہ میری فطرت اس طرح کیوں بنائی گئی فطرت جس کو ہم اصطلاحی الفاظ میں عین ثابتہ یا معلوم کہہ رہے ہیں، بنائی نہیں گئی، وہ مجبور ہی نہیں، یہ اور اس کے تمام اقتضات و قابلیت بے جعل جاعل ہیں اور اس طرح وہ

اپنے اقتضائے ذاتی کے لحاظ سے مستقل و مختار ہے، لیکن ان قابلیت و خصوصیات کو حق تعالیٰ خارج میں ظاہر کر رہے ہیں، وجود بخشی ان کی جانب سے ہو رہی ہے تخلیق ہمیشہ اللہ ہی کا فعل ہے۔ "خلفکم وما تعملون"

اوپر جو کچھ کہا گیا اس کو ایک جملہ میں ادا کیا جاسکتا ہے۔ یہی ستر قد ہے:
 "لا یمکن بعین ان یتظہر فی الوجود ذاتنا صفتہ وفعلاً الا بقدر خصوصیتہ
 واهلیتہ واستعدادہ الذاتی" (شیخ اکبر)

یہاں جبر و قدر دونوں میں توفیق ہو رہی ہے۔ اعیان ثابتہ جو معلومات حق ہیں (اور حق تعالیٰ ان کے عالم ہیں) اپنی خصوصیات و قابلیت و استعدادات کے موافق ظاہر ہو رہے ہیں۔ یہ ہر اختیار اور آزادی کا پہلو، لیکن ان کا ظہور حق تعالیٰ سے ہو رہا ہے، یہ ہر جبر کا پہلو! دیکھو "حرکت ایک ہے اور نسبت دو"

ایک نسبت حق کی جانب ہے۔ یہ نسبت تخلیق ہے۔ جملہ افعال کی تخلیق حق تعالیٰ کر رہے ہیں۔ فاضل حقیقی وہی ہیں۔ ذات خلق میں نہ حرکت ہے نہ قوت لا حول ولا قوۃ الا باللہ تخلیق افعال میں انسان مجبور ہے۔ "ہمہ از دست"

دوسری نسبت خلق کی جانب ہے۔ یہ نسبت "کسب" ہے یعنی افعال کی تخلیق "عین ثابتہ" یا ماہیت شے کے بالکل مطابق ہو رہی ہے، بالفاظ دیگر جو کچھ عین میں ہے یہ فعلیت خالق وہی ظاہر ہو رہا ہے، یا یوں کہو ہر شے کی فطرت کے مطابق ظہور ہو رہا ہے جب تمام دفعات ہمیری اقتضائے موافق ہو رہے ہیں اور کوئی شے ہمیری فطرت کے خلاف جھپڑے نہیں کی جا رہی ہے تو پھر میں صحیح معنی میں آزاد ہوں۔ اسی لیے شیخ اکبر فرماتے ہیں کہ "ما یحکم علینا الا بنا بل نحن نحمک علینا" جو کچھ ہم پر حکم لگایا جا رہا ہے وہ ہماری ہی فطرت کے مطابق ہے،

بلکہ خود ہم اپنی ہی اقتضاء کے مطابق حکم لگا رہے ہیں۔ یہ ٹھیک قرآن کریم کے ارشاد کے مطابق ہے: "اِنَّكُمْ مِنْ كُلِّ مَآسَا لَتَمُوهُ" یعنی "وہ سب کچھ تم کو دیا ہے جس کو تمہارے عین نے لسانِ استعداد سے مانگا، دوسری جگہ اور زیادہ صاف طور پر بیان کیا گیا ہے: "اِنَّا لَمَوْفُوهُم نَصِيْرًا لِّمَنْ غَيْرِ مَنْقُوْصٍ" "فَلِلّٰهِ الْحُجَّةُ اِنَّ اللّٰهَ لَعَلِيْمٌ" ہم ان کا حصہ پوری طرح بغیر کسی نقصان کے دیتے ہیں۔ صاحب گلشنِ راز حق تعالیٰ کی زبانی کہتے ہیں۔

ہر چہ از زمین و شینِ شہادت بر سر مقتضای عین شہادت

ہر چہ عین شہادت اضا کرد جو غنیمت من آن ہویدا کرد

ہر شخص کا عین گویا ایک کتاب ہے جس میں اس کی تمام خصوصیات و قابلیت ذاتیہ درج ہیں۔ حق تعالیٰ کی تخلیق اس کے عین مطابق ہو رہی ہے۔ جامی سامی نے اس کو بڑی خوبی سے ادا فرمایا ہے:-

"اے عین تو نسخہ کتاب اول مشروع در آن صحیفہ اسرار ازل

احکامِ قضا چو بود در فے بدیع حق کرد با حکام کتاب تو عمل

اسی مفہوم کو اور زیادہ اصطلاحی زبان میں ادا کرو تو بات اور زیادہ واضح ہو جاتی ہے اور تمام مسئلہ کی تلخیص حاصل ہو جاتی ہے: اعیان یا ماہیات در اصل معلوماتِ حق ہیں اور حق تعالیٰ کا حکم اپنے معلومات کا تابع ہوگا، شد درہ من فال۔

حق عالم و اعیانِ خلایق معلوم معلوم بود حاکم و عالم محکوم

بر موجب حکم تو کنتہ رہا تو عمل گر تو بمثل معذبی و مرحوم (جامی)

اس طرح حکم قدر عین ثابتہ کی طرف ہی رجوع ہوتا ہے یعنی تخلیق حق تابع اقتضات عین ثابتہ ہے، اسی لیے کہا گیا ہے "القدر انت" "والحکم لک" اب اس راز کے معلوم ہو جانے کے

بعد میں ایک سکون حاصل ہو جاتا ہے اور غیر کے تعلق سے ہم کٹ جاتے ہیں، خیر و شر کا مبداء اپنی ہی ذات کو قرار دیتے ہیں، ”ازماست کہ برماست“ کے معنی ہم پر کھل جاتے ہیں، ظلم کی نسبت خدا تعالیٰ کی طرف کرتے ہیں (کیونکہ ظلم باشد ز فعل او مسلوب) ”إِنَّ اللَّهَ لَيْسَ بِظَالِمٍ لِّلْعَالَمِينَ“ نہ انہائے زمانہ ہی کو ملعون و مطعون قرار دیتے ہیں اور نہ ماحول ہی کو بدنام کرتے ہیں، بلکہ ذمہ داری اپنے کندھوں پر لیتے ہیں اور اپنے ہی نفس کو مخاطب کر کے کہتے ہیں ”يٰۤاَيُّهَا الَّذِيْنَ كَفَرُوْا كَسَبْتُمْ اَوْفُوْكَ نَفْسًا“ (تیرے ہی دونوں ہاتھوں نے کہا ہے اور تیرے ہی منہ نے پھونکا ہے) سچ ہے :-

وَمَا اَصَابَكُمْ مِّنْ مُّصِیْبَةٍ فَمَا
كَسَبْتُمْ اٰیٰتِیْكُمْ (پتہ ۵۶) کی کمائی ہوئی ہے۔

’جبر و قدر‘ کی تلیفیق ہمیں علامہ اقبال میں بھی نظر آتی ہے، لیکن طرز بیان مختلف ہے اور اصطلاحات جدا ہیں۔ مگر تضاد اس شدت کے ساتھ پیش کیا گیا ہے اور توضیح میں اس قدر اجمال سے کام لیا گیا ہے کہ تضاد بیانی تو نمایاں نظر آتی ہے لیکن تلیفیق کا نشان غائب ہو جاتا ہے، ان کی فلسفیانہ کتاب (Reconstruction) میں ہمیں دو ایسے عبارتیں ایسی واضح مل جاتی ہیں کہ اگر اقبال ان کی توضیح میں ذرا اور تفصیل سے کام لیتے تو بات کے سمجھنے میں زیادہ آسانی ہو جاتی۔ تاہم اقبال علم صحیح کے مطابق حاصل ضرور پیش کرتے ہیں، گواجمالی طور پر۔ اسی اجمال کو یہاں کسی قدر کھولا جا رہا ہے۔

اپنی مذکورہ بالا کتاب میں ”تقدیر“ کی توضیح میں اقبال کہتے ہیں :-

As the Quran says:-

لے بیشک اللہ تعالیٰ اپنے بندوں پر ظلم کرنے والے نہیں ہیں

"God created all things and assigned to each its destiny. The destiny of a thing, then is not an unrelenting fate working from without like a task-master, it is the inward reach of a thing, its realizable possibilities which lie within the depths of its nature, socially actualize themselves without any feeling of external compulsion"

یعنی "جیسا کہ قرآن کا ارشاد ہے "خنیٰ کل شیءٍ وقدہ تقدیراً" تقدیر کوئی قوت قاہرہ نہیں جو خارج سے شے پر مجبور عمل کر رہی ہو۔ بلکہ وہ خود شے کی باطنی رسائی ہے اس کے وہ متابل تحقق امکانات ہیں جو اس کی فطرت میں مضمر ہیں جو بغیر کسی خارجی جبر کے اپنے وقت پر ظاہر ہوتے ہیں"

اسی ایک عبارت پر غور کیا جائے تو ظاہر ہوگا کہ اقبال شے کی قابلیت اور اقتضات کو یا ان کے الفاظ میں "قابل تحقق امکانات" ہی کو اس کا "اختیار" قرار دے رہے ہیں، اس کے معنی یہ ہیں کہ اقتضات غیر مجبور و غیر مخلوق ہیں اور چونکہ ان ہی اقتضات کا خارج میں (بفعلیت خالق) ظہور ہو رہا ہے لہذا ذات شے پر کوئی جبر واقع نہیں ہو رہا ہے۔ اور اس معنی میں "وہ آپ ہی تقدیر الہی" شیخ اکبر نے اس مفہوم کو اس طرح ادا کیا تھا کہ "ان الحق لا یعطیہ"

لے اقبال، بال جبریل۔

الّٰمَّا عَطَاہٗ عَیْنَہٗ“ حق تعالیٰ شکر کو وہی عطا فرماتے ہیں جو اُس کے عین (یعنی معلوم) کا تقاضا ہے، اقبال اسی چیز کو دوسرے رنگ میں پیش کر رہے ہیں :-

خودی کو کر بلند اتنا کہ ہر تقدیر سے پہلے

خدا بندے سے خود پوچھے بتا سیری صنا کیا ہے؟

انسان اس معنی میں مجبور نہیں کہ اُس کی قابلیت بھی تخلیق الہی قرار دیے جائیں۔

انسان کی فطرت یا ماہیت بالفاظ دیگر اس کا ”عین“ (معلوم الہی ہونے کی وجہ سے جیسا کہ ہم نے اوپر دیکھا ہے) غیر مخلوق ہے۔ اور اسی لیے اس کو اختیار اور آزادی حاصل ہے اپنے الفاظ میں شاید اقبال اسی مفہوم کو ادا کر رہے ہیں :-

تقدیر شکن قوت باقی ہے ابھی اس میں

ناداں جسے کہتے ہیں تقدیر کا زندانی

حق تعالیٰ کی قدرت مطلقہ و حکمت بالغہ کا لحاظ کرتے جن کا اقبال دل و جان سے قائل ہے اس شعر کی توجیہ اس کے سوا کیا ہو سکتی ہے جو ہم نے پیش کی ہے؟

آزادی اور اختیار کے اس مفہوم کے ساتھ جبر کا وہ مفہوم بھی یاد رکھو جو اقبال نے ”سہما زوست“ کے معنی میں لیا ہے اور تخلیق کی نسبت حق تعالیٰ کی جانب کی ہے تو تمہیں اس تضاد کی تلیق سمجھ میں آنے لگتی ہے جس کو ہم نے دو جملوں میں ادا کیا ہے ”الخالق من الحق والکسب من الخلق“ یہی معنی ہیں اس مشہور قول کے جو امام جعفر الصادق کی طرف منسوب کیا جاتا ہے: ”لا جبر ولا قدر بل الامر بین الامرین“ یہاں نہ جبر ہے اور نہ قدر بلکہ معاملہ دونوں کے درمیان ہے۔

بشر و سخن مشکل و سرِ معلق ہر فعل و صفت کہ باشد با عیان ملحق

از یک جہت اُن جملہ مضامین است بما از وجہ دیگر جملہ مضاف است بحق (جامی)
 اگر آپ نے سرِ قدر کو سمجھ لیا ہے تو آپ کی سمجھ میں یہ بھی آجائے گا کہ کیوں "کاملین"
 جبر کے معنی "تخلیق من اللہ" لے کر ایک قسم کی قوت و طمانیت محسوس کرتے ہیں اور کیوں
 جاہل جبر کو سلب آزادی سمجھ کر ضیق میں گرفتار ہو کر اباحت میں مبتلا ہو جاتے ہیں۔ قاضی
 محمود بھری کے انہی نفیس اشعار میں سے ایک شعر اقبال اپنے مکالمہ میں "پیر" کی زبانی
 کہلواتے ہیں۔

جبر باشد پر وبالِ کالماں ! جبر ہم زنداں و بندِ جاہلاں !
 بالِ بازاں را سوئے سلطان بروا بالِ زاغان را بگورستاں بروا !

باب یافت و شہود

اللَّهُمَّ إِنِّي أَسْأَلُكَ لَذَّةَ النَّظَرِ إِلَى وَجْهِكَ وَالشُّوقَ
إِلَى لِقَائِكَ فِي غَيْرِ ضَرَاءٍ مُضْرَةٍ وَلَا فِتْنَةٍ مُضِلَّةٍ

قرب و معیت کی تعلیم کی ترویج اور پرکے صفحات میں مختلف پہلوؤں میں کسی قدر تفصیل کے ساتھ پیش کی گئی ہے۔ اس تعلیم پر عمل یا مجاہدہ ضروری ہے، مجاہدہ ہی سے ہدایت کے راستے کھلتے ہیں وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا، عمل و مجاہدہ ہی سے درجات کی بلندی نصیب ہوتی ہے لِكُلِّ دَرَجَاتٍ مِّمَّا عَمِلُوا اور مجاہدہ ہی سے اس "نعیم لا یفقد" اس "برد العیش فی الدنیا والآخرۃ" اور اس خشکی چشم (قرۃ عین) کا حصول ممکن ہو گا جس کے حصول کی تعلیم حضور صلی اللہ علیہ وسلم نے ہمیں فرمائی ہے۔ مجاہدہ کی اہمیت کا اندازہ حضرت ابراہیم ادہم قدس سرہ کے اس جواب سے بخوبی ہو سکتا ہے جو آپ نے حضرت امام ابو یوسفؒ کو دیا تھا۔ حضرت امام نے فرمایا کہ درویشی کے لیے علوم کا سیکھنا ضروری ہے، حضرت ادہم نے کہا کہ ہاں، میں نے ایک حدیث سنی ہے کہ حُبُّ الدُّنْيَا رَأْسُ كُلِّ خَطْبَةٍ، اس حدیث پر عمل کر لوں تو اور علوم سیکھوں!

اور پرکے صفحات میں تم نے دیکھا کہ کتاب و سنت کو معیار حق قرار دے کر بلا تاویل و توجیہ، بلا اشارت النص و اقتضاء النص، صراحت النص و دلالت النص یہ ثابت ہے کہ

حق تعالیٰ بحالہ و باوصافہ و بحد ذاتہ جیسے کہ ویسے رہ کر بلا تبدیل و تغیر، بلا تعدد و تکثر صفتِ نور کے ذریعہ صورت معلوم سے خود ظاہر ہوئے ہیں، اس لیے معلوم کے موافق خلق کا نمود و وجود ظاہر میں بطور وجود ظلی ہوا اور اعتبارات الہیہ خلق سے ان کی قابلیت و اقتضات کے موافق وابستہ ہو گئے۔ ”هُوَ الْأَوَّلُ وَالْآخِرُ وَالظَّاهِرُ وَالْبَاطِنُ وَهُوَ بِكُلِّ شَيْءٍ عَلِيمٌ“

اس علمِ عظیم کے حصول کے بعد تمہارا عجاہدہ صرف یہ ہو گا کہ جس طرح اس سرِ مکنون کی معلومیت تمہارے دیدہ بصیرت پر منبسط ہو گئی ہے اسی طرح اس کی بلخو طبیعت بھی تمہاری نظرِ بصیر میں منبسط ہو جائے، بالفاظِ دیگر حق کی یافت و شہود قائم ہو جائے، تم ہر لحظہ ان کو دیکھتے (بااعتبار ہو الظاہر، اور پاتے رہو) (بااعتبار ہو الباطن) تمہارا ذہول یا غفلت عن الحق، رفع ہو کر دوام حضور و آگاہی کی دولت تمہیں نصیب ہو جائے، اور اس کی برکت سے ہو الباطن کے آثار نمودار ہو جائیں۔ اَللّٰهُمَّ اَتَمِّ عَلَيَّ نِعْمَتِكَ وَارْزُقْنَا وِصْلَةَ النّٰمِ

جَامِحِ سَامِحِيْ اِسْ مَقْصُوْدِ كُوْ مِيْشِ نَظْرٍ كَهِرٍ فَرَمَا يَابَتْهَا سَه

اے دل طلبِ کمال در در سے چند تکمیلِ اصول و حکمت دہندہ چند
ہر شکر کہ جز ذکرِ خدا و سوسہ است شرمے ز خدا بدار این و سوسہ چند

اور عارفِ روحی نے فرمایا تھا ہے

کیست زو بہتر بگوئے بیچ کس تابداں دل شاد باشی یک نفس
من نہ شادی خواہم نے خسری انجمنی خواہم من از تو ہم توی!

اس مقصودِ اعلیٰ کے حصول کے ذرائع یہ ہیں، یہ سعادتِ کبریٰ کیا بطور اجتناب ہی عطا ہوتی ہے یا بطور انابت، بھی حاصل کی جاسکتی ہے؟

یافت و شہود کے قیام کے لیے معرفت صحیح ضروری ہے، اوپر پڑھ چکے ہو کہ

(۱) ذواتِ خلق کی غیریت قرآن سے ثابت ہے۔ ذواتِ خلق خارجاً مخلوق، داخلًا معلوم، غیر ذاتِ حق ہیں لہذا ذاتِ خلق کو ذاتِ حق قرار دینا الحادِ محض ہے۔ خلقِ حق نہیں اور حقِ خلق نہیں "سبحان الله وما انا من المشركين"

(۲) ذواتِ خلق و حق کی اس کٹلی غیریت و بدیہی ضدیت کے باوجود ذواتِ خلق سے ذاتِ حق کی معیت و قرب و اقربیت و اعاطت، اولیت و آخریت، ظاہریت و باطنیت (یا صوفیہ کرام کی اصطلاح میں "عینیت") بھی کتاب و سنت سے قطعی الدلالت ہے، حق تعالیٰ ہماری ذات کے اعتبارات سے منزہ ہیں اور پھر ہماری ذات ہی کے اعتبارات سے ظاہر ہو رہے ہیں۔ اس "تذریہ" کے باوجود "تشبیہ" پر ایمان رکھنا ایمانِ کامل ہے، جس سے ہمیں حق تعالیٰ کا قرب حاصل ہوتا ہے۔ یہ قرب بذریعہ انا انفس میں حق تعالیٰ کی یافت یا حضور ہے اور بذریعہ صورتِ بشر آفاق میں حق تعالیٰ کا شہود ہے۔

اس علمِ قرب کو تم دوسرے الفاظ میں (یعنی صوفیہ کرام کی اصطلاحات میں) اس طرح ظاہر کر سکتے ہو:-

(۱) نظر هو الظاہر:- یعنی حق تعالیٰ ہی بصورتِ معلوماتِ ظاہر ہیں انت الظاہر فلیس فوقك شیءٌ معلومات یا اعیان وجودِ مطلق حق و اسماء و صفاتِ مطلقہ حق کے آئینے ہیں اور ان میں حق تعالیٰ ہی ظاہر ہیں، یعنی وجودِ حق ہی مرایاے اعیان میں متعین اور ان کے احکام و آثار سے متعدد و متکثر ہوا ہے۔ هو الظاہر کی نظر میں ذاتِ مطلق کے سوا کوئی شے خارج میں مشہود نہیں کیونکہ وجودِ حق ہی ہر صورتِ شے سے ظاہر ہے۔ الحقُّ عَمَّوْسُ وَالْمَخْلُوقُ مَعْقُولٌ اسی صداقت کا اظہار ہے۔ مراقبہ هو الظاہر ہی کے نتیجے کے طور پر کہا

گیا ہے۔ مَا رَأَيْتَ شَيْئًا إِلَّا رَأَيْتَ اللَّهَ قَبْلَهُ صوفیہ اس نظروالے کو ذوالعین کہتے ہیں ۷
 روئے تو ظاہر است بعالم نہاں کجاست گراو نہاں بود جہاں خود عیاں کجاست!
 (۲) نظر ہو الباطن یعنی وجود مطلق حق آئینہ سزا اور اعیان کی نمائندگی کر رہا ہے
 لہذا نظر اعیان پر پڑتی ہے اور وجود باطن ہی یعنی من ورائے حجاب اعیان ظاہر و متجلی ہیں،
 یہ مرتبہ ایمان بالغیب کا ہے الخلق محسوس و الحق معقول اسی صداقت کا اظہار ہے صوفیہ
 اس نظروالے کو ذوالعقل کہتے ہیں ۷

یارسیت مر اورائے پردہ	حسن رخ او سرائے پردہ
عالم ہمہ پردہ مضمور	اشیا ہمہ نقشہائے پردہ
ایں پردہ مرا ز تو جدا کرد!	اینست خود اقتضا پردہ

(۳) نظر کامل جو محقق کو حاصل ہے وہ مذکورہ بالا دونوں نظروں کی جامع ہوتی
 ہے وہ حق کا خلق میں اور خلق کا حق میں مشاہدہ کرتی ہے ۷

گو بد کہ میان ما جدائی ہرگز نکند غطاے پردہ

اس مرد کامل کی نظر میں نمود کثرت خلق، وحدت حق، کے شہود کی مانع نہیں اور شہود حق،
 نمود کثرت خلق کا زاجم نہیں ہونا بلکہ وہ کثرت کا وحدت ہیں اور وحدت کا کثرت میں
 مشاہدہ کرتا ہے، اس کو مرتبہ جمع الجمع کہا جاتا ہے اور معیت حق با خلق اس مرتبہ میں متحقق
 ہوتی ہے صوفیہ اس نظروالے کو ذوالعین و ذوالعقل کہتے ہیں :-

از صفائے حر و لطافتِ جام	در ہم آمیخت رنگ جام و دمام
ہمہ جام ست و نیست گوئی حر	یادام ست نیست گوئی جام

ایسے ہی مرد کامل کا یہ قول ہے :-

عمیبت سے مست ہوں اور غیرت ہو شیا دم بدم میکشی یہ پارسائی بس مجھے

جامی سامی نے تینوں نظروں کا اس سماعی میں ذکر کر دیا ہے

ذوالعینی اگر زوجت مشہود است ذوالعقلی اگر مشہود حق مفقود است

ذوالعینی و ذوالعقلی مشہود حق و خلق بایک گرا زہر دو نرا موجود است

اب یافت و مشہود کے قیام کے لیے اسی نظر کامل کا مراقبہ ضروری ہے۔ اس کو مراقبہ نظری کہا جاتا ہے۔ دیکھو اس مراقبہ نظری کے دو درجے ہیں اور حضرت محمد صلی اللہ علیہ وسلم نے ان کے علیحدہ علیحدہ نام دیے ہیں اور اختصار کے ساتھ ہر ایک کا مفہوم متعین کیا ہے۔

(۱) مراقبہ خلق: اس مراقبہ نظری کے لیے ہر شے کی صورت (یعنی اس کے تعین و تفیہ و تخریک) دیکھیے اور یقین کامل کے ساتھ یہ سمجھیے کہ یہ تمام اشیاء معلومات حق یا اعیان ثابتہ کے اطلاق ہیں جو آئینہ وجود حق میں منعکس اور کمالات الہیہ یعنی حیات و علم و قدرت و ارادہ و سمع و بصر و کلام وغیرہ سے منصف و متجلی ہو کر ظاہر ہوئے ہیں۔ یا مختصر الفاظ میں یقین کرے کہ ہر شے جو وجود حق موجود ہے۔ اس مراقبہ کی مداومت سے حضرت خدوم فرماتے ہیں کہ بہت جلد ”اعیان ثابتہ“ کا افکشاف ہو جاتا ہے جو تمام خلائق کی حقیقت ہیں اور عرش و کرسی، لوح و قلم، فرشتے، عالم ارواح و عالم مثال کا معائنہ ہونے لگتا ہے۔ اس ہی کو کشف کوئی کہتے ہیں۔

(۲) مراقبہ حق: اس مراقبہ نظری کے لیے ”ہر زمان و ہر مکان میں جس شے کا

ادراک جو اس ظاہر یا جو اس باطن سے کرے یقین کامل یہ جانے کہ اشیاء کا یہ وجود عین وجود حق ہے جو بمقتضائے اسما و جلال و جمال آئینہ اعیان ثابتہ میں یعنی ان کی شکل و صورت میں ظاہر ہوا ہے“ بالفاظ دیگر ”حق تعالیٰ ہی بحالہ و باوصاف و بجداتہ جیسے کہ ویسے رہ کر

باتبدیل و تغیر صفت نور کے ذریعہ صورت معلوم سے خود ظاہر ہوئے ہیں "یا بالفاظِ مختصر یتعلم

حق ہی حق ہے جو ان صورت و اشکال میں ظاہر ہے: انت الظاهر فلیس فوقك الشیء

نیرنگیوں سے یا کے حیراں نہ ہو جو ہر رنگ میں اسی کو نمودار دیکھنا!

افاق میں حق تعالیٰ کی ہویت و انیت کا اس طرح مشاہدہ کرتے ہوئے نفس

کی طرف پلٹے اپنی ہویت و انیت کی نفی کرے اور آنکھ بند کر کے اس طرح تصور کرے کہ

جس کو میں میں جانتا تھا، میں نہیں حق ہی ہے جو اس صورت میں ظاہر ہوا ہے

میں نہیں ہوں حق موجود ہے!

اس مراقبہ کی مداومت و مواظبت سے اگر حق تعالیٰ چاہیں تو ایک خود فراموشی بھی پیدا ہوتی

ہے۔ اب ناظر و منظور ایک ہو جاتے ہیں، حجاب اٹھ جاتا ہے، وصال حق حاصل ہو جاتا ہے

اسی کو غلبہ ہو الباطن یا "فناء الفناء" کہتے ہیں، یہی معنی ہے "الفقر اذ انتم ہوا اللہ ابن است کے

خود ہمو شاید ہمو مشہود غیر اونیست در جہاں موجود

یہ محویت ہے، "استرداد امانت" ہے، اب "عبد اللہ" نہیں ہو جاتا، عبد اب رہتا ہی نہیں

اللہ ہی اللہ رہتا ہے

ماند آن اللہ باقی جسہ رفت

اللہ، لیس فی الوجود غیر اللہ

غرض ایک دقیقہ عارف تمام المعرفت، جو مرشد کامل ہے، تمہیں اپنی زبان فیض

ترجمان سے سکھاتا ہے کہ حق سبحانہ تعالیٰ بجاہ جیسے کے ویسے رہ کر صورت معلومات سے ظاہر

۱۷ اس مراقبہ کی مداومت سے ہستی حق جو اللطف ہے اور غایت لطافت کی وجہ سے اس پر پہلی نظر نہیں پڑتی ملحوظ

ہوگی اور اسی کو کشف الہی کہتے ہیں۔ ایضاً (محمد دم ساوی می)

ہوئے ہیں اور تم اس پر حق تعالیٰ کی توفیق سے پوری طرح یقین کرتے ہو اور اس کو اس کی ہدایت کے مطابق ہر وقت ملحوظ رکھنے کی کوشش کرتے ہو۔ اس کوشش میں ابتداءً تم کامیاب نہیں ہوتے، تمہارا زیادہ وقت ذہول اور غفلت میں گزرتا ہے اور کبھی کبھی یاد یا ملحوظیت بھی ہو جاتی ہے۔ یہ ابتدائی درجہ ہے، اس کو صوفیہ کرام "یاد کرد" کا نام دیتے ہیں۔ مگر تمہارا حجابہ جا رہتا ہے اور تم ہمت و استقلال سے کام لے کر مراقبہ نظری میں لگے رہتے ہو، تارٹ روم کے یہ نورانی الفاظ جو حق تعالیٰ کے ایک عظیم المتعیر قانون کو ظاہر کر رہے ہیں، تمہاری ہمت میں ضعف پیدا نہیں ہونے دیتے:

اندریں رہ می تراش و می خراش	تادم آخر و می غمباش
تادم آخر و می آخر بود	کہ عنایت با تو صاحب سر بود
دوست دارد دوست این آشفنگی	کوشش بیہودہ بہ از خفتگی
کار کے کن تو و کاہل مباحث	اندک اندک خاک چہ راحی تراش
چوں ز چاہے می کنی ہر روز خاک	عاقبت اندر رسی در آب پاک
چوں نشینی بر سر کوئے کسے	عاقبت بینی تو ہم روئے کسے

تمہارے خلوص و انابت کی برکت سے تمہاری غفلت رفتہ رفتہ رفع ہو جاتی ہے اور یاد غالب آتی جاتی ہے، ملحوظیت موکد ہوتی جاتی ہے اور جس طرح معلومیت دل پر منبسط ہو گئی تھی ملحوظیت بھی نظر پر منبسط ہوتی جاتی ہے اور جب یہ مراقبہ کمال درجہ کو پہنچ جاتا ہے تو پھر غفلت ایک لحظہ کے لیے بھی نہیں ہوتی اور ہر وقت تم یافت و شہود میں غرق رہتے ہو۔ اس مرتبہ کو صوفیہ "یادداشت" کہتے ہیں اور اسی مراقبہ کی برکت سے تم پر ان شاعر اللہ تعالیٰ آثار دہو الباطن، کبھی مکشوف ہو جاتے ہیں جو ولی مع اللہ سے مختص ہیں۔ اللھم ادرقنا هذا

المقام بفضلك وكرمك وتصديق حبيبك محمد المصطفى عليه الصلوة والسلام!
 خوب سمجھ لو کہ ہوا الظاہر کے معنی کا کشف تو قال شیخ کابل سے ہو سکتا ہے، دیدہ
 ظاہر بصر پر منکشف ہو جاتا ہے کہ حق سبحانہ تعالیٰ ہی اشیاء کی صورت میں ظاہر و متجلی ہیں
 لیکن دیدہ باطن بصیرت پر انکشاف ہوا الباطن مراقبہ ہوا الظاہر (مراقبہ نظری) پر منحصر ہے۔
 ایک کا حصول گفتار سے ہوتا ہے تو دوسرے کا کردار سے، ایک کی تفسیر علم سے ہوتی
 ہے تو دوسرے کی تحصیل عمل سے، ایک کی دریافت سمع پر ہے تو دوسرے کی یافت نظر
 پر، ایک کا کشف چشم سر سے ہوتا ہے تو دوسرے کا شہود چشم دل سے، ایک کی تکرار قال
 سے کی جاتی ہے، دوسرے کی اقرار حال سے جو شخص محض قال سے اس حال کا دعویٰ
 کرے وہ دعویٰ محال و باطل کر رہا ہے۔ لہذا جس خوش نصیب کو ہوا الظاہر کا علم
 حاصل ہو گیا ہے اس کو چاہیے کہ صرف اس علم پر اکتفا نہ کرے بلکہ ہوا الباطن کی تحصیل
 میں لگ جائے، کیونکہ بے عمل ہوا الباطن کا حصول ناممکن ہے اور یہ عمل صرف اشیاء کے اپنے
 انفس میں مددِ حق تعالیٰ کو پلے (یافت) اور آفاق میں موجود حق تعالیٰ کو دیکھے (شہود)
 اس مراقبہ کی برکت سے ان شاء اللہ چشم بصر کی طرح چشم بصیرت بھی متجلی ہو جائیگی اور اب
 وہ ہر صورت میں حسن و جمال حقیقی ہی کا نظارہ کریگا اور ہر نظر میں لذت پائیگا! عمل کی اس بہت
 کا خیال رکھ کر جامی نے فرمایا تھا ہے

خواہی کہ شوی داخل اربابِ نظر از قال بحال بایت کرد گذر
 از گفتن توحید موجد نشوی شیریں نشود دہاں بنام شکر
 کسی اور جگہ زیادہ واضح طور پر کہا ہے
 توحیدِ حق اے خلاصہ فخرتات باشد سخن یافتن از ممنعات

رونی وجود کن کہ در خود یابی چیزے کہ نیابی ز نصوص ملتا

ہمارے نزدیک قال کی اہمیت کچھ کم نہیں۔ قال صحیح ہی سے عرفان کا حصول ممکن ہے، قال صحیح ہی سے ہم یہ جانتے ہیں کہ ہم فقیر ہیں، ملک و حکومت، افعال، صفات و وجود اصالتاً ہمارے لیے نہیں۔ فقر کے انبیان سے ہمیں "امانت" کا امتیاز حاصل ہوتا ہے، فقر و امانت کے اعتبارات کے جاننے سے "سُبْحَانَ اللَّهِ وَمَا آتَانَا مِنَ الْمَشْرُوقِينَ" کا جو بصیرت محمدیہ ہر بروئے قرآن تحقق ہو جاتا ہے، یعنی حق تعالیٰ کی چیزوں کو ہم اپنے لیے ثابت نہیں کرتے اور اس طرح شرک سے بچ جاتے ہیں اور اپنی چیزوں (ذاتیات، صفات عدویہ ناقصہ) کی نسبت حق تعالیٰ کی طرف نہیں کرتے کہ ان کی تزییہ متاثر ہو اور کفر لازم آئے، حق تعالیٰ کی چیزوں کو حق تعالیٰ ہی کے لیے ثابت کرتے ہیں اور توحیدِ اصلی کے قائل ہوتے ہیں۔ فقر و امانت کے نتیجے کے طور پر ہم کو خلافت و ولایت حاصل ہوتی ہے، جب ہم امانات الہیہ کا استعمال کائنات کے مقابلہ میں کرتے ہیں تو "خليفة الله" کہلاتے ہیں اور جب حق تعالیٰ کے مقابلہ میں کرتے ہیں تو "ولی الله" قال ہی کے ذریعہ ہمیں عبد اللہ کی حقیقی شان کا علم حاصل ہوتا ہے! کیا اس علم کی اہمیت کچھ کم ہے؟ اور پھر اسی علم کی وجہ سے ہم جس وقت چاہیں حق تعالیٰ کا نفس و آفاق میں مشاہدہ کر سکتے ہیں! اب مجاہدہ و عمل ہے اور وہ کیا ہے؟ اسی علم کا استحضار اور اس کے سوا کچھ نہیں۔ یہ ریاضتِ شاقہ نہیں، چلہ کشی نہیں، حقوقِ نفس کا ترک کرنا نہیں، بیوی بچوں کا چھوڑنا نہیں! یاد رکھو اس استحضار اور ملحوظیت کے لیے شکر، دعا، توکل، تقویٰ، صبر، رضا نہایت ضروری ہیں۔ اگر مجاہدہ کی اساس ان پر رکھی جائے تو کوئی تعجب نہیں کہ حق تعالیٰ بطور اجتناب یافت و شہود کی نعمت سے سرفراز فرمائیں۔ طریقہ

یہ ہونا چاہیے کہ ہر روز تم

(۱) شکر کرو: حق سبحانہ تعالیٰ آپ نے محض اپنے فضل و کرم سے میرے نفس کا جہل دور کیا اور ایمانِ کامل کی روشنی سے میرے قلب کو منور کیا۔ آپ ہی کے تبارک نے سے مجھے یہ معلوم ہو گیا کہ آپ ہی ہر شے کے ظاہر و باطن، اول و آخر ہیں اور آپ ہی کی یافت و شہود مقصودِ زندگی ہے۔

(۲) دعا کرو: حق سبحانہ تعالیٰ آپ مجھے اپنے فضل و کرم سے اپنے جود و احسان سے دوامِ حضور و آگاہی عطا کیجیے، ذہول و غفلت کو مرتفع کیجیے۔ آپ کا ارشاد ہے کہ ادعویٰ استجب لکم میں بذل و افتقار معروض نہ کرتا ہوں کہ مجھے ہر وقت اپنی یافت و شہود میں رکھیے اور ہوا باطن کا انکشاف کر دیجیے!

(۳) توکل و تفویض: حق تعالیٰ میں نے اس مقدمہ کے حصول کے لیے آپ ہی کو اپنا وکیل کیا، اس کا بزرگ کو آپ ہی کے تفویض کیا آپ کافی ہیں کھلی با اللہ و کیلاً۔

(۴) صبر: حق تعالیٰ اپنے مقصود کے حصول میں تاخیر کی وجہ سے مجھے جو الم محسوس ہوتا ہے، جو مضائقہ قلبی ہوتی ہے اس پر میں صبر کرتا ہوں، یہ جانتے ہوئے کہ آپ عظیم ہیں اور میرے حال پر رحیم، آپ قادر مطلق بھی ہیں اور یہ تاخیر کسی مصلحت پر مبنی ہے جو بحیثیت مجموعی میرے لیے "خیر" ہے۔ اس صبر کی وجہ سے لفظاً ان اللہ مع الصابرين آپ کی معیت تقدم ہو ہو المقصود!

(۵) رضا: حق تعالیٰ جس قدر ذہول مجھے رہتا ہے یہ مرتبہ علم میں میری صورت کے ساتھ وابستہ ہے، اسی کے مطابق آپ کی تجلی ہو رہی ہے اس قضا پر میں رضا سے کام لیتا

ہوں۔ اِنِّیْ اَسْلَمْتُ لِلّٰهِ رَبِّ الْعٰلَمِیْنَ !

ان اعتبارات کے ساتھ حق سبحانہ تعالیٰ میں آپ کی یافت و شہود کے لیے عجاہد کرتا ہوں اور یقین کامل رکھتا ہوں کہ میں اپنے مقصود میں کامیاب ہو کر رہوں گا آپ کا وعدہ بھی یہی ہے: وَالَّذِیْنَ جَاهَدُوْا فِیْنَا لَنُهْدِیْہُمْ سُبُلَنَا !

ہم نے دیکھا کہ معرفت کا ثمرہ رویت ہے، سرہو الظاہر سے واقف ہو کر تم بفحوائے فاینا تو لو افتمو وجہ اللہ (۱۲۶) ہر صورت میں حقیقت ہی کا نظارہ کرتے ہو، وجہ اللہ ہی ظاہر وجود ہے جو بصورت اشیا متجلی ہے اور ہر آن تمہاری نظر وجہ اللہ ہی پر رہی ہے۔ ۶۔ ہر کجی نگر و دیدہ در وحی نگر۔

اب اس معرفت کا حاصل محبت ہے جب تک جہل تھا، رویت نہ تھی محبت بھی ممکن نہ تھی۔ جہل رفع ہوا، علم ہوا کہ ”یارِ پشیت حاضر“ تو محبت کا پیدا ہونا ضروری ہے اور سچ پوچھو تو اہل ایمان کو محبت حق تعالیٰ کے سوا کس سے ہو سکتی ہے اَشْدُّ حُبًّا لِلّٰہِ اِنْ ہِیْ کِیْ تُوْشَانُ ہِیْ !

اس محبت کا ثمرہ لذت ہے۔ لہذا عارف حق کو وجہ مطلق سے جس قدر زیادہ محبت ہوگی اسی قدر اس کو رویت و جہ حق میں لذت زیادہ حاصل ہوگی جس قدر معرفت خالص و بیشتر اسی قدر رویت صاف و تمام تر اور جس قدر محبت قوی اسی قدر لذت بھی کامل اس لیے جو لذت رویت انبیاء کو حاصل ہوتی ہے وہ اولیاء کو نہیں جو اولیاء کو ہوتی ہے وہ علماء کو نہیں غرض معرفت و رویت کی صفائی و قوت کے لحاظ سے رویت و لذت میں بھی فرق ہوگا۔ عارفین اگر رویت میں سب ایک سے بھی ہوں تو بھی ان کی لذت میں تفاوت ہو سکتا ہے۔ ایک معمولی مثال سے یہ بات سمجھ میں

اسکتی ہے۔ دو مرد ایک "مستِ حُسن" کو دیکھ رہے ہیں، دونوں کی بصارت اتنی ہی قوی ہے، لیکن ان میں سے ایک عاشق ہے اور دوسرا محض ناظر، ظاہر ہے کہ عاشق کو اس نظارہ سے جولذت ملتی ہے اس کا عشرِ عشیر بھی تو دوسرے کو نصیب نہیں ہو سکتا، اسی لیے عرفانِ حق کے ساتھ عشق و محبتِ حق بھی ضروری ہے، جامی نے اسی خیال کو یوں ادا کیا ہے۔

بعشق کوش چو عارف شدی بسرِ جمال

کہ عارفاں ہمہ لب اند و عاشقاں لب

اور حضور انور صلی اللہ علیہ وسلم اس دعا سے کہ

اِنِّیْ اَسْئَلُكَ لَذَّةَ النَّظْرِ اِلٰی وَجْهِكَ وَالشُّوْقَ اِلٰی لِقَائِكَ

محبت ہی کو طلب کرنے کی تعلیم دے رہے ہیں کیونکہ عرفان کے بغیر رویت نہیں اور رویت و محبت کے بغیر لذت نہیں۔ ظاہر ہے کہ جس شے کی معرفت ہی نہ ہو انسان کو اس کی رویت کا بھی اشتیاق نہ ہوگا اور جس کو اشتیاق ہی نہ ہو اس کی رویت سے لذت بھی نہیں حاصل ہوگی۔ لہذا لذت کی حقیقت محبت ہے اور محبت رویت پر منحصر ہے اور رویت بغیر معرفت ناممکن۔ ظاہر ہے کہ عرفان و عشق، علم و محبت دونوں ضروری ہیں اور ان ہی کا ضروری نتیجہ لذت ہے۔

جب عرفانِ کامل کے ساتھ حق تعالیٰ کی محبت و عشق کا جاذبہ بھی عارف کے

دل میں پیدا ہو جاتا ہے تو اب وہ اسی دنیا میں رہ کر جنتِ فردوس میں داخل ہو جاتا ہے،

اسی عبدِ کامل کو خطاب ہوتا ہے: *فَاَدْخُلْنِيْ فِيْ عِبَادِيْ وَادْخُلْنِيْ جَنَّتِيْ* (۱۳۶۳۰) اپنی

عبدیت کے تحقق کے ساتھ ہی وہ جنتِ ذات میں داخل ہو جاتا ہے، ہر وقت چہمہِ قربے

شرابِ محبت میں سرشار رہتا ہے عیناً یَشْرَبُ بِهَا الْمُقْرَبُونَ (۸۴۳) اور اس کے حور
میں وہ دعا قبول ہو جاتی ہے جس میں معروضہ کیا گیا تھا۔

اللَّهُمَّ إِنِّي أَسْأَلُكَ نَعِيمًا لَا يَنْفَدُ وَقُرَّةَ عَيْنٍ لَا تَنْقَطِعُ

(رواه الشامی)

اور دراصل یہی برد العیش فی الدنیا والآخرۃ ہے! اللہم ارزقنا ہذا المقام۔

